
प्रथम संस्करण 

न सर्वाधिकार सुरक्षित 

अप्रल 2007 चत्र 929 0 प्रकाशक की पूर्व अनुमति के बिना इस प्रकाशन के किसी भाग को छापना तथा 

पुनमुंद्रण इलेक्ट्रॉनिकी , मशीनी, फोटोप्रतिलिपि, रिकॉर्डिंग अथवा किसी अन्य विधि से मुन: प्रयोग 

पु पद्धति द्वारा उसका संग्रहण अथवा प्रसारण बर्जित है। 

फरवरी 2008 बाघ I929 0 इस पुस्तक की बिक्री इस शर्त के साथ की गई है कि प्रकाशक की पूर्व अनुमति के बिना 

जनवरी यह पुस्तक अपने मूल आवरण अथवा जिल्द के अलावा किसी अन्य प्रकार से व्यापार द्वारा 

जनवरी 2009 माघ ।930 उधारी पर, पुनर्विक्रय या किराए पर न दी जाएगी, न बेची जाएगी। 

0 इस प्रकाशन का सही मूल्य इस पृष्ठ पर मुद्रित है। रबड़ की मुहर अथवा चिपकाई गई पर्ची 
(स्टिकर) या किसी अन्य विधि द्वारा अंकित कोई भी संशोधित मूल्य गलत है तथा मान्य 
नहीं होगा। 


PD I20T NSY 


एन सी ई आर टी के प्रकाशन विभाग 
के कार्यालय 
एन.सी.ई.आर.टी. कैंपस 


श्री अरविंद मार्ग 
नयी दिल्‍ली 0 06 फोन : 0।-26562708 

208, 00 फीट रोड़ 

हेली एक्सटेंशन, होस्डेकेरे 

बनाशंकरी ||| स्टेज 

बेंगलुरु 560 085 फोन : 080-26725740 


नवजीवन टूस्ट भवन 
डाकघर नवजीवन 
अहमदाबाद 380 0॥4 फोन : 079-2754446 


सी.डब्ल्यू सी. कैंपस 
निकरः धनकल बस स्टॉप पनिहटी 
कोलकाता 700 74 फोन : 033-25530454 


सी.डन्ल्यूसी, कॉम्प्लैक्स 
मालीगांव 
गुवाहाटी 78] 02] फोन : 036]-2674869 


रू 80.00 


प्रकाशन सहयोग 


एन.सी.ई. आर. टी. वाटरमार्क 80 जी.एस एम. पेपर 
पर मुद्रित। 


प्रकाशन विभाग में सचिव, राष्ट्रीय शैक्षिक अनुसंधान 
और प्रशिक्षण परिषद्‌, श्री अरविद मार्ग, 

नयी दिल्‍ली 770 076 द्वारा प्रकाशित तथा 

सरस्वती आफसेट प्रिटर्स प्रा लि., ए-5, नारायणा 
इंडस्ट्रियल एरिया, फेज-॥, नयी दिल्ली 770 028 
द्वारा मुद्रित। 


अध्यक्ष, प्रकाशन विभाग : 
मुख्य उत्पादन अधिकारी : 
: श्वेता उप्पल 
: गौतम गांगुली 
: नरेश यादव 
: ओम प्रकाश 


मुख्य संपादक 

मुख्य व्यापार प्रबंधक 
संपादक 

उत्पादन सहायक 


फेण्येटि राजाकुमार 
शिव कुमार 


आवरण, सज्जा एवं चित्र 


पार्थिव शाह 


सहयोगी - श्रबोणी रॉय तथा शिवराज पात्र 


नकृशानवीसी 
के. वर्गीस 


आमुख 


राष्ट्रीय पाठ्यचर्या की रूपरेखा (2005) सुझाती है कि बच्चों के स्कूली जीवन को बाहर के 
जीवन से जोड़ा जाना चाहिए। यह सिद्धांत किताबी ज्ञान की उस विरासत के विपरीत है जिसके 
प्रभाववश हमारी व्यवस्था आज तक स्कूल और घर के बीच अंतराल बनाए हुए है। नयी राष्ट्रीय 
पाठ्यचर्या पर आधारित पाठ्यक्रम और पाठ्यपुस्तके इस बुनियादी विचार पर अमल करने का 
प्रयास हैं। इस प्रयास में हर विषय को एक मजबूत दीवार से घेर देने और जानकारी को रटा देने 
की प्रवृत्ति का विरोध शामिल है। आशा है कि ये कदम हमें राष्ट्रीय शिक्षा नीति (।986) में वर्णित 
बाल-केंद्रित व्यवस्था की दिशा में काफी दूर तक ले जाएँगे। 


इस प्रयत्न की सफलता अब इस बात पर निर्भर है कि स्कूलों के प्राचार्य और अध्यापक बच्चों 
को कल्पनाशील गतिविधियों और सवालों की मदद से सीखने और अपने अनुभव पर विचार करने 
का अवसर देते हैं। हमें यह मानना होगा कि यदि जगह, समय और आजादी दी जाए तो बच्चे 
बड़ों द्वारा सौंपी गई सूचना-सामग्री से जुड़कर और जूझकर नए ज्ञान का सृजन करते हैं। शिक्षा के 
विविध साधनों व स्रोतों की अनदेखी किए जाने का प्रमुख कारण पाठ्यपुस्तक को परीक्षा का 
एकमात्र आधार बनाने की प्रवृत्ति है। सर्जना और पहल को विकसित करने के लिए जरूरी है कि 
हम बच्चों को सीखने की प्रक्रिया में पूरा भागीदार मानें और बनाएँ, उन्हें ज्ञान की निर्धारित खुराक 
का ग्राहक मानना छोड़ दें। 


ये उद्देश्य स्कूल की दैनिक जिंदगी और कार्यशैली में काफी फेरबदल की माँग करते हैं। दैनिक 
समय-सारणी में लचीलापन उतना ही जरूरी है जितना वार्षिक कैलेण्डर के अमल में चुस्ती, 
जिससे शिक्षण के लिए नियत दिनों की संख्या हकीकत बन सके। शिक्षण और मूल्यांकन की 
विधियाँ भी इस बात को तय करेंगी कि यह पाठ्यपुस्तक स्कूल में बच्चों के जीवन को मानसिक 
दबाव तथा बोरियत की जगह खुशी का अनुभव बनाने में कितनी प्रभावी सिद्ध होती है। बोझ की 
समस्या से निपटने के लिए पाठ्यक्रम निर्माताओं ने विभिन्न चरणों में ज्ञान का पुनर्निर्धारण करते 
समय बच्चों के मनोविज्ञान एवं अध्यापन के लिए उपलब्ध समय का ध्यान रखने की पहले से 
अधिक सचेत कोशिश की है। इस कोशिश को और गहराने के यत्न में यह पाठ्यपुस्तक 
सोच-विचार और विस्मय, छोटे समूहों में बातचीत एवं बहस और हाथ से की जाने वाली 
गतिविधियों को प्राथमिकता देती है। 


एन.सी.ई.आर.टी. इस पुस्तक की रचना के लिए बनाई गई पाठ्यपुस्तक निर्माण समिति के परिश्रम 
के लिए कृतज्ञता व्यक्त करती है। परिषद्‌ सामाजिक विज्ञान सलाहकार समूह के अध्यक्ष, प्रोफेसर 
हरि वासुदेवन, इतिहास विभाग, कलकत्ता विश्वविद्यालय, कोलकाता एवं इतिहास पाठ्यपुस्तक 
समिति के मुख्य सलाहकार, प्रोफेसर नीलाद्रि भट्टाचार्य, इतिहास अध्ययन केंद्र, जवाहरलाल नेहरू 
विश्वविद्यालय, नयी दिल्ली की विशेष आभारी है। इस पाठ्यपुस्तक के निर्माण में कई शिक्षकों 
ने योगदान दिया; इस योगदान को संभव बनाने के लिए हम उनके प्राचायाँ के आभारी हैं। हम 
उन सभी संस्थाओं और संगठनों के प्रति कृतज्ञ हैं जिन्होंने अपने संसाधनों, सामग्री और सहयोगियों 
की मदद लेने में हमें उदारतापूर्वक सहयोग दिया। हम माध्यमिक एवं उच्च शिक्षा विभाग, मानव 


संसाधन विकास मंत्रालय द्वारा प्रोफेसर मृणाल मीरी एवं प्रोफेसर जी.पी. देशपांडे की अध्यक्षता 
में गठित निगरानी समिति (मॉनिटरिंग कमेटी) के सदस्यों को अपना मूल्यवान समय और 
सहयोग देने के लिए धन्यवाद देते हैं। व्यवस्थागत सुधारों और अपने प्रकाशनों में निरंतर निखार 
लाने के प्रति समर्पित एन.सी.ई.आर.टी. टिप्पणियों एवं सुझावों का स्वागत करेगी जिनसे भावी 
संशोधनों में मदद ली जा सके। 


निदेशक 
नयी दिल्ली राष्ट्रीय शैक्षिक अनुसंधान 
20 नवंबर 2006 और प्रशिक्षण परिषद्‌ 


पाठ्यपुस्तक निर्माण समिति 


अध्यक्ष, सामाजिक विज्ञान पाठ्यपुस्तक सलाहकार समिति 


हरि वासुदेवन, प्रोफेसर, इतिहास विभाग, कलकत्ता विश्वविद्यालय, कोलकाता 


मुख्य सलाहकार 


नीलाद्रि भट्टाचार्य, प्रोफ़ेसर, इतिहास अध्ययन केंद्र, जवाहरलाल नेहरू विश्वविद्यालय, 
नयी दिल्ली (अध्याय 5) 


सदस्य 


उदय कुमार, प्रोफेसर, समाज विज्ञान अध्ययन कंद्र, कोलकाता (अध्याय 8) 
जी. बालाचद्रन, प्रोफेसर, ग्रेजुएट इंस्टीट्यूट ऑफ इंटरनेशनल स्टडीज, जिनेवा (अध्याय 4) 
जानकी नायर, प्रोफेसर, समाज विज्ञान अध्ययन केद्र, कोलकाता (अध्याय 6) 


तनिका सरकार, प्रोफेसर, ऐतिहासिक अधययन केद्र, जवाहरलाल नेहरू विश्वविद्यालय, 
नयी दिल्‍ली (अध्याय 7) 


पी.के. दत्ता, प्रोफ़ेसर, समाज विज्ञान अध्ययन केंद्र, कोलकाता (अध्याय 8) 
बृज तन्खा, प्रोफ़ेसर, पूर्वी एशियाई अध्ययन विभाग, दिल्ली विश्वविद्यालय (अध्याय 2) 


मोनिका जुनेजा, प्रोफेसर, मारिया-गोएप्पेर्ट-मेयर गेस्ट प्रोफेसर, हिस्टोरिचेस सेमिनार, हनोवर 
विश्वविद्यालय, जर्मनी (अध्याय ।) 


रेखा कृष्णन, हेड ऑफ सीनियर स्कूल, वसंत वैली स्कूल, नयी दिल्‍ली 
रश्मि पालीवाल, एकलव्य, होशंगाबाद 
शुक्ला सान्याल, रीडर, इतिहास विभाग, कलकत्ता विश्वविद्यालय, कोलकाता (अध्याय ।) 


शेखर बंद्योपाध्याय, प्रोफेसर, मानवशास्त्र एवं समाज विज्ञान संकाय, वेलिंगटन विक्टोरिया 
विश्वविद्यालय, न्यूजीलैंड (अध्याय 3) 


हिंदी अनुवाद 

योगेंद्र दत्त, सराय-सी.एस.डी.एस., दिल्ली (अध्याय 2, 3, 4, 5, 6) 
रविकान्त, सराय-सी.एस.डी.एस., दिल्ली (अध्याय 7, 8) 

संजय शर्मा, रीडर, जाकिर हुसैन कॉलेज, दिल्ली विश्वविद्यालय (अध्याय ।) 


सदस्य-समन्वयक 
किरण देवेंद्र, प्रोफ़ेसर, प्रारंभिक शिक्षा विभाग, एन.सी.ई.आर.टी., नयी दिल्ली। 

भारत का संविधान 
उद्देशिका 


हम, भारत के लोग, भारत को एक संपूर्ण प्रभुत्व-संपन्न, 
समाजवादी, पंथ-निरपेक्ष, लोकतंत्रात्मक गणराज्य 
बनाने के लिए तथा उसके समस्त नागरिकों को: 

सामाजिक, आर्थिक और राजनैतिक न्याय, 


विचार, अभिव्यक्ति, विश्वास, धर्म 
और उपासना की स्वतंत्रता, 
प्रतिष्ठा और अवसर की समता 
प्राप्त कराने के लिए, 


तथा उन सब में व्यक्ति की गरिमा और 
राष्ट्र की एकता और अखंडता 
सुनिश्चित करने वाली बंधुता बढ़ाने के लिए 


दृढ्संकल्प होकर अपनी इस संविधान सभा में आज 
तारीख 26 नवंबर, ।949 ई. (मिति मार्गशीर्ष शुक्ला 
सप्तमी, संवत्‌ दो हज़ार छह विक्रमी) को एतदद्वारा 
इस संविधान को अंगीकृत, अधिनियमित और 
आत्मार्पित करते हैं। 


आभार 


यह पुस्तक बहुत सारे इतिहासकारों, शिक्षकों और शिक्षाविदों की मिली-जुली कोशिशों का नतीजा 
है। हर अध्याय के लेखन, चर्चा और संशोधन में महीनों का समय लगा है। हम उन सभी के प्रति 
आभार प्रकट करना चाहते हैं जिन्होंने इन प्रक्रियाओं में हिस्सा लिया। 


इस पुस्तक के अध्यायों को बहुत सारे लोगों ने पढ़ा है और महत्त्वपूर्ण बिंदुओं पर अपनी सलाह 
व मदद दी है। हम निगरानी समिति के सदस्यों को खासतौर से धन्यवाद देना चाहते हैं जिन्होंने 
अध्यायों के शुरुआती मसौदे पर टिप्पणियाँ दीं। कुमकुम रॉय ने पाठ में कई संशोधन सुझाए, जी. 
अरुणिमा, गौतम भद्रा, सुप्रिया चौधरी, जयंती चट्टोपाध्याय, संगीता राज, संबुद्ध सेन, लक्ष्मी 
सुब्रमण्यम, ए.आर. वेंकटचलपति, टी.आर. रमेश बाएरी, सी.एस. वेंकेटेश्वरन और शहाना ने 
अध्याय 8 में मदद दी। पुरुषोत्तम अग्रवाल ने हिंदी उपन्यास वाला हिस्सा लिखने में मदद दी। न्गुन 
क्वॉँच आन्ह ने अध्याय 3 के लिए वियतनामी पाठों के अनुवादों में मदद दी। 


बहुत सारे संस्थानों और व्यक्तियों की उदार सहायता के बिना इस किताब को इतना आर्कषक और 
पठनीय नहीं बनाया जा सकता था। हम इन सभी के आभारी हैं : दि लाइब्रेरी ऑफ कांग्रेस प्रिंट्स 
एंड फोटोग्राफ्स डिवीजन; रबीन्द्र भवन फोटो आर्काइव्ज, विश्वभारती विश्वविद्यालय, शांतिनिकेतन; 
फोटो आर्काइव्ज, अमेरिकी दूतावास, नयी दिल्ली; इंदिरा गांधी राष्ट्रीय कला केंद्र, नयी दिल्ली; 
नेशनल मैन्युस्क्रिप्ट मिशन लाइब्रेरी, नयी दिल्ली; सेंटर फॉर स्टडीज इन सोशल साइंसेज, 
कोलकाता; आशुतोष कलेक्शन ऑफ दि नेशनल लाइब्रेरी, कोलकाता; रोजा मृथैया रिसर्च लाइब्रेरी 
ट्रस्ट, चेन्नई; इंडिया कलेक्शन, इंडिया इंटरनेशनल सेंटर; आर्काइव्ञ ऑफ इंडियन लेबर, वी.वी. 
गिरी नेशनल इंस्टीट्यूट ऑफ लेबर, नयी दिल्ली; फोटो आर्काइव्ज, यूनिवर्सिटी ऑफ वेस्ट इंडीज, 
त्रिनिदाद। ज्योतिन्द्र एवं जटा जैन ने सिविक आर्काइव्ज में सुरक्षित चित्रों के अपने विशाल भंडार 
को देखने का हमें भरपूर मौका दिया; पार्थिव शाह ने अपने संग्रह से कई चित्र उपलब्ध कराए। 
प्रभु महापात्रा ने गिरमिटिया मजदूरों के चित्र दिए; मुजफ्फर आलम ने शिकागो लाइब्रेरी से सामग्री 
उपलब्ध कराई; प्रतीक चक्रवर्ती ने केंट विश्वविद्यालय लाइब्रेरी से तसवीरों को स्कैन करके 
भिजवाया; अनीश वनायक एवं पार्थ शिल ने दिल्‍ली में फोटो अनुसंधान किया। 


परिषद्‌ की ओर से ऋतु शर्मा, सरिता किमोठी, डी.टी.पी. ऑपरेटर; मनोज मोहन, 
यतेन्द्र कुमार यादव, कापी एडीटर ने अपना पूर्ण योगदान दिया। इतने कम समय में काम पूरा कर 
देने और पूरी परियोजना में इतनी दिलचस्पी लेने के लिए हम सभी साथियों के प्रति आभार व्यक्त 
करते हैं। 


हमने इस पुस्तक से जुड़े सभी लोगों के प्रति आभार व्यक्त करने का प्रयास किया है। अगर किसी 
का नाम भूलवश छूट गया हो तो हम उनसे क्षमा चाहते हैं। 


श्रेय 


हम निम्नलिखित के प्रति आभार व्यक्त करना चाहते हैं- 

संस्थान एवं फोटो आर्काइव्ज 

आर्काइव ऑफ़ इंडियन लेबर, बी.बी. गिरी नेशनल इंस्टीट्यूट ऑफ लेबर (५: 8, 9) 
आशुतोष कलेक्शन ऑफ़ द नेशनल लाइब्रेरी, कोलकाता 

कलेक्शन ज्योतिन्द्र एवं जटा जैन, सिविक आर्काइव्ज धर : ।, ।3, ।4; \ : 25, 
26क, 26ख; शा : I7) 

लाइब्रेरी ऑफ कांग्रेस प्रिंट्स एंड फोटोग्राफी डिवीजन (४ : 20; शा : 40) 

मैन्युस्क्रिप्ट मिशन कलेक्शन (शा : ।4, 5, 6) 

फोटो आर्काइव, अमेरिकन लाइब्रेरी, नयी दिल्‍ली ([\ : 2।, 23) 

फोटो आर्काइव्ज, यूनिवर्सिटी ऑफ वेस्ट इंडीज, त्रिनिदाद ([\ : ।4, ।5, ।6) 
पब्लिकेशन डिवीजन, सूचना (अध्याय प्रा के फोटोग्राफ्स के लिए तसवीरें) 

रोजा मुथैया रिसर्च लाइब्रेरी ट्रस्ट, चेन्नई 

साहित्य अकादेमी, कोलकाता (अध्याय शा के लिए अनेक तसवीरें) 

संगम पब्लिशिंग हाउस, इलाहाबाद (अध्याय शा : ।77, उमराव जान अदा का आवरण चित्र) 


जर्नल्स 

दि इलस्ट्रेटेड लंदन न्यूज़ ([५ : 4, 6, 7, 8, 9, ।।, 2, 3; ७ : 4, 5, 6, 8, 2; 
VIE, 7, 9, O ls) 

इलस्ट्रेटेड टाइम्स (५ : 2) 

इंडियन शारिवारी (शा : 8) 

ग्राफिक ([५ : ।3) 

पुस्तकें 

ब्रेमन, जॉन एवं पार्थिव शाह, वर्किंग द मिल नो मोर (५ : 2) 

द्विवेदी, शारदा एवं राहुल मेहरोत्रा, बॉम्बे : द सिटी विदिन (गा : ।; शा : ।6, ।8, 22) 
इवेन्सन, नॉर्मा, द इंडियन मैट्रोपोलिसः अ व्यू टुवर्ड द वेस्ट (] : ।9, 20, 2।, 23) 
गोस्वामी, बी.एन., द वर्ड इज सेक्रड; सेक्रड इज द वर्ड (शा : ।4, ।5, ।6) 

चौधरी, के.एन., ट्रेड एंड सिविलाइजेशन इन दि इंडियन ओशियन (अध्याय ]४ में मानचित्र) 
हॉल, प्रिंटर्स, सिटीज ऑफ टुमारोः एन इटेलैक्चुअल हिस्ट्री ऑफ अर्बन प्लानिंग एंड डिजाइन इन 
द ट्वन्टिथ सेंचुरी (शा : 6) 

हारवर्ड, डेविड, पेरिस : कैपिटल ऑफ मॉडरनिटी (शा : ।5) 

जोंस, जी. एस., आउटकास्ट लंदन : ए स्टडी इन द रिलेशनशिप बिटविन क्लासेज इन विक्रोरियन 
सोसायटी (५: ]3) 

कारनो, स्टेनली, वियतनाम : ए हिस्ट्री]: ।0, ।।, ।3, ।5, ।7, 20) 

रूहे, पीटर, गांधी (गा: 2, 3, 5, 8) 

सिन्नेट, रिचर्ड, फ्लेश एंड स्टोन: द बॉडी एंड द सिटी इन वेस्टर्न सिविलाइजेशन (\] : ।, 4) 
द गोल्डन शू: बिल्डिंग सिंगापुर फाइनेंशियल डिस्ट्रिक्ट (शा : 24) 


परिचय 


हम एक ऐसी दुनिया में रहते हैं जहाँ राष्ट्रों की उपस्थिति स्वाभाविक मान ली गई है। हम लोगों को 
राष्ट्रों से जुड़ा हुआ, एक राष्ट्रीयता का हिस्सा मानकर चलते हैं। हम मानकर चलते हैं कि यह जुड़ाव 
आदिकाल से चला आ रहा है। हम देशों और राष्ट्रों को एक ही मानते हैं। दोनों शब्दों को पर्यायवाची 
की तरह देखते हैं। हम देशों को ऐसे एकीकृत भूक्षेत्रों के रूप में देखते हैं जिनकी एक निश्चित 
अंतर्राष्ट्रीय सीमा, एक सुपरिभाषित भूभाग, एक राष्ट्रीय भाषा और एक केंद्रीय सरकार होती है। 


लेकिन अगर हम टाइम कैप्सूल में बैठकर अठारहवीं सदी के मध्य में जा पहुँचें और ऐसे राष्ट्रों 
को खोजने की कोशिश करें जैसे आज हमें दिखाई देते हैं तो वे हमें नहीं दिखेंगे। अगर हम लोगों 
से उनकी राष्ट्रीयता के बारे में पूछेंगे, उनकी राष्ट्रीय पहचान क बारे में पूछेंगे तो वे हमारे सवालों 
को समझ भौ नहीं पाएँगे। दरअसल उस समय राष्ट्र अपने आधुनिक रूप में नहीं थे। लोग राजतंत्र, 
छोटे-छोटे राज्यों, रियासतों, रजवाड़ों में रहते थे न कि राष्ट्रों में। प्रसिद्ध इतिहासकार एरिक हॉन्सबॉम 
ने एक बार कहा था कि आधुनिक राष्ट्रों का सबसे बेजोड़ पहलू उनकी आधुनिकता में निहित है। 
जी हाँ, इसके अस्तित्व का इतिहास 250 साल से पुराना नहीं है। 


आधुनिक राष्ट्र किस तरह अस्तित्व में आया? किस तरह लोग खुद को एक राष्ट्र से जुड़ा हुआ 
मानने लगे? 


एक राष्ट्र से जुड़ाव का भाव एक समय के बाद ही विकसित हुआ था। इस पुस्तक के पहले तीन 
अध्यायों (खंड ।) में इसी इतिहास को समझने की कोशिश की गई है। यहाँ आप देखेंगे कि किस 
तरह यूरोप में राष्ट्रबाद का विचार उपजा, किस तरह भूभागों को एकजुट किया गया और राष्ट्रीय 
सरकारें बनाई गई। यह दशकों तक चलने वाली प्रक्रिया थी जिसमें बहुत सारे युद्ध और क्रांतियाँ 
हुई, बहुत सारे वैचारिक संघर्ष और राजनीतिक टकराव हुए। यूरोप की चर्चा (अध्याय ।) से हम 
अपना ध्यान इंडो-चाइना और भारत में राष्ट्रबाद के विकास पर केंद्रित करेंगे। इन दोनों क्षेत्रों में 
राष्ट्रवाद का स्वरूप उपनिवेशवाद तथा साम्राज्यवाद विरोधी आंदोलनों से तय हुआ था। लेकिन इन 
देशों के राष्ट्रवादी आंदोलनों के रूप भी बहुत अलग-अलग थे। अध्याय 2 और 3 से आपको यह 
समझने में मदद मिलेगी कि किस प्रकार औपनिवेशिक देशों में राष्ट्रवाद नाना प्रकार से अस्तित्व 
में आ सकता है, वहाँ बिलकुल अलग-अलग किस्म के आदर्शों का महिमामंडन हो सकता है और 
उन्हें अलग-अलग प्रकार की संघर्ष पद्धतियों के लिए प्रयोग किया जा सकता है। 


इन अध्यायं में राष्ट्रवाद को कहानी कई स्तरों पर आगे बढ़ेगी। इसमें आपको ज्युसेपे मेत्सिनी, हो ची 
मिन्ह और महात्मा गांधी जैसे महान नेताओं के बारे में पढ़ने को मिलेगा। राष्ट्रवाद को हम केवल 
महत्त्वपूर्ण नेताओं के शब्दों और कृत्यां तथा उनके नेतृत्व में घटी बड़ी व नाटकीय घटनाओं के जरिए 
नहीं समझ सकते। हमें आम लोगों की आकांक्षाओं और गतिविधियों को भी देखना होगा। देखना होगा कि 
दैनिक जीवन की छोटी-छोटी घटनाओं में राष्ट्रवाद किस तरह अभिव्यक्त होता है और वह प्रत्यक्षतः 
भिन्न एवं असंबद्ध सामाजिक आंदोलनों से निर्धारित होता है। राष्ट्रवाद कैसे फैलता है, यह समझने के 
लिए हमें न केवल यह जानना पड़ेगा कि नेता क्या कहते थे बल्कि यह भी समझना होगा कि लोग उनके 
शब्दों को कैसे समझते व अपनाते थे। अगर हम इस बारे में जानना चाहते हैं कि लोग कैसे एक राष्ट्र 
के साथ जुड़कर देखने लगे तो हमें उस प्रक्रिया की महत्त्वपूर्ण राजनीतिक घटनाओं को ही नहीं बल्कि 
इसको भी समझना होगा कि राष्ट्रबादी भावनाओं को कला व साहित्य, गीत और कथाओं के जरिए 
कलाकारों और लेखकों ने किस तरह पोसा था। 


भाग ] में हम अर्थव्यवस्थाओं और आजीविकाओं पर विचार करेंगे। पिछले साल आपने चरवाहों, 
वनवासियों और काशतकारों के बारे में पढ़ा था जिन्हें बीते जमाने के अवशेषों की तरह देखा जाता है 


जबकि वास्तव में वे इसी आधुनिक दुनिया का हिस्सा हैं जिसमें हम रहते हैं। इस साल हम उन 
घटनाओं पर विचार करेंगे जिन्हें आधुनिकता का प्रतीक माना जाता है - वैश्वीकरण, औद्योगीकरण 
और शहरीकरण। इस भाग में हम इन बदलावों के इतिहास के विविध आयामों की पड़ताल करेंगे। 


अध्याय 4 में आप देखेंगे कि किस तरह भूमंडलीकृत विश्व एक लंबे और जटिल इतिहास 
से उपजा है। प्राचीन काल से ही तीर्थयात्री, व्यापारी, मुसाफिर अपने साथ सामानों, जानकारियों 
और दक्षताओं को लिए दूर-दूर तक जाते रहे हैं। उन्होंने विभिन्न समाजों को इस प्रकार 
एक-दूसरे से जोड़ा है कि अकसर उनके अतर्विरोधी परिणाम भी सामने आए हैं। खाने की 
चीजें और पौधों की प्रजातियाँ एक इलाके से दूसरे इलाके में जा पहुँचीं, सूचना और स्वाद 
बदल गए और बीमारी व मौत का दायरा भी फैल गया। जब पश्चिमी ताकतें “सभ्यता' का 
झंडा लिए अफ्रीका के दूर-दूर इलाकों में जा रही थीं, वहाँ की बेशकीमती धातुओं और दासों 
को यूरोप और अमेरिका ले जाया जा रहा था। जब वैश्विक बाजार के लिए कैरीबियाई द्वीप 
समूह के बागानों में कॉफी और गन्ने की खेती की जा रही थी तो इन बागानों के लिए भारत 
और चीन गिरमिटिया मजदूर भेजे जा रहे थे। 


अध्याय 6 दुनिया के विभिन्न भागों में शहरों के विकास के विविध पहलुओं पर केंद्रित है। 
बड़े शहरों की तरक्की से मंत्रमुग्ध सैलानियों को अकसर वहाँ की इमारतें और पुल, सड़कें 
और नयी-नयी गाड़ियाँ, एवं चकाचौंध भरी दुकानों की कतारें ही दिखाई दे पाती हैं। शहर ऐसी 
जगह दिखाई देते हैं जहाँ व्यापार और उद्योग फैल रहे हैं, लोग काम की तलाश में आ रहे 
हैं और रोजगार के अवसर पैदा हो रहे हैं। लेकिन विकास के इस इतिहास को देखते हुए हमें 
उन लोगों की जिंदगी को नहीं भूलना चाहिए जिन्हें काम नहीं मिला या जो सड़कों पर 
रेहड़ी-पटरी लगाकर काम चलाते हैं, कामचलाऊ झोपड्पटिटियों, भीड़ भरे मकानों में रहते हैं। 
अध्याय 6 शहर के अनुभवों के बहुत सारे परस्पर विरोधी पहलुओं को सामने लाता है। 


खंड वा में आप मुद्रण संस्कृति और उपन्यास के इतिहासों को पढ़ेंगे। छपी हुई चीजों से घिरे 
हुए हम लोगों को यह कल्पना करना भी मुश्किल दिखाई पड़ सकता है कि एक जमाने में 
प्रिंटिंग जैसी चीज होती ही नहीं थी। अध्याय 7 में इस बात पर विचार किया गया है कि किस 
तरह समकालीन दुनिया का इतिहास छपाई तकनीक के विकास के साथ अभिन्न रूप से जुड़ा 
रहा है। वहाँ आप देखेंगे कि छपाई ने सूचनाओं और विचारों, बहसों और चर्चाओं, विज्ञापन 
और प्रचार तथा नाना प्रकार के नए साहित्य के प्रसार को किस तरह संभव बनाया है। उदाहरण 
के लिए, उपन्यास केवल इसीलिए लोकप्रिय हुआ क्योंकि उसे छापकर बहुत बड़ी संख्या में 
बेचा जा सकता था। क्योंकि उपन्यासों को बहुत सारे लोग पढ़ने लगे थे इसलिए उन्होंने लोगों 
के दिलोदिमाग को प्रभावित किया, उनकी पहचानों और व्यवहारों को तय किया और वे अपने 
समय की संस्कृति व राजनीति से जुड़ गए। हम इस बात पर अकसर ध्यान नहीं देते कि 
दुनिया के बारे में हमारा नजरिया इस बात से किस कदर तय होता है कि हम क्या पढ़ते हैं। 


जब हम रोजमर्रा जिंदगी के ऐसे विषयों पर चर्चा करते हैं तो हम इस बात को समझने लगते 
हैं कि दुनिया की मामूली चीजों को समझने में भी इतिहास कितना मददगार हो सकता है। 


आपने पिछले साल इतिहास की जो पुस्तक पढी उसी की तर्ज पर भारत और समकालीन 
विश्व] में भी तीन खंडों में आठ अध्याय दिए गए हैं। आपको इनमें से केवल 5 अध्याय 
पढ़ने होंगे : खंड ] और ॥ से दो-दो अध्याय तथा खंड | से एक अध्याय। 

| चित्र 7 - फ्रेडरिक सारयू, विश्वव्यापी प्रजातांत्रिक और सामाजिक गणराज्यों का स्वप्न-राष्ट्रों के बीच संधि, 7848 | 


848 में, एक फ्रांसिसी कलाकार फ्रेड्कि सॉरयू ने चार चित्रों की एक 
श्रृंखला बनाई। इनमें उसने सपनों का एक संसार रचा जो उसके शब्दों में 
जनतांत्रिक और सामाजिक गणतंत्रों' से मिल कर बना था। इस शृंखला के 
पहले चित्र (देखें चित्र ।) में यूरोप और अमेरिका के लोग दिखाए गए 
हैं - सभी उम्र और सामाजिक वर्गो के स्त्री-पुरुष एक लंबी कतार में 
स्वतंत्रता की प्रतिमा की वंदना करते हुए जा रहे हैं। आपको याद होगा कि 
'फ़ासीसी क्रांति के दौरान कलाकार स्वतंत्रता को महिला का रूप प्रदान 
किया करते थे। यहाँ भी आप ज्ञानोदय की मशाल को पहचान सकते हैं जो 
उसके एक हाथ में है और दूसरे में मनुष्य के अधिकारों का घोषणापत्र। 
प्रतिमा के सामने जमीन पर निरंकुश संस्थानों के ध्वस्त अवशेष बिखरे हुए 
हैं। सॉरयू के कल्पनादर्श (युटोपिया) में दुनिया के लोग अलग राष्ट्रों के 
समूहों में बँटे हुए हैं जिनकी पहचान उनके कपड़ों और राष्ट्रीय पोशाक से 
होती है। स्वतंत्रता की मूर्ति से कहीं आगे, इस जुलूस का नेतृत्व कर रहे हैं 
संयुक्त राज्य अमेरिका और स्विट्जरलैंड, जो तब तक राष्ट्र-राज्य बन चुके 
थे। फ्रांस जो क्रांतिकारी तिरंगे से पहचाना जा सकता है, प्रतिमा के पास 


नए शब्द 


निरंकुशवाद (4७5०।५४।५०) : ऐसी सरकार या शासन 
व्यवस्था जिसकी सत्ता पर किसी प्रकार का कोई अंकुश 
नहीं होता। इतिहास में ऐसी राजशाही सरकारों को निरंकुश 
सरकार कहा जाता है जो अत्यंत केंद्रीकृत, सैन्य बल पर 
आधारित और दमनकारी सरकारें होती थीं। 


कल्पनादर्श (युटोपिया) : एक ऐसे समाज की कल्पना जो 
इतना आदर्श है कि उसका साकार होना लगभग असंभव 
होता है। 


आपकी राय में चित्र । किस प्रकार एक कल्पनादर्शी दृष्टि 
को प्रतिबिंबित करता है? 


अभी-अभी पहुँचा है। उसके पीछे जर्मनी के लोग हैं जो काला, लाल और 
सुनहरा झंडा थामे हैं। यह दिलचस्प है कि जिस समय सॉरयू ने यह छवि 
निर्मित की, जर्मन लोग तब तक एक संयुक्त राष्ट्र का हिस्सा नहीं बने थे। 
जो झंडा वे थामे हुए हैं, वह 848 की उदारवादी उम्मीदों की अभिव्यक्ति 
है जिनमें अनेक जर्मन-भाषी रियासतों को एक प्रजातांत्रिक संविधान के 
अंतर्गत एक राष्ट्र-राज्य में गठित करने की चाह थी। जर्मन लोगों के बाद 
ऑस्ट्रिया, दो सिसिलियों की राजशाही, लॉम्बाडीं, पोलैंड, इंग्लैंड, आयरलैंड , 
हंगरी और रूस के लोग हैं। ऊपर स्वर्ग से, ईसा मसीह, संत और फरिश्ते 
इस दृश्य पर अपनी नजरें जमाए हुए हैं। चित्रकार ने उनका इस्तेमाल दुनिया 
के राष्ट्रों के बीच भाईचारे के प्रतीक के रूप में किया है। 


इस अध्याय में ऐसे कई विषय उठाए जाएँगे जिनकी काल्पनिक अभिव्यक्ति 
सॉरयू ने चित्र । में की थी। उन्नीसवीं सदी के दौरान राष्ट्रवाद एक ऐसी 
ताकृत बन कर उभरा जिसने यूरोप के राजनीतिक और मानसिक जगत में भारी 
परिवर्तन ला दिये। इन परिवर्तनों से अंततः यूरोप के बहु-राष्ट्रीय वंशीय 
साम्राज्यों के स्थान पर राष्ट्र-राज्य का उदय हुआ। यूरोप में लंबे समय से एक 
ऐसे आधुनिक राज्य की गतिविधियाँ और विचार विकसित हो रहे थे जिसमें 
स्पष्ट रूप से परिभाषित क्षेत्र पर प्रभुसत्ता एक केंद्रीय शक्ति को थी। लेकिन 
राष्ट्र-राज्य में न केवल उसके शासकों बल्कि उसके अधिकांश नागरिकों में 
एक साझा पहचान का भाव और साझा इतिहास या विरासत की भावना थी। 
साझेपन की यह भावना अनंत काल से नहीं थी; यह संघर्षो और नेताओं तथा 
आम लोगों को सरगर्मियों से निर्मित हुई थी। यह अध्याय उन विविध 
प्रक्रियाओं पर प्रकाश डालेगा जिनके तहत उन्नीसवीं सदी के यूरोप में 
राष्ट्र-राज्य और राष्ट्रवाद अस्तित्व में आए। 


चर्चा करें 


स्त्रोत-क 


अर्न्स्ट रेनन (Ernst Renan ) राष्ट्र क्या है?' 


फ्रांसीसी दार्शनिक अर्न्स्ट रेनन (।823-92) ने 882 में सॉबॉन 
(Sorbonne) विश्वविद्यालय में दिए एक व्याख्यान में राष्ट्र 
की अपनी समझ को प्रस्तुत किया। बाद में यह व्याख्यान एक 
प्रसिद्ध निबंध के रूप में छपा जिसका शीर्षक था (Qu'est-ce 
qu' une n2।07?-राष्ट्र क्या हैं?)। इस निबंध में रेनन अन्य 
लोगों द्वारा प्रस्तावित इस विचार की आलोचना करता है कि राष्ट्र 
समान भाषा, नस्ल, धर्म या क्षेत्र से बनता है। 


एक राष्ट्र लंबे प्रयासों, त्याग और निष्ठा का चरम बिंदु होता है। 
शौर्य-वीरता से युक्त अतीत, महान पुरुषों के नाम और गौरव - 
यह वह सामाजिक पूँजी है जिस पर एक राष्ट्रीय विचार आधारित 
किया जाता है। अतीत में समान गौरव का होना, वर्तमान में एक 
समान इच्छा, संकल्प का होना, साथ मिल कर महान काम करना 
और आगे, ऐसे काम और करने की इच्छा - एक जनसमूह होने 
की यह सब ज़रूरी शर्तें हैं। अत: राष्ट्र एक बड़ी और व्यापक 
एकता (Large-Scale Solidarity) है... उसका अस्तित्व 
रोज होने वाला जनमत-संग्रह है...। प्रांत उसके निवासी हैं; अगर 
सलाह लिए जाने का किसी का अधिकार है तो वह निवासी ही 
है, किसी देश का विलय करने या किसी देश पर उसकी इच्छा 
के विरुद्ध क़ब्जा जमाए रखने में एक राष्ट्र की वास्तव में कोई 
दिलचस्पी होती नहीं है। राष्ट्रों का अस्तित्व में होना एक अच्छी 
बात है, बल्कि यह एक जरूरत भी है। उनका होना स्वतंत्रता की 
गारंटी है और अगर दुनिया में केवल एक क्रानून और उसका 
केवल एक मालिक होता तो स्वतंत्रता का लोप हो जाएगा। 


नए शब्द 


जनमत-संग्रह : एक प्रत्यक्ष मतदान जिसके जरिए एक क्षेत्र के 
सभी लोगों से एक प्रस्ताव को स्वीकार या अस्वीकार करने के 
लिए पूछा जाता है। 


रेनन की समझ के अनुसार एक राष्ट्र की विशेषताओं का संक्षिप्त 
विवरण दें। उसके मतानुसार राष्ट्र क्यों महत्त्वपूर्ण हैं? 


है फ्रांसीसी क्रांति और राष्ट्र का विचार 


राष्ट्रवाद की पहली स्पष्ट अभिव्यक्ति 789 में फ्रांसीसी 
क्रांति के साथ हुई। जैसा कि आपको याद होगा, 789 
में फ्रांस एक ऐसा राज्य था जिसके संपूर्ण भू-भाग पर 
एक निरंकुश राजा का आधिपत्य था। फ्रांसीसी क्रांति से 
जो राजनीतिक और संवैधानिक बदलाव हुए उनसे प्रभुसत्ता 
राजतंत्र से निकल कर फ्रासीसी नागरिकों के समूह में 
हस्तांतरित हो गई। क्रांति ने घोषणा की कि अब लोगों 
द्वारा राष्ट्र का गठन होगा और वे ही उसकी नियति तय 
करेंगे। 


प्रारंभ से ही फ़रांसीसी क्रातिकारियों ने ऐसे अनेक कदम 
उठाए जिनसे फ़ांसीसी लोगों में एक सामूहिक पहचान 
की भावना पैदा हो सकती थी। पितृभूमि (।८ trie) 
और नागरिक (।९ ८०४००) जैसे विचारों ने एक 
संयुक्त समुदाय के विचार पर बल दिया जिसे एक 
संविधान के अंतर्गत समान अधिकार प्राप्त थे। अतः एक 
नया फ्रांसीसी झंडा-तिरंगा (६९ 7।८०।०७7) चुना गया जिसने पहले के 
राजध्वज की जगह ले ली। इस्टेट जेनरल का चुनाव सक्रिय नागरिकों के 
समूह द्वारा किया जाने लगा और उसका नाम बदल कर नेशनल एसेंबली 
कर दिया गया। नयी स्तुतियाँ रची गईं, शपथें ली गई, शहीदों का गुणगान 
हुआ - और यह सब राष्ट्र के नाम पर हुआ। एक केंद्रीय प्रशासनिक 
व्यवस्था लागू को गई जिसने अपने भू-भाग में रहने वाले सभी नागरिकों के 
लिए समान क़ानून बनाए। आंतरिक आयात-निर्यात शुल्क समाप्त कर दिए 
गए और भार तथा नापने की एकसमान व्यवस्था लागू की गई। क्षेत्रीय 
बोलियों को हतोत्साहित किया गया और पेरिस में फ्रेंच जैसी बोली और 
लिखी जाती थी, वही राष्ट्र की साझा भाषा बन गई। 


क्रांतिकारियों ने यह भी घोषणा की कि फ्रासीसी राष्ट्र का यह भाग्य और 
लक्ष्य था कि वह यूरोप के लोगों को निरंकुश शासकों से मुक्त कराए। दूसरे 
शब्दों में, फ्रांस यूरोप के अन्य लोगों को राष्ट्रों में गठित होने में मदद देगा। 
जब फ्रांस की घटनाओं की ख़बर यूरोप के विभिन्न शहरों में पहुँची तो छात्र 
तथा शिक्षित मध्य-वगो के अन्य सदस्य जैकोबिन क्लबों की स्थापना करने 
लगे। उनकी गतिविधियों और अभियानों ने उन फ्रेंच सेनाओं के लिए रास्ता 
तैयार किया जो ।790 के दशक में हॉलैंड, बेल्जियम, स्विट्जरलैंड और 
इटली के बड़े इलाके में घुसीं। क्रांतिकारी युद्धों के शुरू होने के साथ ही 
'फ्रासीसी सेनाएँ राष्ट्रवाद के विचार को विदेशों में ले जाने लगीं। 


नेपोलियन के नियंत्रण में जो विशाल क्षेत्र आया वहाँ उसने ऐसे अनेक 
सुधारों की शुरुआत की जिन्हें फ्रांस में पहले ही आरंभ किया जा चुका था। 
फ्रांस में राजतंत्र वापस लाकर नेपोलियन ने निःसंदेह वहाँ प्रजातंत्र को नष्ट 


चित्र 2 - एक जर्मन पंचाग ( या तिथिपत्र) का मुखपृष्ठ 
जिसे पत्रकार ऐंड्रियास रेबमान (Rebmann ) ने 7798 
में डिज़ाइन किया। 

फ्रेंच बास्टील में क्रांतिकारी भीड़ के प्रवेश के चित्र को उससे 
मिलते-जुलते किले की बगल में बनाया गया है। यह किला 
जर्मन प्रात कैसेल (८552०) में निरंकुश शासन के गढ़ के 
रूप में चित्रित है। इस चित्र के साथ एक नारा दिया गया : 
“लोगों को आपनी आजादी मुट्ठी में कर लेनी चाहिए।'' 
रेबमान एक पत्रकार था जो मेज़ नामक शहर में रहता था। 
वह जर्मन जेकोबिन गुट का सदस्य था। 


a 


अटलांटिक सागर 


किया था। मगर प्रशासनिक क्षेत्र में उसने क्रांतिकारी सिद्धांतों का समावेश 
किया था ताकि पूरी व्यवस्था अधिक तर्कसंगत और कुशल बन सके। 
।804 की नागरिक संहिता जिसे आमतौर पर नेपोलियन की संहिता के नाम 
से जाना जाता है, ने जन्म पर आधारित विशेषाधिकार समाप्त कर दिए थे। 
उसने क़ानून के समक्ष बराबरी और संपत्ति के अधिकार को सुरक्षित बनाया। 
इस संहिता को फ्रांसीसी नियंत्रण के अधीन क्षेत्रों में भी लागू किया गया। 
डच गणतंत्र, स्विट्जरलैंड, इटली और जर्मनी में नेपोलियन ने प्रशासनिक 
विभाजनों को सरल बनाया, साम॑ती व्यवस्था को खत्म किया और किसानों 
को भू-दासत्व और जागीरदारी शुल्कों से मुक्ति दिलाई। शहरों में भी 
कारीगरों के श्रेणी-संघों के नियंत्रणों को हटा दिया गया। यातायात और 
संचार-व्यवस्थाओं को सुधारा गया। किसानों, कारीगरों, मजदूरों और नए 
उद्योगपतियों ने नयी-नयी मिली आज़ादी चखी। उद्योगपतियों और खासतौर 
पर समान बनाने वाले लघु उत्पादक यह समझने लगे कि एकसमान कानून, 


चित्र 3 - वियना काग्रेस 7875 
के बाद का यूरोप। 


जर्मन चित्रकार कालकेस्पर फ़िट्ज़ द्वार बनाए गए इस रगीन चित्र का विषय फ्रेंच सेनाओं द्वारा ज्वेब्रकेन शहर पर कब्जा है। अपनी नीली, सफेद और 
लाल पोशाकों से पहचाने जाने वाले फ्रांसीसी सैनिकों को दमनकारियों के रूप में प्रस्तुत किया है जो एक किसान की गाड़ी (बाएँ) छीनते हुए कुछ युवा 
महिलाओं को तंग कर रहे हैं (बीच का अग्रभाग) और एक किसान को घुटने टेकने पर मजबूर कर रहे हैं। स्वतंत्रता के वृक्ष पर लगाई जा रही पूठी पर 
जर्मन में लिखा है, उसका अनुवाद है : “हमसे आजादी और समानता ले लो - यह मानवता का आदर्श रूप है।”” यह फ्रांसीसियों के इस दावे पर व्यय 
है कि वे जिन इलाकों में जाते थे वहाँ राजतत्र का विरोध कर मुक्तिदाता बन जाते थे। 


मानक भार तथा नाप और एक राष्ट्रीय मुद्रा से एक इलाके से दूसरे इलाके 
में वस्तुओं और पूँजी के आवागमन में सहूलियत होगी। 


लेकिन जीते हुए इलाकों में स्थानीय लोगों को फ्रोसीसी शासन के प्रति 
मिली-जुली प्रतिक्रियाएँ थीं। शुरुआत में अनेक स्थानों जैसे हॉलैंड और 
स्विट्जरलैंड और साथ ही कई शहरों जैसे - ब्रसेल्स, मेंज़, मिलान और 
वॉरसा में फ्रांसीसी सेनाओं का स्वतंत्रता का तोहफा देने वालों की तरह 
स्वागत किया गया। मगर यह शुरुआती उत्साह शीघ्र ही दुश्मनी में बदल गया 
जब यह साफ होने लगा कि नयी प्रशासनिक व्यवस्थाएँ राजनीतिक स्वतंत्रता 
के अनुरूप नहीं थीं। बढ़े हुए कर, सेंसरशिप और बाकी यूरोप को जीतने 
के लिए फ्रेंच सेना में जबरन भर्ती से हो रहे नुकसान प्रशासनिक परिवर्तनों 
से मिले फायदों से कहीं ज्यादा नजर आने लगे। 


चित्र 5 - राइनलैंड का डाकिया लाइप्सिग से आते हुए 
सब कुछ गावा देता है। 

यहाँ नेपोलियन को 783 में लाइप्त्सिग की लड़ाई हारकर 
फ्रांस लौटते हुए डाकिए के रूप में दर्शाया गया है। उसके 
झोले से गिरती हर चिट्ठी पर उन भूभागो के नाम लिखे हैं 
जिन्हें अब वह हार चुका है। 


#4 यूरोप में राष्ट्वाद का निर्माण 


अगर आप मध्य अठारहवीं सदी के यूरोप के नक्शे को देखें तो उसमें वैसे 
'राष्ट्र-राज्य' नहीं मिलेंगे जैसे कि आज हैं। जिन्हें आज हम जर्मनी, इटली 
और स्विट्जरलैंड के रूप में जानते हैं वे तब राजशाहियों, डचियों 
(4५८९5) और कैंटनों (८३7०॥8) में बँटे हुए थे, जिनके शासकों 
के स्वायत्त क्षेत्र थे। पूर्वी और मध्य यूरोप निरंकुश राजतंत्रों के अधीन थे 
और इन इलाकों में तरह-तरह के लोग रहते थे। वे अपने आप को एक 
सामूहिक पहचान या किसी समान संस्कृति का भागीदार नहीं मानते थे। 
अकसर वे अलग-अलग भाषाएँ बोलते थे और विभिन्न जातीय समूहों के 
सदस्य थे। उदाहरण के तौर पर, ऑस्ट्रिया-हंगरी पर शासन करने वाला 
हैन्सबर्ग साम्राज्य कई अलग-अलग क्षेत्रों और जनसमूहों को जोड कर बना 
था। इसमें ऐल्प्स के टिरॉल, ऑस्ट्रिया और सुडेटेनलैंड जैसे इलाकों के 
साथ-साथ बोहेमिया भी शामिल था जहाँ के कुलीन वर्ग में जर्मन भाषा 
बोलने वाले ज्यादा थे। हैन्सबर्ग साम्राज्य में लॉम्बा्डी और वेनेशिया जैसे 
इतालवी-भाषी प्रांत भी शामिल थे। हंगरी में आधे लोग मैग्यार भाषा बोलते 
थे जबकि बाकी लोग विभिन्न बोलियों का इस्तेमाल करते थे। गालीसिया 
में कुलीन वर्ग पोलिश भाषा बोलता था। इन प्रभावशाली समूहों के अलावा, 
हैन्सबर्ग साम्राज्य की सीमा रेखाओं के भीतर भारी संख्या में खेती करने 
वाले लोग अधीन अवस्था में रहते थे- जैसे उत्तर में बोहेमियन और 
स्लोवाक, कार्निओला में स्लोवेन्स, दक्षिण में क्रोएट तथा पूरब को तरफ 
ट्रांसिल्वेनिया में रहने वाले राउमन लोग। ऐसा फर्क राजनीतिक एकता को 
आसानी से बढ़ावा देने वाला नहीं था। इन तरह-तरह के समूहों को आपस 
में बाँधने वाला तत्व, केवल सम्राट के प्रति सबकी निष्ठा थी। 


राष्ट्रवाद और राष्ट्र-राज्य का विचार कैसे उभरा? 


2. कुलीन वर्ग और नया मध्यवर्ग करु 


सामाजिक और राजनीतिक रूप से जमीन का मालिक कुलीन वर्ग यूरोपीय 
महाद्वीप का सबसे प्रभुत्वशाली वर्ग था। इस वर्ग के सदस्य एक साझा 
जीवन शैली से बँँधे हुए थे जो क्षेत्रीय विभाजनों के आर-पार व्याप्त थी। 
वे ग्रामीण इलाकों में जायदाद और शहरी-हवेलियों के मालिक थे। 
राजनीतिक कार्यों के लिए तथा उच्च वर्गो के बीच वे फ्रेंच भाषा का प्रयोग 
करते थे। उनके परिवार अकसर वैवाहिक बंधनों से आपस में जुड़े होते थे। 
मगर यह शक्तिशाली कुलीन वर्ग संख्या के लिहाज से एक छोटा समूह 
था। जनसंख्या के अधिकांश लोग कृषक थे। पश्चिम में ज्यादातर जमीन 
पर किराएदार और छोटे काश्तकार खेती करते थे जबकि पूर्वी और मध्य 
यूरोप में भूमि विशाल जागीरों में बँटी थी जिस पर भूदास खेती करते थे। 


पश्चिमी और मध्य यूरोप के हिस्सों में औद्योगिक उत्पादन और व्यापार में 
वृद्धि से शहरों का विकास और वाणिज्यिक वर्गों का उदय हुआ जिनका 

अस्तित्व बाज़ार के लिए उत्पादन पर टिका था। इंग्लैंड में औद्योगीकरण 
अठारहवीं सदी के दूसरे भाग में आरंभ हुआ लेकिन फ्रांस और जर्मनी के 
राज्यों के कुछ हिस्सों में यह उन्नीसवीं शताब्दी के दौरान ही हुआ। इस 
प्रक्रिया के फलस्वरूप नए सामाजिक समूह अस्तित्व में आए श्रमिक-वर्ग 
के लोग और मध्य वर्ग जो उद्योगपतियों, व्यापारियों और सेवा क्षेत्र के 
लोगों से बने। मध्य और पूर्वी यूरोप में इन समूहों का आकार उन्नीसवीं 
सदी के अंतिम दशकों तक छोटा था। कुलीन विशेषाधिकारों की समाप्ति 
के बाद शिक्षित और उदारवादी मध्य वर्गों के बीच ही राष्ट्रीय एकता के 
विचार लोकप्रिय हुए। 


2.2 उदारवादी राष्ट्रवाद के क्‍या मायने थे? पाना 


यूरोप में उन्नीसवीं सदी के शुरुआती दशकों में राष्ट्रीय एकता से संबंधित 
विचार उदारवाद से करीब से जुड़े थे। उदारवाद यानी ]//९74]57 शब्द 
लातिन भाषा के मूल [०९7 पर आधारित है जिसका अर्थ है ' आजाद | नए 
मध्य वर्गों के लिए उदारवाद का मतलब था व्यक्ति के लिए आजादी और 
कानून के समक्ष सबकी बराबरी। राजनीतिक रूप से उदारवाद एक ऐसी 
सरकार पर जोर देता था जो सहमति से बनी हो। फ्रासीसी क्रांति के बाद 
से उदारवाद निरंकुश शासक और पादरीवर्ग के विशेषाधिकारों की समाप्ति, 
संविधान तथा संसदीय प्रतिनिधि सरकार का पक्षधर था। उन्नीसवीं सदी के 
उदारवादी निजी संपत्ति के स्वामित्व को अनिवार्यता पर भी बल देते थे। 
लेकिन यह जरूरी नहीं था कि कानून के समक्ष बराबरी का विचार सबके 
लिए मताधिकार (5७३४९) के पक्ष में था। आप याद करें कि 
क्रांतिकारी फ्रांस उदारवादी प्रजातंत्र का पहला राजनीतिक प्रयोग था और 
वहाँ मत देने और चुने जाने का अधिकार केवल संपत्तिवान पुरुषों को ही 
हासिल था। संपत्ति-विहीन पुरुष और सभी महिलाओं को राजनीतिक 
अधिकारों से वंचित रखा गया था। केवल थोड़े समय के लिए जैकोबिन 
शासन के समय सभी वयस्क पुरुषों को मताधिकार प्राप्त था। मगर 
नेपोलियन की संहिता पुनः सीमित मताधिकार वापस आई और उसने 
महिलाओं को अवस्यक दर्जा देते हुए उन्हें पिताओं और पतियों के अधीन 
कर दिया। संपूर्ण उन्नीसवीं सदी तथा बीसवीं सदी के आरंभिक वर्षों में 
महिलाओं और संपत्ति-बिहीन पुरुषों ने समान राजनीतिक अधिकारों की माँग 
करते हुए विरोध-आंदोलन चलाए। 


आर्थिक क्षेत्र में, उदारवाद, बाजारों की मुक्ति और चीजों तथा पूँजी के 
आवागमन पर राज्य द्वारा लगाए गए निय॑त्रणों को खत्म करने के पक्ष में था। 
उन्नीसवीं सदी के दौरान, उभरते हुए मध्य वर्गों की यह जोरदार माँग थी। 
आइए, हम उन्नीसवीं सदी के पहले भाग में जर्मन-भाषी इलाकों का 
उदाहरण लें। नेपोलियन के प्रशासनिक कदमों से अनगिनत छोटे प्रदेशों से 
39 राज्यों का एक महासंघ बना। इनमें से प्रत्येक की अपनी मुद्रा और 
नाप-तौल प्रणाली थी। 833 में हैम्बर्ग से न्यूरेम्बर्ग जा कर अपना माल 
बेचने वाले एक व्यापारी को ग्यारह सीमाशुल्क नाकों से गुजरना पड़ता था 


और हर बार लगभग 5% सीमाशुल्क देना पड़ता था। शुल्क अकसर वस्तुओं 
का वज़न या आकार के अनुसार लगाए जाते थे। चूँकि हर क्षेत्र की अपनी 
नाप-तौल व्यवस्था थी अतः हिसाब लगाने में समय लगता था। मसलन 
कपडे को नापने का पैमाना ऐले (००) था जिसकी लंबाई जगह बदलने 
के साथ घटती-बढ़ती थी। अगर एक एल कपड़ा फ्रैंकफर्ट में खरीदा जाता 
तो 54.7 सेंटीमीटर मिलता, मेंज (87) में 55.] सेंटीमीटर, न्यूरेम्बर्ग 
में 65.6 सेंटीमीटर और फ्राईबर्ग में 53.5 सेंटीमीटर। 


नए वाणिज्यिक वर्ग ऐसी परिस्थितियों को आर्थिक विनिमय और विकास 
में बाधक मानते हुए एक ऐसे एकीकृत आर्थिक क्षेत्र के निर्माण के पक्ष में 
तर्क दे रहा था जहाँ वस्तुओं, लोग और पूँजी का आवागमन बाधारहित हो। 
834 में प्रशा की पहल पर एक शुल्क संघ जॉलवेराइन (ZolIverein) 
स्थापित किया गया जिसमें अधिकांश जर्मन राज्य शामिल हो गए। इस संघ 
ने शुल्क अवरोधों को समाप्त कर दिया और मुद्राओं की संख्या दो कर दी 
जो उससे पहले तीस से ऊपर थी। इसके अलावा रेलवे के जाल ने 
गतिशीलता बढ़ाई और आर्थिक हितों को राष्ट्रीय एकीकरण का सहायक 
बनाया। उस समय पनप रही व्यापक राष्ट्रवादी भावनाओं को आर्थिक 
राष्ट्रवाद की लहर ने मज़बूत बनाया। 


2.3 85 के बाद एक नया रूढ़िवाद छ 


।85 में नेपोलियन की हार के बाद यूरोपीय सरकारें रूढ़िवाद को भावना 
से प्रेरित थीं। रूढ़िवादी मानते थे कि राज्य और समाज की स्थापित 
पारंपरिक संस्थाएँ; जैसे-राजतंत्र, चर्च, सामाजिक ऊँच-नीच, संपत्ति और 
परिवार को बनाए रखना चाहिए। फिर भी अधिकतर रूढिवादी लोग क्रांति 
से पहले के दौर में वापसी नहीं चाहते थे। नेपोलियन द्वारा शुरू किए गए 
परिवर्तनों से उन्होंने यह जान लिया था कि आधुनिकीकरण, राजतंत्र जैसी 
पारंपरिक संस्थाओं को मजबूत बनाने में सक्षम था। वह राज्य को ताक़त को 
ज्यादा कारगर और मजबूत बना सकता था। एक आधुनिक सेना, कुशल 
नौकरशाही, गतिशील अर्थव्यवस्था, सामंतवाद और भूदासत्व की समाप्ति-यूरोप 
के निरंकुश राजतंत्रों को शक्ति प्रदान कर सकते थे। 


।85 में, ब्रिटेन, रूस, प्रशा और ऑस्ट्रिया जैसी यूरोपीय शक्तियों जिन्होंने 
मिलकर नेपोलियन को हराया था - के प्रतिनिधि यूरोप के लिए एक 
समझौता तैयार करने के लिए वियना में मिले। इस सम्मेलन (९०६7९७5) 
की मेजबानी ऑस्ट्रिया के चांसलर ड्यूक मैटरनिख ने की। इसमें प्रतिनिधियों 
ने ।8।5 की वियना संधि (Treaty ०f ४।९१॥३) तैयार की जिसका 
उद्देश्य उन कई सारे बदलावों को खत्म करना था जो नेपोलियाई युद्धों के 
दौरान हुए थे। फ़ांसीसी क्रांति के दौरान हटाए गए बूर्बों वंश को सत्ता में 
बहाल किया गया और फ्रांस ने उन इलाकों को खो दिया जिन पर कब्जा 
उसने नेपोलियन के अधीन किया गया था। फ्रांस की सीमाओं पर कई राज्य 
कायम कर दिए गए ताकि भविष्य में फ्रांस विस्तार न कर सके। अतः उत्तर 


I0 


स्त्रोत-ख 


अर्थशास्त्री राष्ट्रीय अर्थव्यवस्था की शब्दावली में सोचने लगे। वे 
चर्चा करने लगे कि राष्ट्र कैसे विकास कर सकता है और कौन 
से आर्थिक कदम राष्ट्र को निर्मित करने में मदद दे सकते हैं। 


जर्मनी के ख्यूबिंजन विश्वविद्यालय में अर्थशास्त्र के प्रोफेसर 
फ्रहडरीख लिस्ट (Friedrich List) ने ।834 में लिखा: 


जॉल्वेराइन का लक्ष्य जर्मन लोगों को आर्थिक रूप में एक राष्ट्र 
में बाँध देना है। वह राष्ट्र को आर्थिक हालत जितना बाहरी तरह 
से उसके हितों की रक्षा करके मजबूत बनाएगा, उतना ही 
आंतरिक उत्पादकता को बढ़ा कर भी। उसे प्रांतीय हितों को आपस 
में जोड़ कर राष्ट्रीय भावना को जगाना और उठाना चाहिए। जर्मन 
लोग यह समझ गए हैं कि एक मुक्त आर्थिक व्यवस्था ही राष्ट्रीय 
भावनाओं के उत्पन्न होने का एकमात्र जरिया है। 


चर्चा करें 


उन राजनीतिक उद्देश्यों का विवरण दें जिन्हें आर्थिक कदमों द्वारा 
हासिल करने की उम्मीद लिस्ट को है। 


नए शब्द 


रूढ़िवाद : ऐसा राजनीतिक दर्शन जो परपरा, स्थापित संस्थानों 
और रिंवाजों पर जोर देता है और तेज़ बदलावों की बजाय क्रमिक 
और धीरे-धीरे विकास को प्राथमिकता देता है। 


में नीदरलैंड्स का राज्य स्थापित किया। जिसमें बेल्जियम शामिल था और 
दक्षिण में पीडमॉण्ट में जेनोआ जोड़ दिया गया। प्रशा को उसकी पश्चिमी 
सीमाओं पर महत्त्वपूर्ण नए इलाके दिए गए जबकि ऑस्ट्रिया को उत्तरी 
इटली का नियंत्रण सौंपा गया। मगर नेपोलियन ने 39 राज्यों का जो जर्मन 
महासंघ स्थापित किया था, उसे बरकरार रखा गया। पूर्व में रूस को पोलैंड 
का एक हिस्सा दिया गया जबकि प्रशा को सैक्सनी का एक हिस्सा प्रदान 
किया गया। इस सबका मुख्य उद्देश्य उन राजतंत्रों को बहाली था जिन्हें 
नेपोलियन ने बर्खास्त कर दिया था। साथ ही यूरोप में एक नयी रूढिवादी 
व्यवस्था क्रायम करने का लक्ष्य भी था। 


785 में स्थापित रूढिवादी शासन व्यवस्थाएँ निरंकुश थीं। वे आलोचना गतिविधि | 


और असहमति बरदाश्त नहीं करती थीं और उन्होंने उन गतिविधियों को यूरोप के नक्शे पर उन परिवर्तनों को चिहिनत करें जो वियना 
दबाना चाहा जो निरंकुश सरकारों की वैधता पर सवाल उठाती थीं। ज्यादातर कॉग्रेस के फलस्वरूप सामने आए। 

सरकारों ने सेंसरशिप के नियम बनाए जिनका उद्देश्य अखबारों, किताबों, 

नाटकों और गीतों में व्यक्त उन बातों पर नियंत्रण लगाना था जिनसे फ्रांसीसी 

क्रांति से जुड़े स्वतंत्रता और मुक्ति के विचार झलकते थे। लेकिन फिर भी 

'फ्रोसीसी क्रांति को स्मृति उदारवादियों को लगातार प्रेरित कर रही थी। नयी 

रूढ़िवादी व्यवस्था के आलोचक उदारवादी राष्ट्रवादियों द्वारा उठाया गया आ 

एक मुख्य मुद्दा था- प्रेस की आजादी। चर्चा करं 


व्यंग्यकार क्या दर्शाने का प्रयास कर रहा है? 


चित्र 6 - चितकों का क्लब, 7820 के आसपास बनाया गया एक अनाम व्यंग्य चित्र। 
बाई तरफ़ की पट्टी पर लिखा है : “आज की बैठक का सबसे महत्त्वपूर्ण प्रश्न हैं : हमें कब तक सोचने दिया जाएगा?” 
दाई तरफ बोर्ड पर क्लब के तियमों की सूची है जिनमें निम्नलिखित शामिल हैं : 

7. इस पढ़े-लिखे समाज का पहला नियम है खामोशी। 

“2. ऐसी किसी स्थिति से बचने के लिए जब इस क्लब का कोई सदस्य बोलने के लोभ का शिकार हो जाए, सदस्यों को 
प्रवेश करने पर मुँह बंद रखने वाले मोहरे (८८० ) बाँटे जाएँगे।' 


2.4 क्रांतिकारी बा 


85 के बाद के वर्षों में दमन के भय ने अनेक उदारवादी-राष्ट्रवादियों को 
भूमिगत कर दिया। बहुत सारे यूरोपीय राज्यों में क्रांतिकारियों को प्रशिक्षण 
देने और विचारों का प्रसार करने के लिए गुप्त संगठन उभर आए। उस 
समय क्रांतिकारी होने का मतलब उन राजतंत्रीय व्यवस्थाओं का विरोध 
करने से था जो वियना कांग्रेस के बाद स्थापित की गई थीं। साथ ही 
स्वतंत्रता और मुक्ति के लिए प्रतिबद्ध होना और संघर्ष करना क्रांतिकारी 
होने के लिए जरूरी था। ज्यादातर क्रांतिकारी राष्ट्र-राज्यों को स्थापना को 
आजादी के इस संघर्ष का अनिवार्य हिस्सा मानते थे। 


ऐसा ही वह व्यक्ति था इटली का क्रांतिकारी ज्युसेपी मेत्सिनी। उनका जन्म 
।807 में जेनोआ में हुआ था और वह कार्बोनारी के गुप्त संगठन का सदस्य 
बन गया। चौबीस साल की युवावस्था में लिगुरिया में क्रांति करने के लिए 
उसे बहिष्कृत कर दिया गया। तत्पश्चात उसने दो और भूमिगत संगठनों की 
स्थापना की। पहला था मार्सेई में यंग इटली और दूसरा बर्न में यंग यूरोप, 
जिसके सदस्य पोलैंड , फ्रांस, इटली और जर्मन राज्यों में समान विचार रखने 
वाले युवा थे। मेत्सिनी का विश्वास था कि ईश्वर को मर्जी के अनुसार राष्ट्र 
ही मनुष्यों की प्राकृतिक इकाई थी। अतः इटली छोटे राज्यों और प्रदेशों के 
पैबंदों की तरह नहीं रह सकता था। उसे जोड़ कर राष्ट्रों के व्यापक 
गठबंधन के अंदर एकीकृत गणतंत्र बनाना ही था। यह एकीकरण ही इटली 
की मुक्ति का आधार हो सकता था। उसके इस मॉडल की देखा-देखी 
जर्मनी, फ्रांस, स्विट्जरलैंड और पोलैंड में गुप्त संगठन कायम किए गए। 
मेत्सिनी द्वारा राजतंत्र का घोर विरोध करके और प्रजातात्रिक गणतंत्रों के 
अपने स्वप्न से मेत्सिनी ने रूढ़िवादियों को हरा दिया। मैटरनिख ने उसे 
“हमारी सामाजिक व्यवस्था का सबसे खतरनाक दुश्मन' बताया। 


चित्र 7 - ज्युसेषे मेत्सिनी और बर्न 7833 में 
“यंग यूरोप” की स्थापना। 
गिआकोमो मातेगाजा का चित्र। 


€ क्रांतियों का युग : 830-848 


जैसे-जैसे रूढिवादी व्यवस्थाओं ने अपनी ताकत को और मजबूत बनाने की 
कोशिश की, यूरोप के अनेक क्षेत्रों में उदारवाद और राष्ट्रवाद को क्रांति से 
जोड़ कर देखा जाने लगा। इटली और जर्मनी के राज्य, ऑटोमन साम्राज्य के 
सूबे, आयरलैंड और पोलैंड ऐसे ही कुछ क्षेत्र थे। इन क्रांतियों का नेतृत्व 
उदारवादी-राष्ट्रवादियों ने किया जो शिक्षित मध्यवर्गीय विशिष्ट लोग थे। 
इनमें प्रोफेसर, स्कूली-अध्यापक, क्लर्क और वाणिज्य व्यापार में लगे 
मध्यवर्गों के लोग शामिल थे। 


प्रथम विद्रोह फ्रांस में जुलाई 830 में हुआ। बूर्बो राजा, जिन्हें ।85 के बाद 
हुई रूढ़िवादी प्रतिक्रिया के दौरान सत्ता में बहाल किया गया था, उन्हें अब 
उदारवादी क्रांतिकारियों ने उखाड़ फेंका। उनकी जगह एक संवैधानिक राजतंत्र 
स्थापित किया गया जिसका अध्यक्ष लुई फिलिप था। मैटरनिख ने एक बार यह 
टिप्पणी की थी कि “जब फ्रांस छींकता है तो बाकी यूरोप की सर्दी-जुकाम 
हो जाता है।' जुलाई क्रांति से ब्रसेल्स में भी विद्रोह भड़क गया जिसके 
फलस्वरूप यूनाइटेड किंगडम ऑफ द नीदरलैंड्स से अलग हो गया। 


एक घटना जिसने पूरे यूरोप के शिक्षित अभिजात वर्ग में राष्ट्रीय भावनाओं 
का संचार किया, वह थी, यूनान का स्वतत्रता संग्राम। पंद्रहवीं सदी से यूनान 
ऑटोमन साम्राज्य का हिस्सा था। यूरोप में क्रांतिकारी राष्ट्रवाद को प्रगति से 
यूनानियों का आजादी के लिए संघर्ष 82] में आरंभ हो गया। यूनान में 
राष्ट्रवादियों को निर्वासन में रह रहे यूनानियों के साथ पश्चिमी यूरोप के 
अनेक लोगों का भी समर्थन मिला जो प्राचीन यूनानी संस्कृति (Hellenism) 
के प्रति सहानुभूति रखते थे। कवियों और कलाकारों ने यूनान को यूरोपीय 
सभ्यता का पालना बता कर प्रशंसा की और एक मुस्लिम साम्राज्य के 
विरुद्ध यूनान के संघर्ष के लिए जनमत जुटाया। अंग्रेज कवि लॉर्ड बायरन 
ने धन इकट्ठा किया और बाद में युद्ध में लड़ने भी गए जहाँ 824 में 
बुखार से उनको मृत्यु हो गई। अंततः 832 की कुस्तुनतुनिया को संधि ने 
यूनान को एक स्वतंत्र राष्ट्र को मान्यता दी। 


3.। रूमानी कल्पना और राष्ट्रीय भावना बा 


राष्ट्रवाद का विकास केवल युद्धों और क्षेत्रीय विस्तार से नहीं हुआ। राष्ट्र के 
विचार के निर्माण में संस्कृति ने एक अहम भूमिका निभाई। कला, काव्य, 
कहानियों-करिस्सों और संगीत ने राष्ट्रवादी भावनाओं को गढ़ने और व्यक्त 
करने में सहयोग दिया। आइए, हम रूमानीवाद को देखे जो एक ऐसा 
सांस्कृतिक आंदोलन था जो एक खास तरह की राष्ट्रीय भावना का विकास 
करना चाहता था। आमतौर पर रूमानी कलाकारों और कवियों ने तर्क-वितर्क 


चित्र 8 - यूजीन देलाक्रोआ, द मसैकर ऐट किआऑस, 7824 

फ्रांसीसी चित्रकार देलाक्रोआ सबसे महत्त्वपूर्ण फ्रेंच रूमानी चित्रकारो में से एक था। यह विशाल चित्र 
(4.79 मीटर % 3.54 मीटर) एक घटना को चित्रित करता है जिसमें किऑस द्वीप पर कहा जाता है 
तुका ने बीस हज़ार यूनानियों को मार डाला। देलाक्रोआ ने घटना नाटकीय बना कर, महिलाओं और बच्चों 
की पीड़ा को केंद्र बिंदु बनाते हुए चटख रगों का प्रयोग करके देखने वालों की भावनाएँ उभार करके 
यूनानियों के लिए सहानुभूति जगाने की कोशिश की। 


और विज्ञान के महिमामंडन की आलोचना की और उसकी जगह भावनाओं, 
अंतर्दृष्टि और रहस्यवादी भावनाओं पर जोर दिया। उनका प्रयास था कि 
एक साझा-सामूहिक विरासत की अनुभूति और एक साझा सांस्कृतिक 
अतीत को राष्ट्र का आधार बनाया जाए। 


जर्मन दार्शनिक योहान गॉटफ्रीड जैसे रूमानी चितकों ने दावा किया कि 
सच्ची जर्मनी संस्कृति उसके आम लोगों (4३५ ४०।६) में निहित थी। 
राष्ट्र (४०।।४९।ऽ() की सच्ची आत्मा लोकगीतों, जन-काव्य और लोकृत्यों 
से प्रकट होती थी। इसलिए लोक संस्कृति के इन स्वरूपों को एकत्र और 


अंकित करना राष्ट्र के निर्माण की परियोजना के लिए आवश्यक था। 
स्थानीय बोलियों पर बल और स्थानीय लोक-साहित्य को एकत्र करने का 
उद्देश्य केवल प्राचीन राष्ट्रीय भावना को वापस लाना नहीं था बल्कि 
आधुनिक राष्ट्रीय संदेश को ज़्यादा लोगों तक पहुँचाना था जिनमें से 
अधिकांश निरक्षर थे। यह ख़ासतौर पर पोलैंड पर लागू होता था जिसका 
अठारहवीं सदी के अंत में रूस, प्रशा और ऑस्ट्रिया जैसी बड़ी शक्तियों 
(Great 709८-8) ने विभाजन कर दिया था। यद्यपि पोलैंड अब स्वतंत्र 
भू-क्षेत्र नहीं था किंतु संगीत और भाषा के ज़रिये राष्ट्रीय भावना जीवित 
रखी गई। मसलन, कैरोल कुर्पिस्की ने राष्ट्रीय संघर्ष का अपने ऑपेरा और 
संगीत से गुणगान किया और पोलेनेस और माजुरका जैसे लोकनृत्यों को 
राष्ट्रीय प्रतीकों में बदल दिया। 


भाषा ने भी राष्ट्रीय भावनाओं के विकास में एक महत्त्वपूर्ण भूमिका निभाई। 
रूसी कब्जे के बाद, पोलिश भाषा को स्कूलों से बलपूर्वक हटा कर रूसी 
भाषा को हर जगह जबरन लादा गया। 83! में, रूस के विरुद्ध एक सशस्त्र 
विद्रोह हुआ जिसे आखिरकार कुचल दिया गया। इसके अनेक सदस्यों ने 
राष्ट्रबादी विरोध के लिए भाषा को एक हथियार बनाया। चर्च के आयोजनों 
और संपूर्ण धार्मिक शिक्षा में पोलिश का इस्तेमाल हुआ। इसका नतीजा यह 
हुआ कि बड़ी संख्या में पादरियों और बिशपों को जेल में डाल दिया गया। 
रूसी अधिकारियों ने उन्हें सजा देते हुए साइबेरिया भेज दिया क्योंकि उन्होंने 
रूसी भाषा का प्रचार करने से इनकार कर दिया था। पोलिश भाषा रूसी 
प्रभुत्व के विरुद्ध संघर्ष के प्रतीक के रूप में देखी जाने लगी। 


3.2 भूख, कठिनाइयाँ और जन विद्रोह & 


830 का दशक यूरोप में भारी कठिनाइयाँ लेकर आया। उन्नीसवीं सदी के 
प्रथम भाग में पूरे यूरोप में जनसंख्या में जबरदस्त वृद्धि हुई। ज्यादातर देशों 
में नौकरी ढूँढने बालों की तादाद उपलब्ध रोजगार से अधिक थी। ग्रामीण 
क्षेत्रों की अतिरिक्त आबादी शहर जाकर भीड़ से भरी गरीब बस्तियों में रहने 
लगी। नगरों के लघु उत्पादकों को अकसर इंग्लैंड से आयातित मशीन से बने 
सस्ते कपड़े से कड़ी प्रतिस्पर्धा का सामना करना पड़ रहा था। इंग्लैंड में 
औद्योगीकरण का स्तर महाद्वीप से ऊँचा था। महाद्वीप को यह प्रतिस्पर्धा 
कपड़ा-उद्योग में ज्यादा झेलनी पड़ रही थी क्योंकि उसका उत्पादन मुख्यतः 
घरों और छोटे कारखानों में होता था और केवल आंशिक रूप से मशीनीकृत 
था। यूरोप के उन इलाकों में जहाँ कुलीन वर्ग अभी भी सत्ता में था, कृषक 
साम॑ती शुल्कों और जिम्मेदारियों के बोझ तले दबे थे। खाने-पीने की चीजों 
के मूल्य बढ्ने या किसी वर्ष फसल के खराब होने के शहर और गाँवों में 
व्यापक गरीबी फैल जाती थी। 


बॉक्स 7 
ग्रिम बंधुओं की कहानी : लोकथाएँ और राष्ट्रनिर्माण 


ग्रिम्स फयरीटेल्स एक जाना-माना नाम है। जैकब ग्रिम और 
विल्हेल्म ग्रिम बंधुओं का जन्म क्रमशः ।785 और ।786 में 
जर्मनी के हनाऊ शहर में हुआ था। जिस समय ये दोनों भाई क़ानून 
की पढ़ाई कर रहे थे उसी समय उन्होंने शौकिया तौर पर पुरानी 
लोक कथाएँ इकट्ठा करना शुरू कर दिया। वे छह साल तक 
गाँव-गाँव जाकर यही काम करते रहे। वे लोगों से बात करते थे 
और पीढ़ियों से चली आ रही जो भी लोक कथा उनको जानकारी 
में आती उसे लिखकर रख लेते थे। ये कहानियाँ बच्चों और बड़ों 
में समान रूप से पसंद की जाती थीं। 82 में उन्होंने इन 
कहानियों का पहला संग्रह प्रकाशित किया। बाद में दोनों भाई 
उदारवादी राजनीति में सक्रिय हो गए। प्रैस की स्वतंत्रता के 
आंदोलन में उन्होंने विशेष रुचि ली। इसी बीच उन्होंने 33 खंडों 
में जर्मन भाषा का शब्दकोश भी प्रकाशित कर डाला। 


ग्रिम बंधु फ्रांस के वर्चस्व को जर्मन संस्कृति के लिए खतरा मानते 
थे। उनको विश्वास था कि उन्होंने जो लोककथाएँ इकट्ठी की हैं 
वे विशुद्ध और सच्ची जर्मन भावना की अभिव्यक्ति हैं। लोक 
कथाएँ इकट्ठी करने और जर्मन भाषा को विकसित करने के 
अपने प्रयासों को वे फ़रांसीसी प्रभुत्व का विरोध करने और एक 
जर्मन राष्ट्रीय पहचान गढ्ने की व्यापक योजना का हिस्सा 
मानते थे। 


चर्चा करें 


राष्ट्रीय पहचान के निर्मित होने में भाषा और लोक परंपराओं के 
महत्त्व की चर्चा करें। 


Bs "AIAN ० 


~ 


7848 ऐसा ही एक वर्ष था। खाने-पीने की कमी और व्यापक बेरोजगारी से 
पेरिस के लोग सड़कों पर उतर आए। जगह-जगह अवरोध लगाए गए और 
लुई फिलिप को भागने पर मजबूर किया गया। राष्ट्रीय सभा (\ationa] 
AsSemb|y) ने एक गणतंत्र को घोषणा करते हुए 2] वर्ष से ऊपर सभी 
वयस्क पुरुषों को मताधिकार प्रदान किया और काम के अधिकार की गारंटी 
दी। रोजगार उपलब्ध कराने के लिए राष्ट्रीय कारखाने स्थापित किए गए। 


इससे पहले ।845 में सिलेसिया में बुनकरों ने उन ठेकेदारों के खिलाफ 
विद्रोह कर दिया था जो उन्हें कच्चा माल देकर निर्मित कपड़ा लेते थे परंतु 
दाम बहुत कम थे। पत्रकार विल्हेम वोल्फ ने सिलेसिया के एक गाँव की 
घटनाएँ इस प्रकार बयान कीं : 


इन गाँवों में (78,000 आबादी वाले) सूती कपड़ा बुनने का व्यवसाय सबसे 
व्यापक है... श्रमिकों की हालत खस्ता है। काम के लिए बेताब लोगों का 
फायदा उठा कर ठेकेदारों ने बनवाए जाने वाले माल की कीमतें गिरा दी है. 


4 जून को दोपहर 2 बजे बुनकरों की एक भीड़ अपने घरों से निकली और 
दो क्रतारों में चलते हुए ठेकेदार की कोठी पहुँची। वे ज्यादा मजदूरी की 
माँग कर रहे थे। उनके साथ कभी घृणा का व्यवहार किया गया तो कभी 
धमकियाँ दी गईं। इसके बाद यह भीड़ घर में जबरदस्ती घुस गई और 
चमचमाती खिड्कियाँ, फर्नीचर और चीनी-मिट्टी की बनी नफीस चीजें तोड़ 
दीं... एक अन्य गुट ने भंडारगृह में घुस कर कपड़े के भंडार को लूट कर 
उसे तार-तार कर दिया..... ठेकेदार अपने परिवार के साथ पड़ोस के गाँव 
भाग गया हालाँकि ऐसे व्यक्ति को उस गाँव ने शरण देने से इनकार कर 


| चित्र 9 - कृषक विद्रोह, 7848 


सिलेसियाई बुनकरों के विद्रोह के कारणों का वर्णन करें। पत्रकार 
के नजरिए पर टिप्पणी करें। 


कल्पना कीजिए कि आप एक बुनकर हैं जिसने चीजों को बदलते हुए 
देखा है। आपने क्या देखा, इस आधार पर एक रिपोर्ट लिखिए। 


दिया। वह 24 घंटों बाद सेना को बुला कर उसकी मदद से लौटा। इसके 
बाद जो टकराव हुआ उसमें ग्यारह बुनकरों को गोली मार दी गई। 


3,3 848 : उदारवादियों की क्रांति छछ 


848 में जब अनेक यूरोपीय देशों में गरीबी, बेरोजगारी और भुखमरी से 
ग्रस्त किसान-मजदूर विद्रोह कर रहे थे तब उसके समानांतर पढ़े-लिखे 
मध्यवर्गो की एक क्रांति भी हो रही थी। फ़रवरी ।848 की घटनाओं से राजा 
को गद्दी छोड़नी पड़ी थी और एक गणतंत्र की घोषणा की गई जो सभी 
पुरुषों के सार्विक मताधिकार पर आधारित था। यूरोप के अन्य भागों में जहाँ 
अभी तक स्वतंत्र राष्ट्र-राज्य अस्तित्व में नहीं आए थे-जैसे जर्मनी, इटली, 
पोलैंड, ऑस्ट्रो-हंगेरियन साम्राज्य-वहाँ के उदारवादी मध्यवर्गों के स्त्री-पुरुषों 
ने संविधानवाद की माँग को राष्ट्रीय एकीकरण की माँग से जोड़ दिया। 
उन्होंने बढ़ते जन असंतोष का फायदा उठाया और एक राष्ट्र-राज्य के निर्माण 
की माँगों को आगे बढ़ाया। यह राष्ट्र-राज्य संविधान, प्रेस की स्वतंत्रता और 
संगठन बनाने की आज़ादी जैसे संसदीय सिद्धांतों पर आधारित था। 


जर्मन इलाकों में बड़ी संख्या में राजनीतिक संगठनों ने फ्रैंकफर्ट शहर में 
मिल कर एक सर्व-जर्मन नेशनल एसेंबली के पक्ष में मतदान का फैसला 
लिया। ।8 मई 848 को, 83 निर्वाचित प्रतिनिधियों ने एक सजे-धजे 
जुलूस में जा कर फ़रैंकफर्ट संसद में अपना स्थान ग्रहण किया। यह संसद 
सेंट पॉल चर्च में आयोजित हुई। उन्होंने एक जर्मन राष्ट्र के लिए एक 
संविधान का प्रारूप तैयार किया। इस राष्ट्र की अध्यक्षता एक ऐसे राजा को 
सौंपी गई जिसे संसद के अधीन रहना था। जब प्रतिनिधियों ने प्रशा के राजा 
फ्रेडरीख विल्हेम चतुर्थ को ताज पहनाने को पेशकश की तो उसने उसे 
अस्वीकार कर उन राजाओं का साथ दिया जो निर्वाचित सभा के विरोधी थे। 
जहाँ कुलीन वर्ग और सेना का विरोध बढ़ गया, वहीं संसद का सामाजिक 
आधार कमजोर हो गया। संसद में मध्य वर्गो का प्रभाव अधिक था जिन्होंने 
मजदूरों और कारीगरों की माँगों का विरोध किया जिससे वे उनका समर्थन खो 
बैठे। अंत में सैनिकों को बुलाया गया और एसेंबली भंग होने पर मजबूर हुई। 


उदारवादी आंदोलन के अंदर महिलाओं को राजनीतिक अधिकार प्रदान करने 
का मुद्दा विवादास्पद था हालाँकि आंदोलन में वर्षों से बड़ी संख्या में 
महिलाओं ने सक्रिय रूप से भाग लिया था। महिलाओं ने अपने राजनीतिक 
संगठन स्थापित किए, अखबार शुरू किए और राजनीतिक बैठकों और 
प्रदर्शनों में शिरकत की। इसके बावजूद उन्हें एसेंबली के चुनाव के दौरान 


नए शब्द 


नारीवाद : स्त्री-पुरुष की सामाजिक, आर्थिक एवं राजनीतिक समानता की सोच के 
आधार पर महिलाओं के अधिकारों और हितों का बोध। 


स्त्रोत-ग 


स्वतंत्रता और समानता का महिलाओ के लिए क्या 
अर्थ था? 


उदारवादी राजनीतिज्ञ कार्ल वेल्कर ने, जो फ्रेंकफर्ट संसद के एक 
निर्वाचित सदस्य थे, निम्नलिखित विचार व्यक्त किए- 


“प्रकृति ने पुरुषों और महिलाओं को अलग-अलग कार्य करने के 
लिए निर्मित किया है ... पुरुष जो ज्यादा ताकतवर है, दोनों में से 
ज्यादा निर्भीक और मुकत है उसे परिवार का रखवाला और 
भरण-पोषण करने वाला बनाया गया है और वह कानून, उत्पादन 
तथा प्रतिरक्षा के क्षेत्र में सार्वजनिक कार्यों के लिए है। महिला जो 
कमजोर, निर्भर और दब्बू है, उसे पुरुष की सुरक्षा की आवश्यकता 
है। उसका क्षेत्र घर, बच्चों की देखभाल और परिवार का पालन-पोषण 


है... 


“क्या हमें कोई और प्रमाण चाहिए कि इन भेदों के बाद, लिंगों में 
बराबरी केवल परिवार के मेल-मिलाप और गरिमा को खतरे में 
डाल देगी?' 


लुइजे ऑटो-पीटर्स (।89-95) एक राजनैतिक कार्यकर्ता थी 
जिसने महिलाओं की पत्रिका और तत्पश्चात एक नारीवादी 
राजनीतिक संगठन की स्थापना को। उसके अखबार (2 अप्रैल, 
849) के प्रथम अंक में निम्नलिखित संपादकीय छपा: आइए. 
हम यह पूछें कि कितने पुरुष जो स्वतंत्रता के लिए जीने-मरने के 
विचारों से ओत-प्रोत हैं, सभी लोगों, सभी इनसानों की आजादी 
के लिए तैयार होंगे? जब उनसे यह प्रश्‍न पूछा जाएगा, वे बड़ी 
आसानी से जवाब देंगे। “हाँ!'' हालाँकि उनके अथक प्रयास 
केवल आधी मानवजाति के फायदे के लिए हैं यानी पुरुष। मगर 
स्वतंत्रता तो अविभाज्य है। अतः स्वतंत्र पुरुषों को परतंत्रता से घिरे 
रहना मंजूर नहीं होना चाहिए...। 


उसी अखबार के एक अनाम पाठक ने 25 जून, ।850 को 
संपादक को निम्नलिखित पत्र भेजा- 


“महिलाओं को राजनैतिक अधिकारों से वंचित रखना वाकई 
बेतुका और अविवेकपूर्ण है जबकि उन्हें संपत्ति का अधिकार है 
जिसका वे इस्तेमाल करती हैं और जिम्मेदारियाँ भी उठाती हैं 
हालाँकि उन्हें वे लाभ नहीं मिलते जो उसी के लिए पुरुषों को 
मिलते हैं. यह अन्याय क्यों? क्या यह लज्जा की बात नहीं कि 
सबसे मूर्ख मवेशी-पालक को मत देने का अधिकार सिर्फ इसलिए 
है क्योंकि वह एक पुरुष है जबकि अत्यंत काबिल महिलाओं को, 
जो काफी संपत्ति की मालकिन होती हैं, इसी हक़ से वंचित रखा 
जाता है यद्यपि वे राज्य के रख-रखाव में इतना ज्यादा योगदान 
देती हैं।' 


ऊपर बाई दीर्घा में महिलाएँ बैठी हैं। 


मताधिकार से वंचित रखा गया था। जब सेंट पॉल चर्च में फ्रैंकफर्ट संसद 
की सभा आयोजित की गई थी तब महिलाओं को केवल प्रेक्षकों को 
हैसियत से दर्शक-दीर्घा में खड़े होने दिया गया। 


हालाँकि रूढिवादी ताकतें ।848 में उदारवादी आंदोलनों को दबा पाने में 
कामयाब हुई किंतु वे पुरानी व्यवस्था बहाल नहीं कर पाईं। राजाओं को यह 
समझ में आना शुरू हो गया था कि उदारवादी-राष्ट्रवादी क्रांतिकारियों को 
रियायतें देकर ही क्रांति और दमन के चक्र को समाप्त किया जा सकता था। 
अतः ।848 के बाद के वर्षो में मध्य और पूर्वी यूरोप की निरंकुश 
राजशाहियों ने उन परिवर्तनों को आरंभ किया जो पश्चिमी यूरोप में 8।5 
से पहले हो चुके थे। इस प्रकार हैन्सबर्ग अधिकार वाले क्षेत्रों और रूस में 
भूदासत्व और बंधुआ मजदूरी समाप्त कर दी गई। हैन्सबर्ग शासकों ने हंगरी 
के लोगों को ज्यादा स्वायत्तता प्रदान की हालाँकि इससे निरंकुश मैग्यारों के 
प्रभुत्व का रास्ता ही साफ़ हुआ। 


चर्चा करें 


ऊपर उद्धूत तीन लेखकों द्वारा महिलाओं के अधिकार के प्रश्‍न पर 
व्यक्त विचारों की तुलना करें। उनसे उदारवादी विचारधारा के बारे 
में क्या स्पष्ट होता है? 


नए शब्द 


विचारधारा : एक खास प्रकार की सामाजिक एवं राजनीतिक 
दृष्टि को इंगित करने वाले विचारों का समूह। 


जर्मनी और इटली का निर्माण 


4.] जर्मनी-क्या सेना राष्ट्र की निर्माता हो सकती है? 


।848 के बाद यूरोप में राष्ट्रवाद का जनतंत्र और क्रांति से अलगाव होने लगा। 
राज्य की सत्ता को बढ़ाने और पूरे यूरोप पर राजनीतिक प्रभुत्व हासिल करने 
के लिए रूढिवादियों ने अकसर राष्ट्रवादी भावनाओं का इस्तेमाल किया। 


इसे उस प्रक्रिया में देखा जा सकता है जिससे जर्मनी और इटली एकीकृत 
होकर राष्ट्र-राज्य बने। जैसा आपने देखा है, राष्ट्रवादी भावनाएँ मध्यवर्गीय 
जर्मन लोगों में काफी व्याप्त थीं और उन्होंने ।848 में जर्मन महासंघ के 
विभिन्न इलाकों को जोड़ कर एक निर्वाचित संसद द्वारा शासित राष्ट्र-राज्य 
बनाने का प्रयास किया था। मगर राष्ट्र निर्माण की यह उदारवादी पहल 
राजशाही और फौज की ताकत ने मिलकर दबा दी। उनका प्रशा के बडे 
भूस्वामियों (उपा०८९75) ने भी समर्थन किया। उसके पश्चात प्रशा ने 
राष्ट्रीय एकीकरण के आंदोलन का नेतृत्व सँभाल लिया। उसका प्रमुख मंत्री, 
ऑटो वॉन बिस्मार्क इस प्रक्रिया का जनक था जिसने प्रशा की सेना और 
नौकरशाही की मदद ली। सात वर्ष के दौरान ऑस्ट्रिया, डेन्मार्क और फ्रांस 
से तीन युद्धों में प्रशा को जीत हुई और एकीकरण की प्रक्रिया पूरी हुई। 
जनवरी 87 में, वर्साय में हुए एक समारोह में प्रशा के राजा विलियम 
प्रथम को जर्मनी का सम्राट घोषित किया गया। 


8 जनवरी 87 को सुबह बेहद ठंडी थी। जर्मन 
राज्यों के राजकुमारों, सेना के प्रतिनिधियों और प्रमुख 
मंत्री ऑटो वॉन बिस्मार्क समेत प्रशा के महत्त्वपूर्ण 
मंत्रियों की एक बैठक वर्साय के महल के बेहद ठंडे 
शीशमहल (हॉल ऑफ मिरर) में हुई। सभा ने प्रशा 
के काइजर विलियम प्रथम के नेतृत्व में नए जर्मन 
साम्राज्य की घोषणा की। 


जर्मनी में राष्ट्र निर्माण प्रक्रिया ने प्रशा राज्य की 
शक्ति के प्रभुत्व को दर्शाता था। नए राज्य ने जर्मनी 
की मुद्रा, बैंकिंग और कानूनी तथा न्यायिक व्यवस्थाओं 
के आधुनिकीकरण पर काफ़ी जोर दिया और प्रशा 
द्वारा उठाए कदम और उसकी कार्रवाइयाँ बाकी 
जर्मनी के लिए अकसर एक मॉडल बना। 

4.2 इटली प्क ° == मन 


चित्र 77 - आन्तॉन वॉन वर्नर की कृति, वर्साय के हॉल ऑफ़ मिरर्स में जर्मन 
जर्मनी की तरह इटली में भी राजनीतिक विखंडन का | साम्राज्य की घोषणा। 
एक लंबा इतिहास था। इटली अनेक वंशानुगत राज्यों चित्र के बीच में काइजर और प्रशियाई सेना के मुख्य कमांडर, जनरल वॉन रून खड़े 
हैं। उनके पास हैं बिस्मार्क। इस विशाल कृति (2.7 मीटर ५ 2.7 मीटर) को चित्रकार 
ने 7885 में बिस्मार्क के 70वें जन्मदिन पर उन्हें थेट किया था। 


तथा बहु-राष्ट्रीय हैब्सबर्ग साम्राज्य में बिखरा हुआ 

n= mo ाओं 


क्व प्रशा, ।866 से पहले 
ऑस्ट्रो-प्रशा युद्ध, ]866 से पहले प्रशा द्वारा विजित 
द जर्मन महासंघ से बेदखल ऑस्ट्रियाई भूभाग, 867| 


| जर्मन महासंघ की स्थापना हेतु प्रशा में शामिल, ।867 


| जर्मन साम्राज्य की स्थापना हेतु दक्षिण जर्मन 
राज्य प्रशा में शामिल, 87] 


बावेरिंया 


फ्रौस-प्रशा युद्ध में प्रशा द्वारा विजित, ।87! 


| चित्र 72 - जर्मनी का एकीकरण ( 7866-77 )। | 


था। उन्नीसवीं सदी के मध्य में इटली सात राज्यों में बँटा हुआ था जिनमें 
से केवल एक-सार्डिनिया पीडमॉण्ट में एक इतालवी राजघराने का शासन 
था। उत्तरी भाग ऑस्ट्रियाई हैन्सबगों के अधीन था, मध्य इलाकों पर पोप 
का शासन था और दक्षिणी क्षेत्र स्पेन के बूर्बो राजाओं के अधीन थे। 
इतालवी भाषा ने भी साझा रूप हासिल नहीं किया था और अभी तक 
उसके विविध क्षेत्रीय और स्थानीय रूप मौजूद थे। 


830 के दशक में ज्युसेपे मेत्सिनी ने एकीकृत इतालवी गणराज्य के लिए 
एक सुविचारित कार्यक्रम प्रस्तुत करने को कोशिश को थी। उसने अपने 


) + 


उद्देश्यों के प्रसार के लिए यंग इटली नामक एक गुप्त संगठन भी बनाया - अल 3. जा 
था। ।83! और ।848 में क्रांतिकारी विद्रोहों की असफलता से युद्ध के | चित्र 73 - व्यग्यचित्र : जर्मन राहखस्टैंग ( संसद ) में 
जरिये इतालवी राज्यों को जोड़ने की ज़िम्मेदारी सार्डिनिया-पीडमॉण्ट के | दी वॉन बिस्मार्क, फ़िगारो से, वियचा, 5 मार्च 7870 


शासक विक्टर इमेनुएल द्वितीय पर आ गई। इस क्षेत्र के शासक अभिजात 
वर्ग की नजरों में एकोकृत इटली उनके लिए आर्थिक विकास और गतिविधि त ` 
राजनीतिक प्रभुत्व कौ संभावनाएँ उत्पन्न करता था। मंत्री प्रमुख कावूर, (झोकछत्यचितर को वन करी इसमे सीके और संसद के 

जिसने इटली के प्रदेशों को एकीकृत करने वाले आंदोलन का नेतृत्व किया, निर्वाचित डेप्यूटीज के बीच किस प्रकार का संबंध दिखायी देता 

न तो एक क्रांतिकारी था और न ही जनतंत्र में विशवास रखने वाला। है? यहाँ चित्रकार लोकतांत्रिक प्रक्रियाओं की क्या व्याख्या करना 

इतालवी अभिजात वर्ग के तमाम अमीर और शिक्षित सदस्यों की तरह वह चाहता है? 

इतालवी भाषा से कहीं बेहतर फ्रेंच बोलता था। फ्रांस से सार्डिनिया-पीडमॉण्ट 

की एक चतुर कूटनीतिक संधि, जिसके पीछे कावूर का हाथ था, से 

सार्डिनिया-पीडमॉण्ट 859 में ऑस्ट्रियाई बलों को हरा पाने में कामयाब 


20 


हुआ। नियमित सैनिकों के अलावा ज्युसेपे गैरीबॉल्डी के नेतृत्व में भारी 
संख्या में सशस्त्र स्वयंसेवकों ने इस युद्ध में हिस्सा लिया। 860 में वे 
दक्षिण इटली और दो सिसिलियों के राज्य में प्रवेश कर गए और स्पेनी 
शासकों को हटाने के लिए स्थानीय किसानों का समर्थन पाने में सफल रहे। 
86। में इमेनुएल द्वितीय को एकीकृत इटली का राजा घोषित किया गया। 
मगर, इटली के अधिकांश निवासी जिनमें निरक्षरता की दर काफी ऊँची थी, 
अभी भी उदारवादी-राष्ट्रवादी विचारधारा से अनजान थे। दक्षिणी इटली में 
जिन आम किसानों ने गैरीबॉल्डी को समर्थन दिया था, उन्होंने इटालिया 
(८०) के बारे में कभी सुना ही नहीं था और वे मानते थे कि ला टालिया 
(La 7c) विक्टर इमेनुएल की पत्नी थी। 


4.3 ब्रिटेन की अजीब दास्तान ढाळ 


कुछ विद्वानों ने तर्क दिया है कि राष्ट्र या राष्ट्र-राज्य का मॉडल या आदर्श 
ग्रेट ब्रिटेन है। ब्रिटेन में राष्ट्र-राज्य का निर्माण अचानक हुई कोई उथल-पुथल 
या क्रांति का परिणाम नहीं था। यह एक लंबी चलने वाली प्रक्रिया का 


i KRIST » \ 
__मोडेना i oe । 
` ~ सान मेरिनो औ« 


| 
i ह। न] 


Dd 
[ | बजे, <4 
म i F b+ ल 

>< 


चित्र 74 (क) - एकीकरण से पूर्व इटली के राज्य, 7858 


नतीजा था। अठारहवीं सदी के पहले ब्रितानी राष्ट्र था ही नहीं। ब्रितानी 
द्वीपसमूह में रहने वाले लोगों-अंग्रेज, वेल्श, स्कॉट या आयरिंश-को मुख्य 
पहचान नृजातीय (£07८) थी। इन सभी जातीय समूहों को अपनी 


चित्र 4 (क) को देखें। क्या आपको लगता है कि इनमें से 
किसी भी क्षेत्र में रहने वाले खुद को इतालवी मानते होंगे? 


चित्र ।4 (ख) की जाँच करें। कोन सा क्षेत्र सबसे पहले 
एकीकृत इटली का हिस्सा बना? सबसे आखिर में कौन सा 
क्षेत्र शामिल हुआ? किस साल सबसे ज्यादा राज्य एकीकृत 
इटली में शामिल हुए? 


चित्र 74 (ख) - एकीकरण के बाद इटली। 
नक्शे में एकीकृत राज्यों के वर्षों को दर्शाया गया है। 


नए शब्द 
नृजातीय (६१८) : एक साझा नस्ली, जनजातीय या 


सांस्कृतिक उद्गम अथवा पृष्ठभूमि जिसे कोई समुदाय अपनी 
पहचान मानता है। 

सास्कृतिक और राजनीतिक परंपराएँ थीं। लेकिन जैसे-जैसे आंग्ल राष्ट्र की 
धन-दौलत, अहमियत और सत्ता में वृद्धि हुई वह द्वीपसमूह के अन्य राष्ट्रों 
पर अपना प्रभुत्व बढ़ाने में सफल हुआ। एक लंबे टकराव और संघर्ष के 
बाद आंग्ल संसद ने 688 में राजतंत्र से ताकत छीन ली थी। इस संसद के 
माध्यम से एक राष्ट्र-राज्य का निर्माण हुआ जिसके केंद्र में इंग्लैंड था। 
इंग्लैंड और स्कॉटलैंड के बीच ऐक्ट ऑफ यूनियन (।707) से “यूनाइटेड 
किंग्डम ऑफ ग्रेट ब्रिटेन' का गठन हुआ। इससे इंग्लैंड, व्यवहार में 
स्कॉटलैंड पर अपना प्रभुत्व जमा पाया। इसके बाद ब्रितानी संसद में आंग्ल 
सदस्यों का दबदबा रहा। एक ब्रितानी पहचान के विकास का अर्थ यह हुआ 
कि स्कॉटलैंड की खास संस्कृति और राजनीतिक संस्थानों को योजनाबद्ध 
तरीके से दबाया गया। स्कॉटिश हाइलैंड्स के निवासी जिन कैथलिक कुलों 
ने जब भी अपनी आज़ादी को व्यक्त करने का प्रयास किया उन्हें जबरदस्त 
दमन का सामना करना पड़ा। स्कॉटिश हाइलैंड्स के लोगों को अपनी 
गेलिक भाषा बोलने या अपनी राष्ट्रीय पोशाक पहनने की मनाही थी। उनमें 
से बहुत सारे लोगों को अपना वतन छोड्ने पर मजबूर किया गया। 


आयरलैंड का भी कुछ ऐसा ही हश्र हुआ। वह देश कैथलिक और प्रोटेस्टेंट 
धार्मिक गुटों में गहराई में बँटा हुआ था। अंग्रेजों ने आयरलैंड में प्रोटेस्टेंट धर्म 
मानने वालों को बहुसंख्यक कैथलिक देश पर प्रभुत्व बढ़ाने में सहायता की। 
ब्रितानी प्रभाव के विरुद्ध हुए कैथलिक विद्रोहों को निर्ममता से कुचल दिया 
गया। बोल्फ टोन और उसकी यूनाइटेड आयरिशमेन (798) की अगुवाई 
में हुए असफल विद्रोह के बाद ।80! में आयरलैंड को बलपूर्वक यूनाइटेड 
किंग्डम में शामिल कर लिया गया। एक नए 'ब्रितानी राष्ट्र' का निर्माण 
किया गया जिस पर हावी आंग्ल संस्कृति का प्रचार-प्रसार किया गया। नए 
ब्रिटेन के प्रतीक-चिहनों, ब्रितानी झंडा (यूनियन जैक) और राष्ट्रीय गान 
(गॉड सेव अवर नोबल किंग) को खूब बढ़ावा दिया गया और पुराने राष्ट्र 
इस संघ में मातहत सहयोगी के रूप में ही रह पाए। 


चित्रकार ने गैरीबाल्डी को साडीनिया-पीडमॉण्ट के राजा को जूते पहनाते दिखाया है। 
अब इटली के नक्शे को फिर देखें। यह व्यंग्यचित्र क्या कहने का प्रयास कर रहा है? 

बॉक्स 2 


ज्युसेपे गैरीबॉल्डी (807-82) संभवतः इटली के स्वतंत्रता 
सेनानियों में सबसे मशहूर है। उसका संबंध एक ऐसे परिवार से 
था जो तटीय व्यापार में संलग्न था और वह स्वयं व्यापारिक 
नौसेना में एक नाविक था। ।833 में उसकी मुलाकात मेत्सिनी से 
हुई, वह “यंग इटली' आंदोलन से जुड़ा और ।834 में पीडमॉण्ट 
के गणतंत्रीय विद्रोह में उसने भाग लिया। यह विद्रोह कुचल दिया 
गया और गैरीबॉल्डी को दक्षिण अमेरिका भागना पड़ा जहाँ वह 
।848 तक निर्वासन में रहा। 854 में उसने विक्टर इमेनुएल | 
का समर्थन किया जो इतालवी राज्यों को एकीकृत करने का 
प्रयास कर रहा था। 860 में गैरीबॉल्डी ने दक्षिण इटली की तरफ 
एक्सपिडिशन ऑफ द थाउज़ेंड (हजार लोगों का अभियान) का 
नेतृत्व किया। इस अभियान में नए स्वयंसेवक जुड़ते चले गए और 
उनकी संख्या लगभग 30,000 तक पहुँच गई। वे 'रेड शर्ट्स' के 
नाम से लोकप्रिय हुए। 


।867 में गैरीबॉल्डी के नेतृत्व में स्वयंसेवकों की एक सेना पेपल 
राज्यों से लड़ने रोम गई जो इटली के एकीकरण में अंतिम बाधा 
थी। वहाँ एक फ्रांसीसी सैनिक टुकड़ी तैनात थी। “रेड शर्ट्स' 
फ्रांसीसी और पेपल सैनिकों के सामने टिक नहीं पाए। ।870 में 
जब प्रशा से युद्ध के दौरान फ्रांस ने रोम से अपने सैनिक हटा 
लिए तब जाकर पेपल राज्य अंततः इटली में सम्मिलित हुए। 


चित्र 75 - गेरीबॉल्डी, सार्डीनिया-पीडमॉण्ट के राजा 
विक्टर इमेनुएल ] को इटली नामक बूट ( जूता) पहनने में 
मदद करते हुए। 7859 का अंग्रेज़ी व्यय चित्र। 


£4 राष्ट्र की दृश्य-कल्पना 


किसी शासक को एक चित्र या मूर्ति के रूप में अभिव्यक्त करना आसान 
है कितु एक राष्ट्र को चेहरा कैसे दिया जा सकता है? अठारहवीं और 
उन्नीसवीं सदी में कलाकारों ने राष्ट्र का मानवीकरण करके इस प्रश्न को 
हल किया। दूसरे शब्दों में, उन्होंने एक देश को कुछ यूँ चित्रित किया जैसे 
वह कोई व्यक्ति हो। उस समय राष्ट्रों को नारी भेष में प्रस्तुत किया जाता 
था। राष्ट्र को व्यक्ति का जामा पहनाते हुए जिस नारी रूप को चुना गया वह 
असल जीवन में कोई खास महिला नहीं थी। यह तो राष्ट्र के अमूर्त विचार 
को ठोस रूप प्रदान करने का प्रयास था। यानी नारी की छवि राष्ट्र का 
रूपक बन गई। 


आपको याद होगा कि फ्रासीसी क्रांति के दौरान कलाकारों ने स्वतंत्रता, न्याय 
और गणतंत्र जैसे विचारों को व्यक्त करने के लिए नारी रूपक का प्रयोग 
किया। इन आदर्शों को विशेष वस्तुओं या प्रतीकों से व्यक्त किया गया था। 
जैसा कि आपको याद होगा स्वतंत्रता का प्रतीक लाल टोपी या टूटी जंजीर 
है और इंसाफ को आमतौर पर एक ऐसी महिला के प्रतीकात्मक रूप से 
व्यक्त किया जाता है जिसकी आँखों पर पट्टी बँधी हुई है और वह तराजू 
लिए हुए है। 


इसी प्रकार के नारी रूपकों का आविष्कार कलाकारों ने उन्नीसवीं सदी में 


चित्र 76 - 7850 का डाक टिकट। 


इसमें मारीआन की तसवीर बनाई गई है जो फ्रासीसी गणराज्य 


का प्रतिनिधित्व करती हे। 


किया। फ्रांस में उसे लोकप्रिय ईसाई नाम मारीआन दिया गया जिसने | 


जन-राष्ट्र के विचार को रेखांकित किया। उसके चिहन भी स्वतंत्रता और 


गणतंत्र के थे - लाल टोपी, तिरंगा और कलगी। मारीआन की प्रतिमाएँ | 


सार्वजनिक चौकों पर लगाई गईं ताकि जनता को एकता के राष्ट्रीय प्रतीक 
की याद आती रहे और लोग उससे तादात्म्य स्थापित कर सकें। मारीआन 
की छवि सिक्कों और डाक टिकटों पर अंकित की गई। इसी तरह जर्मेनिया, 
जर्मन राष्ट्र का रूपक बन गई। चाक्षुष अभिव्यक्तियों में जर्मेनिया बलूत वृक्ष 
के पत्तों का मुकुट पहनती है क्योंकि जर्मन बलूत वीरता का प्रतीक है। 


नए शब्द 


रूपक : जब किसी अमूर्त विचार (जैसे, लालच, ईर्ष्या, स्वतंत्रता, मुक्ति) को किसी 
व्यक्ति या किसी चीज के जरिए इंगित किया जाता है। एक रूपकात्मक कहानी के दो 
अर्थ होते हैं- एक शाब्दिक और एक प्रतीकात्मक। 


चित्रकार ने जर्मेनिया के इस चित्र को सूती झंडे पर बनाया 
चूँकि इसे सेंट पॉल चर्च की छत से लटकना था और जहाँ 
मार्च 848 में फ्रेंकफर्ट संसद बुलाई गई। 

बॉक्स 3 


प्रतीकों के अर्थ 

गुण महत्त्व 

टूटी हुई बेड़ियाँ आजादी मिलना 

बाज-छाप कवच जर्मन साम्राज्य की प्रतीक-शक्ति 

बलूत पत्तियों का मुकुट बहादुरी 

तलवार मुकाबले की तैयारी 

तलवार पर लिपटी जैतून की डाली शांति को चाह 

काला, लाल और सुनहरा तिरंगा ।848 में उदारवादी -राष्ट्रवादियों का झंडा, जिसे जर्मन राज्यों के ड्यूक्स ने प्रतिबंधित घोषित 
कर दिया 

उगते सूर्य की किरणें एक नए युग का सूत्रपात 


गतिविधि ` य 


बॉक्स 3 में दिए गए चार्ट की सहायता से वेइत की जर्मेनिया के गुणों को पहचानें और 
तसवीर के प्रतीकात्मक अर्थ की व्याख्या करें। ।836 की एक पुरानी रूपकात्मक 
तसवीर में वेइत ने काइजर के मुकुट को उस जगह चित्रित किया था जहाँ अब उन्होंने 
टूटी हुई बेडियाँ दिखायी हैं। इस बदलाव का महत्त्व स्पष्ट करें। 


बताएँ कि चित्र ।8 में आपको क्या दिखायी पड़ रहा है। राष्ट्र के इस रूपकात्मक चित्रण में ह्यूबनर किन 
ऐतिहासिक घटनाओं की ओर संकेत कर रहे हैं? 

860 में चित्रकार लारैन्ज क्लासेन को यह चित्र बनाने का काम सौंपा गया। जर्मेनिया की तलवार पर 
खुदा हुआ है : “जर्मन तलवार जर्मन राइन की रक्षा करती है” 


चित्र ।0 को एक बार फिर देखें। कल्पना करें की आप मार्च ।848 में फ्रैंकफर्ट के नागरिक हैं और संसद की कार्रवाई के समय वहीं मौजूद हैं। यदि आप 
हॉल ऑफ डेप्यूटीज में बैठे हुए पुरुष होते तो दीवार पर लगे जर्मेनिया के बैनर को देखकर क्या महसूस करते? और अगर आप हॉल ऑफ डेप्यूटीज में बैठी 


महिला होतीं तो इस चित्र को देखकर क्या महसूस करतीं? दोनों भाव लिखें। 

राष्ट्रवाद और साम्राज्यवाद 


उन्नीसवीं सदी की अंतिम चौथाई तक राष्ट्रवाद का वह आदर्शवादी 
उदारवादी-जनतांत्रिक स्वभाव नहीं रहा जो सदी के प्रथम भाग में था। अब 
राष्ट्रवाद सीमित लक्ष्यों वाला संकीर्ण सिद्धांत बन गया। इस बीच के दौर में 
राष्ट्रवादी समूह एक-दूसरे के प्रति अनुदार होते चले गए और लड्ने के 
लिए हमेशा तैयार रहते थे। साथ ही प्रमुख यूरोपीय शक्तियों ने भी अपने 
साम्राज्यवादी उद्देश्यों की प्राप्ति के लिए अधीन लोगों की राष्ट्रवादी 
आकांक्षाओं का इस्तेमाल किया। 


87। के बाद यूरोप में गंभीर राष्ट्रवादी तनाव का स्त्रोत बाल्कन क्षेत्र था। 
इस क्षेत्र में भौगोलिक और जातीय भिन्नता थी। इसमें आधुनिक रोमानिया, 
बुल्गेरिया, अल्बेनिया, यूनान, मेसिडोनिया, क्रोएशिया, बोस्निया-हर्जेगोविना , 
स्लोबेनिया, सर्बिया और मॉन्टिनिग्रो शामिल थे। क्षेत्र के निवासियों को 
आमतौर पर स्लाव पुकारा जाता था। बाल्कन क्षेत्र का एक बड़ा हिस्सा 
ऑटोमन साम्राज्य के नियंत्रण में था। बाल्कन क्षेत्र में रूमानी राष्ट्रवाद के 
विचारों के फैलने और ऑटोमन साम्राज्य के विघटन से स्थिति काफी 
विस्फोटक हो गई। उन्नीसवीं सदी में ऑटोमन साम्राज्य ने आधुनिकोकरण 
और आंतरिक सुधारों के जरिए मज़बूत बनना चाहा था किंतु इसमें इसे बहुत 
कम सफलता मिली। एक के बाद एक उसके अधीन यूरोपीय राष्ट्रीयताएँ 
उसके चंगुल से निकल कर स्वतंत्रता की घोषणा करने लगीं। बाल्कन लोगों 
ने आजादी या राजनीतिक अधिकारों के अपने दावों को राष्ट्रीयता का 
आधार दिया। उन्होंने इतिहास का इस्तेमाल यह साबित करने के लिए किया 
कि वे कभी स्वतंत्र थे किंतु तत्पश्चात विदेशी शक्तियों ने उन्हें अधीन कर 
लिया। अतः बाल्कन क्षेत्र के विद्रोही राष्ट्रीय समूहों ने अपने संघर्षो को लबे 
समय से खोई आजादी को वापस पाने के प्रयासों के रूप में देखा। 


जैसे-जैसे विभिन्न स्लाव राष्ट्रीय समूहों ने अपनी पहचान और स्वतंत्रता की 
परिभाषा तय करने की कोशिश को, बाल्कन क्षेत्र गहरे टकराव का क्षेत्र बन 
गया। बाल्कन राज्य एक-दूसरे से भारी इंष्यां करते थे और हर एक राज्य 
अपने लिए ज्यादा से ज्यादा इलाका हथियाने की उम्मीद रखता था। 
परिस्थितियाँ और अधिक जटिल इसलिए हो गई क्योंकि बाल्कन क्षेत्र में 
बड़ी शक्तियों के बीच प्रतिस्पर्धा होने लगी। इस समय यूरोपीय शक्तियों के 
बीच व्यापार, और उपनिवेशों के साथ नौसैनिक और सैन्य ताकत के लिए 
गहरी प्रतिस्पर्धा थी। जिस तरह बाल्कन समस्या आगे बढ़ी उसमें यह 
प्रतिस्पर्धाएँ खुल कर सामने आईं। रूस, जर्मनी, इंग्लैंड, ऑस्ट्रो-हंगरी की हर 
ताकत बाल्कन पर अन्य शक्तियों की पकड़ को कमजोर करके क्षेत्र में 
अपने प्रभाव को बढ़ाना चाहती थीं। इससे इस इलाके में कई युद्ध हुए और 
अंततः प्रथम विश्व युद्ध हुआ। 

चित्र 20 - ब्रिटिश साम्राज्य का यशगान करता एक मानचित्र। 
सबसे ऊपर फरिश्ते स्वतंत्रता का बैनर थामे दिखायी देते हैं। अग्रभाग में ब्रिटिश राष्ट्र का प्रतीक -ब्रितानिया-विजयभाव के साथ 


भूमंडल के ऊपर बैठा है। उपतिवेशों को शोर, हाथी, वन और आदिम समुदायों की छवियों के ज़रिए दर्शाया गया है। दुनिया पर 
प्रभुत्व को ब्रिटिश राष्ट्रीय गौरव का विषय बताया गया है। 


साम्राज्यवाद से जुड़ कर राष्ट्रवाद 94 में यूरोप को महाविपदा को ओर ले 
गया। लेकिन इस बीच विश्व के अनेक देशों ने जिनका उन्नीसवीं सदी में 
यूरोपीय शक्तियों ने औपनिवेशीकरण किया था, साम्राज्यवादी प्रभुत्व का 
विरोध करने लगे। हर तरफ जो साम्राज्य विरोधी आंदोलन विकसित हुए इस 
अर्थ में राष्ट्रवादी थे कि वे सभी स्वतंत्र राष्ट्र-राज्य का निर्माण करने के 
लिए संघर्ष कर रहे थे। वे सभी एक सामूहिक राष्ट्रीय एकता को भावना से 
प्रेरित थे जो साम्राज्यवाद-विरोध को प्रक्रिया में उभरी। राष्ट्रवाद के यूरोपीय 
विचार कहीं और नहीं दोहराए गए क्योंकि हर जगह लोगों ने अपनी तरह 
का विशिष्ट राष्ट्रबाद विकसित किया। मगर यह विचार कि समाजों को 


'राष्ट्र-राज्यों' में गठित किया जाना चाहिए, अब स्वाभाविक और सार्वभौम 
मान लिया गया। 

।. निम्नलिखित पर टिप्पणी लिखें- 
(क) ज्युसेपे मेत्सिनी 
(ख) काउंट कैमिलो दे कावूर 
(ग) यूनानी स्वतंत्रता युद्ध 
(घ) फ्रैंकफर्ट संसद 
(ङ) राष्ट्रवादी संघर्षो में महिलाओं की भूमिका 
2. फ्रांसीसी लोगों के बीच सामूहिक पहचान का भाव पैदा करने के लिए फ्रासीसी क्रांतिकारिंयों ने क्या कदम उठाए? 
3. मारीआन और जर्मेनिया कौन थे? जिस तरह उन्हें चित्रित किया गया उसका क्या महत्त्व था? 
4. जर्मन एकीकरण की प्रक्रिया का संक्षेप में पता लगाएँ! 


5. अपने शासन वाले क्षेत्रों में शासन व्यवस्था को ज्यादा कुशल बनाने के लिए नेपोलियन ने क्या बदलाव किए? 


।. उदारवादियों की ।848 की क्रांति का क्या अर्थ लगाया जाता है? उदारवादियों ने किन राजनीतिक, सामाजिक एवं आर्थिक विचारों को 
बढ़ावा दिया? 


2. यूरोप में राष्ट्रवाद के विकास में संस्कृति के योगदान को दर्शाने के लिए तीन उदाहरण दें। 
3. किन्हीं दो देशों पर ध्यान केंद्रित करते हुए बताएँ कि उन्नीसवीं सदी में राष्ट्र किस प्रकार विकसित हुए। 
4. ब्रिटेन में राष्ट्रवाद का इतिहास शेष यूरोप को तुलना में किस प्रकार भिन्न था? 


5. बाल्कन प्रदेशों में राष्ट्रवादी तनाव क्यों पनपा? 


यूरोप से बाहर के देशों में राष्ट्रवादी प्रतीकों के बारे में और जानकारियाँ इकट्ठा करें। एक या दो देशों के विषय में ऐसी तसवीरें, पोस्ट्स और संगीत 
इकट्ठा करें जो राष्ट्रबाद के प्रतीक थे। वे यूरोपीय राष्ट्रवाद के प्रतीकों से भिन्न कैसे हैं? 


इंडो-चाइना में राष्ट्रबादी आंदोलन 


वियतनाम को औपचारिक रूप से 945 में यानी भारत से भी पहले आज़ादी मिल 
गई थी लेकिन वियतनाम गणराज्य की स्थापना के लिए वहाँ के लोगों को तीस साल 
और संघर्ष करना पड़ा। इंडो-चाइना पर केंद्रित इस अध्याय में आपको प्रायद्वीप के 
एक महत्त्वपूर्ण देश वियतनाम के बारे में जानने का मौका मिलेगा। वियतनाम में 
राष्ट्रवाद का उदय उस प्रकार नहीं हुआ था जिस तरह यूरोप में हुआ था। वियतनामी 
राष्ट्रवाद औपनिवेशिक परिस्थितियों में विकसित हुआ था। वियतनाम के विभिन्न 
समुदायों को मिला कर आधुनिक वियतनामी राष्ट्र की स्थापना में आंशिक रूप से 
उपनिवेशवाद का योगदान रहा तो दूसरी तरफ़ यह भी सच है कि इस राष्ट्र का 
रूप-स्वरूप औपनिवेशिक वर्चस्व के खिलाफ़ चले संघर्षो से ही तय हुआ था। 


यदि आप इंडो-चाइना के ऐतिहासिक अनुभवों को भारत के अनुभवों से मिला 
कर देखें तो पाएँगे कि इन दोनों समाजों में औपनिवेशिक साम्राज्यों का आचरण 
और तौर-तरीके अलग-अलग थे। दोनों जगह उपनिवेशवाद विरोधी आंदोलन 
भी अलग-अलग तरीके से ही आगे बढ़ा। इन भिन्नताओं और समानताओं को 
देखते हुए आपको यह समझने में मदद मिलेगी कि दुनिया के भिन्न भागों में 
राष्ट्रवाद कैसे-कैसे विकसित हुआ है और उसने समकालीन विश्व की 
रंगत-सूरत तय करने में कितनी अहम भूमिका अदा की है। 


चित्र 7 - इंडो-चाइना का नक़शा। 


(हैं चीन के साये से आजादी 


इंडो-चाइना तीन देशों से मिल कर बना है। ये तीन देश हैं-वियतनाम, लाओस 
और कंबोडिया (चित्र ।)। इस पूरे इलाके के शुरुआती इतिहास को देखने 
पर पता चलता है कि पहले यहाँ बहुत सारे समाज रहते थे और पूरे इलाक़े 
पर शक्तिशाली चीनी साम्राज्य का वर्चस्व था। जिसे आज उत्तरी और मध्य 
वियतनाम कहा जाता है जब वहाँ एक स्वतंत्र देश की स्थापना कर ली गई 
तो भी वहाँ के शांसकों ने न केबल चीनी शासन व्यवस्था को बल्कि चीनी 
सस्कृति को भी अपनाए रखा। 


वियतनाम उस रास्ते से भी जुड़ा रहा है जिसे समुद्री सिल्क रूट कहा जाता था। 
इस रास्ते से वस्तुओं, लोगों और विचारों की खूब आवाजाही चलती थी। व्यापार 
के अन्य रास्तों के माध्यम से वियतनाम उन दूरवर्ती इलाकों से भी जुड़ा रहता था 
जहाँ गैर-वियतनामी समुदाय - जैसे खमेर और कबोडियाई समुदाय - रहते थे। 


चित्र 2 फाइफो बंदरगाह 

इस बंदरगाह की स्थापना पुर्वगाली व्यापारियों ने की थी। यह उन बदरगाहा में से 
था जितका यूरोपीय व्यापारिक कपनियाँ उन्‍नीसवीं सदी से भी काफ़ी पहले ही 
इस्तेमाल करने लगी थी! 


१.] औपनिवेशिक वर्चस्व और उसका प्रतिरोध 


वियतनाम पर फ्रासीसियों के कब्जे के बाद वियतनामियां की जिंदगी पूरी तरह 
बदल गई। जीवन के हर मोर्चे पर जनता का औपनिवेशिक शासकों के साथ 
टकराव होने लगा। फ्रासीसियों का नियंत्रण सबसे ज्यादा तो सैनिक और आर्थिक 
मामलों में ही दिखाई देता था लेकिन वियतनामी संस्कृति को तहस-नहस करने 
के लिए भी उन्होंने सुनियोजित प्रयास किए। फ्रासीसियों और उनके वर्चस्व का 
अहसास कराने वाली हर चीज के खिलाफ़ वियतनामी समाज के हर तबके ने 
जमकर संघर्ष किया और यहीं से वियतनाम में राष्ट्रवाद के बीज पड़े। 

चित्र 3 - न्यूयेन राजवंश के खिलाफ़ चढ़ाई का नेतृत्व 
करने वाले फ्रासीसी अफसर फ्रांसिस गार्निए की दरबारी 
सिपाहियों के हाथों हत्या का दूश्य। 

गारनिए उस फ्रांसीसी दल का सदस्य था जिसने मेकोंग नदी 
की खोज की थी। 7873 में फ्रांसीसियों ने गार्निए को उत्तर 
में स्थित टॉकिन प्रात में फ्रांसीसी उपनिवेश स्थापित करने 
का जिम्मा सौंपा था। उसने रोकिन की राजधानी हनोई पर 
हमला तो किया लेकिन इस युद्ध में वह खुद मारा 

गया था। 


फ्रोसीसी सेना ने पहली बार 858 में वियतनाम 
की धरती पर डेरा डाला। अस्सी के दशक के 
मध्य तक आते-आते उन्होंने देश के उत्तरी 
इलाके पर मजबूती से कब्ज्ञा जमा लिया। 
फ्रोस-चीन युद्ध के बाद उन्होंने टोंकिन और 
अनाम पर भी कब्ज्ञा कर लिया। ।887 में फ्रेंच 
इंडो-चाइना का गठन किया गया। बाद के 
दशकों में एक ओर फ्रोसीसी शासक वियतनाम 
पर अपना कनब्ज्ञा जमाते गए और दूसरी तरफ़ 
वियतनामियों को यह बात समझ में आने लगी 
कि फ्रासीसियों के हाथों वे क्या-क्या गँवा चुके 
हैं। इसी सोच-विचार और जद्दोजहद से वियतनाम NS I ७0. ` 
में राष्ट्रवादी प्रतिरोध विकसित हुआ। "+ ~ RE 
चित्र 4 - फ्रांसीसी अन्वेषण बल द्वारा तैयार किया गया मेकोंग नदी का उत्कीर्ण चित्र। इस अन्वेषण दल में गार्निए भी शामिल था। 

दुनिया भर के उपनिवेशकारों ने नदियों की खोजबीन की है और उनके नक्शे बनाए हैं! औपनिवेशिक शासक इस बात को जानने का प्रयास करते थे 


कि कौन सी नदी कहाँ-कहाँ से होकर जाती है, उसका उद्गम स्थल कया है और वह कंसे-कसे भूभागों से होकर गुजरती है। इस जानकारी के आधार 
पर उनका व्यापार और परिवहन के लिए इस्तेमाल किया जा सकता था। इन खोजी अभियानों के दौरान असख्य नक्शे और तसवीरें बनायी जाती थीं। 

मशहूर नेत्रहीन शायर न्गूयेन दिन्ह चियू (822-88) ने अपने देश की दुर्दशा 
पर शोक व्यक्त करते हुए लिखा- 


मैं चिर-अंधकार में जीने को तैयार हूँ, 

गद्दारों का मुँह देखना मुझे मंजूर नहीं। 

मुझे कोई आदमजात न दिखे, कोई बात नहीं, 
किसी इनसान की पीड़ा मुझे मंजूर नहीं। 

मैं कुछ न देखूँ, कोई बात नहीं, 

वतन को छिन्न-भिन्न होते नहीं देख सकता। 


7.2 फ़ासीसियों को उपनिवेशों की ज़रूरत क्यों थी 


एक जमाने में प्राकृतिक संसाधन हासिल करने और जरूरी साजो-सामान जुटाने 
के लिए उपनिवेश बनाना जरूरी माना जाता था। इसके अलावा, दूसरे पश्चिमी 
राष्ट्रों की तरह फ्रासीसियों को भी लगता था कि दुनिया के पिछड़े समाजों तक 
सभ्यता की रोशनी पहुँचाना “विकसित” यूरोपीय राष्ट्रों का दायित्व है। 


फ्रॉंसीसियों ने वियतनाम के मेकोंग डेल्टा इलाके में खेती बढ़ाने के लिए सबसे 
पहले वहाँ नहरें बनाई और जल निकासी का प्रबंध शुरू किया। सिंचाई की 
विशाल व्यवस्था बनाई गई। बहुत सारी नयी नहरें और भूमिगत जलधाराएँ 
बनाई गई। ज्यादातर लोगों को जबरदस्ती काम पर लगा कर निर्मित की गई 
इस व्यवस्था से चावल के उत्पादन में वृद्धि हुई। वियतनाम दूसरे देशों को 
चावल का निर्यात करने लगा। 873 में चावल की खेती केवल 2,74,000 
हेक्टेयर इलाके में होती थी। 27 साल बाद, यानी सन्‌ 900 में यह क्षेत्रफल 
। लाख हेक्टेयर और ।930 में बढ़कर 22 लाख हेक्टेयर हो गया था। अब 
तक वियतनाम का दो-तिहाई चावल अंतर्राष्ट्रीय बाजार में जाने लगा था। ।93! 
तक वियतनाम दुनिया में चावल का तीसरा सबसे बड़ा निर्यातक बन चुका था। 


इसी दौरान व्यापारिक वस्तुओं के आवागमन, फौजी टुकड़ियों की आवाजाही 
और पूरे क्षेत्र पर नियंत्रण कायम करने के लिए संरचनागत परियोजनाओं का 
निर्माण शुरू कर दिया गया। पूरे इंडो-चाइना से गुजरने वाला एक विशाल रेल 
नेटवर्क बनाया गया। इसके माध्यम से वियतनाम के उत्तरी व दक्षिणी भाग चीन 
से जुड़ गए। यह रेल नेटवर्क चीन में स्थित येनान प्रांत तक जाता था। यह नेटवर्क 
।970 में बन कर पूरा हुआ। उसी समय एक और लाइन बिछाई गई जिसके 
जरिए कबोडिया को राजधानी नोम पेन्ह के रास्ते होते हुए वियतनाम को स्याम 
देश (उस समय थाईलैंड का यही नाम हुआ करता था) से जोड़ दिया गया। 


920 के दशक तक आते-आते फ्रांसीसी व्यवसायी अपने कारोबार में ज्यादा से 
ज्यादा मुनाफ़ा कमाने के लिए वियतनाम सरकार पर इस बात के लिए और दबाव 
डालने लगे कि संरचनागत परियोजनाओं को और भी तेजी से आगे बढ़ाया जाए। 


.3 क्या उपनिवेशों का विकास करना ज़रूरी है? 


इस बारे में कोई संदेह नहीं कि स्वामी राष्ट्रों के हितों को पूरा करने के लिए 
ही उपनिवेश बनाए जाते थे। सवाल यह है कि स्वामी राष्ट्रों के हितों को 

नए शब्द 


संरचनागत : ऐसी विशाल परियोजनाएँ जिनसे अर्थव्यवस्था का 
ढाँचा तैयार होता है। बड़ी सड़क परियोजनाएँ, रेल नेटवर्क या 
बिजलीघर आदि इसी तरह की परियोजनाएँ हैं। 


गतिविधि 


नहर परियोजना पर काम कर रहे एक वियतनामी मजदूर और 
'फ्रासीसी उपनिवेशकार के बीच बातचीत की कल्पना कीजिए। 
फ्रासीसी को लगता है कि वह इन पिछड़े लोगों को सभ्यता के 
प्रकाश में ला रहा है जबकि वियतनामी मजदूर की दलील 
इसके ख़िलाफ़ है। कक्षा में जोड़े बनाइए और इस पाठ में दिए 
गए साक्ष्यों के आधार पर इस बातचीत का मंचन कीजिए। 


साधने का तरीका क्या हो? प्रभावशाली लेखक और नीति-निर्माता पॉल बनार्ड 
जैसे कुछ लोगों का मानना था कि उपनिवेशों की अर्थव्यवस्था का विकास 
करना जरूरी है। उनका कहना था कि उपनिवेश मुनाफ़ा कमाने के लिए ही 
बनाए जाते हैं इसलिए अगर गुलाम देश की अर्थव्यवस्था मजबूत होगी और 
लोगों का जीवनस्तर बेहतर होगा तो वे ज्यादा चीजें खरीदेंगे जिससे बाज़ार 
फैलेगा और फ्रोसीसी व्यवसायों को फ़ायदा होगा। 


बर्नार्ड ने वियतनाम की आर्थिक प्रगति को बाधित करने वाली कई बातें 
गिनवाई हैं। जैसे, देश की आबादी ज्यादा थी, खेती का उत्पादन स्तर कम था 
और किसान भारी कर्जे में डूबे हुए थे। ग्रामीण गरीबी कम करने और खेतिहर 
उत्पादन बढ़ाने के लिए यह जरूरी था कि वियतनाम में भी उसी तरह के भूमि 
सुधार किए जाएँ जिस तरह के सुधार जापान में ।890 के दशक में किए गए 
थे। लेकिन इस रास्ते पर चलते हुए यह गारंटी नहीं दी जा सकती थी कि सबको 
रोजगार भी मिल जाएगा। जैसा कि जापान के अनुभवों से स्पष्ट हो चुका था, 
नए रोजगार पैदा करने के लिए अर्थव्यवस्था का औद्योगीकरण करना जरूरी था। 


वियतनाम की औपनिवेशिक अर्थव्यवस्था मुख्य रूप से चावल की खेती और 
रबड़ के बागानों पर आश्रित थी। इन पर फ्रोस और वियतनाम के मुट्ठी भर 
धनी तबके का स्वामित्व था। इस क्षेत्र को जरूरतों को पूरा करने के लिए ही 
रेल और बंदरगाह की सुविधाएँ विकसित की जा रही थीं। रबड़ के बागानों 
में वियतनामी मजदूरों से एकतरफ़ा अनुबंध व्यबस्था के तहत काम करवाया 
जाता था। बर्नार्ड की राय के विपरीत फ्रांसीसियों ने वियतनाम की अर्थव्यवस्था 
में सुधार के लिए कोई खास प्रयास नहीं किए। ग्रामीण इलाकों में जमीदारों 
का बोलबाला था और जीवनस्तर गिरता जा रहा था। 


N 


नए शब्द 


एकतरफ़ा अनुबंध व्यवस्था : वियतनाम के बागानों में इस तरह 
की मजदूरी व्यवस्था काफ़ी प्रचलित थी। इस व्यवस्था में मजदूर 
ऐसे अनुबंधों के तहत काम करते थे जिनमें मजदूरों को कोई 
अधिकार नहीं दिए जाते थे जबकि मालिकों को बेहिसाब 
अधिकार मिलते थे। अगर मजदूर अनुबंध को शर्तों के हिसाब 
से अपना काम पूरा न कर पाएँ तो मालिक उनके खिलाफ़ 
मुकदमे दायर कर देते थे, उन्हें सजा देते थे, जेलों में डाल 
देते थे। 


चित्र 5 - वियतनाम में 
ऐसे बहुत सारे लोग मुनाफा कमाने के लिए वियतनाम में घूमते रहते थे। यह सौदागर उन लोगों में था 
जिन्होंने फ्रांसीसियों को वियतनाम में अपने अड्डे खोलने के लिए तैयार किया था। 

४ औपनिवेशिक शिक्षा की दुविधा 


फ्रासीसी उपनिवेशवाद सिर्फ़ आर्थिक शोषण पर केंद्रित नहीं था। इसके पीछे 
“सभ्य' बनाने का विचार भी काम कर रहा था। जिस तरह भारत में अंग्रेज 
दावा करते थे उसी तरह फ़रोसीसियों का दावा था कि वे वियतनाम के लोगों 
को आधुनिक सभ्यता से परिचित करा रहे हैं। उनका विश्वास था कि यूरोप 
में सबसे विकसित सभ्यता क़ायम हो चुकी है। इसीलिए वे मानते थे कि 
उपनिवेशों में आधुनिक विचारों का प्रसार करना यूरोपियों का ही दायित्व है 
और इस दायित्व की पूर्ति करने के लिए अगर उन्हें स्थानीय संस्कृतियों, धर्मो 
व परंपराओं को भी नष्ट करना पड़े तो इसमें कोई बुराई नहीं है। वैसे भी, 
यूरोपीय शासक इन संस्कृतियों, धर्मों और परंपराओं को पुराना व बेकार मानते 
थे। उन्हें लगता था कि ये चीजें आधुनिक विकास को रोकती हैं। 


“देशी' जनता को सभ्य बनाने के लिए शिक्षा को काफी अहम माना जाता था। 
लेकिन वियतनाम में शिक्षा का प्रसार करने से पहले फ़ोसीसियों को एक और 
दुविधा हल करनी थी। दुविधा इस बात को लेकर थी कि वियतनामियां को किस 
हद तक या कितनी शिक्षा दी जाए? फ्रासीसियों को शिक्षित कामगारों की जरूरत 
तो थी लेकिन गुलामों को पढ़ाने-लिखाने से समस्याएँ. भी पैदा हो सकती थीं। 
शिक्षा प्राप्त करने के बाद वियतनाम के लोग औपनिवेशिक शासन पर सवाल 
भी उठा सकते थे। इतना ही नहीं, वियतनाम में रहने वाले फ्रोसीसी नागरिकों 
(जिन्हें कोलोन कहा जाता था) को तो यह भी भय था कि स्थानीय लोगों में 
शिक्षा के प्रसार से कहीं उनके काम-धंधे और नौकरियाँ भी हाथ से न जाती 
रहें। इन लोगों में कोई शिक्षक, कोई दुकानदार तो कोई पुलिसवाला था। इसीलिए 
ये लोग वियतनामियों को पूरी फ़ांसीसी शिक्षा देने का विरोध करते थे। 


2.] आधुनिक सोच: शिक्षा की भाषा 


शिक्षा के क्षेत्र में फ्रासीसियों को एक और समस्या का सामना करना पड़ा। 
वियतनाम के धनी और अभिजात्य तबके के लोग चीनी संस्कृति से गहरे तौर 
पर प्रभावित थे। फ्रासीसियों की सत्ता को सुदृढ़ आधार प्रदान करने के लिए 
इस प्रभाव को समाप्त करना जरूरी था। फलस्वरूप, पहले उन्होंने परंपरागत 
शिक्षा व्यवस्था को सुनियोजित ढंग से तहस-नहस किया और फिर वियतनामियों 
के लिए फ्रासीसी किस्म के स्कूल खोल दिए। लेकिन यह कोई आसान काम 
नहीं था। अब तक समाज के खाते-पीते तबके के लोग चीनी भाषा का 
इस्तेमाल करते थे जिसे हटाना जरूरी था। लेकिन उसकी जगह लेने वाली 
भाषा कौन सी हो? चीनी भाषा को हटा कर लोगों को वियतनामी भाषा पढ़ायी 
जाए या उन्हें फ्रासीसी भाषा में शिक्षा दी जाए? 


इस सवाल पर लोगों के बीच दो मत थे। कुछ नीति-निर्माता मानते थे कि 
फ्रोसीसी भाषा को ही शिक्षा का माध्यम बनाया जाए। उन्हें लगता था कि 
'फ़ासीसी भाषा सीखने से वियतनाम के लोग फ्रांस की संस्कृति और सभ्यता 
से परिचित हो जाएंगे। इस प्रकार “यूरोपीय फ्रांस के साथ मजबूती से बँधे एक 
एशियाई फ्रोस' की रचना करने में मदद मिलेगी। वियतनाम के शिक्षा प्राप्त 
लोग फ्रासीसी भावनाओं व आदर्शो का सम्मान करने लगेंगे, फ्रासीसी संस्कृति 
की श्रेष्ठता के कायल हो जाएँगे और फ्रोसीसियों के लिए लगन से काम 

करने लगेंगे। बहुत सारे लोग इस बात के खिलाफ थे कि पढ़ाई के लिए 
केवल फ्रोसीसी भाषा को ही माध्यम बनाया जाए। उनका विचार था कि अगर 
छोटी कक्षाओं में वियतनामी और बड़ी कक्षाओं में फ्रासीसी भाषा में शिक्षा 
दी जाए तो ज़्यादा बेहतर होगा। वे तो यहाँ तक चाहते थे कि जो थोड़े से लोग 
फ्रोसौसी सीख लेंगे और फ्रोस की संस्कृति को अपना लेंगे उन्हें फ्रास की 
नागरिकता भी प्रदान कर दी जाएगी। 


लेकिन स्कूलों में दाखिला लेने की ताक़त तो वियतनाम के धनी वर्ग के पास 
ही थी। यह देश की आबादी का एक बहुत छोटा हिस्सा था। जो स्कूल में 
दाखिला ले पाते थे उनमें से भी बहुत थोडे से विद्यार्थी ही ऐसे होते थे जो 
सफलतापूर्वक स्कूल की पढाई पूरी कर पाते थे। दरअसल बहुत सारे बच्चों 
को तो आखिरी साल की परीक्षा में जानबूझ कर फेल कर दिया जाता था ताकि 
वे अच्छी नौकरियों के लिए योग्यता प्राप्त न कर सकें। आमतौर पर दो तिहाई 
विद्यार्थियों को इसी तरह फेल कर दिया जाता था। ।925 में ].7 करोड़ की 
आबादी में स्कूल की पढ़ाई पूरी करने वालों की संख्या 400 से भी कम थी। 


स्कूली किताबों में फ्रासीसियों का गुणगान किया जाता था और औपनिवेशिक 
शासन को सही ठहराया जाता था। वियतनामियों को आदिम और पिछड़ा 
दर्शाया जाता था जो शारीरिक श्रम तो कर सकते हैं लेकिन बौद्धिक कामों के 
लायक नहीं हैं; वे खेतों में काम तो कर सकते हैं लेकिन अपना शासन खुद 
नहीं चला सकते; वे “माहिर नक़लची' तो हैं पर उनमें रचनाशीलता नहीं है। 
स्कूली बच्चों को पढ़ाया जाता था कि वियतनाम में केवल फ्रोसीसी ही शांति 
कायम कर सकते हैं : “जब से वियतनाम में फ्रासीसी शासन की स्थापना हुई 
है, वियतनामी किसान डाकुओं के भय से आजाद हो गए हैं... चारों तरफ 
अमन-चैन है और किसान दिल लगा कर काम कर सकते हैं।' 


2.2 आधुनिक दिखने की चाह 


पश्चिमी ढंग की शिक्षा देने के लिए 907 में टोंकिन फ्री स्कूल खोला गया 
था। इस शिक्षा में विज्ञान, स्वच्छता और फ्रासीसी भाषा की कक्षाएँ भी शामिल 
थीं (जो शाम को लगती थीं और उनके लिए अलग से फीस ली जाती थी)। 
इस स्कूल की नजर में 'आधुनिक' के क्या मायने थे इससे उस समय को सोच 
को अच्छी तरह समझा जा सकता है। स्कूल की राय में, सिर्फ विज्ञान और 
पश्चिमी विचारों की शिक्षा प्राप्त कर लेना ही काफी नहीं था : आधुनिक 
बनने के लिए वियतनामियों को पश्चिम के लोगों जैसा ही दिखना भी पड़ेगा। 
इसीलिए यह स्कूल अपने छात्रों को पश्चिमी शैलियों को अपनाने के लिए 
उकसाता था। मसलन, बच्चों को छोटे-छोटे बाल रखने की सलाह दी जाती 
थी। वियतनामियों के लिए यह अपनी पहचान को पूरी तरह बदल डालने 
वाली बात थी। वे तो पारंपरिक रूप से लंबे ही बाल रखते थे। इस आमूल 
परिवर्तन का महत्त्व स्पष्ट करने वाला एक “बाल-कटाई श्लोक' तक गढ़ 
लिया गया था- 


बाएँ हाथ में कंघा थामो; दाएँ हाथ में कची, 

कच, कच, कपच, कपच; खबरदार, खयाल रखो। 
वाहियात आदतें छोड़ दो; बच्चों जैसा क्यों करते हो, 
मुँह खोलकर बोलो बेधड़क; पश्चिमी तौर-तरीके सीखो। 


गतिविधि 


कल्पना कीजिए कि ।970 में आप टोंकिन फ्री स्कूल में पढ़ 


रहे हैं। अब सोच कर बताइए कि 


- वियवनामियों के बारे में पाठ्यपुस्तकों में जो कुछ पढ़ाया जा 


रहा है उसे पढ़कर आपकी क्या प्रतिक्रिया होती? 


- बाल काढ़ने के बारे में जो कुछ बताया जा रहा है उसे 
पढ़कर आप क्या कहते? 

उड़ाया जा रहा है जो पश्चिमी रग-ढंग में ढल गए हैं। 


और टेनिस खेलना भी शुरू कर दिया है। 


चित्र 6 - इस व्यग्यचित्र में ऐसे वियतनामियों का मज़ाक 


उसने अपनी सस्कृति को छोड़ कर पश्चिमी कपड़े पहनना 


35 


2.3 स्कूलों में विरोध के स्वर 


शिक्षकों और विद्यार्थियों ने इन पुस्तकों और पाठ्यक्रमों का आँख मूँद कर 
अनुसरण नहीं किया। कहीं इनका खुलकर विरोध हुआ तो कहीं लोगों ने 
खामोशी से प्रतिरोध दर्ज कराया। जैसे-जैसे छोटी कक्षाओं में वियतनामी 
शिक्षकों की संख्या बढ़ती गई, इस बात पर नियंत्रण रखना मुश्किल होता गया 
कि उन कक्षाओं में कया पढ़ाया जा रहा है। बहुत सारे वियतनामी शिक्षक 
किताबों में लिखी बातों को चुपचाप बदल कर पढ़ाने लगते थे और जो उनमें 
छपा होता था उसमें मीनमेख निकालने लगते थे। 


926 में साइगॉन नेटिव गर्ल्स स्कूल में एक बड़ा आंदोलन खड़ा हो गया। विवाद 
तब शुरू हुआ जब एक कक्षा में अगली सीट पर बैठी वियतनामी लड़की को 
उठकर पिछली कतार में जाकर बैठने के लिए कह दिया गया क्योंकि अगली 
सीट पर एक स्थानीय फ्रांसीसी लड़की को बैठना था। वियतनामी लड़की ने सीट 
छोड्ने से इनकार कर दिया। स्कूल का प्रिंसिपल एक कोलोन (यानी उपनिवेशों 
में रहने वाले फ्रोसीसी) था। उसने लड़की को स्कूल से निकाल दिया। जब दूसरे 
विद्यार्थियों ने प्रिंसिपल के फैसले का विरोध किया तो उन्हें भी स्कूल से निकाल 
दिया गया। इसके बाद तो यह विवाद और फैल गया। लोग खुलेआम जुलूस 
निकालने लगे। हालात बेकाबू होने लगे तो सरकार ने आदेश दिया कि लड़को 
को दोबारा स्कूल में वापस ले लिया जाए। प्रिंसिपल ने लड़को को वापस दाखिला 
तो दे दिया लेकिन साथ ही यह ऐलान भी कर दिया कि “मैं सारे वियतनामियों 
को पाँच तले कुचल कर रख दूँगा। वाह! तुम लोग मुझे वापस भिजवाना चाहते 
हो। अच्छी तरह गाँठ बाँध लो, जब तक एक भी वियतनामी कोचिनचाइना में 
बसने की जुर्रत करता रहेगा तब तक मैं यहाँ से जाने वाला नहीं हूँ।' 


दूसरे इलाकों में भी छात्र-छात्राओं ने सरकार की इस चाल का जमकर विरोध 
किया कि वियतनामी बच्चों को सफेदपोश नौकरियों के लायक योग्यता न मिले। 
ये विद्यार्थी देशभक्ति की भावानाओं से प्रेरित थे। उनको विश्वास था कि शिक्षितों 
को समाज के भले के लिए काम करना चाहिए। उनकी इसी सोच के कारण न 
केवल फ्रांसीसियों के साथ बल्कि स्थानीय अभिजात्य वर्ग के साथ भी उनका 
टकराव बढ़ने लगा क्योंकि दोनों को ही लगता था कि इस तरह तो उनकी हैसियत 
और सत्ता खतरे में पड़ जाएगी। 920 के दशक तक आते-आते छात्र-छात्राएँ 
राजनीतिक पार्टियाँ बनाने लगे थे। उन्होंने यंग अन्नान जैसी पार्टियों बना ली थीं 
और वे अन्नानीज़ स्टूडेंट (अन्नान के विद्यार्थी) जैसी पत्रिकाएँ निकालने लगे थे। 


पाठशालाएँ राजनीतिक-सांस्कृतिक संघर्ष के अखाडों में तब्दील होने लगीं। 
शिक्षा पर नियंत्रण के माध्यम से फ्रासीसी वियतनाम पर अपना कब्जा और 
मज़बूत करने की फ़िराक में थे। वे जनता की मूल्य-मान्यताओं, तौर-तरीकों 
और रबैयों को बदलने का प्रयास करने लगे ताकि लोग फ्रासीसी सभ्यता को 
श्रेष्ठ और वियतनामियों को कमतर मानने लगें। दूसरी तरफ़, वियतनामी 
बुद्धिजीवियों को लगता था कि फ्रासीसियों के शासन में वियतनाम न केवल 
अपने भूभाग पर अपना नियंत्रण खोता जा रहा है बल्कि अपनी पहचान भी 
गँवाता जा रहा है। उसकी संस्कृति और मूल्यों का अपमान किया जा रहा था 
और लोगों में राजा-प्रजा वाला भाव पैदा हो रहा था। फ्रासीसी औपनिवेशिक 
शिक्षा के खिलाफ़ चल रहा संघर्ष उपनिवेशवाद के विरोध और स्वतंत्रता के 
हक में चलने वाले व्यापक संघर्ष का हिस्सा बन गया था। 

कुछ महत्त्वपूर्ण तारीखें 

I802 

न्गूयेन राजवंश के अंतर्गत राष्ट्रीय एकीकरण के प्रतीक न्गूयेन 
आन्ह की सम्राट के रूप में ताजपोशी होती है। 


I867 
कोचिनचाइना (दक्षिण) फ्रांस का उपनिवेश बन जाता है। 


]887 
कोचिनचाइना, अन्नम, टोंकिन, कंबोडिया और बाद में लाओस 
को मिला कर इंडो-चाइना यूनियन की स्थापना की जाती है। 


I930 
हो ची मिन्ह वियतनामी कम्युनिस्ट पार्टी की स्थापना करते हैं। 


945 

वियेतमिन्ह जनविद्रोह शुरू करते हैं। बाओ दाई को गद्दी से हटा 
दिया जाता है। हो ची मिन्ह हनोई में स्वतंत्रता की घोषणा करते 
हैं (23 सितंबर)। 


I954 
दिएन बिएन फू के मोर्चे पर फ्रासीसी सेना घुटने टेक देती है। 


]96! 
कैनेडी दक्षिणी वियतनाम के लिए अमेरिकी सैनिक सहायता 
बढ़ाने का निर्णय लेते हैं। 


974 
पेरिस शांति साँधि। 


2975 (30 अप्रैल) 

एन.एल.एफ. की सैनिक टुकड़ियाँ साइगॉन में दाखिल होती हैं। 
976 

वियतनाम समाजवादी गणराज्य की स्थापना होती है। 


£ साफ़ सफ़ाई, बीमारी और रोजमर्रा प्रतिरोध 


उपनिवेशवाद के खिलाफ़ ऐसे राजनीतिक संघर्ष सिर्फ़ शिक्षा के क्षेत्र में ही 
नहीं चल रहे थे। बहुत सारे दूसरे संस्थानों में भी गुलाम जनता नाना प्रकार से 
अपने गुस्से को अभिव्यक्त कर रही थी। 


3. हनोई पर प्लेग का हमला 


आइए स्वास्थ्य और साफ़-सफ़ाई का ही उदाहरण लें। जब फ्रासीसियों ने एक 
आधुनिक वियतनाम की स्थापना का काम शुरू किया तो उन्होंने फ़ैसला लिया 
कि वे हनोई का भी पुनर्निर्माण करेंगे। एक नए “आधुनिक ' शहर का निर्माण 
करने के लिए वास्तुकला के क्षेत्र में सामने आ रहे नवीनतम विचारों और 
आधुनिक इंजीनियरिंग निपुणता का इस्तेमाल किया गया। 903 में हनोई के 
नवनिर्मित आधुनिक भाग में ब्यूबॉनिक प्लेग की महामारी फैल गई। बहुत सारे 
औपनिवेशिक देशों में इस बीमारी को फैलने से रोकने के लिए जो कदम 
उठाए गए उनके कारण भारी सामाजिक तनाव पैदा हुए। परंतु हनोई के हालात 
तो कुछ खास ही थे। 


चित्र 7 - आधुनिक हनोई। 
हनोई के फ्रांसीसी आबादी वाले हिस्से में इस तरह की 
इमारतें बनायी गई थीं। 

हनोई के फ़ासीसी आबादी वाले हिस्से को एक खूबसूरत और साफ़-सुथरे 
शहर के रूप में बनाया गया था। वहाँ चौड़ी सड़कें थीं और निकासी का 
बढ़िया इंतजाम था। 'देशी' बस्ती में ऐसी कोई आधुनिक सुविधाएँ नहीं थीं। 
पुराने शहर का सारा कचरा और गंदा पानी सीधे नदी में बहा दिया जाता था। 
भारी बरसात या बाढ़ के समय तो सारी गंदगी सड़कों पर ही तैरने लगती थी। 
असल में प्लेग की शुरुआत ही उन चीजों से हुई थी जिनको शहर के 
फ्रासीसी भाग में स्वच्छ परिवेश बनाए रखने के लिए लगाया गया था। शहर 
के आधुनिक भाग में लगे विशाल सीवर आधुनिकता का प्रतीक थे। यही 
सीवर चूहों के पनपने के लिए भी आदर्श साबित हुए। ये सीवर चूहों की 
निर्बाध आवाजाही के लिए भी उचित थे। इनमें चलते हुए चूहे पूरे शहर में 
बेखटके घूमते थे। और इन्हीं पाइपों के रास्ते चूहे फ़रासीसियों के चाक-चौबंद 
घरों में घुसने लगे। अब कया किया जाए? 


3.2 चूहों की पकड़-धकड़ 


इस घुसपैठ को रोकने के लिए 902 में चूहों को पकड़ने की मुहिम शुरू 
की गई। इस काम के लिए वियतनामियों को काम पर रखा गया और उन्हें 
हर चूहे के बदले ईनाम दिया जाने लगा। हजारों की संख्या में चूहे पकड़े जाने 
लगे। उदाहरण के लिए, 30 मई को 20,000 चूहे पकड़े गए। इसके बावजूद 
चूहे खत्म होने का नाम ही न लेते थे। वियतनामियों को चूहों के शिकार को 
इस मुहिम के जरिए सामूहिक सौदेबाजी का महत्त्व समझ में आने लगा था। 
जो लोग सीवरों की गंदगी में घुस कर काम करते थे उन्होंने पाया कि अगर 
वे एकजुट हो जाएँ तो बेहतर मेहनताने के लिए सौदेबाजी कर सकते हैं। 
उन्होंने इस स्थिति से फ़ायदा उठाने के एक से एक नायाब तरीके भी ढूँढ 
निकाले। मजदूरों को पैसा तब मिलता था जब वे यह साबित कर देते थे कि 
उन्होंने चूहे को पकड़ कर मार डाला है। सबूत के तौर पर उन्हें चूहे की पूँछ 
लाकर दिखानी पड़ती थी। इस प्रावधान का फ़ायदा उठाते हुए मजदूर ज्यादा 
पैसा कमाने के लिए चूहे को पकड़ कर उसकी पूँछ तो काट लेते थे पर चूहे 
को ज़िंदा छोड़ देते थे ताकि वे कभी खत्म न हों और उनको पकड़ने का 
सिलसिला ऐसे ही चलता रहे। कुछ लोगों ने तो पैसे कमाने के लिए बाकायदा 
चूहे पालना शुरू कर दिया था। 


निर्बलों के इस प्रतिरोध और असहयोग से तंग आकर आखिरकार फ़ासीसियों 
ने चूहे के बदले पैसे देने की योजना ही बंद कर दी। लिहाजा, ब्यूर्बॉनिक प्लेग 
खत्म नहीं हुआ। न केवल ।903 में बल्कि अगले कुछ सालों तक यह बीमारी 
पूरे इलाके में फैल गई। चूहों के आतंक की यह कहानी कई मायनों में 
फ़रोसीसी सत्ता की सीमा और सभ्यता प्रसार के उनके मिशन में निहित 
अंतर्विरोधों को सामने ला देती है। चूहे पकड़ने वालों की हरकतों से हमें पता 
चलता है कि वियतनाम के लोग रोजुमर्रा की जिंदगी में उपनिवेशवाद का 
किस-किस तरह से विरोध कर रहे थे। 

चर्चा करें 


903 में फैली प्लेग की बीमारी और उस पर काबू पाने के लिए 
जो कदम उठाए गए उनसे स्वास्थ्य और साफ़-सफ़ाई के प्रति 
औपनिवेशिक फ्रांसीसी सरकार की सोच और रवैये के बारे में 
क्या पता चलता है? 


४ धर्म और उपनिवेशवाद-विरोध 


औपनिवेशिक वर्चस्व निजी और सार्वजनिक जीवन के तमाम पहलुओं पर 
नियंत्रण के रूप में सामने आता था। फ्रोसीसियों ने न केवल सैनिक ताकत 
के सहारे वियतनाम पर कब्ज्ञा कर लिया था बल्कि वे वहाँ के सामाजिक और 
सांस्कृतिक जीवन को भी पूरी तरह बदल देना चाहते थे। हालाँकि धर्म ने 
औपनिवेशिक शासन को मजबूती प्रदान करने में अहम भूमिका अदा की 
लेकिन दूसरी ओर उसने प्रतिरोध के नए-नए रास्ते भी खोल दिए थे। आइए 
देखें कि किस प्रकार ऐसा हुआ। 


वियतनामियों के धार्मिक विश्वास बौद्ध धर्म, कन्फ्यूशियसवाद और स्थानीय 
रीति-रिवाजों पर आधारित थे। फ्रासीसी मिशनरी वियतनाम में ईसाई धर्म के 
बीज बोने का प्रयास कर रहे थे। उन्हें वियतनामियों के धर्मिक जीवन में इस 
तरह का घालमेल पसंद नहीं था। उन्हें लगता था कि पराभौतिक शक्तियों को 
पूजने को वियतनामियों की आदत को सुधारा जाना चाहिए। 


अठारहवीं सदी से ही बहुत सारे धार्मिक आंदोलन पश्चिमी शक्तियों के प्रभाव 
और उपस्थिति के खिलाफ़ जागृति फैलाने का प्रयास कर रहे थे। ।868 का 
स्कॉलर्स रिवोल्ट (विद्वानों का विद्रोह) फ्रासीसी कब्जे और ईसाई धर्म के 
प्रसार के खिलाफ़ शुरुआती आंदोलनों में से था। इस आंदोलन की बागडोर 


बाँक्स 7 


कन्फृयूशियस (55.-479 ईसा पूर्व) एक चीनी विचारक थे 
जिन्होंने सदाचार, व्यवहार बुद्धि और उचित सामाजिक संबंधों 
को आधार बनाते हुए एक दार्शनिक व्यवस्था विकसित की थी। 
उनके सिद्धांतों के आधार पर लोगों को बड़े-बुजुर्गों व माता-पिता 
का आदर करने और उनका कहना मानने का पाठ पढ़ाया जाता 
था। उन्हें सिखाया जाता था कि राजा और प्रजा का संबंध वैसा 
ही होना चाहिए जैसा माता-पिता का अपने बच्चों के साथ 
होता है। 


चित्र 8 - कैथलिक मिशनरी फादर बोरी को मृत्युदंड 
देने का चित्र। 

फ्रांस में धार्मिक उन्माद फैलाने के लिए फ्रांसीसी कलाकार 
ऐसी तसवीरें भी छापते थे। 

शाही दरबार के अफ़सरों के हाथों में थी। ये अफ़सर कैथलिक धर्म और 
फ्रोसीसी सत्ता के प्रसार से नाराज़ थे। उन्होंने न्‍यू अन और हा तिएन प्रांतों में 
बगावतों का नेतृत्व किया और एक हज़ार से ज्यादा ईसाइयों का कत्ल कर 
डाला। कैथलिक मिशनरी सत्रहवीं सदी की शुरुआत से ही स्थानीय लोगों को 
ईसाई धर्म से जोड़ने में लगे हुए थे और अठारहवीं सदी के अंत तक 
आते-आते उन्होंने लगभग 3,00,000 लोगों को ईसाई बना लिया था। 
फ्रासीसियों ने ।868 के आंदोलन को तो कुचल डाला लेकिन इस बगावत ने 
फ्रांसीसियों के खिलाफ़ अन्य देशभक्तों में उत्साह का संचार जरूर कर दिया। 


वियतनाम के अभिजात्य चीनी भाषा और कन्फ्यूशियसवाद की शिक्षा लेते थे। 
लेकिन किसानों के धार्मिक विशवास बहुत सारी समन्वयवादी परंपराओं से जन्मे थे 
जिनमें बौद्ध धर्म और स्थानीय मूल्य-मान्यताओं, दोनों का सम्मिश्रण था। वियतनाम 
में बहुत सारे पंथ ऐसे लोगों के जरिए फैले थे जिनका दावा था कि उन्होंने ईश्वर 
की आभा देखी है। इनमें से कुछ धार्मिक आंदोलन फ्रोसीसियों का समर्थन करते थे 
जबकि कुछ औपनिवेशिक शासन के विरुद्ध चलने वाले आंदोलनों के पक्षधर थे। 


होआ हाओ ऐसा ही एक आंदोलन था। यह आंदोलन ।939 में शुरू हुआ था। 
हरे-भरे मेकोंग डेल्टा इलाके में इसे भारी लोकप्रियता मिली। यह आंदोलन 
उन्नीसवीं सदी के उपनिवेशवाद विरोधी आंदोलनों में उपजे विचारों से प्रेरित था। 


होआ हाओ आंदोलन के संस्थापक का नाम था हुइन्ह फू सो। वह जादू-टोना 
और गरीबों की मदद किया करते थे। व्यर्थ खर्चे के खिलाफ उनके उपदेशों 
का लोगों में काफी असर था। वह बालिका वधुओं की खरीद-फुरोख्त, शराब 
व अफीम के प्रखर विरोधी थे। 


फ्रॉसीसियों ने हुइन्ह फू सो के विचारों पर आधारित आंदोलन को कुचलने का 
कई तरह से प्रयास किया। उन्होंने फू सो को पागल घोषित कर दिया। 
'फ्रोसीसी उन्हें पागल बोन्जे कह कर बुलाते थे। सरकार ने उन्हें पागलखाने में 
डाल दिया था। मजे की बात यह थी कि जिस डॉक्टर को यह जिम्मेदारी सौंपी 
गई कि वह फू सो को पागल घोषित करेगा वही कुछ समय में उनका अनुयायी 
बन गया। आखिरकार ।94 में फ्रासीसी डॉक्टरों ने भी मान लिया कि वह 
पागल नहीं हैं। इसके बाद फ़ासीसी सरकार ने उन्हें वियतनाम से निष्कासित 
करके लाओस भेज दिया। उनके बहुत सारे समर्थकों और अनुयायियों को 
यातना शिविर (Concentration Camp) में डाल दिया गया। 


इस तरह के आंदोलनों का राष्ट्रवाद की मुख्यधारा के साथ अंतर्विरोधी संबंध 
रहता था। राजनीतिक दल ऐसे आंदोलनों से जुड़े जनसमर्थन का फ़ायदा उठाने 
की तो कोशिश करते थे लेकिन उनकी गतिविधियों से बेचैन भी रहते थे। 
राजनीतिक दलों को ऐसे समूहों पर नियंत्रण और अपना अनुशासन कायम 
करने में काफ़ी परेशानी महसूस होती थी; न ही वे उनके रीति-रिवाजों और 
व्यवहारों का समर्थन कर पाते थे। 


इसके बावजूद साम्राज्यवादी भावनाओं को झकझोरने में ऐसे आंदोलनों के 
योगदान को कम करके नहीं आँका जा सकता। 

नए शब्द 


समन्वयवाद : ऐसा विशवास जिसमें भिन्नताओं की बजाय 
समानताओं पर ध्यान देते हुए अलग-अलग मान्यताओं और 
आचारों को एक-दूसरे के साथ लाने का प्रयास किया 
जाता है। 


यातना शिविर : एक प्रकार की जेल जिसमें कानूनी प्रक्रिया का 
पालन किए बिना ही लोगों को कैद में डाल दिया जाता है। इस 
शब्द को सुन कर गहन यातना और निर्मम अत्याचार कौ तसवीरें 
मन में कौंध जाती हैं। 


£4 आधुनिकीकरण को संकल्पना 


फ्रासीसी उपनिवेशवाद का विभिन्न स्तरों पर और नाना रूपों में विरोध हो रहा 
था। लेकिन सभी राष्ट्रवादियों के सामने सवाल एक जैसे थे। मसलन, आधुनिक 
होने का कया मतलब होता है? राष्ट्रवादी किसे कहते हैं? क्या आधुनिक बनने 
के लिए परंपराओं को पिछडेपन की निशानी मानना और सभी पुराने विचारों व 
सामाजिक आचारों को खारिज करना जरूरी है? कया 'पश्चिम' को ही विकास 
व सभ्यता का प्रतीक मानना और उसकी नकल करना जरूरी है? 


ऐसे सवालों के जवाब कई तरह के थे। कुछ बुद्धिजीवियों का मानना था कि 
पश्चिम के प्रभुत्व का मुक्राबला करने के लिए वियतनामी परंपराओं को 
मज़बूत करना जरूरी है जबकि कई बुद्धिजीवियों का विचार था कि विदेशी 
वर्चस्व का विरोध करते हुए भी वियतनाम को पश्चिम से बहुत कुछ सीखना 
होगा। इन मतभेदों के कारण कई गंभीर बहसें खड़ी हुई जिन्हें आसानी से हल 
नहीं किया जा सकता था। 


उन्नीसवीं सदी के आखिर में फ्रोसीसियों के विरोध का नेतृत्व प्रायः 
कन्फृयूशियन विद्वानों-कार्यकर्ताओं के हाथों में होता था जिन्हें अपनी दुनिया 
बिखरती दिखाई दे रही थी। कन्फ्यूशियन परंपरा में शिक्षित फान बोई चाऊ 
(867-940) ऐसे ही एक महत्त्वपूर्ण राष्ट्रवादी थे। 903 में उन्होंने 
रेवोल्यूशनरी सोसायटी (दुई तान होई) नामक पार्टी का गठन किया और तभी 
से वह उपनिवेशवाद विरोधी आंदोलन के एक अहम नेता बन गए थे। 
राजकुमार कुआंग दे इस पार्टी के मुखिया थे। 


फान बोई चाऊ ने 905 में चीनी सुधारक लियाँग किचाओ (।873-।929) 
से योकोहामा में भेंट को। फान की सबसे प्रभावशाली पुस्तक, द हिस्ट्री ऑफ 
द लॉस ऑफ वियतनाम, लियाँग की सलाह और प्रभाव में ही लिखी गई थी। 
वियतनाम और चीन में यह किताब खूब बिकी और उस पर एक नाटक भी 
खेला गया। यह किताब एक-दूसरे से जुड़े दो विचारों पर केद्रित हैं : एक, 
देश की संप्रभुता का नाश, और दूसरा, दोनों देशों के अभिजात्य वर्ग को एक 
संस्कृति में बाँधने वाले वियतनाम-चीन संबंधों का टूटना। फान अपनी पुस्तक 
में इसी दोहरे नाश का विलाप करते हैं। उनके शोक का अंदाज वैसा ही था 
जैसा परंपरागत अभिजात्य तबके से निकले सुधारकों का दिखाई देता था। 


अन्य राष्ट्रवादी फान बोई चाऊ के विचारों से गहरे तौर पर असहमत थे। फान 
चू त्रिन्ह (87-।926) ऐसे नेताओं में प्रमुख थे। वे राजशाही/राजतंत्र के 
कट्टर विरोधी थे। उन्हें यह मंजूर नहीं था कि फ़ासीसियों को देश से निकालने 
के लिए शाही दरबार या राजा की सहायता ली जाए। वह एक लोकतांत्रिक 
गणराज्य की स्थापना करना चाहते थे। पश्चिम के लोकतांत्रिक आदर्शों से 
प्रभावित त्रिन्ह पश्चिमी सभ्यता को पूरी तरह खारिज करने के खिलाफ़ थे। 
उन्हें मुक्ति के फ्रासीसी क्रांतिकारी आदर्श तो पसंद थे लेकिन उनका आरोप 
था कि खुद फ़ासीसी ही उन आदशाँ का अनुसरण नहीं कर रहे हैं। उनकी 


स्त्रोत-क 


जापान में फान बोई चाऊ और फान चू त्रिन्ह ने वियतनामी 
स्वतंत्रता के बारे में विचार करते हुए और अपने मतभेदों पर 
बहस करते हुए कुछ समय साथ बिताया था। इन चर्चाओं के 
बारे में फान बोई चाऊ ने लिखा था- 


“इसके बाद दस दिन से भी ज्यादा समय तक हम बार-बार बहस 
करते रहे और हमारे मत एक-दूसरे के बिलकुल विपरीत थे। 
जैसे, वह (फान चू त्रिन्ह) आम अधिकारों की स्थापना के लिए 
राजशाही को उखाड़ फेंकना जरूरी मानते थे जबकि मेरा मानना 
था कि पहले हमें अपने देश को विदेशी शत्रुओं के चंगुल से 
बाहर निकालना होगा और स्वतंत्रता मिलने के बाद ही हम अन्य 
अधिकारों के बारे में बात कर सकते हैं। में सोचता था कि अपनी 
योजना में राजशाही का भी इस्तेमाल किया जाए जबकि वे इसके 
बिल्कुल विरुद्ध थे। उनकी योजना थी कि लोगों को राजशाही 
के खिलाफ़ खड़ा किया जाए और मैं इस योजना से बिलकुल 
असहमत था। कहने का मतलब यह है कि उनका और मेरा लक्ष्य 
तो एक ही था लेकिन हमारे रास्ते काफ़ी अलग थे।' 


चर्चा करें 


'फान बोई चाऊ और फान चू त्रिन्ह के विचारों में क्या समानताएँ 
थीं? उनके बीच किन सवालों पर मतभेद था? 


नए शब्द 


गणतंत्र : आम जनता की सहमति और जनप्रतिनिधित्व पर 
आधारित शासन व्यवस्था। राजशाही के विपरीत ऐसी सरकार 
लोगों की सत्ता (लोकशाही) पर आधारित होती है। 

माँग थी कि फ़ासीसी शासक वियतनाम में वैधानिक एवं शैक्षणिक संस्थानों 
की स्थापना करें और कृषि व उद्योगों का विकास करें। 


5. आधुनिक बनने के अन्य तरीके : जापान और चीन 


प्रारंभिक वियतनामी राष्ट्रवादियों के जापान और चीन के साथ काफ़ी घनिष्ठ 
संबंध थे। जापान और चीन न केवल बदलाव का प्रतीक थे बल्कि फ़ासीसी 
पुलिस से बच निकलने वालों के लिए शरणस्थली भी थे। इन देशों में 
एशियाई क्रांतिकारियों के नेटवर्क बने हुए थे। 


बीसवीं सदी के पहले दशक में “पूरब की ओर चलो' आंदोलन काफी तेज़ 

था। 907-908 में लगभग 300 वियतनामी विद्यार्थी आधुनिक शिक्षा प्राप्त 

करने के लिए जापान गए थे। उनमें से नहुतों का सबसे बड़ा लक्ष्य यही था 

कि फ्रोसीसियों को वियतनाम से निकाल बाहर किया जाए, कठपुतली सम्राट 

को गद्दी से हटा दिया जाए और फ्रासीसियों द्वारा अपमानित करके गद्दी से 

हटा दिए गए न्गूयेन राजवंश को दोबारा गद्दी पर बिठाया जाए। इन राष्ट्रवादियों 

को विदेशी हथियार और मदद लेने से कोई परहेज नहीं था। इसके लिए 

उन्होंने एशियाई होने के नाते जापानियों से मदद माँगी। जापान आधुनिकीकरण 

के रास्ते पर काफी आगे बढ़ चुका था। जापानियों ने पश्चिम द्वारा गुलाम 

बनाए जाने को कोशिशों का भी सफलतापूर्वक विरोध #<; #०० १८८००१ ५ अत 
किया था। 907 में रूस पर विजय प्राप्त करके Nhe! RN qr ° 
जापान अपनी सैनिक ताकत का भी लोहा मनवा चुका mY 
था। वियतनामी विद्यार्थियों ने टोकियो में भी रेस्टोरेशन 
सोसायटी की स्थापना कर ली थी लेकिन ।908 में 
जापानी गृह मंत्रालय ने ऐसी गतिविधियों का दमन 
शुरू कर दिया। फान बोई चाऊ सहित बहुत सारे लोगों 
को जापान से निकाला जाने लगा और उन्हें मजबूरन 
चीन व थाईलैंड में शरण लेनी पड़ी। 


चीन के घटनाक्रम ने भी वियतनामी राष्ट्रवादियों के 
हौसले बढ़ा दिए थे। सुन यात सेन के नेतृत्व में चले 
आंदोलन के जरिए जनता ने लंबे समय से चीन पर 
शासन करते आ रहे राजवंश को ।97! में गद्दी छोड़ने | चित्र 9 - साम्राज्यवादियों को खदेड़ते वियतनामी राष्ट्रवादियों को दर्शाता रेखाचित्र। 
पर विवश कर दिया और वहाँ गणराज्य की स्थापना संघर्ष के ऐसे सभी राष्ट्रवादी चित्रों में राष्ट्रवादियों को वीरतापूर्वक आगे बढ़ते हुए, 
की गई। इन घटनाओं से प्रेरणा लेते हुए वियतनामी जबकि साम्राज्यवादी शक्तियों को भागते हुए दिखाया जाता था। 

विद्यार्थियों ने भी वियतनाम मुक्ति एसोसिएशन (वीयेत-नाम कुवान फुक 

होई) की स्थापना कर डाली। अब फ़रांस-विरोधी स्वतंत्रता आंदोलन का 

स्वरूप बदल चुका था। अब इस संघर्ष का उद्देश्य यह नहीं था कि 

संवैधानिक राजशाही की स्थापना कैसे की जाए। अब स्वतंत्रता संग्रामी एक 

लोकतांत्रिक गणराज्य की स्थापना का सपना देखने लगे थे। 


लेकिन जल्दी ही वियतनाम का साम्राज्यवाद-विरोधी आंदोलन एक नए प्रकार 
के नेतृत्व की देखरेख में तेज़ी से आगे बढ़ने लगा। 

कम्युनिस्ट आंदोलन और वियतनामी राष्ट्वाद 


930 के दशक में आई महामंदी ने वियतनाम पर भी गहरा असर डाला। रबड़ 
और चावल के दाम गिर गए और कर्जा बढ़ने लगा। चारों तरफ़ बेरोजगारी और 
ग्रामीण विद्रोहों का बोलबाला था। न्थे अन और हा तिन्ह प्रांतों में भी ऐसे ही 
आंदोलन हुए। ये सबसे गरीब प्रांत थे जहाँ रैडिकल आंदोलनों की एक लंबी 
परंपरा चली आ रही थी जिसके कारण उन्हें वियतनाम की “'लपलपाती 
चिंगारी' कहा जाता था। जब भी बड़ा संकट आता था तो सबसे पहले वहीं 
असंतोष की ज्वाला भड़कती थी। फ्रोसीसियों ने इन बगावतों को सख्ती से 
कुचल डाला। यहाँ तक कि जुलूसों पर हवाई जहाजों से भी बमबारी की गई। 


फरवरी ।930 में हो ची मिन्ह ने राष्ट्रवादियों के अलग-थलग समूहों और गुटों 
को एकजुट करके वियतनामी कम्युनिस्ट (वियतनाम काँग सान देंग) पार्टी की 
स्थापना की जिसे बादे में इंडो-चाइनीज्‌ कम्युनिस्ट पार्टी का नाम दिया गया। हो 
ची मिन्ह यूरोपीय कम्युनिस्ट पार्टियों के उग्र आंदोलनों से काफ़ी प्रभावित थे। 


7940 में जापान ने वियतनाम पर कब्ज्ञा कर लिया। जापान पूरे दक्षिण-पूर्व 
एशिया पर कब्ज्ञा करना चाहता था। ऐसे में अब राष्ट्रवादियों को फ्रासीसियों 
के साथ-साथ जापानियों से भी लोहा लेना था। बाद में वियेतमिन्ह के नाम 
से जानी गई लीग फॉर द इंडिपेंडेस ऑफ वियतनाम (वियतनाम स्वतंत्रता 
लीग) ने जापानी कन्ने का मुँहतोड़ जवाब दिया और सितंबर ।945 में हनोई 
को आजाद करा लिया। इसके बाद वियतनाम लोकतांत्रिक गणराज्य की 
स्थापना की गई और हो ची मिन्ह को उसका अध्यक्ष चुना गया। 


6,] वियतनाम गणराज्य 


नए गणराज्य के सामने बहुत सारी चुनौतियाँ थीं। फ्रोसीसी शासक सम्राट बाओ 
दाई को कठपुतली की तरह इस्तेमाल करते हुए देश पर कब्ज्ञा जमाए रखने 
की कोशिश कर रहे थे। फ़रासीसी हमले को देखते हुए वियेतमिन्ह के सदस्यों 
को पहाड़ी इलाकों में शरण लेनी पड़ी। आठ साल तक चली लडाई में 
आखिरकार फ्रांसीसियों को दिएन बिएन फू के मोर्चे पर मुँह की खानी पड़ी। 


फ्रोसीसी सेनाओं के सर्वोच्च कमांडर जनरल हेनरी नावारे ने ।953 में ऐलान 
किया था कि उनकी सेना जल्दी ही विजयी होगी। लेकिन 7 मई ।954 को 
वियेतमिन्ह ने फ्रासीसी एक्सपीडिशनिरी कोर के बहुत सारे सैनिकों को मार 
गिराया और 6,000 से ज्यादा को कैद कर लिया। एक जनरल, ।6 कर्नलों 
और ।,749 अफ़सरों सहित पूरे कमांडिंग दस्ते को पकड़ लिया गया। 


फ्रॉसीसियों की पराजय के बाद जिनेवा में चली शांति वार्ताओं में वियतनामियों 
को देश विभाजन का प्रस्ताव मानने के लिए बाध्य कर दिया गया। उत्तरी और 
दक्षिणी वियतनाम, दो अलग-अलग देश बन गए। उत्तरी भाग में हो ची मिन्ह 
और कम्युनिस्टों की सत्ता स्थापित हुई जबकि दक्षिणी वियतनाम में बाओ डाई 
को सत्ता बनी रही। 


स्त्रोत-ख 
स्वतंत्रता की घोषणा 


नए गणराज्य की उद्घोषणा में सबसे पहले 77 में जारी किए 
गए संयुक्त राज्य के स्वतंत्रता घोषणापत्र और ।79! में जारी किए 
गए फ्रांसीसी स्वतंत्रता के घोषणापत्र के सिद्धांतों को दोहराया गया 
और उसके फ़ौरन बाद इस बात का उल्लेख किया गया कि 
फ्रांसीसी साम्राज्यवादी खुद ही अपने उन महान सिद्धांतों का पालन 
नहीं कर रहे हैं क्योंकि उन्होंने “हमारी पितृभूमि का अतिक्रमण 
किया है और हमारे सहोदर नागरिकों पर अत्याचार किए हैं। उन्होंने 
मानवता और न्याय के सिद्धांतों के विपरीत आचरण किया है। 


' राजनीति के क्षेत्र में उन्होंने हमारी सारी स्वतंत्रता छीन ली है। 
उन्होंने हम पर अमानवीय क़ानून लाद दिए हैं...। उन्होंने स्कूल 
कम और कैदखाने ज्यादा खोले हैं। उन्होंने हमारे देशभक्तों का 
बेरहमी से खून बहाया है; उन्होंने हमारे संघर्षो को खून की 
नदियों में डुबो दिया है। 


' उन्होंने जनमत का गला घोंट दिया है; उन्होंने हमारे लोगों को गुमराह 
करने के लिए दक्रियानूसी विचारों का सहारा लिया है...। 


“इन्हीं कारणों को ध्यान में रखते हुए प्रांतीय सरकार के सदस्य 
हम लोग वियतनाम को पूरी जनता का प्रतिनिधित्व करते हुए 
घोषणा करते हैं कि आगे से साम्राज्यवादी फ्रांस के साथ हमारा 
कोई संबंध नहीं रहेगा; हम उन सारे विशेषाधिकारों को तत्क्षण 
समाप्त करते हैं जो फ्रांसीसियों ने हमारे भूक्षेत्र पर कब्ज्ञा लिए 
थे...। 


“हम पूरे विश्व को औपचारिक रूप से बताना चाहते हैं कि 
वियतनाम को मुक्ति और स्वतंत्रता का पूरा अधिकार है और 
अब वियतनाम एक स्वतंत्र, स्वाधीन देश बन चुका है।' 

इस बँटवारे से पूरा वियतनाम युद्ध के मोर्चे में तब्दील होकर रह गया। 
देश के अपने ही लोगों और पर्यावरण की तबाही होने लगी। कुछ 
समय बाद न्गो दिन्ह दिएम के नेतृत्व में हुए तख्तापलट में बाओ डाई 
को गद्दी से हटा दिया गया। इसके बाद दिएम की अगुवाई में एक और 
दमनकारी व निरंकुश शासन की स्थापना हुई। उसका विरोध करने 
वालों को कम्युनिस्ट कहकर जेल में डाल दिया जाता था या मार दिया 
जाता था। दिएम ने अध्यादेश 0 को भी नहीं हटाया जिसमें ईसाई धर्म 
को तो मान्यता दी गई थी लेकिन बौद्ध धर्म को गैरकानूनी घोषित कर 
दिया गया था। उसके तानाशाही शासन के खिलाफ़ नेशनल लिबरेशन 
फ्रंट (एन.एल.एफ.) के नाम से एक व्यापक मोर्चा बनाया गया। 


उत्तरी वियतनाम में हो ची मिन्ह के नेतृत्व वाली सरकार की सहायता 
से एन.एल.एफ. ने देश के एकीकरण के लिए आवाज उठाई। अमेरिका 
इस गठबंधन की बढ़ती ताकत और उसके प्रस्तावों से भयभीत था। कहीं 
पूरे वियतनाम पर कम्युनिस्टों का क़ब्ज़ा न हो जाए, इस भय से अमेरिका 
ने अपनी फौजें और गोला-बारूद वियतनाम में तैनात करना शुरू कर 
दिया। अमेरिका इस खतरे से सख्ती से निपटना चाहता था। 


बॉक्स 2 


च 


चित्र 70 - इंडो-चाइना में फ्रांसीसी कमांडर जनरल हेनरी नवारे ( दाएँ)। 
नवारे वियेतमिन्ह के दूरदराज ठिकानों पर भी हमला करना चाहता 
था। उसकी इस रणनीति का नतीजा यह हुआ कि फ्रांसीसियों ने 
एक साथ कई मोचे खोल दिए और उनकी सेना जगह-जगह 
बिखर गई। नवारे की योजना दिएन बिएन फू स्थित पूर्वोत्तर घारी 
में उलटी पड़ गई और फ्रांसीसियों को हार का मुँह देखना पड़ा। 


दिएन बिएन फू में जनरल वो न्गूयेन ग्याप के नेतृत्व वाली वियेतमिन्ह टुकड़ियों ने फ्रासीसियों को नाकों चने चबवा दिए। फ्रांसीसी जनरल नवारे को पूरा अंदाजा 
नहीं था कि युद्ध के मोर्चे पर उसकी सेनाओं को किन-किन चुनौतियों का सामना करना पड़ सकता है। जिस घारी में फ्रासीसी टुकड़ियों ने डेर डाला हुआ 
था वहाँ बरसात के महीनों में पानी भर गया। यह जगह चारों तरफ़ से झाड़ियों से घिरी हुई थी जिसकी वजह से न तो सिपाही और न ही टैंक वहाँ से आगे 
बढ़ सकते थे। इसी कारण फ्रांसीसी सैनिक जंगल में छिपी वियेतमिन्ह विमानभेदी तोपों का भी पता नहीं लगा सकते थे। 


वियेतमिन्ह के जवान पहाड़ियों के उपर थे। उन्होंने नीचे घाटी में तैनात फ्रांसीसियों को चारों तरफ़ से घेर लिया और आगे बढ़ने के लिए गुप्त खंदके और 
गुफाएँ बना लीं ताकि कोई उनकी रोह न ले सके और वे चुपचाप आगे बढ़ते रहें। फ़ांसीसी टुकड़ियों को न तो रसद मिल पा रही थी न घायलों को बाहर 
ले जाया जा सकता था। लगातार गोलाबारी के कारण फ्रांसीसी हवाई पट्टियाँ भी किसी काम की नहीं रह गई थीं। 


दिएन बिएन फू का मोर्चा संघर्ष का एक अप्रतिम प्रतीक बन चुका था। इस मोर्चे ने वियेतमिन्ह के इस विश्वास को और बल दिया कि वे अपनी दुढ़निष्ठा 


और सही रणनीति के सहारे ताकतवर साम्राज्यवादी दुश्मनों को भी धूल चटा सकते हैं। लोगों में जोश भरने के लिए इस संघर्ष की कहानियों को गाँव-गाँव 
में सुनाया जाता था। 

चित्र 77 - दिएन बिएन फू को ले 
जाई जा रही रसद। 

वियेतमिन्ह के लड़ाकों ने सैनिकों के 
वास्ते जरूरी सामान पहुँचाने के लिए 
साइकिलो और कुलियों की मदद ली। 
दुश्मन के हमलों से बचने के लिए वे 
जगल और गुप्त रास्तों से छिपते-छिपाते 
अपनी मंजिल तक पहुँच जाते थे। 


बॉक्स 3 


हो ची मिन्ह ( 890-969 ) 


हो ची मिन्ह की शुरुआती जिंदगी के बारे में ज्यादा जानकारियाँ उपलब्ध नहीं हैं क्योंकि वह अपनी निजी पृष्ठभूमि के बारे में बहुत बात नहीं करते थे। उन्होंने 
खुद को वियतनाम की आजादी के लिए झोंक दिया था। उनका जन्म मध्य वियतनाम में हुआ और उनका असली नाम संभवतः न्गूयेन वान थान्ह था। हो ने 
भी उन्हीं फ्रांसीसी स्कूलों में शिक्षा पाई थी जिनसे नगो दिन्ह दिएम, वो न्गूयेन ग्याप, और फान वान देंग जैसे नेता निकले थे। 90 में कुछ समय के लिए 
उन्होंने बच्चों को पढ़ाया। !9]! में उन्होंने बेकिंग सीखी और साइगॉन से मा्सेई जाने वाले फ्रासीसी जहाज पर नौकरी कर ली। बाद में हो कॉमिन्टर्न के सक्रिय 
सदस्य बन गए और लेनिन व अन्य नेताओं से मिले। यूरोप, थाईलैंड और चीन में 30 साल बिताने के बाद मई ।94! में वह वियतनाम लौट आए। 943 
में उन्होंने अपना नाम बदल कर हो ची मिन्ह (पथप्रदर्शक) रख लिया। जब वियतनाम लोक गणराज्य की स्थापना हुई तो उन्हें राष्ट्रपति चुना गया। 3 सितंबर 
969 को हो ची मिन्ह की मृत्यु हो गई। उन्होंने वियतनाम की स्वाधीनता के लिए संघर्ष करते हुए 40 साल से भी ज्यादा समय तक पार्टी का नेतृत्व 
'किया। 


6.2 युद्ध में अमेरिका का प्रवेश 


अमेरिका के भी युद्ध में कूद पड़ने से वियतनाम में एक नया दौर शुरू हुआ 
जो वियतनामियों के साथ-साथ अमेरिकीयों के लिए भी बहुत मँहगा साबित 
हुआ। ।965 से 972 के बीच अमेरिका के 34,03, ।00 सैनिकों ने 
वियतनाम में काम किया जिनमें से 7, 484 महिलाएँ थीं। हालाँकि अमेरिका 
के पास एक से बढ़कर एक आधुनिक साधन और बेहतरीन चिकित्सा सेवाएँ 
उपलब्ध थीं फिर भी उसके बहुत सारे सैनिक मारे गए। लगभग 47, 244 
सैनिक मारे गए और 3,03, 704 घायल हुए। (घायलों में से 23, 04 को 
भूतपूर्व सैनिक प्रशासन ने स्थायी रूप से अपंग घोषित कर दिया।) 


Ee: डे A 22 


चित्र 72 - वियेतकाँग सिपाहियों 


45 


अमेरिका के साथ संघर्ष का यह दौर काफ़ी यातनापूर्ण और निर्मम रहा। इस युद्ध 
में बड़े-बड़े हथियारों और टेंकों से लैस हज़ारों अमेरिकी सैनिक वियतनाम में 
झोंक दिए गए थे। उनके पास बी-52 बमवर्षक विमान भी मौजूद थे जिन्हें उस 
समय दुनिया का सबसे खतरनाक युद्धक विमान माना जाता था। चौतरफ़ा हमलों 
और रासायनिक हथियारों के बेतहाशा इस्तेमाल से असंख्य गाँव नष्ट हो गए और 
विशाल जंगल तहस-नहस कर दिए गए। अमेरिकी फौजों ने नापाम, एजेंट 
ऑरैंज और फॉस्फोरस बम जैसे घातक रासायनिक हथियारों का जमकर इस्तेमाल 
किया। इन हमलों में असंख्य साधारण नागरिक मारे गए। 


युद्ध का असर अमेरिका में भी साफ़ महसूस किया जा सकता था। वहाँ के 
बहुत सारे लोग इस बात के लिए सरकार का विरोध कर रहे थे कि उसने 
देश की फौजों को एक ऐसे युद्ध में झोंक दिया है जिसे किसी भी हालत 
में जीता नहीं जा सकता। जब युवाओं को भी सेना में भर्ती किया जाने लगा 
तो लोगों का गुस्सा और बढ़ गया। पर विश्वविद्यालयी स्नातकों को अनिवार्य 
सैनिक सेवा से मुक्त रखा गया था। इसका अर्थ है कि जिन्हें मोर्चे पर भेजा 
जा रहा था उनमें से बहुत सारे नौजवान समाज के अभिजात्य वर्ग के नहीं 
थे इसलिए सरकार को उनसे कोई हमदर्दी नहीं थी। मोर्चे पर भेजे जाने वालों 
में ज्यादातर अल्पसंख्यक और गरीब मेहनतकशों के बच्चे थे। 


इस युद्ध के प्रति समर्थन और विरोध के स्वरों को बुलंद करने में अमेरिकी 
मीडिया और फिल्मों ने भी एक अहम भूमिका अदा की थी। हॉलीवुड में युद्ध 
के समर्थन में कई फिल्में बनीं। 968 में जॉन वेन की फिल्म ग्रीन बेरेट्स इसी 
प्रकार को फिल्म थी। बहुत सारे लोगों ने इस बात को रेखांकित 
किया है कि यह एक तर्कहीन प्रोपेगंडा यानी प्रचार- केंद्रित 
फिल्म थी जिसने बहुत सारे युवाओं को युद्ध में अपनी जान 
गँँवाने के लिए उकसाया। कई फिल्में इस युद्ध के बारे में 
सरकार की नीति का विरोध करती नजर आती थीं। उनमें इस 
युद्ध के कारणों की तफ्तीश करने का प्रयास किया जाता था। 
अमेरिका में इस युद्ध से कितना भ्रम पैदा हुआ था इस बात को 
जॉन फोर्ड कपोला की फिल्म एयोकेलिप्स नाऊ (979) से 
अच्छी तरह समझा जा सकता है। 


यह युद्ध इसलिए शुरू हुआ था क्योंकि अमेरिकी नीति 
निर्माता इस बात को लेकर चिंतित थे कि अगर हो ची मिन्ह 


बॉक्स 4 
एजेंट ऑरेंज: घातक ज़हर 


एजेंट ऑरेंज एक ऐसा जहर है जिसके छिड़काव से पेड़ों की 
पत्तियाँ झड़ जाती हैं और पौधे मर जाते हैं। उसे यह नाम इसलिए 
दिया गया क्योंकि उसे जिन डुमों में रखा जाता था उन पर नारंगी 
(यानी ऑरेंज) रंग की पट्टियाँ बनी होती थीं। 967 से ।97! 
के बीच अमेरिकी फौजों के मालवाही विमानों ने वियतनाम पर 
लगभग !.] करोड़ गैलन एजेंट ऑरेंज का छिड़काव किया था। 
अमेरिकी जनरल वियतनाम के जंगलों और खेतों को तबाह कर 
देना चाहते थे ताकि वियतनामी सैनिक जंगलों में न छिप सके 
और उन्हें आसानी से खत्म किया जा सके। इस जहर के कारण 
देश की 4 प्रतिशत से ज्यादा खेतिहर जमीन पर बहुत बुरा असर 
पड़ा। वहाँ के लोग अभी भी इसके प्रभावों से पूरी तरह आज़ाद 
नहीं हो पाए हैं। एजेंट ऑरेंज में इस्तेमाल होने वाला डायोक्सीन 
नामक पदार्थ कैंसर को जन्म देता है और बच्चों के मस्तिष्क को 
भारी नुकसान पहुँचाता है। एक अध्ययन के अनुसार, जिन 
इलाकों में इसका छिड़काव किया गया था वहाँ जन्मजात 
र की भारी समस्या के पीछे एजेंट ऑरेंज का ही हाथ 
रहा है। 


वियतनाम में अमेरिकी हमले के दौरान जितने बमों और रासायनिक 
हथियारों का इस्तेमाल किया गया उनको मात्रा दूसरे विश्वयुद्ध में 
इस्तेमाल किए गए हथियारों की मात्रा से भी ज्यादा थी। इन हथियारों 
को अधिकतर नागरिक आबादियों पर इस्तेमाल किया गया। 


पे | 


को सरकार अपनी योजनाओं में कामयाब हो गई तो आसपास 


ग्डट। 


के दूसरे देशों में भी कम्युनिस्ट सरकारें स्थापित हो जाएँगी। 
पर उन्हें इस बात का अंदाज़ा ही नहीं था कि राष्ट्रवाद की शक्ति और ऊर्जा 
से लैस लोग किस हद तक जा सकते हैं, अपने घर-बार को त्याग कर कैसी 
भयानक परिस्थितियों में रह सकते हैं और अपनी आजादी के लिए लड़ाई लड़ 
सकते हैं। बे दुनिया के सबसे विकसित और आधुनिक तकनीक से सुसज्जित 


नए शब्द 


नापाम : अग्नि बमों के लिए गैसोलीन को फुलाने में इस्तेमाल होने वाला एक ऑर्गेनिक कंपाउंड। यह मिश्रण धीरे-धीरे जलता है और मानव त्वचा 
जैसी किसी भी सतह के संपर्क में आने पर उससे चिपक जाता है और जलता रहता है। अमेरिका में विकसित किए गए इस रसायन का दूसरे विश्व 
युद्ध में प्रयोग किया गया था। भारी अंतराष्ट्रीय विरोध के बावजूद इसका वियतनाम में भी बड़े पैमाने पर इस्तेमाल किया गया। 

देश का मुकाबला करने के लिए तैयार एक छोटे से देश की ताकत को बहुत 
कम करके आँक रहे थे। 


6.3 हो ची मिन्ह भूलभुलैया मार्ग 


हो ची मिन्ह मार्ग को देखने पर इस बात को अच्छी तरह समझा जा सकता 
है कि वियतनामियों ने अमेरिका के विरुद्ध किस तरह लोहा लिया। इससे यह 
भी पता चलता है कि वियतनाम के लोग अपने सीमित संसाधनों का भी 
कितनी सूझबूझ से इस्तेमाल करना जानते थे। फुटपाथों और सड़कों के इस 
विशाल नेटवर्क के जरिए देश के उत्तर से दक्षिण की ओर सैनिक व रसद 
भेजी जाती थी। पचास के दशक के आखिर में इस मार्ग को काफ़ी बेहतर 
बना दिया गया था और ।967 के बाद हर महीने लगभग 20, 000 उत्तरी 
वियतनामी सैनिक इसी रास्ते से होते हुए दक्षिणी वियतनाम पहुँचने लगे थे। 


इस मार्ग पर जगह-जगह छोटे-छोटे सैनिक अड्डे और अस्पताल बने हुए थे। 
कुछ इलाकों में माल ढुलाई के लिए ट्रकों का इस्तेमाल भी किया जाता था 
लेकिन ज्यादातर यह काम कुली करते थे जिनमें ज्यादातर औरतें होती थीं। इस 
तरह के कुली औरत-मर्द लगभग 25 किलो सामान पीठ पर या लगभग 70 
किलो सामान साइकिलों पर लेकर निकल जाते थे। 


इस मार्ग का ज्यादातर हिस्सा वियतनाम के बाहर लाओस और कबोडिया में 
पड़ता था और उसके कई सिरे दक्षिणी वियतनाम में पहुँच जाते थे। अमेरिकी 
टुकड़ियों ने वियतनामी सैनिकों के लिए रसद की आपूर्ति को बंद करने के लिए 
इस मार्ग पर कई बार बम बरसाए। पर बेहिसाब बमबारी के बावजूद वे इस 
सप्लाई लाइन को ध्वस्त नहीं कर पाए। अमेरिकी इस मार्ग को इसलिए नहीं तोड़ 


te < त््य्य्द हि ~ : ` 3. प्यार 
ANS ee RN क So 


दक्षिणी चीन सागर 


चित्र 74 - हो ची मिन्ह भूलभुलैया मार्ग। 
ध्यान से देखें कि यह रास्ता लाओस और कंबोडिया से 
होकर जाता है। 


चित्र 75 - टूटी सड़कों की मरम्मत। 
बमबारी से ध्वस्त होने वाली सड़कों को फटाफट दुरुस्त कर लिया जाता था। 

चित्र 76 - हो ची मिन्ह भूलभुलैया मार्ग। 


स्त्रोत-ग 


श्री दो साम के पत्र 


दो साम वियतनामी तोपखाना रेज़ीमेंट में कर्नल थे। वह उत्तरी व दक्षिणी वियतनाम के एकीकरण और अमेरिका से युद्ध जीतने के लिए 968 में शुरू 
किए गए टेट आक्रमण में शामिल थे। नीचे उनके पत्रों के कुछ अंश दिए गए हैं। ये पत्र उन्होंने युद्ध के मोर्चे से अपनी पत्नी को लिखे थे। इन पत्रों से 
पता चलता है कि राष्ट्रवादी कल्पना में व्यक्तिगत प्रेम, राष्ट्र प्रेम और स्वतंत्रता की चाह किस तरह एक-दूसरे में समा जाती हैं। सुख के लिए त्याग जरूरी 
लगने लगता है। 


जून 968 (पहला पत्र) 


“तुम पूछती हो कि जब “तुम मेरे बारे में सोचते हो तो तुम्हें सबसे ज्यादा किस बात की याद आती है?” मुझे अपनी शादी का वो माहौल याद आता 
है...। मुझे हमारा छोटा सा आरामदेह कमरा याद आता है जिससे हमारी बहुत सारी स्मृतियाँ जुड़ी हुई हैं...। मुझे याद आती है...। 


“हमारी शादी के फ़ौरन बाद मुझे देश के तटीय इलाकों की रक्षा के लिए फिर मोर्चे की ओर रवाना होना पड़ा। दक्षिण में स्थायी रूप से पड़ाव डालने 
के पहले हमें कितना थोड़ा समय मिला था साथ रहने का। में जितना सोचता हूँ, उतना ही तुम्हें महसूस करने लगता हूँ; हमारे जैसे लाचार जोड़ों की जिंदगी 
में खुशियाँ लाने के लिए मुझे और संकल्प से अपने देश की रक्षा करनी होगी...। 


“पिछली रात हमारी गाड़ी लगातार दक्षिण की ओर बढ़ती रही। आज सुबह में एक चट्टान पर बैठ कर तुम्हें यह खत लिख रहा हूँ। यहाँ चारों तरफ़ जलधाराओं 
का शोर और पेड़ों की सरसराहरें हैं। मानो कुदरत भी हमारी खुशी में शामिल हो गई है। मुझे उस क्षण की प्रतीक्षा है जब हम विजयी होकर लौटेंगे। तब 
हमारा जीवन और भी ज्यादा खुशियों से भरा होगा, है ना? तुम्हारी सेहत की दुआ करता हूँ, मुझे भूलना नहीं...।' 


जून 968 (दूसरा पत्र) 
“हालाँकि तुम हमेशा मेरे ख़यालों में रहती हो लेकिन मुझे तो अपना सारा ध्यान बस हमारे देश के संघर्ष में विजय प्राप्ति पर ही केंद्रित करना होगा...। 


“मैंने अपने आप से वादा किया है कि जब दक्षिण पूरी तरह मुक्त हो जाएगा और हमारे लोग दोबारा अमन-चैन और सुख का जीवन पा लेंगे तभी मैं अपने 
और तुम्हारे सुख के बारे में सोचूँगा, केवल तभी में अपने पारिवारिक जीवन में संतोष से रह सकूँगा...।' 


हुंग, डाँग बुओंग, वियतनाम युद्ध के दौरान लिए लिखे गए पत्र, वियतनामी लेखक संगठन, 2005 

£ राष्ट और उसके नायक 


सामाजिक आंदोलनों को देखने का एक पैमाना यह होता है कि उससे समाज 
के विभिन्न तबकों पर क्या असर पड़ता है। आइए देखें कि वियतनाम के 
साम्राज्यवाद विरोधी आंदोलन में औरतों की क्या भूमिका रही और इससे 
राष्ट्रवादी विचारधारा के बारे में हमें क्या पता चलता है। 


7. विद्रोही औरतें 


पारंपरिक रूप से चीन के मुकाबले वियतनाम में औरतों को ज्यादा बराबरी वाला 
दर्जा मिलता था, खासतौर से निचले तबके में। फिर भी औरतों की स्थिति पुरुषों 
के मुकाबले कमजोर तो थी ही। वे अपने भविष्य के बारे में अहम फैसले नहीं 
ले सकती थीं। न ही सार्वजनिक जीवन में उनका कोई खास दखल होता था। 


जैसे-जैसे वियतनाम में राष्ट्रवादी आंदोलन जोर पकड़ने लगा समाज में महिलाओं 
की हैसियत व स्थिति पर भी सवाल उठने लगे और स्त्रीत्व की एक नयी छवि 
सामने आने लगी। साहित्यकार और राजनीतिक विचारक विद्रोहों में हिस्सा लेने 
वाली महिलाओं को आदर्श के रूप में पेश करने लगे। 930 में न्हात लिन्ह 
द्वारा लिखे गए एक प्रसिद्ध उपन्यास से वियतनाम में काफी विवाद पैदा हो गया। 
इस उपन्यास की नायिका एक ऐसे व्यक्ति के साथ रहने से इनकार कर देती 
है जिसके साथ जबरन उसका विवाह कर दिया गया था। उसे छोड़ कर अपनी 
पसंद के किसी और व्यक्ति से विवाह कर लेती है। यह व्यक्ति राष्ट्रवादी 
आंदोलन में सक्रिय है। यह सोच सामाजिक रीति-रिवाजों और परंपराओं के 
विरुद्ध एक बगावत थी। यह इस बात का संकेत था कि वियतनामी समाज में 
औरत अब एक नयी सोच के साथ आगे बढ़ना चाहती है। 


7.2 गुज़रे ज़माने के नायक 


पुराने जमाने की विद्रेही औरतों का भी महिमामंडन किया जाने लगा। ।9]3 में 
राष्ट्रवादी नेता फान बोई चाऊ ने 39-43 ईस्वी में चीनी कब्जे के विरुद्ध युद्ध छेड्ने 
वाली ट्रंग बहनों के जीवन पर एक नाटक लिखा। इस नाटक में उन्होंने दिखाया 
कि इन बहनों ने वियतनामी राष्ट्र को चीनियों से मुक्त कराने के लिए देशभक्ति के 
भाव से कैसे-कैसे कारनामे किए थे। उनकी बगावत की असली वजह क्या थी 
इस बारे में बहुत सारे विचारकों की राय भिन्न रही है लेकिन फान के नाटक के 
बाद उनको आदर्श के रूप में पेश किया जाने लगा और उनका गुणगान किया जाने 
लगा। वियतनामियों की अपराजेय इच्छाशक्ति और गहन देशभक्ति के प्रतीक के 
रूप में पेंटिंस, नाटकों और उपन्यासों में उनका महिमामंडन होने लगा। बताया जाता 
है कि ट्रंग बहनों ने 30,000 सैनिकों की फौज जुटा ली थी, उन्होंने चीनियों का 
दो साल तक मुकाबला किया और अंत में जब उन्हें अपनी पराजय निश्चित दिखाई 
देने लगी तो शत्रु के सामने आत्मसमर्पण करने की बजाय उन्होंने खुदकुशी कर ली। 


अतीत की अन्य विद्रोहिणियाँ भी व्यापक राष्ट्रवादी आख्यान का हिस्सा थीं। 
इनमें त्रियू अयू सबसे महत्त्वपूर्ण और सम्मानित रही हैं। तीसरी सदी में पैदा 
होने वाली त्रियू बचपन में ही यतीम हो गई थीं। माँ-बाप के मरने के बाद 


चित्र 77 - त्रियू अयू का चित्र जिसकी पूजा की जाती है। 
चीनी शासन का विरोध करने वाले विद्रोहियाँ की आज भी 
पूजा की जाती है। 

वह अपने भाई के साथ रहने लगीं। बड़ी होने पर उन्होंने अपना घर छोड़ दिया 
और जंगलों में चली गईं। वहाँ रहकर उन्होंने एक विशाल सेना का गठन 
किया और चीनियों के वर्चस्व को चुनौती दी। इस संघर्ष के अंत में जब 
उनकी सेना हार गई तो उन्होंने पानी में डूब कर अपनी जान दे दी थी। 
वियतनामियों के लिए वह देश के मान की रक्षा करते हुए जान देने वाली शहीद 
ही नहीं बल्कि एक देवी बन गई थीं। लोगों को साहसपूर्वक आगे बढ़ने के लिए 
प्रेरित करते हुए राष्ट्रवादियों ने उनकी छवि का खूब प्रचार किया। 


7.3 योद्धा औरतें 


960 के दशक के पत्र-पत्रिकाओं में दुश्मन से लोहा लेती यौद्धा औरतों की 
तसवीरें बड़ी संख्या में छपने लगीं। इन तसवीरों में स्थानीय प्रहरी दस्ते की औरतों 
को हवाई जहाजों को मार गिराते हुए दर्शाया जाता था। उनको युवा, बहादुर और 
समर्पित योद्धाओं के रूप में चित्रित किया जाता था। इस बारे में कहानियाँ छपने 
लगीं कि सेना में शामिल होने और राइफल उठाने का मौका मिलने से वे कितना 
खुश महसूस करती हैं। कुछ कहानियों में बताया जाता था कि किस अप्रतिम वीरता 
का परिचय देते हुए किसी महिला सैनिक ने अकेले ही शत्रुओं को मार गिराया। 
न्गूयेन थी शुआन नामक महिला के बारे में बताया जाता था कि उसके पास केवल 
20 गोलियाँ थीं लेकिन इन्हीं के सहारे उसने एक जेट विमान को मार गिराया था। 


औरतों को सिर्फ़ योद्धा के रूप में ही नहीं बल्कि कामगारों के रूप में भी पेश 
किया जा रहा था। बहुत सारी तसवीरों में औरतों को एक हाथ में राइफल और 
दूसरे हाथ में हथौड़ा लिए दिखाया जाता था। चाहे बूढ़ी हों या जवान, औरतों को 
निस्वार्थ भाव से देश रक्षा के लिए समर्पित नागरिकों के रूप में पेश किया जाने 
लगा था। जब साठ के दशक में बड़ी संख्या में सैनिक मारे जाने लगे तो औरतों 
से भी ज्यादा से ज्यादा तादाद में सेना में भर्ती होने का आहवान किया गया। 


बहुत सारी औरतों ने इस आहवान को गंभीरता से लिया और वे प्रतिरोध आंदोलन में 


चित्र 78 - एक हाथ में बंदूक 

औरतों के बारे में जिस तरह की कहानियाँ सुनने में आती 
थीं उनमें बताया जाता था कि औरतें भी सेना में भर्ती होने 
को बेताब हैं। ऐसी कहानियों में यह विवरण अकसर आता 
था: "गुलाबी गालों वाली में औरत भी तुम मर्दों के साथ 
कथे से कधा मिला कर लड़ रही हूँ। जेल मेरी पाठशाला 
है, तलवार मेरा बच्चा है और बंदूक ही मेरा पति है।' 


शामिल हो गई। वे घायलों की मरहम-पट्टी करने, भूमिगत कमरे व सुरंगें बनाने और & 


दुश्मन से मोर्चा लेने में बढ़-चढ़ कर हिस्सा लेने लगीं। हो ची मिन्ह मार्ग पर देश 
के युवा वॉलंटियरों ने 295 किलोमीटर लंबी महत्त्वपूर्ण सड़कों पर लगातार पहरा 


दिया और 2500 ठिकानों की हिफ़ाजत की। उन्होंने छह हवाई पट्टियाँ बनाई, दसियों | 


हजार बमों को बरबाद किया, हजारों किलोग्राम माल ढोया, हथियार व गोला-बारूद 


की सप्लाई जारी रखी और पंद्रह जहाजों को मार गिराया था। ।965 से ।975 के 


बीच इस मार्ग पर काम करने वाले युवाओं में से 70-80 प्रतिशत लड़कियाँ थीं। एक 
सैनिक इतिहासकार का कहना है कि वियतनाम की सेना, मिलीशिया (नागरिक 
सेना), स्थानीय दस्तों और पेशेवर टोलियों में 45 लाख औरतें काम करती थीं। 


7.4 शाति के समय औरतें 


सत्तर के दशक तक आते-आते शांति प्रक्रिया शुरू हो चुकी थी। युद्ध समाप्त 
होने के आसार दिखाई देने लगे थे। इसके बाद औरतों को योद्धाओं के रूप में 
पेश करने का चलन खत्म होने लगा। अब औरतों को मजदूरों के रूप में ही ज्यादा 
पेश किया जाने लगा। उन्हें सैनिकों के रूप में नहीं बल्कि कृषि कोऑपरेटिवों, 
कारखानों और उत्पादन इकाइयों में काम करते हुए दर्शाया जाने लगा। 

चित्र 79 - घायलों की मरहम-पदूटी करती 
वियतनामी महिला चिकित्सक। 


युद्ध की समाप्ति 


युद्ध के लंबा खिंचते जाने से अमेरिका में भी लोग सरकार के खिलाफ बोलने 
लगे थे। यह साफ दिखाई दे रहा था कि अमेरिका अपने लक्ष्य को हासिल करने 
में विफल रहा है। अमेरिका न तो वियतनामियों के प्रतिरोध को कुचल पाया था 
और न ही अमेरिकी कार्रवाई के लिए वियतनामी जनता का समर्थन प्राप्त कर 
पाया। इस दौरान हज़ारों नौजवान अमेरिकी सिपाही अपनी जान गँवा चुके थे और 
असंख्य वियतनामी नागरिक मारे जा चुके थे। इस युद्ध को पहला टेलिविजन युद्ध 
कहा जाता है। युद्ध के दृश्य हर रोज़ समाचार कार्याक्रमों में टेलीविजन के पर्दे 
पर प्रसारित किए जाते थे। अमेरिकी कुकृत्यों को देखकर बहुत सारे लोगों का 
अमेरिका से मोहभंग हो चुका था। मैरी मैक्कार्थी जैसे लेखक या जेन फोंडा जैसे “-4 | अं + जि 
कलाकारों ने तो उत्तरी वियतनाम का दौरा भी किया और अपने देश की रक्षा के | चित्र 20 - समझौते के बाद दक्षिणी वियतनाम में कैद 
लिए वियतनामियों द्वारा दिए गए बलिदानों की भूरि-भूरि प्रशंसा की। राजनीतिक |_उचरी वियतनामी कैदियों को रिहा किया जा रहा है। 
सिद्धांतकार नोम चॉम्स्की ने इस युद्ध को 'शांति के लिए, राष्ट्रीय आत्मनिर्णय 

के अधिकार के लिए और अंतर्राष्ट्रीय सहयोग के लिए भारी खतरा' बताया। 


सरकारी नीति के खिलाफ व्यापक प्रतिक्रियाओं ने युद्ध खत्म करने के प्रयासों को 
और बल प्रदान किया। जनवरी 974 में पेरिस में एक शांति समझौते पर हस्ताक्षर 
किए गए। इस समझौते से अमेरिका के साथ चला आ रहा टकराव तो खत्म हो 
गया लेकिन साइगॉन शासन और एनएलएफ के बीच टकराव जारी रहा। आखिरकार 
30 अप्रैल 975 को एनएलएफ ने राष्ट्रपति के महल पर कब्ज्ञा कर लिया और 
वियतनाम के दोनों हिस्सों को मिला कर एक राष्ट्र की स्थापना कर दी गई। 


चित्र 27 - साइगॉन को मुक्त कराने के बाद एक टैंक के ऊपर चढ़कर तसवीर खिचवाते वियेतकाँग सिपाही। 
इस तसवीर से वियतनामी राष्ट्रवाद के बारे में क्‍या पता चलता हे ? 


5i 


संक्षेप में लिखें 


ils 


निम्नलिखित पर संक्षिप्त टिप्पणी लिखें - 

(क) उपनिवेशकारों के “सभ्यता मिशन' का क्या अर्थ था। 

(ख) हुइन फू सो। 

निम्नलिखित को व्याख्या करें - 

(क) वियतनाम के केवल एक तिहाई विद्यार्थी ही स्कूली पढ़ाई सफलतापूर्वक पूरी कर पाते थे। 
(ख) फ्रांसीसियों ने मेकाँग डेल्टा क्षेत्र में नहरें बनवाना और जमीनों को सुखाना शुरू किया। 


(ग) सरकार ने आदेश दिया कि साइगॉन नेटिव गर्ल्स स्कूल उस लड़की को वापस कक्षा में ले, जिसे स्कूल से निकाल 
दिया गया था। 


(घ) हवाई के आधुनिक, नवनिर्मित इलाकों में चूहे बहुत थे। 


रोकिन फ्री स्कूल की स्थापना के पीछे कौन से विचार थे? वियतनाम में औपनिवेशिक विचारों के लिहाज से यह उदाहरण 
कितना सटीक है? 


वियतनाम के बारे में फान यू त्रिन्ह का उद्देश्य क्या था? फान बोई चाऊ और उनके विचारों में क्या भिन्नता थी? 


चर्चा करें 

इस अध्याय मे आपने जो पढ़ा है, उसके हवाले से वियतनाम की संस्कृति और जीवन पर चीन के प्रभावों कौ चर्चा करें। 

वियतनाम में उपनिवेशवाद-विरोधी भावनाओं के विकास में धार्मिक संगठनों की भूमिका क्‍या थी? 

वियतनाम युद्ध में अमेरिकी हिस्सेदारी के कारणों की व्याख्या करें। अमेरिका के इस कृत्य से अमेरिका में जीवन पर क्या असर पड़े? 
अमेरिका के ख़िलाफ़ वियतनामी युद्ध का निम्नलिखित के दृष्टिकोण से मूल्यांकन कीजिए - 

(क) हो ची मिन्ह भूलभुलैया मार्ग पर माल ढोने वाला कुली। 

(ख) एक महिला सिपाही। 


वियतनाम में साम्राज्यवाद विरोधी संघर्ष में महिलाओं की क्‍या भूमिका थी? इसकी तुलना भारतीय राष्ट्रवादी संघर्ष में महिलाओं 
की भूमिका से कीजिए। 


परियोजना कार्य 


दक्षिण अमेरिका के किसी एक देश में साम्राज्यवाद-विरोधी आंदोलन के बारे में पता लगाएँ। कल्पना कीजिए कि इस देश एक स्वतंत्रता 
सेनानी वियेतमिन्ह के एक सिपाही से मिलता हैं; वे दोस्त बन जाते है और अपने-अपने देश में स्वतंत्रता संघषाँ के अनुभवों की चर्चा 
करने लगते हैं। उनके बीच क्या बातचीत हो सकती है, उसे लिखें। 


भारत में राष्ट्रवाद 


जैसा कि आप देख चुके हैं, यूरोप में आधुनिक राष्ट्रवाद के साथ ही 
राष्ट्र-राज्यों का भी उदय हुआ। इससे अपने बारे में लोगों की समझ बदलने 
लगी। वे कौन हैं, उनकी पहचान किस बात से परिभाषित होती है, यह भावना 
बदल गई। उनमें राष्ट्र के प्रति लगाव का भाव पैदा होने लगा। नए प्रतीकों 
और चिछह्ढों ने, नए गीतों और विचारों ने नए संपर्क स्थापित किए और समुदायों 
की सीमाओं को दोबारा परिभाषित कर दिया। ज़्यादातर देशों में इस नयी 
राष्ट्रीय पहचान का निर्माण एक लंबी प्रक्रिया में हुआ। आइए देखें कि हमारे 
देश में यह चेतना किस तरह पैदा हुई? 


वियतनाम और दूसरे उपनिवेशों की तरह भारत में भी आधुनिक राष्ट्रवाद के 
उदय की परिघटना उपनिवेशवाद विरोधी आंदोलन के साथ गहरे तौर पर जुड़ी 
हुई थी। औपनिवेशिक शासकों के खिलाफ संघर्ष के दौरान लोग आपसी 
एकता को पहचानने लगे थे। उत्पीडन और दमन के साझा भाव ने विभिन्न 
समूहों को एक-दूसरे से बाँध दिया था। लेकिन हर वर्ग और समूह पर 
उपनिवेशवाद का असर एक जैसा नहीं था। उनके अनुभव भी अलग थे और 
स्वतंत्रता के मायने भी भिन्न थे। महात्मा गांधी के नेतृत्व में कांग्रेस ने इन समूहों 
को इकट्ठा करके एक विशाल आंदोलन खड़ा किया। परंतु इस एकता में 
टकराव के बिंदु भी निहित थे। 


पहले की एक और पुस्तक में भी आपने भारत में राष्ट्रवाद के उदय का 
अध्ययन किया था। वहाँ आपने बीसवीं सदी के पहले दशक तक की कहानी 
पढ़ी थी। इस अध्याय में हम ।920 के दशक से आगे अध्ययन करेंगे और 
असहयोग आंदोलन तथा सविनय अवज्ञा आंदोलन के बारे में पढेंगे। हम ये 
देखेंगे कि कांग्रेस ने राष्ट्रीय आंदोलन को विकसित करने के लिए किस तरह 
के प्रयास किए, इस आदोलन में विभिन्न सामाजिक समूहों ने किस तरह 
हिस्सा लिया और किस तरह राष्ट्रवाद ने लोगों की कल्पना को नयी उड़ान 
दे दी। 


चित्र 7-6 अप्रैल 7979 
राष्ट्रीय आदोलन के दौरान 
सड़कों पर इस तरह कै बड़े 
जुलूस आम बात थी। 


है पहला विश्वयुद्ध, खिलाफ़त और असहयोग 


।9]9 से बाद के सालों में हम देखते हैं कि राष्ट्रीय आंदोलन नए इलाकों तक 
फैल गया था, उसमें नए सामाजिक समूह शामिल हो गए थे और संघर्ष की 
नयी पद्धतियाँ सामने आ रही थीं। इन बदलावों को हम कैसे समझेंगे? उनके 
क्या परिणाम हुए? 


सबसे पहली बात यह है कि विश्वयुद्ध ने एक नयी आर्थिक और राजनीतिक 
स्थिति पैदा कर दी थी। इसके कारण रक्षा व्यय में भारी इज़ाफ़ा हुआ। इस 
खर्चे की भरपाई करने के लिए युद्ध के नाम पर कजें लिए गए और करों 
में वृद्धि की गई। सीमा शुल्क बढ़ा दिया गया और आयकर शुरू किया गया। 
युद्ध के दौरान कीमतें तेजी से बढ़ रही थीं। ।93 से ।98 के बीच कीमतें 
दोगुना हो चुकी थीं जिसके कारण आम लोगों की मुश्किलें बढ़ गई थीं। गाँवों 
में सिपाहियों को जबरन भर्ती किया गया जिसके कारण ग्रामीण इलाकों में 
व्यापक गुस्सा था। 9।8-।9 और ।920-2। में देश के बहुत सारे हिस्सों में 
फसल खराब हो गई जिसके कारण खाद्य पदार्थों का भारी अभाव पैदा हो गया। 
उसी समय फ्लू की महामारी फैल गई। ।92 की जनगणना के मुताबिक दुर्थिक्ष 
और महामारी के कारण ।20-30 लाख लोग मारे गए। 


लोगों को उम्मीद थी कि युद्ध खत्म होने के बाद उनकी मुसीबतें कम हो 
जाएँगी। लेकिन ऐसा नहीं हुआ। 


इसी समय एक नया नेता सामने आया और उसने संघर्ष का एक नया ढंग, 
एक नया तरीका पेश किया। 


.] सत्याग्रह का विचार 


महात्मा गांधी जनवरी ।95 में भारत लौटे। इससे पहले वे दक्षिण अफ्रीका 
में थे। उन्होंने एक नए तरह के जनांदोलन के रास्ते पर चलते हुए वहाँ की 

नए शब्द 


जबरन भर्ती : इस प्रक्रिया में अंग्रेज भारत के लोगों को 
जबरदस्ती सेना में भर्ती कर लेते थे। 


चित्र 2 - दक्षिण अफ्रीका में भारतीय 
मज़दूर फोकस्त्रस्ट से गुज़र रहे हैं, 

6 नवंबर 7973 

न्यूकैसल से ट्रासवाल की ओर बढ़ रहे इस 
जुलूस में महात्मा गाधी मजदूरों का नेतृत्व 
कर रहे थे। जब जुलूस को रोका गया और 
गांधीजी को गिरम़रचार किया गया तो हजारों 
मजदूर अश्वेतों के अधिकारों का हनन करने 
वाले नस्लभेदी कानूनों के खिलाफ सत्याग्रह 
में शामिल हो गए। 


नस्लभेदी सरकार से सफलतापूर्वक लोहा लिया था। इस पद्धति को वे 
सत्याग्रह कहते थे। सत्याग्रह के विचार में सत्य की शक्ति पर आग्रह और 
सत्य की खोज पर जोर दिया जाता था। इसका अर्थ यह था कि अगर आपका 
उद्देश्य सच्चा है, यदि आपका संघर्ष अन्याय के ख़िलाफ़ है तो उत्पीड़क से 
मुकाबला करने के लिए आपको किसी शारीरिक बल की आवश्यकता नहीं 
है। प्रतिशोध की भावना या आक्रामकता का सहारा लिए बिना सत्याग्रही 
केवल अहिंसा के सहारे भी अपने संघर्ष में सफल हो सकता है। इसके लिए 
दमनकारी शत्रु की चेतना को झिंझोड्ना चाहिए। उत्पीडुक शत्रु को ही नहीं 
बल्कि सभी लोगों को हिंसा के जरिए सत्य को स्वीकार करने पर विवश करने 
की बजाय सच्चाई को देखने और सहज भाव से स्वीकार करने के लिए प्रेरित 
किया जाना चाहिए। इस संघर्ष में अंततः सत्य की ही जीत होती है। गांधीजी 
का विशवास था की अहिंसा का यह धर्म सभी भारतीयों को एकता के सूत्र 
में बाँध सकता है। 

भारत आने के बाद गांधीजी ने कई स्थानों पर सत्याग्रह आंदोलन चलाया। 
976 में उन्होंने बिहार कें चंपारन इलाके का दौरा किया और दमनकारी 
बागान व्यवस्था के खिलाफ किसानों को संघर्ष के लिए प्रेरित किया। ।97 
में उन्होंने गुजरात के खेड़ा जिले के किसानों की मदद के लिए सत्याग्रह का 
आयोजन किया। फसल खराब हो जाने और प्लेग की महामारी के कारण खेड़ा 
जिले के किसान लगान चुकाने की हालत में नहीं थे। वे चाहते थे कि लगान 
वसूली में ढील दी जाए। 978 में गांधीजी सूती कपड़ा कारखानों के मजदूरों 
के बीच सत्याग्रह आंदोलन चलाने अहमदाबाद जा पहुँचे। 


.2 रॉलट एक्ट 


इस कामयाबी से उत्साहित गांधीजी ने 99 में प्रस्तावित रॉलट एक्ट 
(99) के खिलाफ़ एक राष्ट्रव्यापी सत्याग्रह आंदोलन चलाने का फैसला 
लिया। भारतीय सदस्यों के भारी विरोध के बावजूद इस क़ानून को इम्पीरियल 
लेजिस्लेटिब काउंसिल ने बहुत जल्दबाजी में पारित कर दिया था। इस कानून 
के जरिए सरकार को राजनीतिक गतिविधियों को कुचलने और राजनीतिक 
कैदियों को दो साल तक बिना मुकदमा चलाए जेल में बंद रखने का अधिकार 
मिल गया था। महात्मा गांधी ऐसे अन्यायपूर्ण कानूनों के ख़िलाफ़ अहिंसक ढंग 
से नागरिक अवज्ञा चाहते थे। इसे 6 अप्रैल को एक हड़ताल से शुरू होना था। 


विभिन्न शहरों में रैली-जुलूसों का आयोजन किया गया। रेलवे वर्कशॉप्स में 
कामगार हड्ताल पर चले गए। दुकानें बंद हो गई। इस व्यापक जन-उभार से 
चिंतित तथा रेलवे व टेलीग्राफ़ जैसी संचार सुविधाओं के भंग हो जाने की 
आंशका से भयभीत अंग्रेजों ने राष्ट्रवादियों पर दमन शुरू कर दिया। अमृतसर 
में बहुत सारे स्थानीय नेताओं को हिरासत में ले लिया गया। गांधीजी के दिल्ली 
में प्रवेश करने पर पाबंदी लगा दी गई। 0 अप्रैल को पुलिस ने अमृतसर में 
एक शांतिपूर्ण जुलूस पर गोली चला दी। इसके बाद लोग बैंकों, डाकखानों 
और रेलवे स्टेशनों पर हमले करने लगे। मार्शल लॉ लागू कर दिया गया और 
जनरल डायर ने कमान सँभाल ली। 


स्त्रोत-क 


सत्याग्रह पर महात्मा गांधी के विचार 


“कहा जाता है कि “निष्क्रिय प्रतिरोध” दुर्बलों का हथियार है। 
लेकिन इस लेख में जिस शक्ति की बात की गई है उसे केवल 
ताकतवर ही इस्तेमाल कर सकते हैं। यह निष्क्रिय प्रतिरोध की 
शक्ति नहीं है; इसके लिए तो सघन सक्रियता चाहिए। दक्षिण 
अफ्रीका का आंदोलन निष्क्रिय नहीं बल्कि सक्रिय आंदोलन 
था...। 


“सत्याग्रह शारीरिक बल नहीं है। सत्याग्रही अपने शत्रु को कष्ट 
नहीं पहुँचाता; वह अपने शत्रु का विनाश नहीं चाहता। 
सत्याग्रह के प्रयोग में दुर्भावना के लिए कोई स्थान नहीं होता। 


'सत्याग्रह तो शुद्ध आत्मबल है। सत्य ही आत्मा का आधार होता 
है। इसीलिए इस बल को सत्याग्रह का नाम दिया गया है। आत्मा 
ज्ञान से हमेशा लैस होती है। इसमें प्यार की लौ जलती है...। 
अहिंसा सर्वोच्च धर्म है...। 


“इसमें कोई संदेह नहीं कि भारत विनाशकारी शस्त्रों के मामले 
में ब्रिटेन या यूरोप का मुकाबला नहीं कर सकता। अंग्रेज युद्ध 
के देवता की उपासना करते हैं। वे सब हथियारों से लैस हो 
सकते हैं, होते जा रहे हैं। भारत में करोड़ों लोग कभी हथियार 
लेकर नहीं चल सकते। उन्होंने अहिंसा के धर्म को आत्मसात्‌ 
कर लिया है...।' 


स्रोत-क को ध्यान से पढ़ें। जब महात्मा गांधी ने सत्याग्रह 
को सक्रिय प्रतिरोध कहा तो इससे उनका क्या आशय था? 

3 अप्रैल को जलियाँवाला बाग हत्याकांड हुआ। उस दिन अमृतसर में बहुत 
सारे गाँव वाले सालाना वैसाखी मेले में शिरकत करने के लिए जलियाँवाला 
बाग मैदान में जमा हुए थे। काफी लोग तो सरकार द्वारा लागू किए गए 
दमनकारी कानून का विरोध प्रकट करने के लिए एकत्रित हुए। यह मैदान 
चारों तरफ से बंद था। शहर से बाहर होने के कारण वहाँ जुटे लोगों को यह 
पता नहीं था कि इलाक़े में मार्शल लॉ लागू किया जा चुका है। जनरल डायर 
हथियारबंद सैनिकों के साथ वहाँ पहुँचा और जाते ही उसने मैदान से बाहर 
निकलने के सारे रास्तों को बंद कर दिया। इसके बाद उसके सिपाहियों ने भीड़ 
पर अंधाधुंध गोलियाँ चला दीं। सैंकड़ों लोग मारे गए। बाद में उसने बताया 
कि वह सत्याग्रहियों के जृहन में दहशत और विस्मय का भाव पैदा करके 
“एक नैतिक प्रभाव' उत्पन्न करना चाहता था। 


जैसे-जैसे जलियाँचाला बाग की खबर फैली, उत्तर भारत के बहुत सारे शहरों 
में लोग सड़कों पर उतरने लगे। हड़तालें होने लगीं, लोग पुलिस से मोर्चा लेने 
लगे और सरकारी इमारतों पर हमला करने लगे। सरकार ने इन कार्रवाइयों को 
निर्ममता से कुचलने का रास्ता अपनाया। सरकार लोगों को अपमानित और 
आतंकित करना चाहती थी। सत्याग्रहियों को जमीन पर नाक रगड़ने के लिए, 
सड़क पर घिसट कर चलने और सारे साहिबों को सलाम मारने के लिए मजबूर 
किया गया। लोगों को कोडे मारे गए और गाँवों (गुजराँवाला, पंजाब) पर बम 
बरसाए गए। हिंसा फैलते देख महात्मा गांधी ने आंदोलन वापस ले लिया। 


भले ही रॉलट सत्याग्रह एक बहुत बड़ा आंदोलन था लेकिन अभी भी वह 
मुख्य रूप से शहरों और क्रस्बों तक ही सीमित था। महात्मा गांधी पूरे भारत 
में और भी ज्यादा जनाधार वाला आंदोलन खड़ा करना चाहते थे। लेकिन 
उनका मानना था कि हिंदू-मुसलमानों को एक-दूसरे के नजदीक लाए बिना 
ऐसा कोई आंदोलन नहीं चलाया जा सकता। उन्हें लगता था कि खिलाफत 
का मुद्दा उठाकर वे दोनों समुदायों को नजदीक ला सकते हैं। पहले विश्वयुद्ध 
में ऑटोमन तुर्की की हार हो चुकी थी। इस आशय की अफवाहें फैली हुई 
थीं कि इस्लामिक विश्व के आध्यात्मिक नेता (खलीफ़ा) ऑटोमन सम्राट पर 
एक बहुत सख्त शांति संधि थोपी जाएगी। खलीफ़ा की तात्कालिक शक्तियों 
की रक्षा के लिए मार्च ।9।9 में बंबई में एक खिलाफत समिति का गठन 
किया गया था। मोहम्मद अली और शौकत अली बंधुओं के साथ-साथ कई 
युवा मुस्लिम नेताओं ने इस मुद्दे पर संयुक्त जनकार्रवाई की संभावना तलाशने 
के लिए महात्मा गांधी के साथ चर्चा शुरू कर दी थी। सितंबर 920 में 
कांग्रेस के कलकत्ता अधिवेशन में महात्मा गांधी ने भी दूसरे नेताओं को इस 
बात पर राज़ी कर लिया कि खिलाफत आंदोलन के समर्थन और स्वराज के 
लिए एक असहयोग आंदोलन शुरू किया जाना चाहिए। 


१,3 असहयोग ही क्यों? 


अपनी प्रसिद्ध पुस्तक हिंद स्वराज (909) में महात्मा गांधी ने कहा था कि 
भारत में ब्रिटिश शासन भारतीयों के सहयोग से ही स्थापित हुआ था और यह 
शासन इसी सहयोग के कारण चल पा रहा है। अगर भारत के लोग अपना 
सहयोग वापस ले लें तो साल भर के भीतर ब्रिटिश शासन ढह जाएगा और 
स्वराज की स्थापना हो जाएगी। 

चित्र 3 - जनरल डायर के हुक्म से सिपाही लोगों 
को घिसट कर चलने के लिए मजबूर कर रहे हैं, 
पंजाब, 7979 


असहयोग का विचार आंदोलन कैसे बन सकता था? गांधीजी का सुझाव था 
कि यह आंदोलन चरणबद्ध तरीके से आगे बढ़ना चाहिए। सबसे पहले लोगों 
को सरकार द्वारा दी गई पदवियाँ लौटा देनी चाहिए और सरकारी नौकरियों, 
सेना, पुलिस, अदालतों, विधायी परिषदों, स्कूलों और विदेशी वस्तुओं का 
बहिष्कार करना चाहिए। अगर सरकार दमन का रास्ता अपनाती है तो व्यापक 
सविनय अवज्ञा अभियान भी शुरू किया जाए। ।920 की गर्मियों में नए शब्द 
गांधीजी और शौकत अली आंदोलन के लिए समर्थन जुराते हुए देश भर में र 

यात्राएँ करते रहे। बहिष्कार : किसी के साथ संपर्क रखने और जुड़ने से इनकार 


भ कि मे करना या गतिविधियों में हिस्सेदारी, चीजों की खरीद व इस्तेमाल 
कांग्रेस में बहुत सारे लोग इन प्रस्तावों पर सशंकित थे। वे नवंबर । 920 में से इनकार करना। आमतौर पर यह विरोध का एक रूप होता 


विधायी परिषद के लिए होने वाले चुनावों का बहिष्कार करने में हिचकिचा है। 
रहे थे। उन्हें भय था कि इस आंदोलन में लोग हिंसा कर सकते हैं। सितंबर 
से दिसंबर तक कांग्रेस में भारी खींचतान चलती रही। कुछ समय के लिए 
ऐसा लगा कि आंदोलन के समर्थकों और विरोधियों के बीच सहमति नहीं बन 
पाएगी। आखिरकार दिसंबर 920 में कांग्रेस के नागपुर अधिवेशन में एक 
समझौता हुआ और असहयोग कार्यक्रम पर स्वीकृति की मोहर लगा दी गई। 


आंदोलन किस तरह आगे बढ़ा? उसमें किन लोगों ने हिस्सा लिया? विभिन्न 
सामाजिक समूहों ने असहयोग के विचार को किस तरह समझा? 


| चित्र 4 - विदेशी कपड़े का 

। | | बहिष्कार, जुलाई 7922 

विदेशी कपड़ों को पश्चिमी आर्थिक 
एवं सास्कृतिक प्रभुत्व का प्रतीक माना 
जाता था। 

4 आंदोलन के भीतर अलग-अलग धाराएँ 


असहयोग-खिलाफत आंदोलन जनवरी 92 में शुरू हुआ। इस आंदोलन में 
विभिन्न सामाजिक समूहों ने हिस्सा लिया लेकिन हरेक की अपनी-अपनी 
आकाक्षाएँ थीं। सभी ने स्वराज के आहवान को स्वीकार तो किया लेकिन 
उनके लिए उसके अर्थ अलग-अलग थे। 


2.] शहरों में आंदोलन 


आंदोलन की शुरुआत शहरी मध्यवर्ग की हिस्सेदारी के साथ हुई। हजारों 
विद्यार्थियों ने स्कूल-कॉलेज छोड़ दिए। हेडमास्टरों और शिक्षकों ने इस्तीफे 
सौंप दिए। वकीलों ने मुकदमे लड़ना बंद कर दिया। मद्रास के अलावा 
ज्यादातर प्रांतों में परिषद्‌ चुनावों का बहिष्कार किया गया। मद्रास में 
गैर-ब्राह्मणों द्वारा बनाई गई जस्टिस पार्टी का मानना था कि काउंसिल में प्रवेश 
के जरिए उन्हें वे अधिकार मिल सकते हैं जो सामान्य रूप से केवल ब्राह्मणों 
को मिल पाते हैं इसलिए इस पार्टी ने चुनावों का बहिष्कार नहीं किया। 


आर्थिक मोर्चे पर असहयोग का असर और भी ज्यादा नाटकीय रहा। विदेशी 
सामानों का बहिष्कार किया गया, शराब की दुकानों की पिकेटिंग की गई, 
और विदेशी कपड़ों की होली जलाई जाने लगी। ।92 से ।922 के बीच 
विदेशी कपड़ों का आयात आधा रह गया था। उसकी कीमत 02 करोड़ से 
घटकर 57 करोड़ रह गई। बहुत सारे स्थानों पर व्यापारियों ने विदेशी चीजों 
का व्यापार करने या विदेशी व्यापार में पैसा लगाने से इनकार कर दिया। जब 
बहिष्कार आंदोलन फैला और लोग आयातित कपड़े को छोड़कर केवल 
भारतीय कपड़े पहनने लगे तो भारतीय कपड़ा मिलों और हथकरघों का 
उत्पादन भी बढ्ने लगा। 


कुछ समय बाद शहरों में यह आंदोलन धीमा पड़ने लगा। इसके कई कारण 
थे। खादी का कपड़ा मिलों में भारी पैमाने पर बनने वाले कपड़ों के मुकाबले 
प्रायः मँहगा होता था और गरीब उसे नहीं खरीद सकते थे। वे मिलों के कपड़े 
का लंबे समय तक बहिष्कार कैसे कर सकते थे? ब्रिटिश संस्थानों के 
बहिष्कार से भी समस्या पैदा हो गई। आंदोलन की कामयाबी के लिए 
वैकल्पिक भारतीय संस्थानों की स्थापना जरूरी थी ताकि ब्रिटिश संस्थानों के 
स्थान पर उनका प्रयोग किया जा सके। लेकिन वैकल्पिक संस्थानों की स्थापना 
की प्रक्रिया बहुत धीमी थी। फलस्वरूप, विद्यार्थी और शिक्षक सरकारी स्कूलों 
में लौटने लगे और वकील दोबारा सरकारी अदालतों में दिखाई देने लगे। 


2.2 ग्रामीण इलाकों में विद्रोह 


शहरों से बढ़कर असहयोग आंदोलन देहात में भी फैल गया था। युद्ध के बाद 
देश के विभिन्न भागों में चले किसानों व आदिवासियों के संघर्ष भी इस 
आंदोलन में समा गए। 

नए शब्द 


पिकेटिंग : प्रदर्शन या विरोध का एक ऐसा स्वरूप जिसमें लोग 
किसी दुकान, फैक्ट्री या दफ़्तर के भीतर जाने का रास्ता रोक 
लेते हैं। 


मान लीजिए कि साल 920 चल रहा है। आप सरकारी स्कूल 
के विद्यार्थी हैं। विद्यार्थियों को असहयोग आंदोलन से जुड़ने का 
आहवान करते हुए एक पोस्टर बनाइए। 


अवध में संन्यासी बाबा रामचंद्र किसानों का नेतृत्व कर रहे थे। बाबा रामचंद्र 
इससे पहले फिजी में गिरमिटिया मज़दूर के तौर पर काम कर चुके थे। 
उनका आंदोलन तालुकदारों और ज़मींदारों के खिलाफ था जो किसानों से 
भारी-भरकम लगान और तरह-तरह के कर वसूल कर रहे थे। किसानों को 
बेगार करनी पड़ती थी। पट्टेदार के तौर पर उनके पट्टे निश्चित नहीं होते 
थे। उन्हें बार-बार पट्टे को जमीन से हटा दिया जाता था ताकि जमीन पर 
उनका कोई अधिकार स्थापित न हो सके। किसानों की माँग थी कि लगान 
कम किया जाए, बेगार खत्म हो और दमनकारी जमींदारों का सामाजिक 
बहिष्कार किया जाए। बहुत सारे स्थानों पर जमींदारों को नाई-धोबी की 
सुविधाओं से भी बंचित करने के लिए पंचायतों ने नाई-धोबी बंद का फैसला 
लिया। जून 920 में जवाहर लाल नेहरू ने अवध के गाँवों का दौरा किया, 
गाँववालों से बातचीत की और उनकी व्यथा समझने का प्रयास किया। अक्तूबर 
तक जवाहर लाल नेहरू, बाबा रामचंद्र तथा कुछ अन्य लोगों के नेतृत्व में 
अवध किसान सभा का गठन कर लिया गया। महीने भर में इस पूरे इलाके 
के गाँवों में संगठन की 300 से ज्यादा शाखाएँ बन चुकी थीं। अगले साल 
जब असहयोग आंदोलन शुरू हुआ तो कांग्रेस ने अवध के किसान संघर्ष को 
इस आंदोलन में शामिल करने का प्रयास किया लेकिन किसानों के आंदोलन 
में ऐसे स्वरूप विकसित हो चुके थे जिनसे कांग्रेस का नेतृत्व खुश नहीं था। 
92 में जब आंदोलन फैला तो तालुकदारों और व्यापारियों के मकानों पर 
हमले होने लगे, बाजारों में लूटपाट होने लगी और अनाज के गोदामों पर 
कब्जा कर लिया गया। बहुत सारे स्थानों पर स्थानीय नेता किसानों को समझा 
रहे थे कि गांधीजी ने ऐलान कर दिया है कि अब कोई लगान नहीं भरेगा और 
जमीन गरीबों में बाँट दी जाएगी। महात्मा का नाम लेकर लोग अपनी सारी 
कार्रवाइयों और आकांक्षाओं को सही ठहरा रहे थे। 


आदिवासी किसानों ने महात्मा गांधी के संदेश और स्वराज के विचार का कुछ 
और ही मतलब निकाला। उदाहरण के लिए, आंध्र प्रदेश की गूडेम पहाड़ियों 
में ।920 के दशक की शुरुआत में एक उग्र गुरिल्ला आंदोलन फैल गया। 
कांग्रेस इस तरह के संघर्ष को कभी स्वीकार नहीं कर सकती थी। अन्य वन 


स्त्रोत-ख 


नए शब्द 
बेगार : बिना किसी पारिश्रमिक के काम करवाना। 


गिरमिटिया मजदूर : औपनिवेशिक शासन के दौरान बहुत सारे 
लोगों को काम करने के लिए फिजी, गयाना, वेस्टइंडीज आदि 
स्थानों पर ले जाया गया था जिन्हें बाद में गिरमिटिया कहा जाने 
लगा। उन्हें एक एग्रीमेंट (अनुबंध) के तहत ले जाया जाता था। 
बाद में इसी एग्रीमेंट को ये मजदूर गिरमिट कहने लगे जिससे 
आगे चलकर इन मजदूरों को गिरमिटिया मजदूर कहा जाने लगा। 
अंग्रेजी में इन्हें [20€7प7€ 4७०७7 कहा जाता है। 


अगर आप !920 में उत्तर प्रदेश में किसान होते तो स्वराज के 
लिए गांधीजी के आहवान पर क्या प्रतिक्रिया देते? अपने उत्तर 
के साथ कारण भी बताइए। 


6 जनवरी ।92] को संयुक्त प्रांत में रायबरेली के पास पुलिस ने किसानों पर गोली चलाई। जवाहरलाल नेहरू घटनास्थल का दौरा करना चाहते थे। लेकिन 
पुलिस ने उन्हें रोक दिया। गुस्से में नेहरू ने अपने आसपास खड़े किसानों को ही संबोधित किया। बाद में इस सभा के बारे में उन्होंने बताया था- 


“उनका आचरण खतरे के सामने होते हुए भी बहादुर, शांत और निश्चित लोगों जैसे था। पता नहीं उन्हें क्या महसूस हो रहा था लेकिन मुझे पता है कि 
में क्या महसूस कर रहा था। एक पल के लिए मेरा भी खून खोल उठा था, अहिंसा तो न जाने कहाँ छूट गई थी - लेकिन सिर्फ़ एक पल के लिए। 
जिसे ईश्वर की कृपा से हमें विजयद्वार पर ले जाने के लिए भेजा गया है उस महान नेता के विचार मुझे याद आ गए और मैंने देखा कि मेरे आसपास 
बैठे और खड़े किसान मेरे से कम उत्तेजित, मेरे से ज्यादा शांत थे। मेरी दुर्बलता का यह क्षण बीत गया। मैंने पूरी विनम्रता के साथ अहिंसा पर उनसे 
बात की - यह सबक उनसे ज्यादा मुझे सीखना था - उन्होंने मेरी बात समझी और शांति से चले गए। 


सर्वपल्ली गोपाल, जवाहरलाल नेहरू : एक जीवनी, खंड ] में उद्धृत। 

क्षेत्रों की तरह यहाँ भी अंग्रेजी सरकार ने बड़े-बड़े जंगलों में लोगों के दाखिल 
होने पर पाबंदी लगा दी थी। लोग इन जंगलों में न तो मवेशियों को चरा सकते 
थे न ही जलावन के लिए लकड़ी और फल बीन सकते थे। इससे पहाड़ों 
के लोग परेशान और गुस्सा थे। न केवल उनकी रोजी-रोटी पर असर पड़ 
रहा था बल्कि उन्हें लगता था कि उनके परंपरागत अधिकार भी छीने जा रहे 
हैं। जब सरकार ने उन्हें सड़कों के निर्माण के लिए बेगार करने पर मजबूर 
किया तो लोगों ने बगावत कर दी। उनका नेतृत्व करने वाले अल्लूरी सीताराम 
राजू एक दिलचस्प व्यक्ति थे। उनका दावा था कि उनके पास बहुत सारी 
विशेष शक्तियाँ हैं : बह सटीक खगोलीय अनुमान लगा सकते हैं, लोगों को 
स्वस्थ कर सकते हैं तथा गोलियाँ भी उन्हें नहीं मार सकतीं। राजू के व्यक्तित्व 
से चमत्कृत विद्रोहियों को विशवास था कि वह ईश्वर का अवतार है। राजू 
महात्मा गांधी को महानता के गुण गाते थे। उनका कहना था कि वह 
असहयोग आंदोलन से प्रेरित हैं। उन्होंने लोगों को खादी पहनने तथा शराब 
छोड्ने के लिए प्रेरित किया। साथ ही उन्होंने यह दावा भी किया कि भारत 
अहिंसा के बल पर नहीं बल्कि केवल बलप्रयोग के जरिए ही आजाद हो 
सकता है। गूडेम विद्रोहियों ने पुलिस थानों पर हमले किए, ब्रिटिश 
अधिकारियों को मारने की कोशिश की और स्वराज प्राप्ति के लिए गुरिल्ला 
युद्ध चलाते रहे। ।924 में राजू को फाँसी दे दी गई। राजू अपने लोगों के बीच 
लोकनायक बन चुक। 


2.3 बागानों में स्वराज 


महात्मा गांधी के विचारों और स्वराज की अवधारणा के बारे में मजदूरों की 
अपनी समझ थी। असम के बागानी मजदूरों के लिए आजादी का मतलब यह 
था कि वे उन चारदीवारियों से जब चाहे आ-जा सकते हैं जिनमें उनको बंद 
करके रखा गया था। उनके लिए आजादी का मतलब था कि वे अपने गाँवों 
से संपर्क रख पाएँगे। 859 के इनलैंड इमिग्रेशन एक्ट के तहत बागानों में 
काम करने वाले मजदूरों को बिना इजाजत बागान से बाहर जाने की छूट नहीं 
होती थी और यह इजाजत उन्हें विरले ही कभी मिलती थी। जब उन्होंने 
असहयोग आंदोलन के बारे में सुना तो हजारों मजदूर अपने अधिकारियों की 
अवहेलना करने लगे। उन्होंने बागान छोड़ दिए और अपने घर को चल दिए। 
उनको लगता था कि अब गांधी राज आ रहा है इसलिए अब तो हरेक को 
गाँव में ज़मीन मिल जाएगी। लेकिन वे अपनी मंजिल पर नहीं पहुँच पाए। 
रेलवे और स्टीमरों की हड़ताल के कारण वे रास्ते में ही फंसे रह गए। उन्हे 
पुलिस ने पकड़ लिया और उनकी बुरी तरह पिटाई हुई। 


इन स्थानीय आंदोलनों की अपेक्षाओं और दृष्टियों को कांग्रेस के कार्यकम में 
परिभाषित नहीं किया गया था। उन्होंने तो स्वराज शब्द का अपने-अपने 
हिसाब से अर्थ निकाल लिया था। उनके लिए यह एक ऐसे युग का द्योतक 
था जब सारे कष्ट और सारी मुसीबतें खत्म हो जाएँगी। फिर भी, जब 

राष्ट्रीय आंदोलन में शामिल ऐसे अन्य लोगों के बारे में पता 
लगाइए जिन्हें अंग्रेजों ने पकड़कर मौत के घाट उतार दिया था। 
क्या ऐसा ही उदाहरण आप इंडो-चाइना (अध्याय 2) के 
राष्ट्रीय आंदोलन में भी बता सकते हैं? 


आदिवासियों ने गांधीजी के नाम का नारा लगाया और 'स्वतंत्र भारत' की 
हुंकार भरी तो वे एक अखिल भारतीय आंदोलन से भी भावनात्मक स्तर पर 
जुडे हुए थे। जब वे महात्मा गांधी का नाम लेकर काम करते थे या अपने 
आंदोलन को कांग्रेस के आंदोलन से जोड़कर देखते थे तो वास्तव में एक ऐसे 
आंदोलन का अंग बन जाते थे जो उनके इलाके तक ही सीमित नहीं था। 


चित्र 5 चौरी-चौरा, 7922 

गोरखपुर स्थित चौरी-चौरा में बाज़ार से गुज़र रहा एक शातिपूर्ण जुलूस पुलिस के साथ हिंसक टकराव 
में बदल गया। इस घटना के बारे में सुनते ही महात्मा गाधी ने असहयोग आदोलन रोकने का आहवान 
किया। 

£8 सविनय अवज्ञा की ओर 


फ़रवरी ।922 में महात्मा गांधी ने असहयोग आंदोलन वापस लेने का फैसला 
कर लिया। उनको लगता था कि आंदोलन हिंसक होता जा रहा है और 
सत्याग्रहियों को व्यापक प्रशिक्षण की जरूरत है। कांग्रेस के कुछ नेता इस 
तरह के जनसंघर्षो से थक चुके थे। वे 99 के गवर्नमेंट ऑफ़ इंडिया एक्ट 
के तहत गठित की गई प्रांतीय परिषदों के चुनाव में हिस्सा लेना चाहते थे। 
उनको लगता था कि परिषदों में रहते हुए ब्रिटिश नीतियों का विरोध करना, 
सुधारों की वकालत करना और यह दिखाना भी महत्त्वपूर्ण है कि ये परिषदें 
लोकतांत्रिक संस्था नहीं हैं। सी.आर. दास और मोतीलाल नेहरू ने परिषद्‌ 
राजनीति में वापस लौटने के लिए कांग्रेस के भीतर ही स्वराज पार्टी का गठन 
कर डाला। जवाहरलाल नेहरू और सुभाषचंद्र बोस जैसे युवा नेता ज्यादा उग्र 
जनांदोलन और पूर्ण स्वतंत्रता के लिए दबाव बनाए हुए थे। 


आंतरिक बहस व असहमति के इस माहौल में दो ऐसे तत्व थे जिन्होंने बीस 
के दशक के आखिरी सालों में भारतीय राजनीति की रूपरेखा एक बार फिर 
बदल दी। पहला कारक था विश्वव्यापी आर्थिक मंदी का असर। ।926 से 
कृषि उत्पादों की कीमतें गिरने लगी थीं और ।930 के बाद तो पूरी तरह 
धराशायी हो गई। कृषि उत्पादों की माँग गिरी और निर्यात कम होने लगा तो 
किसानों को अपनी उपज बेचना और लगान चुकाना भी भारी पड़ने लगा। 
930 तक ग्रामीण इलाके भारी उथल-पुथल से गुजरने लगे थे। 


इसी पृष्ठभूमि में ब्रिटेन की नयी टोरी सरकार ने सर जॉन साइमन के नेतृत्व में एक 
वैधानिक आयोग का गठन कर दिया। राष्ट्रवादी आंदोलन के जवाब में गठित किए. 
गए इस आयोग को भारत में संवैधानिक व्यवस्था की कार्यशैली 
का अध्ययन करना था और उसके बारे में सुझाव देने थे। इस 
आयोग में एक भी भारतीय सदस्य नहीं था सारे अंग्रेज थे। 


928 में जब साइमन कमीशन भारत पहुँचा तो उसका 
स्वागत “साइमन कमीशन वापस जाओ' (साइमन कमीशन 
गो बैक) के नारों से किया गया। कांग्रेस और मुस्लिम लीग, 
सभी पार्टियों ने प्रदर्शनों में हिस्सा लिया। इस विरोध को शांत 
करने के लिए वायसराय लॉर्ड इरविन ने अक्तूबर 929 में 
भारत के लिए “डोमीनियन स्टेटस ' का गोलमोल सा ऐलान 
कर दिया। उन्होंने इस बारे में कोई समय सीमा भी नहीं बताई 
उन्होंने सिर्फ इतना कहा कि भावी संविधान के बारे में चर्चा 
करने के लिए गोलमेज सम्मेलन आयोजित किया जाएगा। | डर ठ - क म 

इस प्रस्ताव से कांग्रेस के नेता संतुष्ट नहीं थे। जवाहरलाल | महात्मा गांधी के अलावा इस चित्र में आप सरदार वल्लभ भाई पटेल (सबसे 
नेहरू और सुभाषचंद्र बोस के नेतृत्व में कांग्रेस का तेज-तर्रार बाएँ), जवाहरलाल नेहरू (सबसे दाएँ) और सुभाषचद्र बोस (बाएँ से पाचवे) 

Ft आव षा और को भी देख सकते हैं। 
खेमा आक्रामक तेवर अपनाने लगा था। उदारवादी और 

मध्यमार्गी नेता ब्रिटिश डोमीनियन के भीतर ही संवैधानिक व्यवस्था के पक्ष में 
थे। लेकिन इस खेमे का प्रभाव घटता जा रहा था। दिसंबर ।929 में जवाहरलाल 
नेहरू की अध्यक्षता में कांग्रेस के लाहौर अधिवेशन में “पूर्ण स्वराज' की माँग 
को औपचारिक रूप से मान लिया गया। तय किया गया कि 26 जनवरी ।930 
को स्वतंत्रता दिवस के रूप में मनाया जाएगा और उस दिन लोग पूर्ण स्वराज 
के लिए संघर्ष की शपथ लेंगे। इस उत्सव की ओर बहुत कम ही लोगों ने ध्यान 
दिया। अब स्वतंत्रता के इस अमूर्त विचार को रोजमर्रा जिन्दगी के ठोस मुद्दों से 
जोड़ने के लिए महात्मा गांधी को कोई और रास्ता ढूँढ़ना था। 


3. नमक यात्रा और सविनय अवज्ञा आंदोलन 


देश को एकजुट करने के लिए महात्मा गांधी को नमक एक शक्तिशाली 
प्रतीक दिखाई दिया। 3। जनवरी ।930 को उन्होंने वायसराय इरविन को एक 
खत लिखा। इस खत में उन्होंने ।] माँगों का उल्लेख किया था। इनमें से कुछ 
सामान्य माँगें थीं जबकि कुछ माँगें उद्योगपतियों से लेकर किसानों तक विभिन्न 
तबकों से जुड़ी थीं। गांधीजी इन माँगों के जरिए समाज के सभी वर्गो को 
अपने साथ जोड़ना चाहते थे ताकि सभी उनके अभियान में शामिल हो सकें। 
इनमें सबसे महत्त्वपूर्ण माँग नमक कर को खत्म करने के बारे में थी। नमक 
का अमीर-गरीब, सभी इस्तेमाल करते थे। यह भोजन का एक अभिन्न हिस्सा 
था। इसीलिए नमक पर कर और उसके उत्पादन पर सरकारी इजारेदारी को महात्मा 
गांधी ने ब्रिटिश शासन का सबसे दमनकारी पहलू बताया था। 


महात्मा गांधी का यह पत्र एक अल्टीमेटम (चेतावनी) की तरह था। उन्होंने 
लिखा था कि अगर ]! मार्च तक उनकी माँगें नहीं मानी गई तो कांग्रेस 
सविनय अवज्ञा आंदोलन छेड़ देगी। इरविन झुकने को तैयार नहीं थे। 
फलस्वरूप, महात्मा गांधी ने अपने 78 विश्‍वस्त वॉलाटियरों के साथ नमक 
यात्रा शुरू कर दी। यह यात्रा साबरमती में गांधीजी के आश्रम से 240 
किलोमीटर दूर दांडी नामक गुजराती तटीय कस्बे में जाकर खत्म होनी थी। 
गांधीजी की टोली ने 24 दिन तक हर रोज़ लगभग ]0 मील का सफ़र तय 
किया। गांधीजी जहाँ भी रुकते हजारों लोग उन्हें सुनने आते। इन सभाओं में 
गांधीजी ने स्वराज का अर्थ स्पष्ट किया और आहवान किया कि लोग अंग्रेजों 
की शांतिपूर्वक अवज्ञा करें यानी अंग्रेजों का कहा न मानें। 6 अप्रैल को वह 
दांडी पहुँचे और उन्होंने समुद्र का पानी उबालकर नमक बनाना शुरू कर 
दिया। यह कानून का उल्लंघन था। 


यहीं से सविनय अवज्ञा आंदोलन शुरू होता है। यह आंदोलन असहयोग 
आंदोलन के मुकाबले किस तरह अलग था? इस बार लोगों को न केवल 
अंग्रेजों का सहयोग न करने के लिए बल्कि औपनिवेशिक कानूनों का 
उल्लंघन करने के लिए आहवान किया जाने लगा। देश के विभिन्न भागों में 


स्त्रोत-ग 


स्वतंत्रता दिवस की शपथ, 26 जनवरी 7930 


“हमारा विश्वास है कि किसी भी समाज की तरह भारतीय जनता 
का भी यह एक अहरणीय (/१॥]।९०३॥।९) अधिकार है कि 
उन्हें आजादी मिले, अपनी मेहनत का फल मिले, और जीवन की 
सभी आवश्यकताएँ पूरी हों जिससे उन्हें आगे बढ़ने के परिपूर्ण 
अवसर मिलें। हमारा यह भी विशवास है कि यदि कोई भी 
सरकार अपनी जनता को इन अधिकारों से वंचित रखती है और 
दबाती है तो जनता को भी सरकार को बदलने या उसे समूल 
समाप्त करने का अधिकार है। भारत में ब्रितानी सरकार ने न 
केवल भारतीय जनता को स्वतंत्रता से वंचित किया है बल्कि 
उसने जनता का शोषण किया है और देश को आर्थिक, 
राजनीतिक, सास्कृतिक एवं आध्यात्मिक स्तर पर नष्ट कर दिया 
है। इसलिए हमारा विश्वास है कि भारत को अनिवार्य रूप से 
ब्रिटेन के साथ अपने सभी संबंधों को समाप्त करके पूर्ण स्वराज 
प्राप्त करना चाहिए।' 

हज़ारों लोगों ने नमक क़ानून तोड़ा, और सरकारी नमक कारखानों के सामने 
प्रदर्शन किए। आंदोलन फैला तो विदेशी कपड़ों का बहिष्कार किया जाने 
लगा। शराब की दुकानों की पिकेटिंग होने लगी। किसानों ने लगान और 
चौकीदारी कर चुकाने से इनकार कर दिया। गाँवों में तैनात कर्मचारी इस्तीफ़े 
देने लगे। बहुत सारे स्थानों पर जंगलों में रहने वाले वन कानूनों का उल्लंघन 
करने लगे। वे लकड़ी बीनने और मवेशियों को चराने के लिए आरक्षित वनों 
में घुसने लगे। 


इन घटनाओं से चिंतित औपनिवेशिक सरकार कांग्रेसी नेताओं को गिरफ़्तार 
करने लगी। बहुत सारे स्थानों पर हिंसक टकराव हुए। अप्रैल ।930 में जब 
महात्मा गांधी के समर्पित साथी अब्दुल गफ्फार खान को गिरफ़्तार किया 
गया तो गुस्साई भीड़ सशस्त्र बख्तरबंद गाड़ियों और पुलिस की गोलियों का 
सामना करते हुए सड़कों पर उतर आई। बहुत सारे लोग मारे गए। महीने 
भर बाद जब महात्मा गांधी को भी गिरफ़्तार कर लिया गया तो शोलापुर 
के औद्योगिक मजदूरों ने अंग्रेजी शासन का प्रतीक पुलिस चौकियों, 
नगरपालिका भवनों, अदालतों और रेलवे स्टेशनों पर हमले शुरू कर दिए। 
भयभीत सरकार ने निर्मम दमन का रास्ता अपनाया। शांतिपूर्ण सत्याग्रहियों 
पर हमले किए गए, औरतों व बच्चों को मारा-पीटा गया और लगभग एक 
लाख लोग गिरफ्तार किए गए। 


महात्मा गांधी ने एक बार फिर आंदोलन वापस ले लिया। 5 मार्च 93 
को उन्होंने इरविन के साथ एक समझौते पर दस्तखत कर दिए। इस 
गांधी-इरविन समझौते के जरिए गांधीजी ने लंदन में होने वाले दूसरे 
गोलमेज सम्मेलन में हिस्सा लेने पर अपनी सहमति व्यक्त कर दी (पहले 

चित्र 7 - दांडी माची 

नमक यात्रा के दौरान महात्मा गांधी के 
साथ उनको 78 सहयोगी भी गए थे। 
रास्ते में हज़ारों लोग इस यात्रा में जुड़ते 
गए। 


yn 45७ | f ८ 


चित्र 8 - सत्याग्रहियों पर हमला करती पुलिस, 7930 


गोलमेज सम्मेलन का कांग्रेस बहिष्कार कर चुकी थी)। इसके बदले 
सरकार राजनीतिक कैदियों को रिहा करने पर राजी हो गई। दिसंबर 93 
में सम्मेलन के लिए गांधीजी लंदन गए। यह वार्ता बीच में ही टूट गई और 
उन्हें निराश वापस लौटना पड़ा। यहाँ आकर उन्होंने पाया कि सरकार ने नए 
सिरे से दमन शुरू कर दिया है। गफ्फार ख़ान और जवाहरलाल नेहरू, दोनों 
जेल में थे। कांग्रेस को गैरकानूनी घोषित कर दिया गया था। सभाओं, 
प्रदर्शों और बहिष्कार जैसी गतिविधियों को रोकने के लिए सख्त कदम 
उठाए जा रहे थे। भारी आशंकाओं के बीच महात्मा गांधी ने सविनय अवज्ञा 
आंदोलन दोबारा शुरू कर दिया। साल भर तक आंदोलन चला लेकिन 934 
तक आते-आते उसकी गति मंद पड़ने लगी थी। 


3.2 लोगों ने आंदोलन को कैसे लिया 


आइए देखें कि सिविल नाफ़रमानी या सविनय अवज्ञा आंदोलन में शामिल 
विभिन्न सामाजिक समूह कौन से थे? उन्होंने आंदोलन में हिस्सा क्‍यों 
लिया? उनके आदर्श क्या थे? उनके लिए स्वराज के क्या मायने थे? 


गाँवों में संपन्न किसान समुदाय-जैसे गुजरात के पटीदार और उत्तर प्रदेश के 
जाट-आंदोलन में सक्रिय थे। व्यावसायिक फसलों की खेती करने के कारण 
व्यापार में मंदी और गिरती कीमतों से वे बहुत परेशान थे। जब उनकी नकद आय 
खत्म होने लगी तो उनके लिए सरकारी लगान चुकाना नामुमकिन हो गया। 
सरकार लगान कम करने को तैयार नहीं थी। चारों तरफ असंतोष था। संपन्न 
किसानों ने सविनय अवज्ञा आंदोलन का बढ़-चढ़ कर समर्थन किया। उन्होंने 
अपने समुदायों को एकजुट किया और कई बार अनिच्छुक सदस्यों को बहिष्कार 
के लिए मजबूर किया। उनके लिए स्वराज की लड़ाई भारी लगान के खिलाफ 
लड़ाई थी। लेकिन जब ।93 में लगानों के घटे बिना आंदोलन वापस ले लिया 
गया तो उन्हें बड़ी निराशा हुई। फलस्वरूप, जब ।932 में आंदोलन दुबारा शुरू 
हुआ तो उनमें से बहुतों ने उसमें हिस्सा लेने से इनकार कर दिया। 


गरीब किसान केवल लगान में कमी नहीं चाहते थे। उनमें से बहुत सारे 
किसान जमौंदारों से पट्टे पर जमीन लेकर खेती कर रहे थे। महामंदी लंबी 
खिची और नकद आमदनी गिरने लगी तो छोटे पट्टेदारों के लिए जमीन 
का किराया चुकाना भी मुश्किल हो गया। वे चाहते थे कि उन्हें जमींदारों 
को जो भाड़ा चुकाना था उसे माफ़ कर दिया जाए। इसके लिए उन्होंने कई 
रेडिकल आदोलनों में हिस्सा लिया जिनका नेतृत्व अकसर समाजवादियों 
और कम्युनिस्टों के हाथों में होता था। अमीर किसानों और ज़मींदारों की 
नाराजगी के भय से कांग्रेस ' भाड़ा विरोधी ' आंदोलनों को समर्थन देने में 
प्रायः हिचकिचाती थी। इसी कारण गरीब किसानों और कांग्रेस के बीच 
संबंध अनिश्चित बने रहे। 


बाँक्स 7 


“क्रांति की इस पूजा-वेदी पर हम अपना यौवन नैवेद्य के रूप 
में लाए हैं! 


बहुत सारे राष्ट्रवादियों को लगता था कि अंग्रेजों के ख़िलाफ़ 
संघर्ष अहिंसा के जरिए पूरा नहीं हो सकता। 7928 में दिल्ली 
स्थित फिरोजशाह कोटला मैदान में हुई बैठक में हिंदुस्तान 
सोशलिस्ट रिपब्लिकन आर्मी (एच.एस.आर.ए,) को स्थापना की 
गई। इसके नेताओं में भगत सिंह, जतिन दास और अजॉय घोष 
शामिल थे। देश के विभिन्‍न भागों में कार्रवाइयाँ करते हुए एच. 
एस.आर.ए. ने ब्रिटिश सत्ता के कई प्रतीकों को निशाना बनाया। 
929 में भगत सिंह और बटुकेश्वर दत्त ने लेजिस्लेटिव असेंबली 
में बम फेंका। उसी साल उस ट्रेन को उड़ाने का प्रयास किया 
गया जिसमें लॉर्ड इरविन यात्रा कर रहे थे। जिस समय भगत सिंह 
पर मुक़दमा चला और उन्हें फाँसी दी गई उस समय उनकी उम्र 
केवल 23 साल थी। अपने मुक्रदमे के दौरान भगत सिंह ने कहा 
था कि वे “बम और पिस्तौल की उपासना नहीं करते' बल्कि 
समाज में क्रांति चाहते हैं - 


“क्रांति मानवजाति का जन्मजात अधिकार है जिसका अपहरण नहीं 
किया जा सकता। स्वतंत्रता प्रत्येक मनुष्य का जन्मसिद्ध अधिकार 
है। श्रमिक वर्ग ही समाज का वास्तविक पोषक है, जनता की 
सर्वोपरि सत्ता की स्थापना श्रमिक वर्ग का अंतिम लक्ष्य है। इन 
आदर्शों के लिए और इस विश्वास के लिए हमें जो भी दंड दिया 
जाएगा, हम उसका सहर्ष स्वागत करेंगे। क्रांति को इस पूजा-वेदी 
पर हम अपना यौवन नैवेद्य के रूप में लाए हैं, क्योंकि ऐसे महान 
आदर्श के लिए बड़े-से-बड़ा त्याग भी कम है। हम संतुष्ट हैं और 
क्रांति के आगमन की उत्सुकतापूर्वक प्रतीक्षा कर रहे हैं। 


“इंकलाब जिंदाबाद! ' 


भगतसिंह, बटुकेश्वरदत्त, 'बमकांड पर सेशन कोर्ट में बयान' 
(6 जून ।929 दिल्ली), भगतसिंह और उनके साथियों के 
दस्तावेज, जगमोहन सिंह, चमनलाल (सं) से उद्धत, राजकमल 
पेपरबैक्स, दिल्ली, 2005 

व्यवसायी वर्ग की क्या स्थिति थी? उन्होंने सविनय अवज्ञा आंदोलन के बारे 
में क्या रुख अपनाया? पहले विश्वयुद्ध के दौरान भारतीय व्यापारियों और 
उद्योगपतियों ने भारी मुनाफ़ा कमाया था और वे ताकतवर हो चुके थे (देखें 
अध्याय 5)। अपने कारोबार को फैलाने के लिए उन्होंने ऐसी औपनिवेशिक 
नीतियों का विरोध किया जिनके कारण उनकी व्यावसायिक गतिविधियों में 
रुकावट आती थी। वे विदेशी वस्तुओं के आयात से सुरक्षा चाहते थे और 
रुपया-स्टर्लिंग विदेशी विनिमय अनुपात में बदलाव चाहते थे जिससे आयात 
में कमी आ जाए। व्यावसायिक हितों को संगठित करने के लिए उन्होंने 
920 में भारतीय औद्योगिक एवं व्यावसायिक कांग्रेस (इंडियन इंडस्ट्रियल 
एंड कमशियल कांग्रेस) और ।927 में भारतीय वाणिज्य एवं उद्योग परिसंघ 
(फेडरेशन ऑफ़ इंडियन चैंबर ऑफ़ कॉमर्स एंड इंडस्ट्री-फिकको) का 
गठन किया। पुरुषोत्तमदास ठाकुरदास और जी.डी. बिडला जैसे जाने-माने 
उद्योगपतियों के नेतृत्व में उद्योगपतियों ने भारतीय अर्थव्यवस्था पर औपनिवेशिक 
नियंत्रण का विरोध किया और पहले सिविल नाफ़रमानी आंदोलन का समर्थन 
किया। उन्होंने आंदोलन को आर्थिक सहायता दी और आयातित वस्तुओं को 
खरीदने या बेचने से इनकार कर दिया। ज्यादातर व्यवसायी स्वराज को एक 
ऐसे युग के रूप में देखते थे जहाँ कारोबार पर औपनिवेशिक पाबंदियाँ नहीं 
होंगी और व्यापार व उद्योग निर्बाध ढंग से फल-फूल सकेंगे। गोलमेज 
सम्मेलन की विफलता के बाद व्यावसायिक संगठनों का उत्साह भी मंद पड़ 
गया था। उन्हें उग्र गतिविधियों का भय था। वे लंबी अशांति की आशंका 
और कांग्रेस के युवा सदस्यों में समाजवाद के बढ़ते प्रभाव से डरे हुए थे। 


औद्योगिक श्रमिक वर्ग ने सविनय अवज्ञा आंदोलन में नागपुर के अलावा 
और कहीं भी बहुत बड़ी संख्या में हिस्सा नहीं लिया। जैसे-जैसे उद्योगपति 
काग्रेस के नजदीक आ रहे थे, मजदूर कांग्रेस से छिटकने लगे थे। फिर 
भी, कुछ मजदूरों ने सविनय अवज्ञा आंदोलन में हिस्सा लिया। उन्होंने 
विदेशी वस्तुओं के बहिष्कार जैसे कुछ गांधीवादी विचारों को कम वेतन 
व खराब कार्यस्थितियों के खिलाफ़ अपनी लड़ाई से जोड़ लिया था। ।930 
में रेलवे कामगारों की और 932 में गोदी कामगारों की हड़ताल हुई। 
7930 में छोटा नागपुर की टिन खानों के हजारों मजदूरों ने गांधी टोपी 
पहनकर रैलियों और बहिष्कार अभियानों में हिस्सा लिया। फिर भी, 
कांग्रेस अपने कार्यक्रम में मजदूरों की माँगों को समाहित करने में 
हिचकिचा रही थी। कांग्रेस को लगता था कि इससे उद्योगपति आंदोलन 
से दूर चले जाएँगे और साम्राज्यवाद विरोधी ताकतों में फूट पड़ेगी। 


सिविल नाफ़रमानी आंदोलन में औरतों ने बड़े पैमाने पर हिस्सा लिया। 
गांधीजी के नमक सत्याग्रह के दौरान हजारों औरतें उनकी बात सुनने के लिए 
घर से बाहर आ जाती थीं। उन्होंने जुलूसों में हिस्सा लिया, नमक बनाया, 

चित्र 9 - राष्ट्रवादी जुलूसों में 
औरतें भी शामिल थीं। 

राष्ट्रीय आदोलन के दौरान बहुत 
सारी औरतें अपनी जिंदगी में पहली 
बार अपने घर से निकलकर 
सार्वजनिक क्षेत्र में आई थीं! इस 
चित्र में आप बच्चों को गोद में 
लिए बहुत सारी ज्यादा उम्र वाली 
औरतों और माँओं को भी जुलूस में 
देख सकते हैं। 


विदेशी कपड़ों व शराब की दुकानों की पिकेटिंग की। बहुत सारी महिलाएँ 

जेल भी गईं शहरी इलाकों में ज्यादातर ऊँची जातियों की महिलाएँ सक्रिय 

थीं जबकि ग्रामीण इलाकों में संपन्न किसान परिवारों की महिलाएँ आंदोलन 

में हिस्सा ले रही थीं। गांधीजी के आहवान के बाद औरतों को राष्ट्र की सेवा 

करना अपना पवित्र दायित्व दिखाई देने लगा था। लेकिन सार्वजनिक भूमिका 

में इस इज़ाफ़े का मतलब यह नहीं था कि औरतों की स्थिति में कोई भारी 

बदलाव आने वाला था। गांधीजी का मानना था कि घर चलाना, चूल्हा-चौका | चर्चा ह करें रे 
सँभालना, अच्छी माँ व अच्छी पत्नी की भूमिकाओं का निर्वाह करना ही य र | 
औरत का असली कर्त्तव्य है। इसीलिए लंबे समय तक कांग्रेस संगठन में We RS CN 

किसी भी महत्त्वपूर्ण पद पर औरतों को जगह देने से हिचकिचाती रही। 

कांग्रेस को उनकी प्रतीकात्मक उपस्थिति में ही दिलचस्पी थी। 


3.3 सविनय अवज्ञा की सीमाएँ 


सभी सामाजिक समूह स्वराज की अमूर्त अवधारणा से प्रभावित नहीं थे। ऐसा 
ही एक समूह राष्ट्र के ' अछूतों' का था। वे 930 के बाद खुद को दलित 
या उत्पीडित कहने लगे थे। कांग्रेस ने लंबे समय तक दलितों पर ध्यान नहीं 
दिया क्योंकि कांग्रेस रूढ़िवादी सवर्ण हिंदू सनातनपॉथियों से डरी हुई थी। 
लेकिन महात्मा गांधी ने ऐलान किया कि अस्पृश्यता (छुआछूत) को खत्म 
किए बिना सौ साल तक भी स्वराज की स्थापना नहीं की जा सकती। उन्होंने 

'अछूतों' को हरिजन यानी ईश्वर की संतान बताया। उन्हें मंदिरों, सार्वजनिक 
तालाबों, सड़कों और कुओं पर समान अधिकार दिलाने के लिए सत्याग्रह 
किया। मैला ढोनेवालों के काम को प्रतिष्ठा दिलाने के लिए वे खुद शौचालय 
साफ़ करने लगे। उन्होंने ऊँची जातियों का आहवान किया कि वे अपना हृदय 
परिवर्तन करें और ' अस्पृश्यता के पाप' को छोड़ें। लेकिन बहुत सारे दलित 
नेता अपने समुदाय की समस्याओं का अलग राजनीतिक हल ढूँढ़ना चाहते थे। 
वे खुद को संगठित करने लगे। उन्होंने शिक्षा संस्थानों में आरक्षण के लिए 
आवाज उठाई और अलग निर्वाचन क्षेत्रों की बात कही ताकि वहाँ से विधायी 
परिषदों के लिए केवल दलितों को ही चुनकर भेजा जा सके। उनका मानना 
था कि उनकी सामाजिक अपंगता केवल राजनीतिक सशक्तीकरण से ही दूर 
हो सकती है। इसलिए सविनय अवज्ञा आंदोलन में दलितों की हिस्सेदारी 
काफ़ी समित थी। महाराष्ट्र और नागपुर क्षेत्र में यह बात खासतौर से दिखाई 
देती थी जहाँ उनके संगठन काफ़ी मजबूत थे। 


डॉ. अंबेडकर ने 930 में दलितों को दमित वर्ग एसोसिएशन (Depressed 
Classes Association) में संगठित किया। दलितों के लिए अलग 
निर्वाचन क्षेत्रों के सवाल पर दूसरे गोलमेज सम्मेलन में महात्मा गांधी के साथ 
उनका काफ़ी विवाद हुआ। जब ब्रिटिश सरकार ने अंबेडकर की माँग मान 
ली तो गांधीजी आमरण अनशन पर बैठ गए। उनका मत था कि दलितों के 
लिए अलग निर्वाचन क्षेत्रों की व्यवस्था से समाज में उनके एकीकरण की 
प्रक्रिया धीमी पड़ जाएगी। आखिरकार अंबेडकर ने गांधीजी की राय मान ली 
और सितंबर ।932 में पूना पैक्ट पर हस्ताक्षर कर दिए। इससे दमित वर्गों 
(जिन्हें बाद में अनुसूचित जाति के नाम से जाना गया) को प्रांतीय एवं केंद्रीय 
विधायी परिषदों में आरक्षित सीटें मिल गई हालाँकि उनके लिए मतदान 
सामान्य निर्वाचन क्षेत्रों में ही होता था। फिर भी, दलित आंदोलन कांग्रेस के 
नेतृत्व में चल रहे राष्ट्रीय आंदोलन को शंका को दृष्टि से ही देखता रहा। 


भारत के कुछ मुस्लिम राजनीतिक संगठनों ने भी सविनय अवज्ञा आंदोलन के 
प्रति कोई खास उत्साह नहीं दिखाया। असहयोग-खिलाफ़त आंदोलन के शांत 
पड़ जाने के बाद मुसलमानों का एक बहुत बड़ा तबका कांग्रेस से कटा हुआ 
महसूस करने लगा था। 920 के दशक के मध्य से कांग्रेस हिंदू महासभा जैसे 
हिंदू धार्मिक राष्ट्रवादी संगठनों के काफी करीब दिखने लगी थी। जैसे-जैसे 
हिंदू-मुसलमानों के बीच संबंध खराब होते गए, दोनों समुदाय उग्र धार्मिक 
जुलूस निकालने लगे। इससे कई शहरों में हिंदू-मुस्लिम सांप्रदायिक टकराव 
व दंगे हुए। हर दंगे के साथ दोनों समुदायों के बीच फासला बढ़ता गया। 


कांग्रेस और मुस्लिम लीग ने एक बार फिर गठबंधन का प्रयास किया। ।927 
में ऐसा लगा भी कि अब एकता स्थापित हो ही जाएगी। सबसे महत्त्वपूर्ण 
मतभेद भावी विधान सभाओं में प्रतिनिधित्व के सवाल पर थे। मुस्लिम लीग 

चित्र 70 - महात्मा गाधी, जवाहरलाल नेहरू और मौलाना 
आज़ाद, सेवाग्राम आश्रम, वर्धा, 7935 


के नेताओं में से एक, मोहम्मद अली जिन्‍ना का कहना था कि अगर 
मुसलमानों को केंद्रीय सभा में आरक्षित सीटें दी जाएँ और मुस्लिम बहुल प्रांतों 
(बंगाल और पंजाब) में मुसलमानों को आबादी के अनुपात में प्रतिनिधित्व 
दिया जाए तो वे मुसलमानों के लिए पृथक निर्वाचिका की माँग छोड्ने के 
लिए तैयार हैं। प्रतिनिधित्व के सवाल पर यह बहस-मुबाहिसा चल ही रहा 
था कि ।928 में आयोजित किए गए सर्वदलीय सम्मेलन में हिंदू महासभा के 
एम.आर. जयकर ने इस समझौते के लिए किए जा रहे प्रयासों की खुलेआम निंदा 
शुरू कर दी जिससे इस मुद्दे के समाधान की सारी संभावनाएँ समाप्त हो गईं। 


जब सविनय अवज्ञा आंदोलन शुरू हुआ उस समय समुदायों के बीच संदेह 
और अविश्वास का माहौल बना हुआ था। कांग्रेस से कटे हुए मुसलमानों का 
बड़ा तबका किसी संयुक्त संघर्ष के लिए तैयार नहीं था। बहुत सारे मुस्लिम 
नेता और बुद्धिजीवी भारत में अल्पसंख्यकों के रूप में मुसलमानों की हैसियत 
को लेकर चिंता जता रहे थे। उनको भय था कि हिंदू बहुसंख्या के वर्चस्व 
की स्थिति में अल्पसंख्यकों की संस्कृति और पहचान खो जाएगी। 


स्त्रोत-घ 


2930 में मुस्लिम लीग के अध्यक्ष सर मोहम्मद इकबाल ने मुसलमानों के लिए अल्पसंख्यक राजनीतिक हितों की रक्षा के उद्देश्य से पृथक निर्वाचिका की 
जरूरत पर एक बार फिर जोर दिया। माना जाता है कि बाद के सालों में पाकिस्तान की माँग के लिए जो आवाज उठी उसका बौद्धिक औचित्य उनके 
इसी बयान से उपजा था। उन्होंने जो कहा वह इस प्रकार था- 


'मुझे यह कहने में ज़रा सी भी हिचकिचाहट नहीं है कि अगर स्थायी सांप्रदायिक बंदोबस्त के तौर पर भारतीय मुसलमान को उसके अपने भारतीय होमलैंड 
में अपनी संस्कृति और परंपरा के अनुसार पूर्ण एवं स्वतंत्र विकास का अधिकार दिया जाए तो वह भारत की स्वतंत्रता के लिए अपना सबकुछ न्यौछावर 
करने को तैयार हो जाएगा। प्रत्येक समूह को अपने तरीके से स्वतंत्र विकास का अधिकार है। यह सिद्धांत किसी संकुचित सांप्रदायिकता कौ भावना से 
नहीं उपजा है।... जो समुदाय अन्य समुदायों के प्रति दुर्भावना रखता है वह नीच और अधम है। मैं अन्य समुदायों के रीति-रिंवाजों, धर्मों और सामाजिक 
संस्थानों का अगाध सम्मान करता हूँ। कुरान की हिदायतों के अनुसार यह मेरा दायित्व है कि अगर जरूरत हो तो में उनके उपासना स्थलों की भी रक्षा 
करूँगा। लेकिन मैं उस सांप्रदायिक समूह को प्रेम करता हूँ जो मेरे लिए जीवन और आचरण का स्रोत है, जिसने मुझे अपना धर्म, अपना साहित्य, अपने 
विचार, अपनी संस्कृति देकर मुझे ऐसा बनाया है और इस प्रकार मेरी मौजूदा चेतना में आपने पूरे अतीत को एक सजीव कार्यात्मक तत्व के रूप में समो 
दिया है...। 


“ऐसे में अपने उच्चतर आयाम में सांप्रदायिकता भारत जैसे देश के भीतर एक लयात्मक समुच्चय के निर्माण के लिए अपरिहार्य है। यूरोपीय देशों की तरह 
भारतीय समाज की इकाइयाँ भूभागों में बँटी हुई नहीं हैं। भारत के सामुदायिक समूहों को मान्यता दिए बिना यहाँ यूरोपीय लोकतंत्र के सिद्धांत को लागू 
नहीं किया जा सकता। भारत के भीतर एक मुस्लिम भारत की स्थापना के लिए मुसलमानों की ओर से उठ रही माँग बिलकुल सही है...। 


“हिंदू सोचता है कि पृथक निर्वाचिका का प्रस्ताव सच्चे राष्ट्रवाद की भावना के विपरीत है क्योंकि वह मानता है कि “राष्ट्र” शब्द का मतलब एक ऐसे 
सार्वभौमिक सम्मिश्रण से है जिसमें किसी भी सामुदायिक इकाई को अपनी निजी विशिष्टता बनाए रखने का अधिकार नहीं हो सकता। लेकिन हालात ऐसे 
नहीं हैं। भारत नस्ली और धार्मिक विशिष्टताओं वाला देश है। इसी में आप यह तथ्य भी जोड़ दीजिए कि मुसलमान आर्थिक रूप से सामान्यतः कमजोर 
हैं, उन पर भारी कर्जे हैं, खासतौर से पंजाब में, और कई प्रातं में उनकी संख्या कम है। इसके बाद आप देखेंगे कि पृथक निर्वाचिका को बनाए रखने 
की हमारी बेचैनी का अर्थ क्या है।' 


चर्चा करें 


स्रोत-घ को ध्यान से पढ़ें। क्या आप सांप्रदायिकता के बारे में इक्बाल के विचारों से सहमत हैं? क्या आप सांप्रदायिकता को अलग प्रकार से परिभाषित 
कर सकते हैं? 

£ सामूहिक अपनेपन का भाव 


राष्ट्रवाद की भावना तब पनपती है जब लोग ये महसूस करने लगते हैं कि 
वे एक ही राष्ट्र के अंग हैं; जब वे एक-दूसरे को एकता के सूत्र में बाँधने 
वाली कोई साझा बात ढूँढ लेते हैं। लेकिन राष्ट्र लोगों के मस्तिष्क में एक 
यथार्थ का रूप कैसे लेता है? विभिन्न समुदायों, क्षेत्रों या भाषाओं से संबद्ध 
अलग-अलग समूहों ने सामूहिक अपनेपन का भाव कैसे विकसित किया? 


सामूहिक अपनेपन को यह भावना आंशिक रूप से संयुक्त संघर्षो के चलते 
पैदा हुई थी। इनके अलावा बहुत सारी सास्कृतिक प्रक्रियाएँ भी थीं जिनके 
जरिए राष्ट्रवाद लोगों की कल्पना और दिलोदिमाग पर छा गया था। इतिहास 
व साहित्य, लोक कथाएँ व गीत, चित्र व प्रतीक, सभी ने राष्ट्रवाद को साकार 
करने में अपना योगदान दिया था। 

चित्र 77 - बालगंगाधर तिलक, बीसवीं सदी के शुरू की 
तसवीर। 

ध्यान से देखें कि तिलक एकता के प्रतीको से घिरे हुए हैं। 
चित्र के चारों ओर विभिन्न धर्मो के पवित्र स्थान (मंदिर, चर्च, 
मस्जिद) चित्रित किए गए हैं। 


जैसा कि आप जानते है, राष्ट्र की पहचान सबसे ज़्यादा किसी तसवीर में 
अंकित की जाती है (देखें अध्याय )। इससे लोगों को एक ऐसी छवि गढ़ने 
में मदद मिलती है जिसके ज़रिए वे राष्ट्र को पहचान सकते हैं। बीसवीं सदी 
में राष्ट्रवाद के विकास के साथ भारत की पहचान भी भारत माता की छवि 
का रूप लेने लगी। यह तसवीर पहली बार बंकिमचन्द्र चट्टोपाध्याय ने बनाई 
थी। 870 के दशक में उन्होंने मातृभूमि की स्तुति के रूप में 'वन्दे मातरम्‌' 
गीत लिखा था। बाद में इसे उन्होंने अपने उपन्यास आनन्दमठ में शामिल कर 
लिया। यह गीत बंगाल में स्वदेशी आन्दोलन में खूब गाया गया। स्वदेशी 
आंदोलन की प्रेरणा से अबनीन्द्रनाथ टैगोर ने भारत माता की विख्यात छवि को 
चित्रित किया (देखें चित्र 2)। इस पेंटिग में भारत माता को एक संन्यासिनी 
के रूप में दर्शाया गया है। वह शांत, गंभीर, दैवी और अध्यात्मिक गुणों से 
युक्त दिखाई देती है। आगे चल कर जब इस छवि को बड़े पैमाने पर तसवीरों 
में उतारा जाने लगा और विभिन्न कलाकार यह तसवीर बनाने लगे तो भारत 
माता की छवि विविध रूप ग्रहण करती गई (देखें चित्र 4)। इस मातृ छवि 
के प्रति श्रद्धा को राष्ट्रवाद में आस्था का प्रतीक माना जाने लगा। 


राष्ट्रवाद का विचार भारतीय लोक कथाओं को पुनर्जीवित करने के आंदोलन 
से भी मजबूत हुआ। उन्नीसवीं सदी के आखिर में राष्ट्रवादियों ने भाटों व 
चारणों द्वारा गाई-सुनाई जाने वाली लोक कथाओं को दर्ज करना शुरू कर 
दिया। वे लोक गीतों व जनश्रुतियों को इकट्ठा करने के लिए गाँव-गाँव घूमने 
लगे। उनका मानना था कि यही कहानियाँ हमारी उस परंपरागत संस्कृति की 
सही तसवीर पेश करती हैं जो बाहरी ताकतों के प्रभाव से भ्रष्ट और दूषित 
हो चुकी है। अपनी राष्ट्रीय पहचान को ढूंढने और अपने अतीत में गौरव का 
भाव पैदा करने के लिए इस लोक परंपरा को बचाकर रखना जरूरी था। 
बगांल में खुद रबीन्द्रनाथ टैगोर भी लोक-गाथा गीत, बाल गीत और मिथकों 


” 


चित्र 72 - भारत माता, अबनीन्रनाथ टैगोर, 7905 

ध्यान से देखें कि यहाँ दर्शाई गई माँ की छवि शिक्षा, भोजन 
और कपड़े दे रही है। एक हाथ में माला उसके सन्यासी 
गुण को रेखांकित करती है। अपने पूर्ववर्ती रवि वर्मा की 
भाति अबनीद्धनाथ टैगोर ने भी एसी चित्र शैली विकसित 
करने का प्रयास किया जिसे सच्चे अर्थो में भारतीय माना 
जा सके। 


चित्र 73 - जवाहरलाल नेहरू, एक लोकप्रिय चित्र। 

इस चित्र में नेहरू भारत माता और भारत के नकृशे को हृदय के पास रखे दिखाई दे रहे हैं। बहुत 
सारे चित्रों में राष्ट्रवादी नेताओं को अपना सिर भारत माता के चरणों मेँ चढ़ाते हुए दर्शाया गया 
है। माँ के लिए बलिदान का विचार लोगों की कल्पना में बहुत महत्त्वपूर्ण था। 

को इकट्ठा करने निकल पड़े। उन्होंने लोक परंपराओं को पुनर्जीवित करने 
वाले आंदोलन का नेतृत्व किया। मद्रास में नटेसा शास्त्री ने द फोकलोर्स ऑफ़ 
सदर्न इंडिया के नाम से तमिल लोक कथाओं का विशाल संकलन चार खंडों 
में प्रकाशित किया। उनका मानना था कि लोक कथाएँ राष्ट्रीय साहित्य होती 
हैं; यह “लोगों के असली विचारों और विशिष्टताओं की सबसे विश्वसनीय 
अभिव्यक्ति? है। 


जैसे-जैसे राष्ट्रीय आंदोलन आगे बढ़ा, राष्ट्रवादी नेता लोगों को एकजुट करने 
और उनमें राष्ट्रवाद की भावना भरने के लिए इस तरह के चिह्नों और प्रतीकों 
के बारे में और ज्यादा जागरूक होते गए। बंगाल में स्वदेशी आंदोलन के 
दौरान एक तिरंगा झंडा (हरा, पीला, लाल) तैयार किया गया। इसमें ब्रिटिश 
भारत के आठ प्रांतों का प्रतिनिधित्व करते कमल के आठ फूल और हिंदुओं 
व मुसलमानों का प्रतिनिधित्व करता एक अर्धचंद्र दर्शाया गया था। 492] तक 
गांधीजी ने भी स्वराज का झंडा तैयार कर लिया था। यह भी तिरंगा (सफेद, 
हरा और लाल) था। इसके मध्य में गांधीवादी प्रतीक चरखे को जगह दी गई 
थी जो स्वावलंबन का प्रतीक था। जुलूसों में यह झंडा थामे चलना शासन के 
प्रति अवज्ञा का संकेत था। 


इतिहास की पुनर्व्याख्या राष्ट्रवाद की भावना पैदा करने का एक और साधन 
थी। उन्नीसवीं सदी के अंत तक आते-आते बहुत सारे भारतीय यह महसूस 


चित्र 74 - भारत माता। 
करने लगे थे कि राष्ट्र के प्रति गर्व का भाव जगाने के लिए भारतीय इतिहास | भारत माता की यह छवि अबनीन्रनाथ टेगोर द्वारा चित्रित 


को अलग ढंग से पढ़ाया जाना चाहिए। अंग्रेजों की नजर में भारतीय पिछड़े | छवि के बिलकुल विपरीत है। यहाँ भारत माता के हाथों में 
हुए और आदिम लोग थे जो अपना शासन खुद नहीं सँभाल सकते। इसके | त्रिशूल है 5 वह हाथी व रा बीच खड़ी हैं। ये दोनों 
जवाब में भारत के लोग अपनी महान उपलब्धियों की खोज में अतीत की - शक्ति और सचा के प्रतीक हैं 


ओर देखने लगे। उन्होंने उस गौरवमयी प्राचीन युग के बारे में लिखना शुरू 

कर दिया जब कला और वास्तुशिल्प, विज्ञान और गणित, धर्म और संस्कृति, गतिविधि. 
कानून और दर्शन, हस्तकला और व्यापार फल-फूल रहे थे। उनका कहना 

था की इस महान युग के बाद पतन का समय आया और भारत को गुलाम चित्र En और !4 को देखिए। क्या आपको लगता है कि यह 
बना लिया गया। इस राष्ट्रवादी इतिहास में पाठकों को अतीत में भारत की पसरे सभी जातियों और समुदायों को भाएंगी? अपनी रय को 


उवल बथा संक्षेप में स्पष्ट कोजिए। 
महानता व ब्धयों पर गर्व करने और ब्रिटिश शासन के तहत दुर्दशा से 
मुक्ति के लिए संघर्ष का मार्ग अपनाने का आहवान किया जाता था। 


स्त्रोत-ङ 


“पुराने जमाने में भारत आने वाले विदेशी यात्री आर्य बंश के लोगों के साहस, सच्चाई और विनम्रता पर चकित रह जाते थे; अब वे बस इन गुणों के 
अभाव की बात करते हैं। उस जमाने में हिंदू विजय के लिए निकलते थे और तातार, चीन व अन्य देशों में अपनी विजय-पताका फहराते थे। अब एक 
क्षुद्र से ट्वीप के चन्द सिपाही भारत भूमि पर कब्जा किए हुए हैं।' 


तारिणीचरण चट्टोपाध्याय, भारतवर्ष इतिहास (भारतवर्ष का इतिहास), खंड ], 858 

लोगों को एकजुट करने की इन कोशिशों की अपनी समस्याएँ थीं। जिस 
अतीत का गौरवगान किया जा रहा था वह हिंदुओं का अतीत था। जिन छवियों 
का सहारा लिया जा रहा था वे हिंदू प्रतीक थे। इसलिए अन्य समुदायों के लोग 
अलग-थलग महसूस करने लगे थे। 


निष्कर्ष 


अंग्रेज सरकार के खिलाफ बढ़ता गुस्सा विभिन्न भारतीय समूहों और वर्गों को 
स्वतंत्रता के साझा संघर्ष में खींच रहा था। महात्मा गांधी के नेतृत्व में कांग्रेस 
ने लोगों के असंतोष और परेशानियों को स्वतंत्रता के संगठित आंदोलन में 
समाहित करने का प्रयास किया। उन्होंने आंदोलन के जरिए पूरे देश को एकता 
के सूत्र में पिरोने का प्रयास किया। लेकिन जैसा कि हमने देखा, इन आंदोलनों 
में हिस्सा लेने वाले विभिन्न समूह और वर्ग अलग-अलग आकांक्षाओं और 
अपेक्षाओं के साथ हिस्सा ले रहे थे। उनकी शिकायतें बहुत व्यापक थीं 
इसलिए औपनिवेशिक शासन से मुक्ति का भी सबके लिए अपना-अपना 
अर्थ था। कांग्रेस ने इन विभेदों को हल करने और यह सुनिश्चित करने के 
लिए हमेशा प्रयास किया कि एक समूह की माँगों के कारण कोई दूसरा समूह 
दूर न चला जाए। यही वजह है कि आंदोलन के भीतर अकसर बिखराव आ 
जाता था। कांग्रेस की सरगर्मियों और राष्ट्रीय एकता के शिखर को छूने के बाद 
बिखराव और आंतरिक टकरावों के चरण आ जाते थे। 


संक्षेप में, जो राष्ट्र उभर रहा था वह औपनिवेशिक शासन से मुक्ति की चाह 
रखने वाली बहुत सारी आवाजों का पुंज था। 

संक्षेप में लिखें 


]. व्याख्या करें- 
(क) उपनिवेशों में राष्ट्रवाद के उदय की प्रक्रिया उपनिवेशवाद विरोधी आंदोलन से जुड़ी हुई क्यों थी। 
(ख) पहले विश्व युद्ध ने भारत में राष्ट्रीय आंदोलन के विकास में किस प्रकार योगदान दिया। 
(ग) भारत के लोग रॉलट एक्ट के विरोध में क्यों थे। 
(घ) गांधीजी ने असहयोग आंदोलन को वापस लेने का फैसला क्यों लिया। 
2. सत्याग्रह के विचार का कया मतलब है? 
3. निम्नलिखित पर अखबार के लिए रिपोर्ट लिखें - 
(क) जलियावाला बाग हत्याकांड 
(ख) साइमन कमीशन 
4. इस अध्याय में दी गई भारत माता की छवि और अध्याय ! में दी गई जर्मेनिया की छवि की तुलना कीजिए। 


चर्चा करें 


. 92] में असहयोग आंदोलन में शामिल होने वाले सभी सामाजिक समूहों की सूची बनाइए। इसके बाद उनमें से किन्हीं तीन को चुन 
कर उनकी आशाओं और संघषाँ के बारे में लिखते हुए यह दर्शाइए कि वे आंदोलन में शामिल क्यों हुए। 


2. नमक यात्रा की चर्चा करते हुए स्पष्ट करें कि यह उपनिवेशवाद के खिलाफ़ प्रतिरोध का एक असरदार प्रतीक था। 


3. कल्पना कौजिए की आप सिविल नाफ़रमानी आंदोलन में हिस्सा लेने वाली महिला हैं। बताइए कि इस अनुभव का आपके जीवन में क्या 
अर्थ होता। 


4. राजनीतिक नेता पृथक निर्वाचिका के सवाल पर क्यों बँटे हुए थे। 


कीनिया के उपनिवेशवाद विरोधी आंदोलन का अध्ययन करें। भारत के राष्ट्रीय आंदोलन की तुलना कीनिया के स्वतंत्रता 
संघर्ष से करें। 

भूमंडलीकृत विश्व का बनना 
आधुनिक युग से पहले 


जब हम “वैश्वीकरण' की बात करते हैं तो आमतौर पर हम एक ऐसी आर्थिक 
व्यवस्था की बात करते हैं जो मोटे तौर पर पिछले लगभग पचास सालों में ही 
हमारे सामने आई है। लेकिन जैसा कि आप इस अध्याय में देखेंगे, भूमंडलीकृत 
विश्व के बनने की प्रक्रिया - व्यापार का, काम की तलाश में एक जगह से 
दूसरी जगह जाते लोगों का, पूँजी व बहुत सारी चीजों की वेश्विक आवाजाही 
का - एक लंबा इतिहास रहा है। आज जब हम अपने जीवन में वेश्विक 
आपसी संपर्कों के बारे में सोचते हैं तो हमें उन युगों के बारे में भी जानना 
चाहिए जिनसे गुज़रते हुए हमारी यह दुनिया ऐसी बनी है। 


इतिहास के हर दौर में मानव समाज एक-दूसरे के ज़्यादा नजदीक आते गए 
हैं। प्राचीन काल से ही यात्री, व्यापारी, पुजारी और तीर्थयात्री ज्ञान, अवसरों 
और आध्यात्मिक शांति के लिए या उत्पीड्न/यातनापूर्ण जीवन से बचने के 
लिए दूर-दूर की यात्राओं पर जाते रहे हैं। अपनी यात्राओं में ये लोग 
तरह-तरह की चीजें, पैसा, मूल्य-मान्यताएँ, हुनर, विचार, आविष्कार और 
यहाँ तक कि कीटाणु और बीमारियाँ भी साथ लेकर चलते रहे हैं। 3,000 ईसा 
पूर्व में समुद्री तटों पर होने वाले व्यापार के माध्यम से सिंधु घाटी की सभ्यता 
उस इलाक्रे से भी जुड़ी हुई थी जिसे आज हम पश्चिमी एशिया के नाम से 
जानते हैं। हज़ार साल से भी ज्यादा समय से मालदीव के समुद्र में पाई जाने 
वाली कौड़ियाँ (जिन्हें पैसे या मुद्रा के रूप में इस्तेमाल किया जाता था) चीन 
और पूर्वी अफ्रीका तक पहुँचती रही हैं। बीमारी फैलाने वाले कीटाणुओं का 
दूर-दूर तक पहुँचने का इतिहास भी सातवीं सदी तक ढूँढ़ा जा सकता है। 
तेरहवीं सदी के बाद तो इनके प्रसार को निश्चय ही साफ़ देखा जा सकता है। 


चित्र 7 - एक स्मृतिशिला पर पानी के एक जहाज 

का चित्र, गोवा संग्रहालय, दसवीं शताब्दी। 

पश्चिमी तट के क्षेत्र में पाई गई नवीं सदी के बाद की 

स्मृतिशिलाओ पर जलपोतों की तसवीरों से उस काल में 
समुद्री व्यापार के महत्त्व का पता चलता है। 


. रेशम मार्ग (सिल्क रूट ) से जुड़ती दुनिया 


आधुनिक काल से पहले के युग में दुनिया के दूर-दूर स्थित भागों के बीच 
व्यापारिक और सांस्कृतिक संपर्कों का सबसे जीवंत उदाहरण सिल्क मार्गों के | 
रूप में दिखाई देता है। “सिल्क मार्ग' नाम से पता चलता है कि इस मार्ग से | & 
पश्चिम को भेजे जाने वाले चीनी रेशम (सिल्क) का कितना महत्त्व था। | ख 
इतिहासकारों ने बहुत सारे सिल्क मार्गो के बारे में बताया है। जमीन या समुद्र से >& 
होकर गुजरने वाले ये रास्ते न केवल एशिया के विशाल क्षेत्रों को एक-दूसरे से 
जोड़ने का काम करते थे बल्कि एशिया को यूरोप और उत्तरी अफ्रीका से भी जोडते | 
थे। ऐसे मार्ग ईसा पूर्व के समय में ही सामने आ चुके थे और लगभग पंद्रहवीं A र 
शताब्दी तक अस्तित्व में थे। इसी रास्ते से चीनी पॉटरी जाती थी और इसी रास्ते च्छ a 
से भारत व दक्षिण-पूर्व एशिया के कपड़े व मसाले दुनिया के दूसरे भागों में पहुँचते 2 

थे। वापसी में सोने-चाँदी जैसी कीमती धातुएँ यूरोप से एशिया पहुँचती थीं। 


व्यापार और सास्कृतिक आदान-प्रदान, दोनों प्रक्रियाएँ साथ-साथ चलती थीं। 
शुरुआती काल के ईसाई मिशनरी निश्चय ही इसी मार्ग से एशिया में आते 
होंगे। कुछ सदी बाद मुस्लिम धर्मोपदेशक भी इसी रास्ते से दुनिया में फैले। 
इससे भी बहुत पहले पूर्वी भारत में उपजा बौद्ध धर्म सिल्क मार्ग की विविध 
शाखाओं से ही कई दिशाओं में फैल चुका था। 


चित्र 2 - चीन की एक गुफा पेंटिंग में दर्शाया गया 
सिल्क मार्ग, आठवीं सदी, गुफा 277, मोगाओ ग्राटोज़, 
गन्सू, चीन। 


१.2 भोजन की यात्रा : स्पैघेत्ती और आलू 


हमारे खाद्य पदार्थ दूर देशों के बीच सांस्कृतिक आदान-प्रदान के कई उदाहरण 
पेश करते हैं। जब भी व्यापारी और मुसाफिर किसी नए देश में जाते थे, 
जाने-अनजाने वहाँ नयी फ़सलों के बीज बो आते थे। संभव है कि दुनिया के 
विभिन्न भागों में मिलने वाले “झटपट तैयार होने वाले' (९३०४) खाद्य पदार्थों 
के भी साझा स्त्रोत रहे हों। आइए स्पैघेत्ती 
(Spagheti) और नूडल्स का ही उदाहरण लें। | 
माना जाता है कि नूडल्स चीन से पश्चिम में पहुँचे और छि श 
वहाँ उन्हीं से स्पैघेत्ती का जन्म हुआ, या संभव है कि | | 
पास्ता अरब यात्रियों के साथ पाँचवीं सदी में सिसली 
पहुँचा जो अब इटली का ही एक टापू है। इसी तरह 
के आहार भारत और जापान में भी पाए जाते हैं 
इसलिए हो सकता कि हम कभी यह न जान सके कि 
उनका जन्म कैसे हुआ होगा। फिर भी, इन अनुमानों के | 
आधार पर इतना जरूर कहा जा सकता है कि 
आधुनिक काल से पहले भी दूर देशों के बीच 
सांस्कृतिक लेन-देन चल रहा होगा। 


आलू, सोया, मुँगफली, मक्का, टमाटर, मिर्च, शकरकंद 
और ऐसे ही बहुत सारे दूसरे खाद्य पदार्थ लगभग पाँच सौ > ५ 
साल पहले हमारे पूर्वजों के पास नहीं थे। ये खाद्य पदार्थ [चित्र 3 - बेनिस एवं पूर्वी विश्व से आए व्यापारी चीजों की अदला बदली करते 
यूरोप और एशिया में तब पहुँचे जब क्रिस्टोफर कोलंबस | हुए, माको पोलो, बुक ऑफ़ मार्वल्स, यंद्रहवीं सदी। 

गलती से उन अज्ञात महाद्वीपों में पहुँच गया था जिन्हें बाद में अमेरिका के नाम 
से जाना जाने लगा। (यहाँ 'अमेरिका' का मतलब उत्तरी अमेरिका, दक्षिणी 
अमेरिका और कैरीबियन द्वीपसमूह, सभी से है।) दरअसल, हमारे बहुत सारे खाद्य 
पदार्थ अमेरिका के मूल निवासियों यानी अमेरिकन इंडियनों से हमारे पास आए हैं। 


कई बार नयी फ़सलों के आने से जीवन में जमीन-आसमान का फ़र्क़ आ जाता 
था। साधारण से आलू का इस्तेमाल शुरू करने पर यूरोप के गरीबों की जिंदगी 
आमूल रूप से बदल गई थी। उनका भोजन बेहतर हो गया और उनकी औसत उम्र 
बढ्ने लगी। आयरलैंड के गरीब काश्तकार तो आलू पर इस हद तक निर्भर हो चुके 
थे कि जब 840 के दशक के मध्य में किसी बीमारी के कारण आलू की फ़सल 
खराब हो गई तो लाखों लोग भुखमरी के कारण मौत के मुँह में चले गए। 


१,3 विजय, बीमारी और व्यापार 


सोलहवीं सदी में जब यूरोपीय जहाज़ियों ने एशिया तक का समुद्री रास्ता दूँ 
लिया और वे पश्चिमी सागर को पार करते हुए अमेरिका तक जा पहुँचे तो 
पूर्व-आधुनिक विश्व बहुत छोटा सा दिखाई देने लगा। इससे पहले कई सदियों 
से हिंद महासागर के पानी में फलता-फूलता व्यापार, तरह-तरह के सामान, 
लोग, ज्ञान और परंपराएँ एक जगह से दूसरी जगह आ-जा रही थीं। भारतीय 
उपमहाद्वीप इन प्रवाहों के रास्ते में एक अहम बिंदु था। पूरे नेटवर्क में इस 
इलाक़े का भारी महत्त्व था। यूरोपीयों के दाखिले से यह आवाजाही और बढ्ने 
लगी और इन प्रवाहों की दिशा यूरोप की तरफ़ भी मुड़ने लगी। 


अपनी 'खोज' से पहले लाखों साल से अमेरिका का दुनिया से कोई संपक 
नहीं था। लेकिन सोलहवीं सदी से उसकी विशाल भूमि और बेहिसाब फ़सलें 
व खनिज पदार्थ हर दिशा में जीवन का रूप-रंग बदलने लगे। 


आज के पेरू और मैक्सिको में मौजूद खानों से निकलने वाली क्रीमती 
धातुओं, खासतौर से चाँदी, ने भी यूरोप की संपदा को बढ़ाया और पश्चिम 
एशिया के साथ होने वाले उसके व्यापार को गति प्रदान को। सत्रहवीं सदी 
के आते-आते पूरे यूरोप में दक्षिणी अमेरिका को धन-संपदा के बारे में 
तरह-तरह के क्रिस्से बनने लगे थे। इन्हीं किवदंतियों की बदौलत वहाँ के 
लोग एल डोराडो को सोने का शहर मानने लगे और उसकी खोज में बहुत 
सारे खोजी अभियान शुरू किए गए। 


सोलहवीं सदी के मध्य तक आते-आते पुर्तगाली और स्पेनिश सेनाओं की विजय 
का सिलसिला शुरू हो चुका था। उन्होंने अमेरिका को उपनिवेश बनाना शुरू 
कर दिया था। यूरोपीय सेनाएँ केवल अपनी सैनिक ताकत के दम पर नहीं 
जीतती थीं। स्पेनिश विजेताओं के सबसे शक्तिशाली हथियारों में परंपरागत 
क्रिस्म का सैनिक हथियार तो कोई था ही नहीं। यह हथियार तो चेचक जैसे 
कीराणु थे जो स्पेनिश सैनिकों और अफ़सरों के साथ वहाँ जा पहुँचे थे। लाखों 
साल से दुनिया से अलग-थलग रहने के कारण अमेरिका के लोगों के शरीर 
में यूरोप से आने वाली इन बीमारियों से बचने की रोग-प्रतिरोधी क्षमता नहीं थी। 


चित्र 4 - आयरलैंड में आलू अकाल, इलस्ट्रेटेड लंदन 
न्यूज़, 7849 

फसल कट जाने के बाद बचे-खुचे आलुओं की उम्मीद में 
खेत की मिट्टी खोदते बच्चे। /845 से 849 के बीच पड़े 
भयानक आयरिश आलू अकाल के दौरान आयरलैंड के 
लगभग 70,00,000 लोग भुखमरी के कारण मारे गए थे 
और इससे दोगुने लोग काम की तलाश में घर-बार छोड़ 
कर दूसरे इलाकों में चले गए थे। 


बॉक्स 7 

'जैविक' युद्ध? 

न्यू इंग्लैंड स्थित मैसाचुसेट्स बे कॉलोनी के पहले गवर्नर जॉन 
विनथॉर्प ने मई 634 में लिखा था कि छोटी चेचक उपनिबेशकारों 
के लिए ईश्वर का वरदान है : '... देशी जनता ... छोटी चेचक 


के कारण लगभग पूरी खत्म हो चुकी थी। इस तरह परमेश्वर 
ने हमारी मिल्कोयत पर हमें मालिकाना दे दिया।' 


अल्फ्रेड क्रॉस्बी, इकोलॉजिकल इपीरियलिज्म 

फलस्वरूप, इस नए स्थान पर चेचक बहुत मारक साबित हुई। एक बार 

संक्रमण शुरू होने के बाद तो यह बीमारी पूरे महाद्वीप में फैल गई। जहाँ gt ds 

यूरोपीय लोग नहीं पहुँचे थे वहाँ के लोग भी इसकी चपेट में आने लगे। इसने सुष्ट : जो स्थापित विश्वासों और तरीक़ों को 
पूरे के पूरे समुदायों को खत्म कर डाला। इस तरह घुसपैठियों की जीत का रास्ता नहीं मानता। 

आसान होता चला गया। 


बंदूकों को तो खरीद कर या छीन कर हमलावरों के खिलाफ़ भी इस्तेमाल 
किया जा सकता था। पर चेचक जैसी बीमारियों के मामले में तो ऐसा नहीं 
किया जा सकता था क्योंकि हमलावरों के पास उससे बचाव का तरीका भी 
था और उनके शरीर में रोग प्रतिरोधी क्षमता भी विकसित हो चुकी थी। 


उन्नीसवीं सदी तक यूरोप में गरीबी और भूख का ही साम्राज्य था। शहरों में 
बेहिसाब भीड़ थी और बीमारियों का बोलबाला था। धार्मिक टकराव आम थे। 
धार्मिक असंतुष्टों को कड़ा दंड दिया जाता था। इस वजह से हजारों लोग 
यूरोप से भागकर अमेरिका जाने लगे। अठारहवीं सदी तक अमेरिका में | ' SS 

अफ्रीका से पकड़ कर लाए गए गुलामों को काम में झोंक कर यूरोपीय जब हम कहते हैं कि सोलहवीं सदी में दुनिया “सिकुड्ने' लगी 
बाजारों कें लिए कपास और चीनी का उत्पादन किया जाने लगा था। थी तो इसका क्या मतलब है। 


अठारहवीं शताब्दी का काफ़ी समय बीत जाने के बाद भी चीन और भारत 
को दुनिया के सबसे धनी देशों में गिना जाता था। एशियाई व्यापार में भी उन्हीं 
का दबदबा था। लेकिन विशेषज्ञों का मानना है कि पद्रहवीं सदी से चीन ने 
दूसरे देशों के साथ अपने संबंध कम करना शुरू कर दिए और वह दुनिया 
से अलग-थलग पड्ने लगा। चीन की घटती भूमिका और अमेरिका के बढ़ते 
महत्त्व के चलते विश्व व्यापार का केंद्र पश्चिम की ओर खिसकने लगा। अब 
यूरोप ही विश्व व्यापार का सबसे बड़ा केंद्र बन गया। 
IN i 


चित्र 5 - ग्ुलामों की खरीद-फरोख्त, न्यू ऑर्लियंस, इलस्ट्रेटेड लंदन न्यूज़, 7857 
एक खरीदार नीलामी के लिए क्रवार में खड़े गुलामों को गौर से देख रहा है। इस चित्र में चार औरतों और लंबी दोपियाँ पहने सात पुरुषों के साथ 
दो बच्चे भी बिकने के लिए खड़े हैं। अच्छी क्रीमत पाने के लिए गुलामॉ को अकसर बढ़िया कपड़े पहना कर बाजार में लाया जाता था। 

*ह उन्नीसवीं शताब्दी ( ]8]5-94 ) 


उन्नीसवीं सदी में दुनिया तेजी से बदलने लगी। आर्थिक, राजनीतिक, 
सामाजिक, सांस्कृतिक और तकनीकी कारकों ने पूरे के पूरे समाजों की 
कायापलट कर दी और विदेश संबंधों को नए ढरें में ढाल दिया। 


अर्थशास्त्रियों ने अंतर्राष्ट्रीय आर्थिक विनिमय में तीन तरह की गतियों या “प्रवाहां' 
का उल्लेख किया है। इनमें पहला प्रवाह व्यापार का होता है जो उन्नीसवीं सदी 
में मुख्य रूप से वस्तुओं (जैसे कपड़ा या गेहूँ आदि) के व्यापार तक ही सीमित 
था। दूसरा, श्रम का प्रवाह होता है। इसमें लोग काम या रोजगार की तलाश में 
एक जगह से दूसरी जगह जाते हैं। तीसरा प्रवाह पूँजी का होता है जिसे अल्प 
या दीर्घ अवधि के लिए दूर-दराज के इलाकों में निवेश कर दिया जाता है। 


ये तीनों तरह के प्रवाह एक-दूसरे से जुड़े हुए थे और लोगों के जीवन को 
प्रभावित करते थे। कभी-कभी इन कारकों के बीच मौजूद संबंध टूट भी जाते 
थे। उदाहरण के लिए, वस्तुओं या पूँजी की आवाजाही के मुक्राबले श्रमिकों 
की आवाजाही पर प्राय: ज्यादा शर्ते और बंदिशें लगाई जाती थीं। फिर भी, 
यदि हम इन तीनों प्रवाहं का एक साथ अध्ययन करें तो उन्नीसवीं सदी की 
विश्व अर्थव्यवस्था को ज्यादा अच्छी तरह समझ सकते हैं। 


2. विश्व अर्थव्यवस्था का उदय 


इस विषय को समझने के लिए सबसे पहले औद्योगिक यूरोप में खाद्य उत्पादन 
और उपभोग के बदलते रुझानों पर विचार करें तो बेहतर होगा। सामान्य रूप से 
सभी देश भोजन के मामले में आत्मनिर्भर होने का प्रयास करते रहे हैं। लेकिन 
उन्नीसवीं सदी के ब्रिटेन की बात अलग थी। अगर उस समय ब्रिटेन खाद्य 
आत्मनिर्भरता के रास्ते पर चलता तो वहाँ के लोगों का जीवनस्तर गिर जाता और 
सामाजिक तनाव फैलता। आइए देखें कि इस आशंका के पीछे क्या कारण थे? 


अठारहवीं सदी के आखिरी दशकों में ब्रिटेन की आबादी तेजी से बढ़ने लगी 
थी। नतीजा, देश में भोजन की माँग भी बढ़ी। जैसे-जैसे शहर फैले और 
उद्योग बढ़ने लगे, कृषि उत्पादों की माँग भी बढ़ने लगी। कृषि उत्पाद मँहगे 
होने लगे। दूसरी तरफ बड़े भूस्वामियों के दबाव में सरकार ने मक्का के 
आयात पर भी पाबंदी लगा दी थी। जिन क़्ानूनों के सहारे सरकार ने यह 
पाबंदी लागू की थी उन्हें कॉर्न लॉ' कहा जाता था। खाद्य पदार्थों की ऊँची 
क़ीमतों से परेशान उद्योगपतियों और शहरी बाशिंदों ने सरकार को मजबूर कर 
दिया कि वह कॉर्न लॉ को फ़ौरन समाप्त कर दे। 


कॉर्न लॉ के निरस्त हो जाने के बाद बहुत कम कीमत पर खाद्य पदार्थों का 
आयात किया जाने लगा। आयातित खाद्य पदार्थों की लागत ब्रिटेन में पैदा होने 
वाले खाद्य पदार्थों से भी कम थी। फलस्वरूप, ब्रिटिश किसानों की हालत 
बिगड्ने लगी क्योंकि वे आयातित माल की क्रीमत का मुक्राबला नहीं कर 
सकते थे। विशाल भूभागों पर खेती बंद हो गई। हजारों लोग बेरोजगार हो गए। 
गाँवों से उजड़ कर वे या तो शहरों में या दूसरे देशों में जाने लगे। 

जब खाद्य पदार्थों की क़ीमतों में गिरावट आई तो ब्रिटेन में उपभोग का स्तर 
बढ़ गया। उन्नीसवीं सदी के मध्य से ब्रिटेन की औद्योगिक प्रगति काफ़ी तेज 
रही जिससे लोगों की आय में वृद्धि हुई। इससे लोगों की ज़रूरतें बढ़ीं। खाद्य 
पदार्थों का और भी ज़्यादा मात्रा में आयात होने लगा। पूर्वी यूरोप, रूस, 
अमेरिका और ऑस्ट्रेलिया, दुनिया के हर हिस्से में ब्रिटेन का पेट भरने के 
लिए जमीनों को साफ़ करके खेती की जाने लगी। 


खेती के लिए जमीन को साफ़ कर देना ही काफ़ी नहीं था। खेतिहर इलाकों 
को बंदरगाहों से जोड्ने के लिए रेलवे की भी जरूरत थी। ज्यादा तादाद में माल 
ढुलाई के लिए नयी गोदियाँ बनाना और पुरानी गोदियों को फैलाना जरूरी था। 
नयी जमीनों पर खेती करने के लिए यह आवश्यक था कि दूसरे इलाकों के 
लोग वहाँ आकर बसें। यानी नए घर बनाना और नयी बस्तियाँ बसाना भी जरूरी 
था। इन सारे कामों के लिए पूँजी और श्रम की जरूरत थी। इसके लिए लंदन 
जैसे वित्तीय केंद्रों से पूँजी आने लगी। अमेरिका और ऑस्ट्रेलिया जैसे जिन 
स्थानों पर मजदूरों की कमी थी वहाँ लोगों को ले जाकर बसाया जाने लगा यानी 
श्रम का प्रवाह होने लगा। 


उन्नीसवीं सदी में यूरोप के लगभग पाँच करोड़ लोग अमेरिका और 
ऑस्ट्रेलिया में जाकर बस गए। माना जाता है कि पूरी दुनिया में लगभग पंद्रह बेन्‍५ 
करोड़ लोग बेहतर भविष्य की चाह में अपने घर-बार छोड़कर दूर-दूर के ७ के । 
देशों में जाकर काम करने लगे थे। चित्र 6 - अमेरिका को रवाना होते आप्रवासियों से लदे 
जहाज़ का चित्र, एम.डब्ल्यू रिडले, 7869 


ET किरण ००-35 -- - SI 


चित्र 7 - जहाज पर चढ़ने का इंतज़ार करते आयरिश आप्रवासियों का चित्र, माइकेल फिद्जजेयल्ड, 7874 

890 तक एक वैश्विक कृषि अर्थव्यवस्था सामने आ चुकी थी। इस घटनाक्रम 
के साथ ही श्रम विस्थापन रुझानों, पूँजी प्रबाह, पारिस्थितिकी और तकनीक में 
गहरे बदलाव आ चुके थे। अब भोजन किसी आसपास के गांव या क़स्बे से नहीं 
बल्कि हज़ारों मील दूर से आने लगा था। अब अपने खेतों पर खुद काम करने वाले 
किसान ही खाद्य पदार्थ पैदा नहीं कर रहे थे। अब यह काम ऐसे औद्योगिक मजदूर 
करने लगे थे जो संभवतः हाल ही में वहाँ आए थे और ऐसे खेतों में काम कर 
रहे थे जहाँ महज एक पीढ़ी पहले संभवतः ठेठ जंगल रहे होंगे। खाद्य पदार्थों को 
एक जगह से दूसरी जगह पहुँचाने के लिए रेलवे का इस्तेमाल किया जाता था। 
रेल का नेटवर्क इसी काम के लिए बिछाया गया था। पानी के जहाजों से इसे दूसरे 
देशों में पहुँचाया जाता था। इन जहाजों पर दक्षिण यूरोप, एशिया, अफ्रीका और 
कैरीबियाई द्वीपसमूह के मजदूरों से बहुत कम वेतन पर काम करवाया जाता था। 


गतिविधि 


कल्पना कीजिए कि आप आयरलैंड से अमेरिका में आए एक खेत मजदूर हैं। इस बारे 
में एक पैराग्राफ़ लिखिए कि आपने यहाँ आने का फैसला क्यों किया और अब आप 
अपनी रोजी-रोटी कमाने के लिए कया करते हैं। 


बहुत छोटे पैमाने पर ही सही लेकिन इसी तरह के नाटकीय बदलाव हम अपने 
यहाँ पंजाब में भी देख सकते हैं। यहाँ ब्रिटिश भारतीय सरकार ने अद्ध-रेगिस्तानी 
परती जमीनों को उपजाऊ बनाने के लिए नहरों का जाल बिछा दिया ताकि 
निर्यात के लिए गेहूँ और कपास की खेती की जा सके। नयी नहरों की सिंचाई 
वाले इलाकों में पंजाब के अन्य स्थानों के लोगों को लाकर बसाया गया। उनकी 
बस्तियों को केनाल कॉलोनी (नहर बस्ती) कहा जाता था। 


भोजन तो सिर्फ एक उदाहरण मात्र है। कुछ ऐसी ही कहानी कपास की भी 
रही है जिसकी दुनिया भर में बड़े पैमाने पर खेती की जाने लगी थी ताकि 
ब्रिटिश कपड़ा मिलों की माँग को पूरा किया जा सके। रबड़ की कहानी भी 
इससे अलग नहीं है। विभिन्न चीजों के उत्पादन में विभिन्न इलाक्रों ने इतनी 
महारत हासिल कर ली थी कि ।820 से 9]4 के बीच विश्व व्यापार में 25 
से 40 गुना वृद्धि हो चुकी थी। इस व्यापार में लगभग 60 प्रतिशत हिस्सा 
“प्राथमिक उत्पादों' यानी गेहूँ और कपास जैसे कृषि उत्पादों तथा कोयले जैसे 
खनिज पदार्थों का था। 


2.2 तकनीक की भूमिका 


इस घटनाक्रम में तकनीक की क्या भूमिका रही? रेलवे, भाप के जहाज, 
टेलिग्राफ, ये सब तकनीकी बदलाव बहुत महत्त्वपूर्ण रहे। उनके बिना 
उन्नीसवीं सदी में आए परिवर्तनों की कल्पना नहीं की जा सकती थी। तकनीकी 
प्रगति अकसर चौतरफ़ा सामाजिक, राजनीतिक और आर्थिक कारकों का 
परिणाम भी होती है। उदाहरण के लिए, औपनिवेशीकरण के कारण यातायात 
और परिवहन साधनों में भारी सुधार किए गए। तेज चलने वाली रेलगाड़ियाँ बनीं, 
बोगियों का भार कम किया गया, जलपोतों का आकार बढ़ा जिससे किसी भी 
उत्पाद को खेतों से दूर-दूर के बाजारों में कम लागत पर और ज्यादा आसानी 
से पहुँचाया जा सके। 


गतिविधि 


फ्लो चार्ट के माध्यम से दर्शाइए कि जब ब्रिटेन ने खाद्य पदार्थो 
के आयात का निर्णय लिया तो उसके कारण अमेरिका और 
ऑस्ट्रेलिया की ओर पलायन करने वालों की संख्या क्यों बढ़ने 


लगी? 

मांस उत्पादों के व्यापार से इस प्रक्रिया का अच्छा अंदाज़ा मिलता है। 870 
के दशक तक अमेरिका से यूरोप को मांस का निर्यात नहीं किया जाता था। 
उस समय केवल जिंदा जानवर ही भेजे जाते थे जिन्हें यूरोप ले जाकर ही 
काटा जाता था। लेकिन जिंदा जानवर बहुत ज्यादा जगह घेरते थे। बहुत सारे 
तो लंबे सफर में मर जाते थे या बीमार पड़ जाते थे। बहुतों का वजन गिर 
जाता था या वे खाने के लायक नहीं रह जाते थे। इसी वजह से मांस खाना 
एक मँहगा सौदा था और यूरोप के गरीबों की पहुँच से बाहर था। दूसरी तरफ़, 
ऊँची कीमतों के कारण मांस उत्पादों की माँग और उत्पादन भी कम रहता 
था। नयी तकनीक के आने पर यह स्थिति बदल गई। पानी के जहाजों में 
रेफ्रिजरेशन की तकनीक स्थापित कर दी गई जिससे जल्दी खराब होने वाली 
चीजों को भी लंबी यात्राओं पर ले जाया जा सकता था। 


इसके बाद तो जानवरों को यात्रा से पहले ही मारा जाने लगा। अमेरिका, 
ऑस्ट्रेलिया या न्यूजीलैंड, सब जगह से जानवरों की बजाय उनका मांस ही 
यूरोप भेजा जाने लगा। इससे न केवल समुद्री यात्रा में आने वाला खर्चा कम 
हो गया बल्कि यूरोप में मांस के दाम भी गिर गए। यूरोप के गरीबों को ज्यादा 
विविधतापूर्ण खुराक मिलने लगी। पहले उनके पास सिर्फ आलू और ब्रेड होते 
थे। अब बहुत सारे लोगों के भोजन में मांसाहार (और मक्खन व अंडे) भी 
शामिल हो गया। जीवनस्थिति सुधरी तो देश में शांति स्थापित होने लगी और 
दूसरे देशों में साम्राज्यवादी मंसूबों को समर्थन मिलने लगा। 


2.3 उन्नीसवीं सदी के आखिर में उपनिवेशवाद 


उन्नीसवीं शताब्दी के आखिरी दशकों में व्यापार बढ़ा और बाजार तेजी से 
फैलने लगे। यह केवल फैलते व्यापार और संपन्नता का ही दौर नहीं था। हमें 
इस प्रक्रिया के स्याह पक्ष को भी नजरअंदाज नहीं करना चाहिए। व्यापार में 
इजाफ़े और विश्व अर्थव्यवस्था के साथ निकटता का एक परिणाम यह हुआ 
कि दुनिया के बहुत सारे भागों में स्वतंत्रता और आजीविका के साधन छिनने 
लगे। उन्नीसवीं सदी के आखिरी दशकों में यूरोपीयों की विजयों से बहुत सारे 
कष्टदायक आर्थिक, सामाजिक और पारिस्थितिकीय परिवर्तन आए और 
औपनिवेशिक समाजों को विश्व अर्थव्यवस्था में समाहित कर लिया गया। 

बन प चल 


चित्र 8 - द स्मिथफील्ड क्लब पशु 
बाज़ार, 7857, इलस्ट्रेटेड लंदन न्यूजी 
मेलो में किसान अपने पालतू जानवर लावे 
थे जिनकी वहाँ खरीद-फरोख्त की जाती 
थी। स्मिथफील्ड में लदन का सबसे पुराना 
पशु बाज़ार था। उन्नीसवीं सदी के मध्य 
में स्मिथफील्ड के पास एक विशाल मुर्गी 
एवं मांस बाजार खोला गया था जहाँ से 
देश के सभी बड़े मांस आपूर्ति केंद्रों को 
रेलवे लाइनें जाती थी! 


चित्र - मास को अलेक्साद्रा, जलपोत पर लादा जा रहा 
है, इलस्ट्रेटेड लंदन न्यूज़, 7878 

मास का निर्यात तभी सभव हो पाया जब जहाज़ों को ठंडा रखने 
की व्यवस्था कर ली गई थी। 


ज़रा अफ्रीका के मानचित्र को देखिए। आप पाएँगे 
कि वहाँ के कुछ देशों की सीमाएँ तो बिलकुल 
सीधी लकीर जैसी हैं मानो उन्हें फुट्रा (5८३]€) 
रखकर खींचा गया हो। दुर्भाग्यवश, यही हुआ भी 
था। अफ्रीका पर क़ब्ज़े की कोशिश में लगी 
प्रतिद्वंद्वी यूरोपीय ताक़्तों ने अपने-अपने इलाके 
बाँटने के लिए प्रायः इसी तरीके का सहारा लिया 
था। 885 में यूरोप के ताकतवर देशों की बर्लिन में 
एक बैठक हुई जिसमें अफ्रीका के नक्शे पर इसी 
तरह लकीरें खींचकर उसको आपस में बाँट लिया 
गया था। 


उन्नीसवीं सदी के आखिर में ब्रिटेन और फ्रांस ने 
अपने शासन वाले विदेशी क्षेत्रफल में भारी वृद्धि 
कर ली थी। बेल्जियम और जर्मनी नयी औपनिवेशिक 
ताक़तों के रूप में सामने आए। पहले स्पेन के 
कब्जे में रह चुके कुछ उपनिवेशों पर क़ब्ज़ा करके 
7890 के दशक के आखिरी वर्षो में संयुक्त राज्य 
अमेरिका भी औपनिवेशिक ताक़त बन गया। 


आइए देखें कि उपनिवेशवाद से औपनिवेशिक 
समाजों की अर्थव्यवस्था और रोजी-रोटी के साधनों 
पर क्या असर पड़ा। 


बॉक्स 2 


मध्य अफ्रीका में सर हेनरी मॉर्टन स्टैनली 

स्टैनली एक पत्रकार और खोजी थे। न्यूयॉर्क हैरल्ड ने 
उन्हें कई साल पहले अफ्रीका गए लिविंग्स्टन नामक 
मिशनरी की खोज करने के लिए भेजा था। उस जमाने 
के अन्य यूरोपीय और अमेरिकी अन्वेषकों की भाँति 
स्टैनली भी हथियारों से लैस होकर गए थे। उन्होंने वहाँ 


जाकर स्थानीय शिकारियों, योद्ाओं और मजदूरों को | 


इकट्ठा किया, स्थानीय कबीलों के साथ लड़ाइयाँ लड़ी, 
अफ्रीकी भूदुश्य की पड़ताल की और विभिन्न इलाकों के 
नक्शे बनाए। बाद में इन खोजों और अन्वेषणों से 
अफ्रीका को जीतने में मदद मिली। ऐसे भौगोलिक 
अन्वेषण केवल वैज्ञानिक जानकारियाँ इकट्ठा करने की 
सामान्य इच्छा से प्रेरित नहीं होते थे। उनका साम्राज्यवादी 
योजनाओं से सीधा संबंध होता था। 

भूमध्य सागर 


रोडेशिया 


त बेल्जियन दि जर्मन कक दक्षिणी 
ब्रिटिश दक्षिण-प्रश्चि 
ख लः ik 
| 
| डोमीनियन 


स्वतंत्र राज्य 


चित्र 70 - उन्नीसवीं सदी के आखिर में औपनिवेशिक अफ्रीका का मानचित्र। 


चित्र 77 - मध्य अफ्रीका में सर हेनरी मॉर्टन स्टैनली 
लंदन न्यूज, 877 


2.4 रिंडरपेस्ट या मवेशी प्लेग 


अफ्रीका में 890 के दशक में रिंडरपेस्ट नामक बीमारी बहुत तेज़ी से फैल 
गई। मवेशियों में प्लेग की तरह फैलने वाली इस बीमारी से लोगों की 
आजीविका और स्थानीय अर्थव्यवस्था पर गहरा असर पड़ा। यह इस बात का 
अच्छा उदाहरण है कि औपनिवेशिक समाजों पर यूरोपीय साम्राज्यवादी 
ताक़तों के प्रभाव से बड़े पैमाने पर क्या असर पड़े। इस उदाहरण से पता 
चलता है कि हमलों और विजयों के इस युग में दुर्घटनावश फैल गई मवेशियों 
की बीमारी ने भी हजारों लोगों का जीवन व भाग्य बदल कर रख दिया और 
दुनिया के साथ उनके संबंधों को नयी शक्ल में ढाल दिया। 


प्राचीन काल से ही अफ्रीका में ज़मीन की कभी कोई कमी नहीं रही जबकि 
वहाँ की आबादी बहुत कम थी। सदियों तक अफ्रीकियों की जिंदगी व 
कामकाज जमीन और पालतू पशुओं के सहारे ही चलता रहा है। वहाँ पैसे या 
वेतन पर काम करने का चलन नहीं था। उन्नीसवीं सदी के आखिर में अफ्रीका 
में ऐसे उपभोक्ता सामान बहुत कम थे जिन्हें वेतन के पैसे से खरीदा जा सकता 
था। अगर आप अफ्रीका के किसान होते और आपके पास जमीन और पालतू 
पशु होते - जिनकी वहाँ कोई कमी नहीं थी - तो शायद आपको भी यह बात 
समझ में नहीं आती कि वेतन के लिए काम करने की क्या जरूरत है। 


उन्नीसवीं सदी के आखिर में यूरोपीय ताक़तें अफ्रीका के विशाल भूक्षेत्र और 
खनिज भंडारों को देखकर इस महाद्वीप की ओर आकर्षित हुई थीं। यूरोपीय लोग 
अफ्रीका में बागानी खेती करने और खदानों का दोहन करना चाहते थे ताकि उन्हें 
वापस यूरोप भेजा जा सके। लेकिन वहाँ एक ऐसी समस्या पेश आई जिसकी 
उन्हें उम्मीद नहीं थी। वहाँ के लोग तनख्वाह पर काम नहीं करना चाहते थे। 


मजदूरों की भर्ती और उन्हें अपने पास रोके रखने के लिए मालिकों ने बहुत 

सारे हथकडे आजमा कर देख लिए लेकिन बात नहीं बनी। उन पर भारी 

भरकम कर लाद दिए गए जिनका भुगतान केवल तभी किया जा सकता था 
, शः SN KR 

चित्र 72 - द्रांसवाल स्वर्ण खानों तक आवागमन, 

द ग्राफिक, 7887 

विल्ज नदी को पार करना ट्रासवाल की सोना खदानों तक 
पहुँचने का सबसे छोटा और आसान रास्ता था। विट्वॉटर्सरेंड 
में सोने की खोज के बाद तो बीमारियों और मौत की आशंका 
व रास्ते की कठिनाइयों के बावजूद यूरोप के लोग उस इलाके 
की ओर दौड़ पड़े थे। 890 के दशक तक आते-आते दुनिया 
भर के सोना उत्पादन में अफ्रीका का हिस्सा 20 प्रतिशत से 
भी ऊपर जा चुका था। 


चित्र 73 - दक्षिण अफ्रीका के 
ट्रांसवाल स्वर्ण खदानों में खुदाई 
करते मज़दूर, द ग्राफिक, 7875 


जब करदाता बागानों या खदानों में काम करता हो। काश्तकारों को उनकी 
जमीन से हटाने के लिए उत्तराधिकार कानून भी बदल दिए गए। नए क़ानून 
में यह व्यवस्था कर दी गई कि अब परिवार के केवल एक ही सदस्य को 
पैतृक संपत्ति मिलेगी। इस क़ानून के ज़रिए परिवार के बाक़ी लोगों को श्रम 
बाज़ार में ढकेलने का प्रयास किया जाने लगा। खानकर्मियों को बाड़ों में बंद 
कर दिया गया। उनके खुलेआम घूमने-फिरने पर पाबंदी लगा दी गई। 


तभी वहाँ रिंडरपेस्ट नामक विनाशकारी पशु रोग फैल गया। 


अफ्रीका में रिंडरपेस्ट नाम की बीमारी सबसे पहले ।880 के दशक के आखिरी 
सालों में दिखाई दी। उस समय पूर्वी अफ्रीका में एरिट्रिया पर हमला कर रहे 
इतालवी सैनिकों का पेट भरने के लिए एशियाई देशों से जानवर लाए जाते थे। 
यह बीमारी ब्रिटिश अधिपत्य वाले एशियाई देशों से आए उन्हीं जानवरों के 
ज़रिए यहाँ पहुँची थी। अफ्रीका के पूर्वी हिस्से से महाद्वीप में दाखिल होने 
वाली यह बीमारी “जंगल की आग' की तरह पश्चिमी अफ्रीका की तरफ बढ़ने 
लगी। ।892 में यह अफ्रीका के अटलांटिक तट तक जा पहुँची। पाँच साल 
बाद यह केप (अफ्रीका का धुर दक्षिणी हिस्सा) तक भी पहुँच गई। रिंडरपेस्ट 
ने अपने रास्ते में आने वाले 90 प्रतिशत मवेशियों को मौत की नींद सुला दिया। 


पशुओं के खत्म हो जाने से तो अफ्रीकियों के रोजी-रोटी के साधन ही खत्म 
हो गए। अपनी सत्ता को और मजबूत करने तथा अफ्रीकियों को श्रम बाजार 
में ढकेलने के लिए वहाँ के बागान मालिकों, खान मालिकों और औपनिवेशिक 
सरकारों ने बचे-खुचे पशु भी अपने क़ब्ज्े में ले लिए। बचे-खुचे पशु 
संसाधनों पर कब्जे से यूरोपीय उपनिवेशकारों को पूरे अफ्रीका को जीतने व 
गुलाम बना लेने का बेहतरीन मौक़ा हाथ लग गया था। 


उन्नीसवीं सदी की दुनिया के अन्य भागों पर पश्चिमी आक्रमण और विजय 
के परिणामों की ऐसी ही और भी कहानियाँ देखी जा सकती हैं। 


2.4 भारत से अनुबंधित श्रमिकों का जाना 


भारत से अनुबंधित (गिरमिटिया) श्रमिकों को ले जाया जाना भी उन्नीसवीं सदी 
की दुनिया की विविधता को प्रतिबिंबित करता है। यह तेज आर्थिक वृद्धि के 
साथ-साथ जनता के कष्टों में वृद्धि, कुछ लोगों की आय में वृद्धि और दूसरों के 
लिए बेहिसाब गरीबी, कुछ क्षेत्रों में भारी तकनीकी प्रगति और दूसरे क्षेत्रों में उत्पीड़न 
के नए रूपों की इजाद की दुनिया थी। 


उन्नीसवीं सदी में भारत और चीन के लाखों मजदूरों को बागानों, खदानों और सड़क 
व रेलवे निर्माण परियोजनाओं में काम करने के लिए दूर-दूर के देशों में ले जाया 
जाता था। भारतीय अनुबंधित श्रमिकों को खास तरह के अनुबंध या एग्रीमेंट के 
तहत ले जाया जाता था। इन अनंबुधों में यह शर्त होती थी कि यदि मजदूर अपने 
मालिक के बागानों में पाँच साल काम कर लेंगे तो वे स्वदेश लौट सकते हैं। 


भारत के ज्यादातर अनुबंधित श्रमिक मौजूदा पूर्वी उत्तर प्रदेश, बिहार, मध्य 
भारत और तमिलनाडु के सूखे इलाक़ों से जाते थे। उन्नीसवीं सदी के मध्य 
में इन इलाक़ों में भारी बदलाव आने लगे थे। कुटीर उद्योग खत्म हो रहे थे, 

जमीन का भाड़ा बढ़ गया था, खानों और बागानों के लिए छू 
जमीनों को साफ़ किया जा रहा था। इन परिवर्तनों से 
गरीबों के जीवन पर गहरा असर पड़ा। वे बँटाई पर जमीन आ 
तो ले लेते थे लेकिन उसका भाड़ा नहीं चुका पाते थे, उन | 
पर क्रर्जा चढ़ने लगा। काम की तलाश में उन्हें अपने 
घर-बार छोड्ने पड़े। 


भारतीय अनुबंधित श्रमिकों को मुख्य रूप से कैरीबियाई द्वीप 
समूह (मुख्यतः त्रिनिदाद, गुयाना और सुरीनाम) , मॉरिशस व 
फ़िजी ले जाया जाता था। तमिल आप्रवासी सीलोन और मलाया 
जाकर काम करते थे। बहुत सारे अनुबंधित श्रमिकों को असम | है 
के चाय बागानों में काम करवाने के लिए भी ले जाया जाता था। 


मज़दूरों को भर्ती का काम मालिकों के एजेंट किया करते ह 08०7५ ७७५०2 St 
थे। एजेंटों को कमीशन मिलता था। बहुत सारे आप्रवासी चित्र 74 - त्रिनिदाद के एक कोको (८०८०० ) बागान में काम करते भारतीय 
अपने गाँव में होने वाले उत्पीड़न और ग़रीबी से बचने के | गिरमिटिया मजदूर, उन्नीसवीं सदी का प्रारंभा 
लिए भी इन अनुबंधों को मान लेते थे। एजेंट भी भावी 
आप्रवासियों को फुसलाने के लिए झूठी जानकारियाँ देते थे। कहाँ जाना है, 

यात्रा के साधन कया होंगे, क्या काम करना होगा, और नयी जगह पर काम 

व जीवन के हालात कैसे होंगे, इस बारे में उन्हें सही जानकारी नहीं दी जाती 

थी। बहुत सारे आप्रवासियों को तो यह भी नहीं बताया जाता था कि उन्हें लंबी याचा करें 
समुद्री यात्रा पर जाना है। अगर कोई मजदूर अनुबंध के लिए राजी नहीं होता 
था तो एजेंट उसका अपहरण तक कर लेते थे। 


राष्ट्रीय पहचान के निर्माण में भाषा और लोक परंपराओं के 
महत्त्व पर चर्चा करें। 


उन्नीसवीं सदी की इस अनुबंध व्यवस्था को बहुत सारे लोगों ने नयी दास 
प्रथा' का भी नाम दिया है। बागानों में या कार्यस्थल पर पहुँचने के बाद 
मजदूरों को पता चलता था कि वे जैसी उम्मीद कर रहे थे यहाँ बैसे हालात 
नहीं हैं। नयी जगह की जीवन एवं कार्य स्थितियाँ कठोर थीं और मजदूरों के 
पास क्रानूनी अधिकार कहने भर को भी नहीं थे। इसके बावजूद मजदूरों ने भी 
जिंदगी बसर करने के अपने तरीक़्े ढूँढ़ निकाले। बहुत सारे तो भाग कर जंगलों 
में ही चले गए। अगर ऐसे मजदूर पकड़े जाते तो उन्हें भारी सजा दी जाती थी। 
बहुतों ने अपनी पुरानी और नयी संस्कृतियों का सम्मिश्रण करते हुए व्यक्तिगत 
और सामूहिक आत्माभिव्यक्ति के नए रूप खोज लिए। त्रिनिदाद में मुहर्रम के 
सालाना जुलूस को एक विशाल उत्सवी मेले का रूप दे दिया गया। इस मेले 
को “होसे' (इमाम हुसैन के नाम पर) नाम दिया गया। उसमें सभी धर्मों व नस्लों 
के मजदूर हिस्सा लेते थे। इसी प्रकार रास्ताफारियानवाद (R28t2faranismी) 
नामक विद्रोही धर्म (जिसे जमैका के रैगे गायक बॉब मालें ने ख्याति के शिखर 
पर पहुँचा दिया) में भी भारतीय आप्रवासियों और कैरीबियाई द्वीपसमूह के बीच 
इन संबंधों की झलक देखी जा सकती है। त्रिनिदाद और गुयाना में मशहूर “चटनी 
म्यूजिक' भी भारतीय आप्रवासियों के वहाँ पहुँचने के बाद सामने आई रचनात्मक 
अभिव्यक्तियों का ही उदाहरण है। सांस्कृतिक समागम के ये स्वरूप एक नयी 
वैश्विक दुनिया के उदय की प्रक्रिया का अंग थे। यह ऐसी प्रक्रिया थी जिसमें | चित्र 75 - शिनाख्त के लिए गिरमिटिया मजदूरों के चित्र। 
अलग-अलग स्थानों की चीजें आपस में घुल-मिल जाती थीं, उनको मूल पहचान | मालिकों के लिए इन मज़दूरों के नाम नहीं बल्कि उनकी 
और विशिष्टताएँ गुम हो जाती थीं और बिलकुल नया रूप सामने आता था। संख्या का ही महत्त्व होता था। 

ज़्यादातर अनुबंधित श्रमिक अनुबंध समाप्त हो जाने के बाद भी वापस नहीं लौटे। 
जो वापस लौटे उनमें से भी अधिकांश केवल कुछ समय यहाँ बिता कर फिर 
अपने नए ठिकानों पर वापस चले गए। इसी कारण इन देशों में भारतीय मूल 
के लोगों की संख्या बहुत ज़्यादा पाई जाती है। क्या आपने नोबेल पुरस्कार विजेता 
साहित्यकार वी. एस. नायपॉल का नाम सुना है? आपमें से कुछ लोगों ने वेस्ट 
इंडीज के क्रिकेट खिलाड़ी शिवनरैन चंद्रपॉल और रामनरेश सरवन का नाम भी सुना 
ही होगा। क्या आपको कभी ऐसा लगता है कि उनके नाम हम भारतीयों जैसे क्यों 
हैं? इसकी वजह यही है कि वे भारत से गए अनुबंधित मजदूरों के ही वंशज हैं। 


बीसवीं सदी के शुरुआती सालों से ही हमारे देश के राष्ट्रवादी नेता इस प्रथा का 
विरोध करने लगे थे। उनकी राय में यह बहुत अपमानजनक और क्रूर व्यवस्था थी। 
इसी दबाव के कारण 92 में इसे खत्म कर दिया गया। लेकिन इसके बाद भी 
कई दशक तक भारतीय अनुबंधित मजदूरों के वंशज कैरीबियाई द्वीप समूह में बेचैन 
अल्पसंख्यकों का जीवन जीते रहे। वहाँ के लोग उन्हें “कुली ' मानते थे और उनके 
साथ कुलियों जैसा बर्ताव करते थे। नायपॉल के कुछ प्रारंभिक उपन्यासों में विछोह 
और परायेपन के इस अहसास को खूब देखा जा सकता है। 


2.5 विदेश में भारतीय उद्यमी 


विश्व बाज़ार के लिए खाद्य पदार्थ व फ़सलें उगाने के वास्ते पूँजी की 
आवश्यकता थी। बड़े बागानों के लिए तो बाजार और बैंकों से पैसा लिया जा 
सकता था। लेकिन छोटे-मोटे किसानों का क्या होता? 


यहीं से देशी साहूकार और महाजन दृश्य में आते हैं। क्या आपने शिकारीपूरी 
श्रॉफ और नट्टूकोट्टई चेट्टियारों के बारे में सुना है? ये उन बहुत सारे बैंकरों 
और व्यापारियों में से थे जो मध्य एवं दक्षिण पूर्व एशिया में निर्यातोन्मुखी खेती 
के लिए कर्जे देते थे। इसके लिए वे या तो अपनी जेब से पैसा लगाते थे 
या यूरोपीय बैंकों से कर्जे लेते थे। उनके पास दूर-दूर तक पैसे पहुँचाने की 
एक व्यवस्थित पद्धति होती थी। यहाँ तक कि उन्होंने व्यावसायिक संगठनों 
और क्रियाकलापों के देशी स्वरूप भी विकसित कर लिए थे। 


अफ्रीका में यूरोपीय उपनिवेशकारों के पीछे-पीछे भारतीय व्यापारी और महाजन भी 
जा पहुँचे। हैदराबादी सिंधी व्यापारी तो यूरोपीय उपनिवेशों से भी आगे तक जा 
निकले। ।860 के दशक से उन्होंने दुनिया भर के बंदरगाहों पर अपने बड़े-बड़े 
एम्पोरियम खोल दिए। इन दुकानों में सैलानियों को आकर्षक स्थानीय और विदेशी 
चीजें मिलती थीं। यह एक फलता-फूलता कारोबार था क्योकि सुरक्षित और 
आरामदेह जलपोतों के आ जाने से सैलानियों की संख्या भी दिनोंदिन बढ़ने लगी थी। 


2.6 भारतीय व्यापार, उपनिवेशवाद और वैश्विक व्यवस्था 


भारत में पैदा होने वाली महीन कपास का यूरोपीय देशों को निर्यात किया जाता 
था। औद्योगीकरण के बाद ब्रिटेन में भी कपास का उत्पादन बढ़ने लगा था। 
इसी कारण वहाँ के उद्योगपतियों ने सरकार पर दबाव डाला कि वह कपास 
के आयात पर रोक लगाए और स्थानीय उद्योगों की रक्षा करे। फलस्वरूप, 


चित्र 76 - एक आनुबंधित श्रमिक (गिरमिटिया मज़दूर) 
के अनुबंध का फाम 


सत्रोत-क 
एक गिरमिटिया मजदूर की आपबीती 


राम नारायण तिवारी भारत से गए गिरमिटिया मजदूर थे जिन्होंने 
बीसवीं सदी की शुरुआत में ड़ेमेरारा में दस साल काम किया 
था। उनके संस्मरण का एक अंश : 


'... तमाम कोशिशों के बावजूद मैं उन कामों को ठीक से नहीं 
कर पाया जो मुझे सौंपे गए थे। ... कुछ ही दिनों के भीतर मेरे 
हाथ सब जगह से छिल गए और मैं हफ्ते भर तक काम पर नहीं 
जा पाया जिसके लिए मुझे सज़ा दी गई और ]4 दिन जेल में 
काटने पड़े। ... नए आप्रवासियों को काम बहुत भारी पड़ता था 
और वे दिन भर में अपना काम पूरा नहीं कर पाते थे। ... अगर 
काम संतोषजनक ढंग से पूरा न हुआ तो तनख्वाह भी काट ली 
जाती है। इसीलिए बहुत सारे लोगों को उनका पूरा वेतन नहीं मिल 
पाता है और उन्हें तरह-तरह से सज़ा दी जाती है। दरअसल 
मजदूरों को अपने अनुबंध की अवधि भारी मुश्किलों में बितानी 
पड़ती है..।' 


स्त्रोतः वाणिज्य एवं उद्योग विभाग, आप्रवासन शाखा, 96 

ब्रिटेन में आयातित कपड़ों पर सीमा शुल्क थोप दिए गए। वहाँ महीन भारतीय 
कपास का आयात कम होने लगा। 


उन्नीसवीं शताब्दी की शुरुआत से ही ब्रिटिश कपड़ा उत्पादक दूसरे देशों में 
भी अपने कपड़े के लिए नए-नए बाज़ार ढूँढ़ने लगे थे। सीमा शुल्क को 
व्यवस्था के कारण ब्रिटिश बाजारों से बेदखल हो जाने के बाद भारतीय कपड़ों 
को दूसरे अंतर्राष्ट्रीय बाजारों में भी भारी प्रतिस्पर्धा का सामना करना पड़ा। यदि 
भारतीय निर्यात के आँकड़ों का अध्ययन करें तो पता चलता है कि सूती कपड़े 
के निर्यात में लगातार गिरावट का ही रुझान दिखाई देता है। सन्‌ ।800 के आसपास 
निर्यात में सूती कपड़े का प्रतिशत 30 था जो 85 में घट कर ।5 प्रतिशत 
रह गया। 870 तक तो यह अनुपात केवल 3 प्रतिशत रह गया था। 


तो फिर भारत ने किन चीजों का निर्यात किया? आँकड़ों के माध्यम से फिर 
एक नाटकीय कहानी सामने आती है। निर्मित वस्तुओं का निर्यात घटता जा 
रहा था और उतनी ही तेजी से कच्चे मालों का निर्यात बढ़ता जा रहा था। 
8।2 से ।87। के बीच कच्चे कपास का निर्यात 5 प्रतिशत से बढ़ कर 35 

चित्र 77 - ईस्ट इंडिया कंपनी 
हाउस, लंदन 

ईस्ट इंडिया कंपनी के दुनिया भर 
में चलने वाले कार्यो का केंद्र यहीं 
था। 


चित्र 78 - सूरत और उसके साथ बहने 
वाली नदी का दूर से दिखने वाला दूश्य। 
सत्रहवी सदी के दौरान और अठारहवी सदी 
के शुरुआती सालों में सूरत पश्चिमी भारत से 
होने वाले समुद्री व्यापार का मुख्य केंद्र रहा। 

प्रतिशत तक पहुँच गया था। कपड़ों की रँगाई के लिए इस्तेमाल होने वाले नील 
का भी कई दशक तक बडे पैमाने पर निर्यात होता रहा। जैसा कि आपने पिछली 
कक्षा में पढ़ा ही था, ।820 के दशक से चीन को बड़ी मात्रा में अफ़ीम का 
निर्यात भी किया जाने लगा। कुछ समय तक तो भारतीय निर्यात में अफीम का 
हिस्सा ही सबसे ज्यादा रहा। ब्रिटेन की सरकार भारत में अफ़ीम की खेती करवाती 
थी और उसे चीन को निर्यात कर देती थी। अफ़ीम के निर्यात से जो पैसा मिलता 
था उसके बदले चीन से ही चाय और दूसरे पदार्थो का आयात किया जाता था। 


उन्नीसवीं शताब्दी में भारतीय बाजारों में ब्रिटिश औद्योगिक उत्पादों की बाढ़ 
ही आ गई थी। भारत से ब्रिटेन और शेष विश्व को भेजे जाने वाले खाद्यान्न 
व कच्चे मालों के निर्यात में इजाफा हुआ। ब्रिटेन से जो माल भारत भेजा जाता 
था उसकी कीमत भारत से ब्रिटेन भेजे जाने वाले माल की कीमत से बहुत 
ज्यादा होती थी। भारत के साथ ब्रिटेन हमेशा “व्यापार अधिशेष' को अवस्था 
में रहता था। इसका मतलब है कि आपसी व्यापार में हमेशा ब्रिटेन को ही 
फायदा रहता था। ब्रिटेन इस मुनाफे के सहारे दूसरे देशों के साथ होने वाले 
व्यापारिक घाटे की भरपाई कर लेता था। बहुपक्षीय बंदोबस्त ऐसे ही काम 
करता है। इसमें एक देश के मुकाबले दूसरे देश को होने वाले घाटे की भरपाई 
किसी तीसरे देश के साथ व्यापार में मुनाफा कमा कर की जाती है। ब्रिटेन 
के घाटे की भरपाई में मदद देते हुए भारत ने उन्नीसवीं सदी की विश्व 
अर्थव्यवस्था का रूप तय करने में एक अहम भूमिका अदा की थी। 


ब्रिटेन के व्यापार से जो अधिशेष हासिल होता था उससे तथाकथित “होम 
चाजेंज' (देसी खर्चे) का निबटारा होता था। इसके तहत ब्रितानी अफ़सरों और 
व्यापारियों द्वारा अपने घर में भेजी गई निजी रकम, भारतीय बाहरी क़्र्जे पर ब्याज 

जमीनी मार्ग 
बंदरगाह से होने वाले व्यापार की मात्रा 


चित्र 79 - सत्रहवी सदी के अत में भारत को शेष विश्व से जोड़ने वाले व्यापारिक मार्ग 

£4 महायुद्धों के बीच अर्थव्यवस्था 


पहला महायुद्ध मुख्य रूप से यूरोप में ही लड़ा गया। लेकिन उसके असर 
सारी दुनिया में महसूस किए गए। इस अध्याय में हम जिन चीजों पर विचार 
कर रहे हैं उनकी दृष्टि से एक महत्त्वपूर्ण प्रभाव यह रहा है कि इस युद्ध 
ने विश्व अर्थव्यवस्था को एक ऐसे संकट में ढकेल दिया जिससे उबरने में 
दुनिया को तीन दशक से भी ज्यादा समय लग गया। इस दौरान पुरी दुनिया 
में चौतरफ़ा आर्थिक एवं राजनीतिक अस्थिरता बनी रही और अंत में मानवता 
एक और विनाशकारी महायुद्ध के नीचे कराहने लगी। 


3.] युद्धकालीन रूपांतरण 


जैसा कि आप जानते ही हैं, पहला विश्वयुद्ध दो खेमों के बीच लड़ा गया 
था। एक पाले में मित्र राष्ट्र यानी ब्रिटेन, फ्रांस और रूस थे तो दूसरे पाले 
में केंद्रीय शक्तियाँ यानी जर्मनी, ऑस्ट्रिया-हंगरी और ऑटोमन तुर्की थे। 
अगस्त ।9]4 में जब युद्ध शुरू हुआ उस समय बहुत सारी सरकारों को यही 
लगता था कि यह युद्ध ज्यादा से ज्यादा क्रिसमस तक खत्म हो जाएगा। पर 
यह युद्ध तो चार साल से भी ज्यादा समय तक चलता रहा। 


मानव सभ्यता के इतिहास में ऐसा भीषण युद्ध पहले कभी नहीं हुआ था। इस 
युद्ध में दुनिया के सबसे अगुआ औद्योगिक राष्ट्र एक-दूसरे से जूझ रहे थे और 
शत्रुओं को नेस्तनाबूद करने के लिए उनके पास बेहिसाब आधुनिक औद्योगिक 
शक्ति इकट्ठा हो चुकी थी। 


यह पहला आधुनिक औद्योगिक युद्ध था। इस युद्ध में मशीनगनों, टैंकों, हवाई 
जहाजों और रासायनिक हथियारों का भयानक पैमाने पर 
इस्तेमाल किया गया। ये सभी चीज़ें आधुनिक विशाल 
उद्योगों की देन थीं। युद्ध के लिए दुनिया भर से असंख्य 
सिपाहियों की भर्ती की जानी थी और उन्हें विशाल जलपोतों 
व रेलगाड़ियों में भर कर युद्ध के मोर्चो पर ले जाया जाना था। ४ 
इस युद्ध ने मौत और विनाश की जैसी विभिषिका रची ee \ \ 
उसकी औद्योगिक युग से पहले और औद्योगिक शक्ति के | | १५५०३ |; 
बिना कल्पना नहीं की जा सकती थी। युद्ध में 90 लाख से ९ 
न और N 

ज्यादा लोग मारे गए और 2 करोड़ घायल हुए। NN 
मृतकों और घायलों में से ज्यादातर कामकाजी उम्र के लोग र 

थे। इस महाविनाश के कारण यूरोप में कामकाज के लायक \ 
लोगों की संख्या बहुत कम रह गई। परिवार के सदस्य घट ॒ २! 
जाने से युद्ध के बाद परिवारों की आय भी गिर गई। | RR h 

युद्ध संबंधी सामग्री का उत्पादन करने gi लिए उद्योगों का चित्र 20 - प्रथम विश्वयुद्ध के दौरान एक हथियार फैक्ट्री में काम करते मज़दूरा 
पुनर्गठन किया गया। युद्ध की उ के मद्देनजर पूरे के युद्ध की जरूरतों को पूण करने के लिए हथियारों के उत्पादन में तेजी से इजाफा हुआ। 
पूरे समाजों को बदल दिया गया। मर्द मोर्चे पर जाने लगे तो 

उन कामों को सँभालने के लिए घर की औरतों को बाहर आना पड़ा जिन्हें 
अब तक केवल मर्दों का ही काम माना जाता था। 


युद्ध के कारण दुनिया की कुछ सबसे शक्तिशाली आर्थिक ताक़तों के बीच 
आर्थिक संबंध टूट गए। अब वे देश एक-दूसरे से बदला लेने पर उतारू थे। इस 
युद्ध के लिए ब्रिटेन को अमेरिकी बैंकों और अमेरिकी जनता से भारी क़र्जा लेना 
पड़ा। फलस्वरूप, इस युद्ध ने अमेरिका को क़र्जदार की बजाय कर्जदाता देश बना 
दिया। कहने का आशय यह है कि युद्ध के बाद दूसरे देशों में अमेरिका व उसके 
नागरिकों की संपत्तियों की कीमत अमेरिका में दूसरे देशों की सरकारों या उन 
नागरिकों के स्वामित्व अथवा नियंत्रण वाली संपदाओं से कहीं ज़्यादा हो चुकी थी। 


3.2 युद्धोत्तर सुधार 


युद्ध के बाद आर्थिक स्थिति को पटरी पर लाने का रास्ता काफी मुश्किल 
साबित हुआ। युद्ध से पहले ब्रिटेन दुनिया की सबसे बड़ी अर्थव्यवस्था था। 
युद्ध के बाद सबसे लंबा संकट उसे ही झेलना पड़ा। जिस समय ब्रिटेन युद्ध 
से जूझ रहा था उसी समय भारत और जापान में उद्योग विकसित होने लगे 
थे। युद्ध के बाद भारतीय बाजार में पहले वाली वर्चस्वशाली स्थिति प्राप्त 
करना ब्रिटेन के लिए बहुत मुश्किल हो गया था। अब उसे जापान से भी 
मुक्राबला करना था, सो अलग। युद्ध के खर्चे की भरपाई करने के लिए ब्रिटेन 
ने अमेरिका से जम कर क्रर्जे लिए थे। इसका परिणाम यह हुआ कि युद्ध 
खत्म होने तक ब्रिटेन भारी विदेशी क़र्ज़ों में दब चुका था। 


युद्ध के कारण आर्थिक उछाह का माहौल पैदा हो गया था क्योंकि माँग, 
उत्पादन और रोजगारों में भारी इज़ाफ़ा हुआ था। पर जब युद्ध के कारण पैदा 
हुआ उछाह शांत होने लगा तो उत्पादन गिरने लगा और बेरोजगारी बढ्ने लगी। 
दूसरी ओर सरकार ने भारी-भरकम युद्ध संबंधी व्यय में भी कटौती शुरू कर 
दी ताकि शांतिकालीन करों के सहारे ही उनकी भरपाई की जा सक। इन सारे 
प्रयासों से रोजगार भारी तादाद में खत्म हुए। 92 में हर पाँच में से एक 
ब्रिटिश मजदूर के पास काम नहीं था। रोजगार के बारे में बेचैनी और 
अनिश्चितता युद्धोत्तर वातावरण का अंग बन गई थी। 


बहुत सारी कृषि आधारित अर्थव्यवस्थाएँ भी संकट में थीं। उदाहरण के लिए, गेहूँ 
उत्पादकों की हालत पर ही विचार कीजिए। युद्ध से पहले पूर्वी यूरोप विश्व बाज़ार 
में गेहूँ की आपूर्ति करने वाला एक बड़ा केद्र था। युद्ध के दौरान यह आपूर्ति 
अस्त-व्यस्त हुई तो कनाडा, अमेरिका और ऑस्ट्रेलिया में गेहूँ की पैदावार अचानक 
बढ्ने लगी। लेकिन जैसे ही युद्ध समाप्त हुआ पूर्वी यूरोप में गेहूँ की पैदावार सुधरने 
लगी और विश्व बाजारों में गेहूँ की अति के हालात पैदा हो गए। अनाज की कीमतें 
गिर गई, ग्रामीण आय कम हो गई और किसान गहरे क्रर्ज संकट में फंस गए। 


3.3 बड़े पैमाने पर उत्पादन और उपभोग 


अमेरिका में सुधार की गति तेज़ रही। यह हम पहले ही देख चुके हैं कि 
युद्ध से अमेरिका की अर्थव्यवस्था को कितना फायदा पहुँचा था। युद्ध के बाद 


93 


कुछ समय के लिए तो अमेरिकी अर्थव्यवस्था को भी झटका लगा लेकिन 
बीस के दशक के शुरुआती सालों से ही अमेरिकी अर्थव्यवस्था तेज़ी से 
तरक्क़ी के रास्ते पर बढ़ने लगी। 


920 के दशक की अमेरिकी अर्थव्यवस्था की एक बड़ी खासियत थी बृहत 
उत्पादन (Mass Product0०n) का चलन। बुहत उत्पादन की ओर बढ़ने 
का सिलसिला तो उन्नीसवीं सदी के आखिर में ही शुरू हो चुका था लेकिन 
920 के दशक में तो यह अमेरिकी औद्योगिक उत्पादन की विशेषता ही बन 
गया था। कार निर्माता हेनरी फ़ोर्ड बृहत उत्पादन के विख्यात प्रणेता थे। उन्होंने 
शिकागो के एक बूचड्खाने की असेंबली लाइन की तर्ज पर डेट्रॉयट के अपने 
कार कारखाने में भी आधुनिक असेंबली लाइन स्थापित की थी। शिकागो के 
बूचड्खाने में मरे हुए जानवरों को एक कन्वेयर बेल्ट पर रख दिया जाता था और 


उसके दूसरे सिरे पर खड़े मांस विक्रेता अपने हिस्से का मांस उठा कर निकलते 6 2 


जाते थे। यह देख कर फोर्ड को लगा कि गाड़ियों के उत्पादन के लिए भी 
असेंबली लाइन का तरीका समय और पैसे, दोनों के लिहाज से किफायती 
साबित हो सकता है। असेंबली लाइन पर मजदूरों को एक ही काम - जैसे, कार 
के किसी खास पुर्जे को ही लगाते रहना - मशीनी ढंग से बार-बार करते रहना 
होता था। काम की रफ्तार इस बात से तय होती थी कि कन्वेयर बेल्ट किस 
रफ्तार से चलती है। यह काम की गति बढ़ाकर प्रत्येक मजदूर की उत्पादकता 
बढ़ाने वाला तरीका था। कन्वेयर बेल्ट के साथ खड़े होने के बाद कोई मज़दूर 
अपने काम में ढील करने या कुछ पल के लिए भी अवकाश लेने का जोखिम 
नहीं उठा सकता था। और तो और, इस व्यवस्था में मजदूर अपने साथियों के 
साथ बातचीत भी नहीं कर सकते थे। इसका नतीजा यह हुआ की हेनरी फोर्ड 
के कारखाने की असेंबली लाइन से हर तीन मिनट में एक कार तैयार होकर 
निकलने लगी। इससे पहले की पद्धतियों के मुकाबले यह रफ्तार कई गुना ज्यादा 
थी। टी-मॉडल नामक कार बृहत उत्पादन पद्धति से बनी पहली कार थी। 


शुरुआत में फोर्ड फैक्ट्री के मजदूरों को असेंबली लाइन पर पैदा होने वाली 
थकान झेलने में काफ़ी मुश्किल महसूस हुई क्योंकि वे उसकी रफ्तार को 
किसी भी तरह नियंत्रित नहीं कर सकते थे। बहुत सारे मजदूरों ने काम छोड़ 
दिया। इस चुनौती से निपटने के लिए फोर्ड ने हताश होकर जनवरी 9।4 
से वेतन दोगुना यानी 5 डॉलर प्रतिदिन कर दिया। साथ ही उन्होंने अपने 
कारखानों में ट्रेड यूनियन गतिविधियों पर भी पाबंदी लगा दी। 


तनख्वाह बढ़ाने से हेनरी फोर्ड के मुनाफ़े में जो कमी आई थी उसकी भरपाई 
करने के लिए वे अपनी असेंबली लाइन की रफ्तार बार-बार बढ़ाने लगे। 
उनके मजदूरों पर काम का बोझ लगातार बढ़ता रहता था। अपने इस फ़ैसले 
से फोर्ड बहुत संतुष्ट थे। कुछ समय बाद उन्होंने कहा था कि “लागत कम 
करने के लिए' अपनी जिंदगी में उन्होंने इससे अच्छा फैसला कभी 
नहीं लिया। 


फोर्ड द्वारा अपनाई गई उत्पादन पद्धतियों को जल्दी ही पूरे अमेरिका में 
अपनाया जाने लगा। बीस के दशक में ही यूरोप में भी उनकी नक़ल की जाने 

चित्र 27 - फैक्ट्री के बार कतार में खड़ी टी-मॉडल 
गाड़ियाँ 


लगी। बृहत उत्पादन पद्धति ने इंजीनियरिंग आधारित चीजों की लागत और 
कीमत में कमी ला दी। बेहतर वेतन के चलते अब बहुत सारे मज़दूर भी कार 
जैसी टिकाऊ उपभोक्ता वस्तुएँ खरीद सकते थे। 99 में अमेरिका में 20 
लाख कारों का उत्पादन होता था जो 929 में बढ़कर 50 लाख कार प्रतिवर्ष 
से भी ऊपर जा पहुँचा। इसके साथ ही बहुत सारे लोग फ्रिज, वॉशिंग मशीन, 
रेडियो, ग्रामोफ़ोन प्लेयर्स आदि भी खरीदने लगे। ये सब चीजें *हायर-परचेज्‌' 
व्यवस्था के तहत खरीदी जाती थीं। यानी लोग ये सारी चीजें क़र्ज़ पर खरीदते 
थे और उनकी कीमत साप्ताहिक या मासिक किस्तों में चुकाई जाती थी। मकानों 
के निर्माण और निजी मकानों की संख्या में वृद्धि से भी फ्रिज, वॉशिंग मशीन 
आदि उपकरणों की माँग में इज़ाफ़ा हुआ। उल्लेखनीय है कि घरों का निर्माण 
या खरीदारी भी क़र्ज़े पर ही की जा रही थी। 


920 के दशक में आवास एवं निर्माण क्षेत्र में आए उछाल से अमेरिकी 
संपन्नता का आधार पैदा हो चुका था। मकानों के निर्माण और घरेलू जरूरत 
की चीजों में निवेश से रोज़गार और माँग बढ़ती थी तो दूसरी और उपभोग 
भी बढ़ता था। बढ़ते उपभोग के लिए और ज्यादा निवेश की जरूरत थी 
जिससे और नए रोजगार व आमदनी में वृद्धि होने लगती थी। 


923 में अमेरिका शेष विश्व को पूँजी का निर्यात दोबारा करने लगा और वह 
दुनिया में सबसे बड़ा क़र्ज़दाता देश बन गया। अमेरिका द्वारा आयात और पूँजी 
निर्यात ने यूरोपीय अर्थव्यवस्थाओं को भी संकट से उबरने में मदद दी। अगले 
छह साल में विश्व व्यापार व आय वृद्धि दर में काफ़ी सुधार आया। 


लेकिन यह स्थिति लंबे समय तक क़ायम नहीं रह पाई। ।929 तक 
आते-आते दुनिया एक ऐसे आर्थिक संकट में फँस गई जिसका दुनिया ने 
पहले कभी अनुभव नहीं किया था। 


3.4 महामंदी 


आर्थिक महामंदी की शुरुआत ।929 से हुई और यह संकर तीस के दशक 
के मध्य तक बना रहा। इस दौरान दुनिया के ज्यादातर हिस्सों के उत्पादन, 
रोजगार, आय और व्यापार में भयानक गिरावट दर्ज की गई। इस मंदी का 
समय और असर सब देशों में एक जैसा नहीं था लेकिन आमतौर पर ऐसा 
माना जा सकता है कि कृषि क्षेत्रों और समुदायों पर इसका सबसे बुरा असर 
पड़ा। ऐसा इसलिए हुआ था क्योंकि औद्योगिक उत्पादों की तुलना में खेतिहर 
उत्पादों की कीमतों में ज्यादा भारी और ज्यादा समय तक कमी बनी रही। 


इस महामंदी के कई कारण थे। यह हम पहले ही देख चुके हैं कि युद्धोत्तर विश्व 
अर्थव्यवस्था कितनी कमजोर थी। पहला कारण यह था कि कृषि क्षेत्र में अति 
उत्पादन की समस्या बनी हुई थी। कृषि उत्पादों की गिरती कीमतों के कारण स्थिति 
और खराब हो गई थी। कीमतें गिरीं और किसानों की आय घटने लगी तो आमदनी 
बढ़ाने के लिए किसान उत्पादन बढ़ाने का प्रयास करने लगे ताकि कम कीमत पर 
ही सही लेकिन ज्यादा माल पैदा करके वे अपना आय स्तर बनाए रख सकें 


बॉक्स 3 


चित्र 22 - महामंदी के दौरान एक आप्रवासी खेत 
मज़दूर का बेघर और भूखा परिवार, 7936 
सौजन्य : लायब्ररी ऑफ काग्रेस प्रिस एंड फोटोग्राफ्स 
डिविजन। 


यह चित्र लेने वाली डॉरोथी लेंग ने इस भूखी माँ के साथ अपनी 
मुलाकात के क्षणों को याद करते हुए बहुत साल बाद कहा था - 


“मैंने इस भूखी, लाचार औरत को देखा और मानो किसी चुंबक 
से खिंची मैं उसकी ओर बढ़ती चली गई...। मैंने न तो उसका 
नाम पूछा न उसके अतीत के बारे में सवाल किए। उसने मुझे 
अपनी उम्र बताई। उसने कहा कि उसकी उम्र पैंतीस साल है। 
उसने कहा कि वे लोग (यानी माँ और उसके सात बच्चे) 
आसपास के खेतों में जाड़ों से जमी पड़ी सब्जियों और उन परिंदों 
के सहारे जिंदा हैं जिन्हें उसके बच्चे मार लाते हैं...। वो वहाँ बैठी 
थी... अपने बच्चों को चिपटाए, शायद उसे लगता था कि मेरी 
तसवीर उसकी कोई मदद कर सकती है इसलिए उसने मेरी मदद 
कर दी...।' 


स्त्रोत : पॉपुलर फोटोग्राफी, फ़रवरी ।960 

फलस्वरूप, बाज़ार में कृषि उत्पादों की आमद और भी बढ़ गई। जाहिर है, कीमतें 
और नीचे चली गईं। खरीदारों के अभाव में कृषि उपज पड़ी-पड़ी सड़ने लगी। 


दूसरा कारण : 920 के दशक के मध्य में बहुत सारे देशों ने अमेरिका से 
कर्जे लेकर अपनी निवेश संबंधी जरूरतों को पूरा किया था। जब हालात 
अच्छे थे तो अमेरिका से क्रर्जा जुटाना बहुत आसान था लेकिन संकट का 
संकेत मिलते ही अमेरिकी उद्यमियों के होश उड़ गए। 928 के पहले छह 
माह तक विदेशों में अमेरिका का क्रर्जा एक अरब डॉलर था। साल भर के 
भीतर यह कर्ज़ा घटकर केवल चौथाई रह गया था। जो देश अमेरिकी कें 
पर सबसे ज्यादा निर्भर थे उनके सामने गहरा संकट आ खड़ा हुआ। 


भले ही सब देशों में एक जैसा प्रभाव न पड़ा हो लेकिन अमेरिकी पूँजी के 
लौट जाने से पूरी दुनिया पर असर जरूर पड़ा। यूरोप में कई बड़े बैंक 
धराशायी हो गए। कई देशों की मुद्रा की कीमत बुरी तरह गिर गई। इस झटके 
से ब्रिटिश पाउंड भी नहीं बच पाया। लैटिन अमेरिका और अन्य स्थानों पर कृषि 
एवं कच्चे मालों की कीमतें तेजी से लुढ़कने लगीं। अमेरिकी सरकार इस महामंदी 
से अपनी अर्थव्यवस्था को बचाने के लिए आयातित पदार्थों पर दो गुना सीमा 
शुल्क वसूल करने लगी। इस फैसले ने तो विश्व व्यापार की कमर ही तोड़ दी। 


औद्योगिक देशों में भी मंदी का सबसे बुरा असर अमेरिका को ही झेलना पड़ा। 
कीमतों में कमी और मंदी की आशंका को देखते हुए अमेरिकी बैंकों ने घरेलू 
कर्जे देना बंद कर दिया। जो कर्जे दिए जा चुके थे उनकी वसूली तेज़ कर 
दी गई। किसान उपज नहीं बेच पा रहे थे, परिवार तबाह हो गए, कारोबार 
ठप पड़ गए। आमदनी में गिरावट आने पर अमेरिका के बहुत सारे परिवार 
कर्जे चुकाने में नाकामयाब हो गए जिसके चलते उनके मकान, कार और सारी 
जरूरी चीजें कुक कर ली गईं। बीस के दशक में जो उपभोक्तावादी संपन्नता 
दिखाई दे रही थी वह धूल के गुबार की तरह रातोरात काफूर हो गई थी। 
बेरोजगारी बढ़ी तो लोग काम की तलाश में दूर-दूर तक जाने लगे। 
आखिरकार अमेरिकी बैंकिंग व्यवस्था भी धराशायी हो गई। निवेश से 
अपेक्षित लाभ न पा सकने, कर्जे वसूल न कर पाने और जमाकर्ताओं की जमा 
पूँजी न लौटा पाने के कारण हजारों बैंक दिवालिया हो गए और बंद कर दिए 
गए। इस परिघटना से जुड़े आँकड़े सकते में डाल देने वाले हैं : ।933 तक 
4,000 से ज्यादा बैंक बंद हो चुके थे और ।929 से 932 के बीच तकरीबन 
!,।0,000 कंपनियाँ चौपट हो चुकी थीं। 


यद्यपि 935 तक ज्यादातर औद्योगिक देशों में आर्थिक संकट से उबरने के 
संकेत दिखाई देने लगे थे लेकिन समाजों, अंतर्राष्ट्रीय संबंधों और राजनीति तथा 
लोगों के दिलो-दिमाग़ पर उसकी जो छाप पड़ी वह जल्दी मिटने वाली नहीं थी। 


3.5 भारत और महामंदी 


यदि हम इस बात पर ध्यान दें कि महामंदी से भारत पर क्या असर पड़ा तो 
इस बात को अच्छी तरह समझ सकते हैं कि बीसवीं सदी की शुरुआत तक 
वैश्विक अर्थव्यवस्था कितनी एकीकृत हो चुकी थी। दुनिया के एक हिस्से 
में पैदा होने वाले संकर की कँपकँपाहट बाकी हिस्सों तक भी पहुँच जाती 

चित्र 23 - बेरोजगारी लाभ के लिए क़तार में खड़े लोग, 
अमेरिका। डॉरोथी लेंग द्वारा लिया गया चित्र, 7938 
सौजन्य : लायब्रेरी ऑफ कांग्रेस प्रिस एंड फोटोग्राफ्स डिविजन। 
जब एक बेरोजगारी जनगणना से पता चला कि देश में एक 
करोड़ से ज्यादा लोगों के पास कोई काम नहीं है तो अमेरिका 
के बहुत सारे राज्यों में स्थानीय प्रशासन की आर से बेरोजगारों 
को छोटे-छोटे भत्ते दिए जाने लगे। ये लंबी क़तारें महामंदी के 
सालों में गरीबी और बेरोजगारी का प्रतीक थी! 


थी और उससे दुनिया भर में लोगों की ज़िंदगी, अर्थव्यवस्थाएँ और समाज 
प्रभावित हो उठते थे। 


जैसा कि आप पीछे देख चुके हैं, औपनिवेशिक भारत कृषि वस्तुओं का 
निर्यातक और तैयार मालों का आयातक बन चुका था। महामंदी ने भारतीय 
व्यापार को फौरन प्रभावित किया। ।928 से ।934 के बीच देश के 
आयात-निर्यात घट कर लगभग आधे रह गए थे। जब अंतर्राष्ट्रीय बाजार में 
कीमतें गिरने लगीं तो यहाँ भी कीमतें नीचे आ गई। 928 से 934 के बीच 
भारत में गेहूँ की कीमत 50 प्रतिशत गिर गई 


शहरी निवासियों के मुक़राबले किसानों और काश्तकारों को ज्यादा नुक्सान 
हुआ। यद्यपि कृषि उत्पादों की कीमत तेज़ी से नीचे गिरी लेकिन सरकार ने 
लगान वसूली में छूट देने से साफ इनकार कर दिया। सबसे बुरी मार उन 
काश्तकारों पर पड़ी जो विश्व बाज़ार के लिए उपज पैदा करते थे। 


बंगाल के जूट/पटसन उत्पादकों को ही देखिए। वे कच्चा पटसन उगाते थे 
जिससे कारखानों में टाट की बोरियाँ बनाई जाती थीं। जब टाट का निर्यात बंद 
हो गया तो कच्चे पटसन की कीमतों में 60 प्रतिशत से भी ज्यादा गिरावट 
आ गई। जिन काश्तकारों ने दिन फिरने की उम्मीद में या बेहतर आमदनी के 
लिए उपज बढ़ाने के वास्ते क़र्ज़े ले लिए थे उनकी हालत भी उपज का सही 
मोल न मिलने के कारण खराब थी। वे दिनोंदिन और क़्र्ज में डूबते जा रहे 
थे। इसी विपत्ति को ध्यान में रखकर बंगाल के एक कवि ने लिखा था - 


चलो भाइयों, नक़द की उम्मीद में और ज्यादा पटसन तुम उगाओ 
लागत 5 कें में पिसकर नाउम्मीदी पाओ चर्चा कं 
सारी पूँजी लगा-फँसाकर फ़सल खड़ी कर जाओ 


देगे पाँ पटसन (जूट) उगाने वालों के विलाप में पटसन की खेती सें 
...घर पर बैठे बनिये देंगे पाँच रुपये मन भाव रा 


किसके मुनाफ़े का जिक्र आया है? स्पष्ट करें। 
पूरे देश में काश्तकार पहले से भी ज़्यादा क़र्ज में डूब गए। खर्चे पूरे करने के चक्कर 

में उनकी बचत खत्म हो चुकी थी, ज़मीन सूदखोरों के पास गिरवी पड़ी थी, घर में 

जो भी गहने-ज़ेवर थे बिक चुके थे। मंदी के इन्हीं सालों में भारत कीमती धातुओं, 

खासतौर से सोने का निर्यात करने लगा। प्रसिद्ध अर्थशास्त्री कीन्स का मानना था कि 

भारतीय सोने के निर्यात से भी वैश्विक अर्थव्यवस्था को पुनजीवित करने में काफ़ी मदद 

मिली। इस निर्यात ने ब्रिटेन की आर्थिक दशा सुधारने में तो निश्चय ही मदद दी लेकिन 

भारतीय किसानों को कोई लाभ नहीं हुआ। ।93! में मंदी अपने चरम पर थी और 

ग्रामीण भारत असंतोष व उथल-पुथल के दौर से गुजर रहा था। उसी समस महात्मा 

गांधी ने सविनय अवज्ञा (सिविल नाफरमानी) आंदोलन शुरू किया। 


यह मंदी शहरी भारत के लिए इतनी दुखदाइई नहीं रही। कीमतें गिरते जाने के 
बावजूद शहरों में रहने वाले ऐसे लोगों की हालत ठीक रही जिनकी आय 
निश्चित थी। जैसे, शहर में रहने वाले जमींदार जिन्हें अपनी ज़मीन पर 
बँधा-बँधाया भाड़ा मिलता था, या मध्यवर्गीय वेतनभोगी कर्मचारी। राष्ट्रवादी 
खेमे के दबाव में उद्योगों की रक्षा के लिए सीमा शुल्क बढ़ा दिए गए थे 
जिससे औद्योगिक क्षेत्र में भी निवेश में तेजी आई। 

पहला विश्व युद्ध खत्म होने के केवल दो दशक बाद दूसरा विश्व युद्ध शुरू 
हो गया। यह युद्ध भी दो बड़े खेमों के बीच था। एक गुट में धुरी शक्तियाँ 
(मुख्य रूप से नात्सी जर्मनी, जापान और इटली) थीं तो दूसरा खेमा मित्र 
राष्ट्रों (ब्रिटेन, सोवियत संघ, फ्रास और अमेरिका) के नाम से जाना जाता था। 
छह साल तक चला यह युद्ध ज़मीन, हवा और पानी में असंख्य मोर्चों पर 
लड़ा गया। 


इस युद्ध में मौत और तबाही की कोई हद बाकी नहीं बची थी। माना जाता 
है कि इस जंग के कारण प्रत्यक्ष या अप्रत्यक्ष रूप से करीब 6 करोड़ लोग 
मारे गए। यह 939 की वैश्विक जनसंख्या का लगभग 3 प्रतिशत था। 
करोड़ों लोग घायल हुए। 


अब तक के युद्धों में मोर्चे पर मरने वालों की संख्या ज्यादा होती थी। इस 
युद्ध में ऐसे लोग ज्यादा मरे जो किसी मोर्चे पर लड़ नहीं रहे थे। यूरोप और 
एशिया के विशाल भूभाग तबाह हुए। कई शहर हवाई बमबारी या लगातार 
गोलाबारी के कारण मिट्टी में मिल गए। इस युद्ध ने बेहिसाब आर्थिक और 
सामाजिक तबाही को जन्म दिया। ऐसे हालात में पुनर्निर्माण का काम कठिन 
और लंबा साबित होने वाला था। 


युद्धोत्तर काल में पुनर्निर्माण का काम दो बड़े प्रभावों के 
साये में आगे बढ़ा। पश्चिमी विश्व में अमेरिका आर्थिक, 
राजनीतिक और सैनिक दृष्टि से एक वर्चस्वशाली ताकत 
बन चुका था। दूसरी ओर सोवियत संघ भी एक 
वर्चस्वशाली शक्ति के रूप में सामने आया। नात्सी 
जर्मनी को हराने के लिए सोवियत संघ की जनता ने 
भारी कुर्बानियाँ दी थीं। जिस समय पूँजीवादी दुनिया 
महामंदी से जूझ रही थी उसी दौरान सोवियत संघ के 
लोगों ने अपने देश को एक पिछड़े खेतिहर देश की 


£ विश्व अर्थव्यवस्था का पुनर्निर्माण : युद्धोत्तर काल 


So 
sire 


उ | 


चित्र 24 - रूस पर हमला करती जर्मन टुकड़ियाँ, 
जुलाई 7947 रूस पर हिटलर का हमला युद्ध में एक 
निर्णायक महत्त्व की घटना थी। 


(न 


जगह एक विश्व शक्ति की हैसियत में ला खडा क 990% 
ME चित्र 25 - सोवियत रूस में युद्ध से तबाह स्तालिनग्राद। 


4. युद्धोत्तर बंदोबस्त और ब्रेटन-बुड्स संस्थान 


दो महायुद्धों के बीच मिले आर्थिक अनुभवों से अर्थशास्त्रियों और राजनीतिज्ञों 
ने दो अहम सबक़ निकाले। पहला, बृहत उत्पादन पर आधारित किसी 
औद्योगिक समाज को व्यापक उपभोग के बिना क्रायम नहीं रखा जा सकता। 
लेकिन व्यापक उपभोग को बनाए रखने के लिए यह आवश्यक था कि 
आमदनी काफ़ी ज्यादा और स्थिर हो। यदि रोजगार अस्थिर होंगे तो आय 
स्थिर नहीं हो सकती थी। स्थिर आय के लिए पूर्ण रोज़गार भी जरूरी था। 


लेकिन बाजार पूर्ण रोजगार की गारंटी नहीं दे सकता। कीमत, उपज और 
रोजगार में आने वाले उतार-चढ़ावों को नियंत्रित करने के लिए सरकार का 

दखल ज़रूरी था। आर्थिक स्थिरता केवल सरकारी हस्तक्षेप के ज़रिये ही 
सुनिश्चित की जा सकती थी। 


दूसरा सबक़ बाहरी दुनिया के साथ आर्थिक संबंधों के बारे में था। पूर्ण रोज़गार 
का लक्ष्य केवल तभी हासिल किया जा सकता है जब सरकार के पास वस्तुओं, 
पूँजी और श्रम की आवाजाही को नियंत्रित करने की ताक़त उपलब्ध हो। 


संक्षेप में, युद्धोत्तर अंतर्राष्ट्रीय आर्थिक व्यवस्था का मुख्य उद्देश्य यह था कि 
औद्योगिक विश्व में आर्थिक स्थिरता एवं पूर्ण रोज़गार बनाए रखा जाए। इस 
फ्रेमवर्क पर जुलाई 944 में अमेरिका स्थित न्यू हैम्पशर के ब्रेटन वुड्स 
नामक स्थान पर संयुक्त राष्ट्र मौद्रिक एवं वित्तीय सम्मेलन में सहमति 
बनी थी। 


सदस्य देशों के विदेश व्यापार में लाभ और घाटे से निपटने के लिए ब्रेटन 
वुड्स सम्मेलन में ही आंतर्राष्ट्रीय मुद्रा कोष (आई.एम.एफ़.) की स्थापना की 
गई। युद्धोत्तर पुननिर्माण के लिए पैसे का इंतजाम करने के वास्ते अंतर्राष्ट्रीय 
पुनर्निर्माण एवं विकास बैंक (जिसे आम बोलचाल में विश्व बैंक कहा जाता 
है) का गठन किया गया। इसी वजह से विश्व बैंक और आई.एम.एफ़. को 
ब्रेटन बुङ्स संस्थान या ब्रेटन बुड्स ट्विन (ब्रेटन वुड्स की जुड़वाँ संतान) 
भी कहा जाता है। इसी आधार पर युद्धोत्तर अंतर्राष्ट्रीय आर्थिक व्यवस्था को 
अकसर ब्रेटन वुड्स व्यवस्था भी कहा जाता है। 


विश्व बैंक और आई.एम.एफ़. ने ।947 में औपचारिक रूप से काम करना 
शुरू किया। इन संस्थानों की निर्णय प्रक्रिया पर पश्चिमी औद्योगिक देशों का 
नियंत्रण रहता है। अमेरिका विश्व बैंक और आई.एम.एफ़. के किसी भी 
फ़ैसले को बीटो कर सकता है। 


अंतराष्ट्रीय मौद्रिक व्यवस्था राष्ट्रीय मुद्राओं और मौद्रिक व्यवस्थाओं को एक-दूसरे 
से जोड़ने वाली व्यवस्था है। ब्रेटन वुड्स व्यवस्था निश्चित विनिमय दरों पर 
आधरित होती थी। इस व्यवस्था में राष्ट्रीय मुद्राएँ, जैसे भारतीय मुद्रा- रुपया-डॉलर 
के साथ एक निश्चित विनिमय दर से बँधा हुआ था। एक डॉलर के बदले में 
कितने रुपये देने होंगे, यह स्थिर रहता था। डॉलर का मूल्य भी सोने से बँधा हुआ 
था। एक डॉलर की कीमत 35 औंस सोने के बराबर निर्धारित की गई थी। 


4.2 प्रारंभिक युद्धोत्तर वर्ष 


ब्रेटन बुड्स व्यवस्था ने पश्चिमी औद्योगिक राष्ट्रों और जापान के लिए व्यापार 
तथा आय में वृद्धि के एक अप्रतिम युग का सूत्रपात किया। 950 से 970 
के बीच विश्व व्यापार की विकास दर सालाना 8 प्रतिशत से भी ज्यादा रही। 
इस दौरान वेश्विक आय में लगभग 5 प्रतिशत की दर से वृद्धि हो रही थी। 
विकास दर भी कमोबेश स्थिर ही थी। उसमें ज्यादा उतार-चढाव नहीं आए। इस 
दौरान ज्यादातर समय अधिकांश औद्योगिक देशों में बेरोजगारी औसतन 5 प्रतिशत 
से भी कम ही रही। इन दशकों में तकनीक और उद्यम का विश्वव्यापी प्रसार 
हुआ। विकासशील देश विकसित औद्योगिक देशों के बराबर पहुँचने की जीतोड़ 

चित्र 26 - ब्रेटन वुड्स, अमेरिका स्थित माउंट वाशिंगटन होटला 
यही वह स्थान है जहाँ ब्रेटन वुड्स का ऐतिहासिक सम्मेलन 
आयोजित किया गया था। 


नए शब्द 


बीरो : निषेधाधिकार; इस अधिकार के सहारे एक ही सदस्य 
को असहमति किसी भी प्रस्ताव को खारिज करने का आधार 
बन जाती है। 


चर्चा करें 


संक्षेप में बताएँ कि दो महायुद्धों के बीच जो आर्थिक परिस्थितियाँ 
पैदा हुए उनसे अर्थशास्त्रियों और राजनेताओं ने क्‍या सबक 
सीखे? 

कोशिश कर रहे थे। इसीलिए उन्होंने आधुनिक तकनीक से चलने वाले संयत्रं 
और उपकरणों के आयात पर बेहिसाब पूँजी का निवेश किया। 


4.3 अनौपनिवेशीकरण और स्वतंत्रता 


दूसरा विश्व युद्ध खत्म होने के बाद भी दुनिया का एक बहुत बड़ा भाग 
यूरोपीय औपनिवेशिक शासन के अधीन था। अगले दो दशकों में एशिया और 
अफ्रीका के ज्यादातर उपनिवेश स्वतंत्र, स्वाधीन राष्ट्र बन चुके थे। लेकिन 
ये सभी देश गरीबी व संसाधनों को कमी से जूझ रहे थे। उनकी 
अर्थव्यवस्थाएँ और समाज लंबे समय तक चले औपनिवेशिक शासन के 
कारण अस्त-व्यस्त हो चुके थे। 


आई.एम.एफ. और विश्व बैंक का गठन तो औद्योगिक देशों की जरूरतों को 
पूरा करने के लिए ही किया गया था। ये संस्थान भूतपूर्व उपनिवेशों में गरीबी 
की समस्या और विकास की कमी से निपटने में दक्ष नहीं थे। लेकिन जिस 
प्रकार यूरोप और जापान ने अपनी अर्थव्यवस्थाओं का पुनर्गठन किया था 
उसके कारण ये देश आई.एम.एफ. और विश्व बैंक पर बहुत निर्भर भी नहीं 
थे। इसी कारण पचास के दशक के आखिरी सालों में आकर ब्रेटन बुड्स 
संस्थान विकासशील देशों पर भी पहले से ज्यादा ध्यान देने लगे। 


दुनिया के अल्पविकसित भाग उपनिवेशों के रूप में पश्चिमी साम्राज्या के अधीन 
रहे थे। विडंबना यह थी कि नवस्वाधीन राष्ट्रों के रूप में भी अपनी जनता को गरीबी 
और पिछड़ेपन की गर्त से बाहर निकालने के लिए उन्हें ऐसे अंतर्राष्ट्रीय संस्थानों की 
मदद लेनी पड़ी जिन पर भूतपूर्व औपनिवेशिक शक्तियों का ही वर्चस्व था। 


अनौपनिवेशीकरण के बहुत साल बीत जाने के बाद भी बहुत सारे नवस्वाधीन 
राष्ट्रों की अर्थव्यवस्थाओं पर भूतपूर्व औपनिवेशिक शक्तियों का ही नियंत्रण बना 
हुआ था। जो देश ब्रिटेन और फ्रांस के उपनिवेश रह चुके थे या जहाँ कभी उनका 
राजनीतिक प्रभुत्व रह चुका वहाँ के महत्त्वपूर्ण संसाधनों, जैसे खनिज संपदा और 
जमीन पर अभी भी ब्रिटिश और फ्रांसीसी कंपनियों का ही नियंत्रण था और वे 
इस नियंत्रण को छोड़ने के लिए किसी भी कीमत पर तैयार नहीं थीं। 


कई बार अमेरिका जैसे अन्य शक्तिशाली देशों की बहुराष्ट्रीय कंपनियाँ भी विकासशील 
देशों के प्राकृतिक संसाधनों का बहुत कम कीमत पर दोहन करने लगती थीं 


दूसरी ओर ज्यादातर विकासशील देशों को पचास और साठ के दशक में 
पश्चिमी अर्थव्यवस्थाओं की तेज प्रगति से कोई लाभ नहीं हुआ। इस समस्या 
को देखते हुए उन्होंने एक नयी अंतर्राष्ट्रीय आर्थिक प्रणाली (New 
International Economic Order-NIEO) के लिए आवाज 
उठाई और समूह 77 (जी-77) के रूप में संगठित हो गए। एन.आई.ई.ओ. से 
उनका आशय एक ऐसी व्यवस्था से था जिसमें उन्हें अपने संसाधनों पर सही 
मायनों में नियंत्रण मिल सके, जिसमें उन्हें विकास के लिए अधिक सहायता 
मिले, कच्चे माल के सही दाम मिलें, और अपने तैयार मालों को विकसित देशों 
के बाजारों में बेचने के लिए बेहतर पहुँच मिले। 

एक साथ बहुत सारे देशों में व्यवसाय करने वाली कंपनियों को 
बहुराष्ट्रीय निगम (मल्टीनेशनल कॉपोरेशन-एमएनसी) या बहुराष्ट्रीय 
कंपनी कहा जाता है। शुरुआती बहुराष्ट्रीय कंपनियों की स्थापना 
2920 के दशक में की गई थी। पचास व साठ के दशक में जब 
अमेरिकी व्यवसाय दुनिया भर में फैलते जा रहे थे और पश्चिमी यूरोप 
एवं जापान भी विश्वयुद्ध के प्रभाव से बाहर निकलते हुए शक्तिशाली 
औद्योगिक राष्ट्र बनने की ओर अग्रसर थे उस समय ऐसी बहुत सारी 
नयी कंपनियाँ सामने आई। बहुराष्ट्रीय कंपनियों का विश्वव्यापी प्रसार 
पचास और साठ के दशक की एक विशेषता था। इसके पीछे 
आंशिक रूप से इस बात का भी हाथ था कि ज्यादातर सरकारें बाहर 
से आने वाली चीजों पर भारी आयात शुल्क वसूल करती थीं जिसके 
कारण बड़ी कंपनियों को आपने संयंत्र उन्हीं देशों में लगाने पड़ते थे 
जहाँ वे अपने उत्पाद बेचना चाहती थां। उन्हें “घरेलू उत्पादकों' के 
रूप में काम करना पड़ता था। 


नए शब्द 


आयात शुल्क (87) : किसी दूसरे देश से आने वाली 
चीज़ों पर वसूल किया जाने वाला शुल्क। यह कर या शुल्क 
उस जगह लिया जाता है जहाँ से वह चीज देश में आती है, यानी 
सीमा पर, बंदरगाह पर या हवाई अड्डे पर। 


4.4 ब्रेटन बुड्स का समापन और “वैश्वीकरण' 
की शुरुआत 


सालों की स्थिर और तेज़ वृद्धि के बावजूद युद्धोत्तर दुनिया में सब कुछ सही 
नहीं चल रहा था। साठ के दशक से ही विदेशों में अपनी गतिविधियों की 
भारी लागत ने अमेरिका की वित्तीय और प्रतिस्पर्धी क्षमता को कमज़ोर कर 
दिया था। अमेरिकी डॉलर अब दुनिया की प्रधान मुद्रा के रूप में पहले जितना 
सम्मानित और निर्विवाद नहीं रह गया था। सोने की तुलना में डॉलर की कीमत 
गिरने लगी थी। अंततः स्थिर विनिमय दर की व्यवस्था विफल हो गई और 
प्रवाहमयी या अस्थिर विनिमय दर की व्यवस्था शुरू की गई। 


सत्तर के दशक के मध्य से अंतर्राष्ट्रीय वित्तीय संस्थानों में भी भारी बदलाव 
आ चुके थे। अब तक विकासशील देश क़र्ज़े और विकास संबंधी सहायता 
के लिए अंतर्राष्ट्रीय संस्थानों की शरण ले सकते थे लेकिन अब उन्हें पश्चिम 
के व्यावसायिक बैंकों और निजी ऋणदाता संस्थानों से क़्र्ज न लेने के लिए 
बाध्य किया जाने लगा। विकासशील विश्व में समय-समय पर क्रर्ज संकट पैदा 
होने लगा जिसके कारण आय में गिरावट आती थी और गरीबी बढ़ने लगती थी। 
अफ्रीका और लैटिन अमेरिका में यह समस्या सबसे ज्यादा दिखाई दी। 


औद्योगिक विश्व भी बेरोजगारी की समस्या में फँसने लगा था। सत्तर के दशक 
के मध्य से बेरोजगारी बढ़ने लगी। नब्बे के दशक के प्रांभिक वर्षों तक वहाँ 
काफी बेरोजगारी रही। सत्तर के दशक के आखिर सालों से बहुराष्ट्रीय कंपनियाँ 
भी एशिया के ऐसे देशों में उत्पादन केंद्रित करने लगीं जहाँ वेतन कम थे। 


चीन 949 की क्रांति के बाद विश्व अर्थव्यवस्था से अलग-थलग ही था। 
परंतु चीन में नयी आर्थिक नीतियों और सोवियत खेमे के बिखराव तथा पूर्वी 
यूरोप में सोवियत शैली की व्यवस्था समाप्त हो जाने के पश्चात बहुत सारे 
देश दोबारा विश्व अर्थव्यवस्था का अंग बन गए। 


चीन जैसे देशों में वेतन तुलनात्मक रूप से कम थे। फलस्वरूप विश्व बाजारों 
पर अपना प्रभुत्व क्रायम करने के लिए प्रतिस्पर्धा कर रही विदेशी बहुराष्ट्रीय 
कंपनियों ने वहाँ जमकर निवेश करना शुरू कर दिया। क्या आपने इस बात 
पर ध्यान दिया है कि हमारे ज्यादातर टेलीविजन, मोबाइल फ़ोन और खिलौने 
चीन में बने होते हैं या वहाँ के जैसे ही लगते हैं? यह चीनी अर्थव्यवस्था 
को अल्प लागत अर्थव्यवस्था और खास तौर से वहाँ के कम वेतनों का 
नतीजा है। 


उद्योगों को कम वेतन वाले देशों में ले जाने से वैश्विक व्यापार और पूँजी 
प्रवाहों पर भी असर पड़ा। पिछले दो दशक में भारत, चीन और ब्राजील आदि 
देशों की अर्थव्यवस्थाओं मं आए भारी बदलावों के कारण दुनिया का आर्थिक 
भूगोल पूरी तरह बदल चुका है। 


नए शब्द 


विनिमय दर : इस व्यवस्था के जरिये आंतरराष्ट्रीय व्यापार की 
सुविधा के लिए विभिन्न देशों की राष्ट्रीय मुद्राओं को एक-दूसरे 
से जोड़ा जाता है। मोटे तौर पर विनिमय दर दो प्रकार की होती 
हैं : स्थिर विनिमय दर और परिंवर्तनशील विनिमय दर। 


स्थिर विनिमय दर : जब विनिमय दर स्थिर होती हैं और उनमें 
आने वाले उतार-चढावों को नियंत्रित करने के लिए सरकारों को 
हस्तक्षेप करना पड़ता है तो ऐसी विनिमय दर को स्थिर विनिमय 
द्र कहा जाता है। 


लचीली या परिवर्तनशील विनिमय दर : इस तरह की विनिमय 
दर विदेशी मुद्रा बाज़ार में विभिन्न मुद्राओं की माँग या आपूर्ति 
के आधार पर और सिद्धांततः सरकारों के हस्तक्षेप के बिना 
घटती-बढ़ती रहती है। 


i0i 


संक्षेप में लिखें 
!. सत्रहवीं सदी से पहले होने वाले आदान-प्रदान के दो उदाहरण दीजिए। एक उदाहरण एशिया से और एक उदाहरण अमेरिका महाद्वीपों 
के बारे में चुने। 
2. बताएँ कि पूर्व-आधुनिक विश्व में बीमारियों के वैश्विक प्रसार ने अमेरिकी भूभागों के उपनिवेशीकरण में किस प्रकार मदद दी। 
3. निम्नलिखित के प्रभावों की व्याख्या करते हुए संक्षिप्त टिप्पणियाँ लिखें: 
(क) कॉर्न लॉ के समाप्त करने के बारे में ब्रिटिश सरकार का फ़ैसला। 
(ख) अफ्रीका में रिंडरपेस्ट का आना। 
(ग) विश्वयुद्ध के कारण यूरोप में कामकाजी उम्र के पुरुषों की मौत। 
(घ) भारतीय अर्थव्यवस्था पर महामंदी का प्रभाव। 
(ङ) बहुराष्ट्रीय कंपनियों द्वारा अपने उत्पादन को एशियाई देशों में स्थानांतरित करने का फैसला। 
4. खाद्य उपलब्धता पर तकनीक के प्रभाव को दर्शाने के लिए इतिहास से दो उदाहरण दें। 


5. ब्रेटन वुड्स समझौते का क्या अर्थ है। 
चर्चा करें 


6. कल्पना कीजिए की आप कैरीबियाई क्षेत्र में काम करने वाले गिरमिटिया मजदूर हैं। इस अध्याय में दिए गए विवरणों के आधार पर 
अपने हालात और अपनी भावनाओं का वर्णन करते हुए अपने परिवार के नाम एक पत्र लिखें। 


7. अंतर्राष्ट्रीय आर्थिक विनिमयों में तीन तरह की गतियों या प्रवाहों की व्याख्या करें। तीनों प्रकार की गतियों के भारत और भारतीयों से 
संबंधित एक-एक उदाहरण दें और उनके बारे में संक्षेप में लिखें। 


8. महामंदी के कारणों की व्याख्या करें। 


9. जी-77 देशों से आप क्या समझते हैं। जी-77 को किस आधार पर ब्रेटन बुड्स की जुड्वाँ संतानों की प्रतिक्रिया कहा जा सकता है। 
व्याख्या करें। 


परियोजना कार्य 


उन्नीसवीं सदी के दौरान दक्षिण अफ्रीका में स्वर्ण हीरा खनन के बारे में और जानकारियाँ इकट्ठी करें। सोना और हीरा कंपनियों पर 
किसका नियंत्रण था? खनिक कौन लोग थे और उनका जीवन कैसा था? 

चित्र 7 - डॉन आँफ द सेंचुरी, ई.टी. पॉल म्यूजिक कंपनी, न्यूयॉर्क 
(अमेरिका) एवं इंग्लैंड, 7900 


ई.टी. पॉल म्यूजिक कंपनी ने सन्‌ 900 में संगीत को एक किताब प्रकाशित 
की थी जिसकी जिल्द पर दी गई तसवीर में “नयी सदी के उदय' (डॉन ऑफ 
द सेंचुरी) (चित्र ।) का ऐलान किया था। जैसा कि आप इस चित्र में देख 
सकते हैं, तसबीर के मध्य में एक देवी जैसी तसबीर है। यह देवी हाथ में 
नयी शताब्दी की ध्वजा लिए प्रगति का फरिश्ता दिखाई देती है। उसका एक 
पाँव पंखों वाले पहिये पर टिका हुआ है। यह पहिया समय का प्रतीक है। 
उसकी उड़ान भविष्य की ओर है। उसके पीछे उन्नति के चिहन तैर रहे हैं : 
रेलवे, कैमरा, मशीनें, प्रिंटिंग प्रेस और कारखाना। 


मशीन और तकनीक का यह महिमामंडन एक अन्य तसवीर में और भी ज्यादा 
साफ़ दिखाई देता है। यह तसवीर एक व्यापारिक पत्रिका के पन्नों पर सौ साल 
से भी पहले छपी थी (चित्र 2)। इस तसवीर में दो जादूगर दिखाए गए हैं। 
ऊपर वाले हिस्से में प्राच्य (077!) इलाके का अलादीन है जिसने अपने 
जादुई चिराग को रगड़ कर एक भव्य महल का निर्माण कर दिया है। नीचे 


नए शब्द 


प्राच्य : भूमध्य सागर के पूर्व में स्थित देश। आमतौर पर 
यह शब्द एशिया के लिए इस्तेमाल किया जाता है। 
पश्चिमी नजरिये में प्राच्य इलाके पूर्व-आधुनिक , पारंपरिक 
और रहस्यमय थे। 

एक आधुनिक मेकैनिक है जो अपने आधुनिक औज्ञारों से एक नया जादू 
रच रहा है। वह पुल, पानी के जहाज़, मीनार और गगनचुंबी इमारतें बनाता 
है। अलादीन पूरब और अतीत का प्रतीक है; मेकैनिक पश्चिम और 
आधुनिकता का। 


ये तसवीरें आधुनिक विश्व की विजयगाथा कहती हैं। इस गाथा में आधुनिक 
विश्व द्रुत तकनीकी बदलावों व आविष्कारों, मशीनों व कारखानों, रेलवे और 
वाष्पपोतों की दुनिया के रूप में दर्शाया गया है। इसमें औद्योगीकरण का 
इतिहास विकास की कहानी के रूप में सामने आता है और आधुनिक युग 
तकनीकी प्रगति के भव्य युग के रूप में उभरता है। 


अब ये छवियाँ और ये संबंध लोकमानस का हिस्सा बन चुके हैं। क्या आप 
भी तेज़ औद्योगीकरण को प्रगति व आधुनिकता के काल के रूप में नहीं 
देखते? क्या आपको नहीं लगता कि रेलवे और फैक्ट्रियों का निर्माण, 
गगनचुंबी इमारतों व पुलों का विस्तार समाज के विकास का द्योतक होता है? 


ये छवियाँ किस प्रकार विकसित हुई हैं? इन विचारों से हमारा क्या संबंध है? 
क्या औद्योगीकरण के लिए तीव्र तकनीकी विकास हमेशा जरूरी होता है? 
क्या आज भी हम तमाम तरह के कामों के दिनोंदिन बढ़ते मशीनीकरण का 
गुणगान कर सकते हैं? औद्योगीकरण से लोगों की जिंदगी पर क्या असर पड़ा 
है? ऐसे सवालों का जवाब देने के लिए हमें औद्योगीकरण के इतिहास को 
समझना पड़ेगा। 


इस अध्याय में हम यही इतिहास पढ़ेंगे। यहाँ हम दुनिया के पहले औद्योगिक 
राष्ट्र-ब्रिटेन और उसके बाद भारत में औद्योगीकरण का अध्ययन करेंगे जहाँ 
औद्योगिक बदलावों का पैटर्न औपनिवेशिक शासन से तय हो रहा था। 


दो ऐसे उदाहरण दीजिए जहाँ आधुनिक विकास से प्रगति की बजाय समस्याएँ पैदा 
हुई हैं। आप चाहें तो पर्यावरण, आणविक हथियारों व बीमारियों से संबंधित क्षेत्रों पर 
विचार कर सकते हैं। 

चित्र 2 - दो जादूगर, इनलैंड प्रिंटर्स में प्रकाशित, 
26 जनवरी 7907 


है औद्योगिक क्रांति से पहले 


औद्योगीकरण को अकसर हम कारखानों के विकास कें साथ ही जोड़कर 
देखते हैं। जब हम औद्योगिक उत्पादन की बात करते हैं तो हमारा आशय 
फैक्ट्रियों में होने वाले उत्पादन से होता है। और जब हम औद्योगिक मजदूरों 
की बात करते हैं, तो भी हमारा आशय कारखानों में काम करने वाले मजदूरों 
से ही होता है। औद्योगीकरण के इतिहास अकसर प्रारंभिक फैक्ट्रियों की 
स्थापना से शुरू होते हैं। 


पर इस सोच में एक समस्या है। दरअसल, इंग्लैंड और यूरोप में फैक्ट्रियों की 
स्थापना से भी पहले ही अंतर्राष्ट्रीय बाजार के लिए बड़े पैमाने पर औद्योगिक 
उत्पादन होने लगा था। यह उत्पादन फैक्ट्रियों में नहीं होता था। बहुत सारे 
इतिहासकार औद्योगीकरण के इस चरण को आदि-औद्योगीकरण (prot०- 
industrialisati0n) का नाम देते हैं। 


सत्रहवी और अठारहवीं शताब्दी में यूरोपीय शहरों के सौदागर गाँवों की तरफ़ 
रुख करने लगे थे। वे किसानों और कारीगरों को पैसा देते थे और उनसे 
अंतर्राष्ट्रीय बाजार के लिए उत्पादन करवाते थे। उस समय विश्व व्यापार के 
विस्तार और दुनिया के विभिन्न भागों में उपनिवेशों की स्थापना के कारण 
चीजों की माँग बढ़ने लगी थी। इस माँग को पूरा करने के लिए केवल शहरों 
में रहते हुए उत्पादन नहीं बढ़ाया जा सकता था। वजह यह थी कि शहरों में 
शहरी दस्तकारी और व्यापारिक गिल्ड्स काफ़ी ताकतवर थे। ये गिल्ड्स 
उत्पादकों के संगठन होते थे। गिल्ड्स से जुड़े उत्पादक कारीगरों को प्रशिक्षण 
देते थे, उत्पादकों पर नियंत्रण रखते थे, प्रतिस्पर्धा और मूल्य तय करते थे तथा 
व्यवसाय में नए लोगों को आने से रोकते थे। शासकों ने भी विभिन्न गिल्ड्स 
को खास उत्पादों के उत्पादन और व्यापार का एकाधिकार 
दिया हुआ था। फलस्वरूप, नए व्यापारी शहरों में कारोबार 
नहीं कर सकते थे। इसलिए वे गाँवों की तरफ़ जाने लगे। 


गाँवों में गरीब काश्तकार और दस्तकार सौदागरों के लिए 
काम करने लगे। जैसा कि आपने पिछले साल की पाठ्यपुस्तक 
में देखा है, यह एक ऐसा समय था जब खुले खेत खत्म होते 
जा रहे थे और कॉमन्स की बाड़ाबंदी की जा रही थी। अब 
तक अपनी रोजी-रोटी के लिए साझा जमीनों से जलावन की 
लकड़ी, बेरियाँ, सब्जियाँ, भूसा और चारा आदि बीन कर 
काम चलाने वाले छोटे किसान (कॉटेजर) और गरीब किसान 
आमदनी के नए स्रोत ढूँढ़ रहे थे। बहुतों के पास छोटे-मोटे 
खेत तो थे लेकिन उनसे घर के सारे लोगों का पेट नहीं भर 

आदि : किसी चीज की पहली या प्रारंभिक अवस्था का संकेत। 


सकता था। इसीलिए, जब सौदागर वहाँ आए और उन्होंने 


माल पैदा करने के लिए पेशगी रकम दी तो किसान फौरन | चित्र 3 - अगरहवीं सदी में कताई। | 
आप देख सकते हैं कि परिवार के सभी सदस्य धागा बनाने के काम में लगे 


तैयार हो गए। सौदागरों के लिए काम करते हुए वे गाँव में है। ध्यान से देखिए 


कि एक चरखे पर केवल एक ही तकली बन रही है। 


ही रहते हुए अपने छोटे-छोटे खेतों को भी सँभाल सकते थे। 

इस आदि-औद्योगिक उत्पादन से होने वाली आमदनी ने खेती के कारण 
सिमटती आय में बड़ा सहारा दिया। अब उन्हें पूरे परिवार के श्रम संसाधनों 
के इस्तेमाल का मौका भी मिल गया। 


इस व्यवस्था से शहरों और गाँवों के बीच एक घनिष्ठ संबंध विकसित हुआ। 
सौदागर रहते तो शहरों में थे लेकिन उनके लिए काम ज्यादातर देहात में चलता 
था। इंग्लैंड के कपड़ा व्यवसायी स्टेप्लर्स (5०[।75) से ऊन खरीदते थे 
और उसे सूत कातने वालों के पास पहुँचा देते थे। इससे जो धागा मिलता था 
उसे बुनकरों, फ़ुलर्ज (7725) , और रंगसाजों के पास ले जाया जाता 
था। लंदन में कपड़ों की फिनिशिंग होती थी। इसके बाद निर्यातक व्यापारी 
कपड़े को अंतर्राष्ट्रीय बाजार में बेच देते थे। इसीलिए लंदन को तो फिनिशिंग 
सेंटर के रूप में ही जाना जाने लगा था। 


यह आदि-औद्योगिक व्यवस्था व्यवसायिक आदान-प्रदान के नेटवर्क का 
हिस्सा थी। इस पर सौदागरों का नियंत्रण था और चीजों का उत्पादन कारखानों 
को बजाय घरों में होता था। उत्पादन के प्रत्येक चरण में प्रत्येक सौदागर 
20-25 मजदूरों से काम करवाता था। इसका मतलब यह था कि कपड़ों के 
हर सौदागर के पास सैकड़ों मजदूर काम करते थे। 


7. कारखानों का उदय 


इंग्लैंड में सबसे पहले ।730 के दशक में कारखाने खुले लेकिन उनकी संख्या 
में तेजी से इज़ाफ़ा अठारहवीं सदी के आखिर में ही हुआ। 


कपास (कॉटन) नए युग का पहला प्रतीक थी। उन्नीसवीं सदी के आखिर 
में कपास के उत्पादन में भारी बढ़ोतरी हुई। 760 में ब्रिटेन अपने कपास 
उद्योग की जरूरतों को पूरा करने के लिए 25 लाख पौंड कच्चे कपास का 
आयात करता था 787 में यह आयात बढ़कर 220 लाख पौंड तक पहुँच 
गया। यह इज़ाफ़ा उत्पादन की प्रक्रिया में बहुत सारे बदलावों का परिणाम था। 
आइए देखें कि ये बदलाव कौन से थे। 


अठारहवीं सदी में कई ऐसे आविष्कार हुए जिन्होंने उत्पादन प्रक्रिया 
(कार्डिग, ऐंठना व कताई, और लपेटने) के हर चरण की कुशलता बढ़ा दी। 
प्रति मजदूर उत्पादन बढ़ गया और पहले से ज्यादा मजबूत धागों व रेशों का 
उत्पादन होने लगा। इसके बाद रिचर्ड आर्कराइट ने सूती कपड़ा मिल की 
रूपरेखा सामने रखी। अभी तक कपड़ा उत्पादन पूरे देहात में फैला हुआ था। 
यह काम लोग अपने-अपने घर पर ही करते थे। लेकिन अब मँँहगी नयी 
मशीनें खरीदकर उन्हें कारखानों में लगाया जा सकता था। कारखाने में सारी 
प्रक्रियाएँ एक छत के नीचे और एक मालिक के हाथों में आ गई थीं। इसके 
चलते उत्पादन प्रक्रिया पर निगरानी, गुणवत्ता का ध्यान रखना और मजदूरों पर 
नजर रखना संभव हो गया था। जब तक उत्पादन गाँवों में हो रहा था तब तक 
ये सारे काम संभव नहीं थे। 

स्टेपलर : ऐसा व्यक्ति जो रेशों के हिसाब से ऊन को 'स्टेपल' 
करता है या छाँटता है। 


फुलर : ऐसा व्यक्ति जो 'फुल' करता है यानी चुन्नटों के सहारे 
कपड़े को समेटता है। 


कार्डिंग : वह प्रक्रिया जिसमें कपास या ऊन आदि रेशों को 
कताई के लिए तैयार किया जाता है। 

चित्र 4 - लंकाशायर की एक कॉटन मिल, सी.ई. टर्नर 
द्वारा बनाया चित्र, दि इलस्ट्रेटेड लंदन न्यूज़, 7925 
कलाकार ने कहा: अगर उस नम मौसम की नज़र से 
देखें जिसके कारण लकाशायर दुनिया में सूत कताई के 
लिए सबसे आदर्श स्थान बनता है तो शाम के धुँधलके में 
दमकता कॉटन मिल सबसे शानदार नजारा दिखाई देता है।' 


उन्नीसवीं सदी की शुरुआत में कारखाने इंग्लैंड के भूदुश्य का अभिन्न अंग 
बन गए थे। ये नए कारखाने इतने विशाल, और नयी प्रौद्योगिकी की ताकत 
इतनी जादुई दिखाई देती थी कि उस समय के लोगों की आँखें चौंधिया जाती 
थीं। लोगों का ध्यान कारखानों पर टिका रह जाता था। वे इस बात को मानो 
भूल ही जाते थे कि उनकी आँखों से ओझल गलियों और वर्कशॉप्स में अभी 
भी उत्पादन चालू है। 


.2 औद्योगिक परिवर्तन की रफ़्तार 


औद्योगीकरण की प्रक्रिया कितनी तेज़ थी? क्या औद्योगीकरण का मतलब 
केवल फैक्ट्री उद्योगों के विकास तक ही समित होता है? 


जिस तरह इतिहासकार छोटी वर्कशॉप की बजाय औद्योगीकरण 
पर ध्यान केंद्रित करते हैं यह इस बात का एक बढ़िया उदाहरण 
है कि आज हम अतीत के बारे में जो विश्वास लिए हुए हैं वे 
इस बात से तय होते हैं कि इतिहासकार भी सिर्फ कुछ चीजों 
पर ध्यान देते हैं और कुछ को नजरअंदाज कर देते हैं। अपने 
जीवन की किसी एक ऐसी घटना या पहलू को लिखें जिसे 
आपके माता-पिता या शिक्षक आदि वयस्क लोग महत्त्वपूर्ण 
नहीं मानते लेकिन आपको वह महत्त्वपूर्ण लगती है। 


धुआँ छोड़ती चिमनियाँ औद्योगिक इलाकों की पहचान बन गई थी! 


चित्र 5 - औद्योगिक मैनचेस्टर, एम. जैक्सन का चित्र, द इलस्ट्रेटेड लंदन न्यूज, 7857 


पहला : सूती उद्योग और कपास उद्योग ब्रिटेन के सबसे फलते-फूलते उद्योग 
थे। तेजी से बढ़ता हुआ कपास उद्योग ।840 के दशक तक औद्योगीकरण के 
पहले चरण में सबसे बड़ा उद्योग बन चुका था। इसके बाद लोहा और स्टील 
उद्योग आगे निकल गए। 840 के दशक से इंग्लैंड में और ।860 के दशक 
से उसके उपनिवेशों में रेलवे का विस्तार होने लगा था। फलस्वरूप लोहे और 
स्टील की जरूरत तेजी से बढ़ी। 873 तक ब्रिटेन के लोहा और स्टील निर्यात 
का मूल्य लगभग 7.7 करोड़ पौंड हो गया था। यह राशि इंग्लैंड के कपास 
निर्यात के मूल्य से दोगुनी थी। 


दूसरा : नए उद्योग परंपरागत उद्योगों को इतनी आसानी से हाशिए पर नहीं 
ढकेल सकते थे। उन्नीसवीं सदी के आखिर में भी तकनीकी रूप से विकसित 
औंद्योगिक क्षेत्र में काम करने वाले मजदूरों की संख्या कुल मजदूरों में 20 


चित्र 4 और 5 को देखें। क्या आपको दोनों तसवीरों में 
औद्योगीकरण को दर्शाने के ढंग में कोई फर्क दिखाई देता 
है? अपना दृष्टिकोण संक्षेप में व्यक्त करें। 

प्रतिशत से ज़्यादा नहीं थी। कपड़ा उद्योग एक गतिशील उद्योग था लेकिन 
उसके उत्पादन का बड़ा हिस्सा कारखानों में नहीं बल्कि घरेलू इकाइयों में 
होता था। 


तीसरा : यद्यपि 'परंपरागत' उद्योगों में परिवर्तन की गति भाप से चलने वाले 
सूती और धातु उद्योगों से तय नहीं हो रही थी लेकिन ये परंपरागत उद्योग पूरी 
तरह ठहराव की अवस्था में भी नहीं थे। खाद्य प्रसंस्करण, निर्माण, पॉटरी, 
काँच के काम, चर्मशोधन, फर्नीचर और औज़ारों के उत्पादन जैसे बहुत सारे 
गैर-मशीनी क्षेत्रों में जो तरक्की हो रही थी वह मुख्य रूप से साधारण और 
छोटे-छोटे आविष्कारों का ही परिणाम थी। 


बद्लावों दि इलस्ट्रेटेड लंदन न्यूज़, 7849 
चौथा : प्रौद्योगिकीय बदलावों की गति धीमी थी। औद्योगिक भूदृश्य पर ये | इस फिटिंग शॉप में तए लोकोमोटिव इंजन बनाए जाते थे 


बदलाव नाटकीय तेजी से नहीं फैले। नयी तकनीक मँहगी थी। सौदागर व व्यापारी | और पुरानं की मरम्मत की जाती थी। 


उनके इस्तेमाल के सवाल पर फूँक-फूँक कर कदम बढ़ाते थे। मशीनें अकसर 
खराब हो जाती थीं और उनकी मरम्मत पर काफ़ी खर्चा आता था। वे उतनी 
अच्छी भी नहीं थीं जितना उनके आविष्कारकों और निर्माताओं का दावा था। 


इस बात को समझने के लिए आइए भाप के इंजन का उदाहरण लें। जेम्स 
बॉट ने न्यूकॉमेन द्वारा बनाए गए भाप के इंजन में सुधार किए और ]87। में 
नए इंजन को पेटेंट करा लिया। इस मॉडल का उत्पादन उनक दोस्त उद्योगपति 
मैथ्यू बूल्टन ने किया। पर, सालों तक उन्हें कोई खरीदार नहीं मिला। उन्नीसवीं 
सदी की शुरुआत तक पूरे इंग्लैंड में भाप के सिर्फ़ 32 इंजन थे। इनमें से 
80 इंजन सूती उद्योगों में, 9 ऊन उद्योगों में और बाकी खनन, नहर निर्माण 
और लौह कार्यों में इस्तेमाल हो रहे थे। और किसी उद्योग में भाप के इंजनों 
का इस्तेमाल काफ़ी समय बाद तक भी 
नहीं हुआ। यानी मजदूरों की उत्पादन 
क्षमता को कई गुना बढ़ाने की संभावना 
वाली सबसे शक्तिशाली प्रौद्योगिकी को 
अपनाने में भी उद्योगपति बहुत हिचकिचा 
रहे थे। 


अब इतिहासकार इस बात को मानने लगे 
हैं कि उन्नीसवीं सदी के मध्य का 
औसत मजदूर मशीनों पर काम करने 
वाला नहीं बल्कि परंपरागत कारीगर और 
मजदूर ही होता था। 


fA छः 
चित्र 7 - 7830 की एक कताई फैक्ट्री 


आप देख सकते हैं कि किस तरह भाप की ताकृत से चलने वाले विशालकाय पहिये एक साथ 
सेकड़ों तकलियों को घुमाते लगते थे। 

५है हाथ का श्रम और वाष्प शक्ति 


विक्टोरिया कालीन ब्रिटेन में मानव श्रम की कोई कमी नहीं थी। गरीब किसान 
और बेकार लोग कामकाज की तलाश में बड़ी संख्या में शहरों को जाते थे। 
जैसा कि आप आगे जानेंगे, जब श्रमिकों की बहुतायत होती है तो वेतन गिर 
जाते हैं। इसीलिए, उद्योगपतियों को श्रमिकों की कमी या वेतन के मद में भारी 
लागत जैसी कोई परेशानी नहीं थी। उन्हें ऐसी मशीनों में कोई दिलचस्पी नहीं 
थी जिनके कारण मजदूरों से छुटकारा मिल जाए और जिन पर बहुत ज्यादा 
खर्चा आने वाला हो। 


बहुत सारे उद्योगों में श्रमिकों की माँग मौसमी आधार पर घटती-बढ़ती रहती 
थी। गैसघरों और शराबखानों में जाड़ों के दौरान खासा काम रहता था। इस 
दौरान उन्हें ज्यादा मजदूरों की जरूरत होती थी। क्रिसमस के समय बुक 
बाइंडरों और प्रिंटरों को भी दिसंबर से पहले अतिरिक्त मजदूरों की दरकार 
रहती थी। बंदरगाहों पर जहाजों की मरम्मत और साफ़-सफ़ाई व सजावट का 
काम भी जाड़ों में ही किया जाता था। जिन उद्योगों में मौसम के साथ उत्पादन 

चित्र 8 - काम की तलाश में निकले लोग, दि इलस्ट्रेटेड लंदन न्यूज़, 7879 
कुछ लोग छोटी-मोटी चीज़ें बेचते और अस्थायी काम तलाशते हुए हमेशा एक 
जगह से दूसरी जगह भटकते रहते थे। 


घटता-बढ्ता रहता था वहाँ उद्योगपति मशीनों को बजाय मजदूरों को ही काम 
पर रखना पसंद करते थे। 


बहुत सारे उत्पाद केवल हाथ से ही तैयार किए जा सकते थे। मशीनों से एक 
जैसे तय किस्म के उत्पाद ही बड़ी संख्या में बनाए जा सकते थे। लेकिन 


सत्रोत-क 


विल थोर्न मौसमी काम की तलाश में निकलने वाले मजदूरों में 
से एक थे। उन्होंने इंटें ढोई और अन्य छोटे-मोटे काम किए। 
वह बताते हैं कि नौकरी के इच्छुक किस तरह पैदल लंदन जाते 
थे 


“मैं हमेशा लंदन जाना चाहता था। मेरी इच्छा हमेशा एक पुराने 
दोस्त के खतों को पढ़कर और मज़बूत हो जाती थी... वह ओल्ड 
केंट रोड गैस वर्क्स में काम करता है... आखिरकार मैंने जाने 
का मन बना लिया... नवंबर ।88! में। दो दोस्तों के साथ में 
सफ़र पर निकल पड़ा। हम इस आशा से भरे हुए थे कि वहाँ 
पहुँचते ही अपने दोस्त की मदद से हमें रोजगार मिल जाएगा।. 
.. जब हम निकले तो हमारे पास खास कोई पैसा नहीं था। लंदन 
तक के रास्ते के लिए खाने और रात को ठहरने का पैसा भी 
नहीं था। कई दिन हम 20 मील और कई बार उससे कम पैदल 
चलते थे... तीसरे दिन हमारे पैसे खत्म हो गए... दो रातें हमने 
बाहर ही सोते हुए गुजारी... एक बार भूसे के ढेर तले और एक 
बार खेत में बने एक शेड में... लंदन पहुँचने पर मैंने अपने दोस्त 
को ढूँढने का प्रयास किया।... लेकिन नाकामयाब रहे। पैसा तो 
जा ही चुका था। इसलिए अब हमारे पास देर रात तक यहाँ वहाँ 
भटकते रहने के अलावा और कोई चारा नहीं था। शाम को हम 
सोने का कोई ठिकाना डूँढते थे। हमने एक पुरानी इमारत ढूँढ़ी 
और एक रात उसी में बिताई। अगले दिन इतवार था। दोपहर बाद 
हम ओल्ड केंट गैस वर्क्स पहुँचे। वहाँ हमने काम के लिए अर्जी 
दे दी। यह देखकर मेरे अचरज की सीमा न रही कि हम जिसे 
ढूँढ रहे थे वह वहीं काम कर रहा था। उसने फोरमैन से बात 
की और मुझे नौकरी पर रख लिया गया।' 


एच.जे. ड्योस एवं माइकल वुल्फ (सं.) द विक्टोरियन सिटी : 
इमेजेज एंड रियेलिटीज, 973 में रेफेल सेमुअल के लेख 'कमर्स 
एंड गोअर्स' में उद्धृत। 


कल्पना कीजिए कि आप सौदागर हैं और एक ऐसे सेल्समैन 
को चिट्ठी लिख रहे हैं जो आपको नयी मशीन खरीदने के लिए 
राजी करने की कोशिश कर रहा है। अपने पत्र में बताइए कि 
मशीन के बारे में आपने क्या सुना है और आप नयी प्रौद्योगिकी 
में पैसा क्यों नहीं लगाना चाहते। 

बाज़ार में अकसर बारीक डिज़ाइन और खास आकारों वाली चीज़ों की काफ़ी 
माँग रहती थी। उदाहरण के लिए, ब्रिटेन में उन्नीसवीं सदी के मध्य में 500 
तरह के हथौड़े और 45 तरह की कुल्हाड़ियाँ बनाई जा रही थीं। इन्हें बनाने के 
लिए यांत्रिक प्रौद्योगिकी की नहीं बल्कि इनसानी निपुणता की ज़रूरत थी। 


विक्टोरिया कालीन ब्रिटेन में उच्च वर्ग के लोग-कुलीन और पूँजीपति वर्ग- 
हाथों से बनी चीजों को तरजीह देते थे। हाथ से बनी चीजों को परिष्कार और 
सुरुचि का प्रतीक माना जाता था। उनकी फिनिश अच्छी होती थी। उनको 
एक-एक करके बनाया जाता था और उनका डिज़ाइन अच्छा होता था। 
मशीनों से बनने वाले उत्पादों को उपनिवेशों में निर्यात कर दिया 
जाता था। 


जिन देशों में मजदूरों की कमी होती है वहाँ उद्योगपति मशीनों का इस्तेमाल 
करना ज्यादा पसंद करते हैं ताकि कम से कम मजदूरों का इस्तेमाल करके 
वे अपना काम चला सक। उन्नीसवीं सदी के अमेरिका में यही स्थिति थी। 
लेकिन ब्रिटेन में कामगारों की कोई कमी नहीं थी। 


2.] मजदूरों की ज़िंदगी 


बाज़ार में श्रम की बहुतायत से मजदूरों की ज़िंदगी भी प्रभावित हुई। जैसे ही 
नौकरियों की खबर गाँवों में पहुँची सैकड़ों की तादाद में लोगों के हुजूम शहरों 


चित्र 9 - लोहे की फैक्ट्री में मजदूर, उत्तर-पूर्व इग्लैंड, 
विलियम बेल स्कॉट की पेंटिंग, 7867 

उन्नीसवी सदी के आखिर में बहुत सारे कलाकार मज़दूरों 
को आदर्श के रूप में प्रस्तुत करने लगे थे। उन्हें राष्ट्र के 
लिए कठिनाइयाँ और पीड़ा झेलते हुए दिखाया जाता था। 


चित्र 70 - बेघर और भूखे, सेमुअल ल्यूक फिल्देस की पेंटिंग, 7874 


इस पेंटिंग में दर्शाया गया है कि लदन में बेघर लोग एक कामषर (Wr ॥०५५९०)मे रात भर ठहरने के टिकर के लिए अरजी दे रहे हैं। ये 
आश्रय स्थल "बेसहारा, सड़कों पर रहने वाले, आवाराओ और यहाँ-वहाँ भटकते' लोगों के लिए गरीब कानून आयुक्त की देखरेख में चलाए जाते 
थे। इन वर्कहाउसोँ में रहना जिल्लत की बात थी। हरेक की डाक्टरी जाँच करको ये पता लगाया जाता था कि व्यक्ति बीमार तो नहीं है, उनका 
शरीर पूरी तरह साफ है या नहीं और उनके कपड़े मैले तो नहीं हैं। उन्हें कठोर परिश्रम भी करना पड़ता था। 

की तरफ़ चल पड़े। नौकरी मिलने की संभावना यारी-दोस्ती, कुनबे-कुटुंब के 
जरिए जान-पहचान पर निर्भर करती थी। अगर किसी कारखाने में आपका 
रिश्तेदार या दोस्त लगा हुआ है तो नौकरी मिलने की संभावना ज्यादा रहती 
थी। सबके पास ऐसे सामाजिक संपर्क नहीं होते थे। रोज़गार चाहने वाले बहुत 
सारे लोगों को हफ्तों इंतज़ार करना पड़ता था। वे पुलों के नीचे या रैन-बसेरों 
में राते काटते थे। कुछ बेरोजगार शहर में बने निजी रैनबसेरों में रहते थे। बहुत 
सारे निर्धन कानून विभाग द्वारा चलाए जाने वाले अस्थायी बसेरों में रुकते थे। 


बहुत सारे उद्योगों में मौसमी काम की वजह से कामगारों को बीच-बीच में 
बहुत समय तक खाली बैठना पड़ता था। काम का सीजन गुजर जाने के बाद 
गरीब दोबारा सड़क पर आ जाते थे। कुछ लोग जाड़ों के बाद गाँवों में चले 
जाते थे जहाँ इस समय काम निकलने लगता था। लेकिन ज्यादातर शहर में 
ही छोटा-मोटा काम ढूँढने की कोशिश करते थे जो उन्नीसवीं सदी के मध्य 
तक भी आसान काम नहीं था। 


उन्नीसवीं सदी की शुरुआत में वेतन में कुछ सुधार आया। लेकिन इससे 
मजदूरों की हालत में बेहतरी का पता नहीं चलता। औसत आँकड़ों से 
अलग-अलग व्यवसायों के बीच आने वाले फर्क और साल-दर-साल होने 
वाले उतार-चढ़ाव छिपे रह जाते थे। मिसाल के तौर पर, जब लंबे नेपोलियनी 
युद्ध के दौरान कीमतें तेजी से बढ़ीं तो मजदूरों की आय के वास्तविक मूल्य 
में भारी कमी आ गई। अब उन्हें वेतन तो पहले जितना मिलता था लेकिन 
उससे वे पहले जितनी चीजें नहीं खरीद सकते थे। मजदूरों की आमदनी भी 
सिर्फ वेतन दर पर ही निर्भर नहीं होती थी। रोज़गार को अवधि भी बहुत 
महत्त्वपूर्ण थी : मजदूरों की औसत दैनिक आय इससे तय होती थी कि उन्होंने 


स्रोत-ख 


एक मजिस्ट्रेट ने 790 में एक ऐसी घटना के बारे में बताया जिसमें उसे मजदूरों के 
हमले से निर्माता की संपत्ति की रक्षा के लिए बुलाया गया था: 


“कोयला मजदूरों और उनकी बीवियों के गिरोह की परेशानी के कारण... क्योंकि उनकी 
बीवियों का काम स्पिनिंग इंजन के कारण छिन गया था... शुरू में वे बड़े अडियल 
ढंग से आगे बढ़े। ऊन उत्पादन में अभी अपनाई गई मशीनों को वे टुकड़े-टुकड़े कर 
देना चाहते थे क्योंकि उनकी वजह से शारीरिक श्रम की माँग घटने वाली थी। औरतों 
ने हंगामा मचाया हुआ था। आदमियों को समझाना आसान था इसलिए कुछ खींचतान 
के बाद उन्हें शांतिपूर्वक घर जाने के लिए तैयार कर लिया गया। 


जे.एल. हैमंड एवं बी. हैमंड, द स्किल्ड लेबरर 760/832, मैक्सिन बर्ग, दि एज ऑफ 
मैन्युफैक्चर्स में उद्धृत। 


चित्र 77 - स्पिनिंग जेनी, टी... निकल्सन द्वारा बनाया 
गया रेखाचित्र, 7835 

ध्यान से देखिए कि एक ही पहिये से कितनी सारी 
तकलियाँ घूमने लगती थीं। 


चर्चा करें 


चित्र 3, 7 और 7 को देखिए। इसके बाद स्रोत-ख को दोबारा 
पढ़िए। अब बताइए कि बहुत सारे मजदूर स्पिनिंग जेनी के 
इस्तेमाल का विरोध क्यों कर रहे थे। 

चित्र 72 - मध्य लंदन में निर्माणाधीन एक उथला भूमिगत रेलवे स्टेशन, इलस्ट्रेटेड टाइम्स, 7868 
7850 के दशक से पूरे लंदन में रेलवे स्टेशन बनने लगे थे। इसका मतलब था कि सुरगे बनाने, बल्लियों की पाड़ लगाने, ईट और लोहे का 
काम करने के लिए बहुत सारे मजदूरॉ की जरूरत थी। रोजगार चाहने वाले एक निर्माण स्थल से दूसरे निर्माण स्थल तक जाते रहते थे। 


कितने दिन काम किया है। उन्नीसवीं सदी के मध्य में सबसे अच्छे हालात 
में भी लगभग 70 प्रतिशत शहरी आबादी निहायत गरीब थी। ]830 के दशक 
में आई आर्थिक मंदी जैसे दौरों में बेरोजगारों की संख्या विभिन्न क्षेत्रों में 35 
से 75 प्रतिशत तक पहुँच जाती थी। 

बेरोजगारी की आशंका के कारण मजदूर नयी प्रौद्योगिकी से चिढ़ते थे। जब 
ऊन उद्योग में स्पिनिंग जेनी मशीन का इस्तेमाल शुरू किया गया तो हाथ 


से ऊन कातने वाली औरतें इस तरह की मशीनों पर हमला करने लगीं। जेनी 
के इस्तेमाल पर यह टकराव लंबे समय तक चलता रहा। 


840 के दशक के बाद शहरों में निर्माण की गतिविधियाँ तेजी से बढ़ीं। लोगों 
के लिए नए रोजगार पैदा हुए। सड़कों को चौड़ा किया गया, नए रेलवे स्टेशन 
बने, रेलवे लाइनों का विस्तार किया गया, सुरों बनाई गई, निकासी और सीवर 
व्यवस्था बिछाई गई, नदियों के तटबंध बनाए गए। परिवहन उद्योग में काम 
करने वालों की संख्या 840 के दशक में दोगुना और अगले 30 सालों में एक 
बार फिर दोगुना हो गई। 

नए शब्द 


स्पिनिंग जेनी : जेम्स हरग्रीव्जु द्वारा 7764 में बनाई गई इस 
मशीन ने कताई की प्रक्रिया तेज़ कर दी और मजदूरों की माँग 
घटा दी। एक ही पहिया घुमाने वाला एक मजदूर बहुत सारी 
तकलियों को घुमा देता था और एक साथ कई धागे बनने 
लगते थे। 


£8 उपनिवेशों में औद्योगीकरण 


आइए अब भारत पर नज़र डालें और देखें कि एक उपनिवेश का औद्योगीकरण 
कैसे होता है। यहाँ भी हम कारखाना उद्योग के साथ-साथ गैर-मशीनी क्षेत्र पर 
भी ध्यान देंगे। हमारा अध्ययन मुख्य रूप से कपड़ा उद्योग तक ही सीमित रहेगा। 


3.] भारतीय कपड़े का युग 


मशीन उद्योगों के युग से पहले अंतर्राष्ट्रीय कपड़ा बाजार में भारत के रेशमी 

और सूती उत्पादों का ही दबदबा रहता था। बहुत सारे देशों में मोटा कपास 

पैदा होता था लेकिन भारत में पैदा होने वाला कपास महीन किस्म का था। 

आर्मीनियन और फ़ारसी सौदागर पंजाब से अफगानिस्तान, पूर्वी फ़ारस और 

मध्य एशिया के रास्ते यहाँ को चीजें लेकर जाते थे। यहाँ के बने महीन कपड़ों 

के थान ऊंटों की पीठ पर लाद कर पश्चिमोत्तर सीमा से पहाड़ी दरों और 

रेगिस्तानों के पार ले जाए जाते थे। मुख्य पूर्व औपनिवेशिक बंदरगाहों से गतिविधि 
'फलता-फूलता समुद्री व्यापार चलता था। गुजरात के तट पर स्थित सूरत एशिया के मानचित्र पर भारत से मध्य एशिया, पश्चिम एशिया 
बंदरगाह के जरिए भारत खाड़ी और लाल सागर के बंदरगाहों से जुड़ा हुआ और दक्षिण पूर्व एशिया के साथ होने वाले कपड़ा व्यापार के 
था। कोरोमंडल तट पर मछलीपटनम और बंगाल में हुगली के माध्यम से भी री और सड़क संपकों को चिहिनत कौजिए। 
दक्षिण-पूर्वी एशियाई बंदरगाहों के साथ खूब व्यापार चलता था। 


निर्यात व्यापार के इस नेटवर्क में बहुत सारे भारतीय व्यापारी और बैंकर सक्रिय 
थे। वे उत्पादन में पैसा लगाते थे, चीजों को लेकर जाते थे और निर्यातकों को 
पहुँचाते थे। माल भेजने वाले आपूर्ति सौदागरों के जरिये बंदरगाह नगर देश 
के भीतरी इलाकों से जुड़े हुए थे। ये सौदागर बुनकरों को पेशगी देते थे, 
बुनकरों से तैयार कपड़ा खरीदते थे और उसे बंदरगाहों तक पहुँचाते थे। 
बंदरगाह पर बड़े जहाज मालिक और निर्यात व्यापारियों कें दलाल कीमत पर 
मोल-भाव करते थे और आपूर्ति सौदागरों से माल खरीद लेते थे। 


750 के दशक तक भारतीय सौदागरों के नियंत्रण वाला यह नेटवर्क टूटने 
लगा था। 


यूरोपीय कंपनियों की ताकत बढ़ती जा रही थी। पहले उन्होंने स्थानीय दरबारों 
से कई तरह की रियायतें हासिल कीं और उसके बाद उन्होंने व्यापार पर 
इजारेदारी अधिकार प्राप्त कर लिए। इससे सूरत व हुगली, दोनों पुराने बंदरगाह 
कमजोर पड़ गए। इन बंदरगाहों से होने वाले निर्यात में नाटकीय कमी आई। 
पहले जिस कर्जे से व्यापार चलता था वह खत्म होने लगा। धीरे-धीरे स्थानीय 
बैंकर दिवालिया हो गए। सत्रहवीं सदी के आखिरी सालों में सूरत बंदरगाह से 
होने वाले व्यापार का कुल मूल्य .6 करोड़ रुपये था। 740 के दशक तक 
यह गिर कर केवल 30 लाख रुपये रह गया था। 

चित्र 73 - सूरत में एक इंग्लिश फैक्ट्री, सत्रहवीं सदी का चित्र। 


सूरत व हुगली कमजोर पड़ रहे थे और बंबई व कलकत्ता की स्थिति सुधर 
रही थी। पुराने बंद्रगाहों की जगह नए बंदरगाहों का बढ़ता महत्त्व औपनिवेशिक 
सत्ता की बढ़ती ताकत का संकेत था। नए बंदरगाहों के जरिए होने वाला 
व्यापार यूरोपीय कंपनियों के नियंत्रण में था और यूरोपीय जहाजों के जरिए 
होता था। बहुत सारे पुराने व्यापारिक घराने ढह चुके थे। जो बचे रहना चाहते 
थे उनके पास भी यूरोपीय व्यापारिक कपनियों के नियंत्रण वाले नेटवर्क में 
काम करने के अलावा कोई चारा नहीं था। 


इन बदलावों ने बुनकरों व अन्य कारीगरों की जिंदगी को किस तरह 
प्रभावित किया? 


3.2 बुनकरों का क्या हुआ? 


760 के दशक के बाद इस्ट इंडिया कंपनी की सत्ता के सुदृढीकरण की 
शुरुआत में भारत के कपड़ा निर्यात में गिरावट नहीं आई। ब्रिटिश कपास 
उद्योग अभी फैलना शुरू नहीं हुआ था और यूरोप में बारीक भारतीय कपड़ों 
की भारी माँग थी। इसलिए कंपनी भी भारत से होने वाले कपड़े के निर्यात 
को ही और फैलाना चाहती थी। 

चित्र 74 - काय पर लगा एक बुनकर, गुजयाता 


760 और 770 के दशकों में बंगाल और कर्नाटक में राजनीतिक सत्ता 
स्थापित करने से पहले ईस्ट इंडिया कंपनी को निर्यात के लिए लगातार सप्लाई 
आसानी से नहीं मिल पाती थी। बुने हुए कपड़े को हासिल करने के लिए 
फ्रोसीसी, डच और पुर्तगालियों के साथ-साथ स्थानीय व्यापारी भी होड़ में 
रहते थे। इस प्रकार बुनकर और आपूर्ति सौदागर खूब मोल-भाव करते थे और 
अपना माल सबसे ऊँची बोली लगाने वाले खरीदार को ही बेचते थे। लंदन 
भेजे गए अपने पत्र में कंपनी के अफ़सरों ने आपूर्ति में मुश्किल और ऊँचे 
दामों का बार-बार जिक्र किया है। 


लेकिन एक बार ईस्ट इंडिया कंपनी की राजनीतिक सत्ता स्थापित हो जाने के 
बाद कंपनी व्यापार पर अपने एकाधिकार का दावा कर सकती थी। 
फलस्वरूप उसने प्रतिस्पर्धा खत्म करने, लागतों पर अंकुश रखने और कपास 
व रेशम से बनी चीजों की नियमित आपूर्ति सुनिश्चित करने के लिए प्रबंधन 
और नियंत्रण की एक नयी व्यवस्था लागू कर दी। यह काम कई चरणों में 
किया गया। 


पहला : कंपनी ने कपड़ा व्यापार में सक्रिय व्यापारियों और दलालों को खत्म 
करने तथा बुनकरों पर ज्यादा प्रत्यक्ष नियंत्रण स्थापित करने की कोशिश की। 
कंपनी ने बुनकरों पर निगरानी रखने, माल इकट्ठा करने और कपड़ों की 
गुणवत्ता जाँचने के लिए वेतनभोगी कर्मचारी तैनात कर दिए जिन्हें गुमाश्ता 
कहा जाता था। 


दूसरा : कंपनी को माल बेचने वाले बुनकरों को अन्य खरीदारों के साथ 
कारोबार करने पर पाबंदी लगा दी गई। इसके लिए उन्हें पेशगी रकम दी जाती 
थी। एक बार काम का ऑर्डर मिलने पर बुनकरों को कच्चा माल खरीदने के 
लिए कुर्जा दे दिया जाता था। जो कर्जा लेते थे उन्हें अपना बनाया हुआ 
कपड़ा गुमाश्ता को ही देना पड़ता था। उसे वे किसी और व्यापारी को नहीं 
बेच सकते थे। 


जैसे-जैसे कें मिलते गए और महीन कपड़े की माँग बढ़ने लगी, ज्यादा 
कमाई की आस में बुनकर पेशगी स्वीकार करने लगे। बहुत सारे बुनकरों के 
पास जमीन के छोटे-छोटे पट्टे थे जिन पर वे खेती करते थे और अपने 
परिवार की ज़रूरतें पूरी कर लेते थे। अब वे इस जमीन को भाड़े पर देकर 
पूरा समय बुनकरी में लगाने लगे। अब पूरा परिवार यही काम करने लगा। 
बच्चे व औरतें, सभी कुछ न कुछ काम करते थे। 

लेकिन जल्दी ही बहुत सारे बुनकर गाँवों में बुनकरों और गुमाश्तों के बीच 
टकराव की खबरें आने लगीं। इससे पहले आपूर्ति सौदागर अकसर बुनकर 
गाँवों में ही रहते थे और बुनकरों से उनके नजदीकी ताल्लुकात होते थे। वे 
बुनकरों की जरूरतों का खयाल रखते थे और संकट के समय उनकी मदद 

करते थे। नए गुमाश्ता बाहर के लोग थे। उनका गाँवों से पुराना सामाजिक 
संबंध नहीं था। वे दंभपूर्ण व्यवहार करते थे, सिपाहियों व चपरासियों को 
लेकर आते थे और माल समय पर तैयार न होने की स्थिति में बुनकरों को 
सज़ा देते थे। सज़ा के तौर पर बुनकरों को अकसर पीटा जाता था और कोडे 
बरसाए जाते थे। अब बुनकर न तो दाम पर मोलभाव कर सकते थे और न 
ही किसी और को माल बेच सकते थे। उन्हें कंपनी से जो कीमत मिलती 
थी वह बहुत कम थी पर वे कृजो की वजह से कंपनी से बँधे हुए थे। 


कर्नाटक और बंगाल में बहुत सारे स्थानों पर बुनकर गाँव छोड़ कर चले गए। 
वे अपने रिश्तेदारों के यहाँ किसी और गाँव में करघा लगा लेते थे। कई स्थानों 
पर कंपनी और उसके अफ़सरों का विरोध करते हुए गाँव के व्यापारियों के 
साथ मिलकर बुनकरों ने बगावत कर दी। कुछ समय बाद बहुत सारे बुनकर 
कर्जा लौटाने से इनकार करने लगे। उन्होंने करघे बंद कर दिए और खेतों में 
मजदूरी करने लगे। 


उन्नीसवीं सदी आते-आते कपास बुनकरों के सामने नयी समस्याएँ पैदा हो गी 


3.3 भारत में मैनचेस्टर का आना 


]772 में ईस्ट इंडिया कंपनी के अफ़सर हेनरी पतूलो ने कहा था कि भारतीय 
कपड़े की माँग कभी कम नहीं हो सकती क्योंकि दुनिया के किसी और देश 
में इतना अच्छा माल नहीं बनता। लेकिन हम देखते हैं कि उन्नीसवीं सदी की 
शुरुआत में भारत के कपड़ा निर्यात में गिरावट आने लगी जो लंबे समय तक 
जारी रही। 8-2 में सूती माल का हिस्सा कुल निर्यात में 33 प्रतिशत 
था। 850-57 में यह मात्र 3 प्रतिशत रह गया था। 


ऐसा क्यों हुआ? उसके निहितार्थ क्या थे? 


जब इंग्लैंड में कपास उद्योग विकसित हुआ तो वहाँ के उद्योगपति दूसरे देशों 
से आने वाले आयात को लेकर परेशान दिखाई देने लगे। उन्होंने सरकार पर 
दबाव डाला कि वह आयातित कपड़े पर आयात शुल्क वसूल करे जिससे 
मैनचेस्टर में बने कपडे बाहरी प्रतिस्पर्धा के बिना इंग्लैंड में आराम से बिक 
सक। दूसरी तरफ़ उन्होंने ईस्ट इंडिया कंपनी पर दबाव डाला कि वह ब्रिटिश 
कपड़ों को भारतीय बाजारों में भी बेचे। उन्नीसवीं सदी की शुरुआत में ब्रिटेन 
के वस्त्र उत्पादों के निर्यात में नाटकीय वृद्धि हुई। अठारहवीं सदी के आखिर 
में भारत में उत्पादों का न के बराबर निर्यात होता था। 850 तक आते-आते 
सूती का आयात भारतीय आयात में 3 प्रतिशत हो चुका था। 870 तक यह 
आँकडा 50 प्रतिशत से ऊपर चला गया। 


इस प्रकार भारत में कपड़ा बुनकरों के सामने एक-साथ दो समस्याएँ थीं। 
उनका निर्यात बाजार ढह रहा था और स्थानीय बाजार सिकुड़ने लगा था। 

स्त्रोत-ग 


पटना के आयुक्त ने लिखा - 


“ऐसा लगता है कि 20 साल पहले जहानाबाद और बिहार में 
कपड़ों का बड़े पैमाने पर उत्पादन होता था। जहानाबाद में यह 
बिल्कुल बंद हो गया है। जबकि बिहार में बहुत कम उत्पादन 
होता है। यह मैनचेस्टर में बनी सस्ती और टिकाऊ वस्तुओं का 
परिणाम है जिनसे स्थानीय निर्माता प्रतिस्पर्धा नहीं कर सकते।' 


जे. कृष्णमूर्ति, “डीइंडस्ट्रिलाइजेशन ऑफ़ गैंगेटिक बिहार ड्यूरिंग 
द नाइनटींथ सेंचुरी', दि इंडियन इकोनोमिक एड सोशल हिस्ट्री 
रिव्यू, 985, में उद्धृत। 


स्त्रोत-घ 


ससस रिपोर्ट ऑफ सेन्ट्रल प्रोविंसेज़ में बुनकरों के कोष्टि 
समुदाय के बारे में कहा गया था - 


“भारत के अन्य भागों में महीन कपड़ा बनाने वाले बुनकरों की 
तरह कोष्टियों का भी बुरा समय चल रहा है। वे मैनचेस्टर से 
इतनी भारी तादाद में आने वाली आकर्षक चीजों का मुकाबला 
नहीं कर पा रहे हैं। हाल के सालों में वे बड़ी संख्या में यहाँ से 
जाने लगे हैं। वे मुख्य रूप से बिहार का रुख कर रहे हैं जहाँ 
दिहाड़ी मजदूर के तौर पर उन्हें रोजी-रोटी मिल जाती है....' 


ससस रिपोर्ट ऑफ सेन्ट्रल प्रोविंसेज़, 872, सुमित गुहा द 
हैंडलूम इंडस्ट्री इन सेंट्रल इंडिया, ।825-]950', दि इंडियन 
इकोनोमिक एंड सोशल हिस्ट्री रिव्यू, 989, में उद्धृत। 

चित्र 75 - बॉम्बे हार्बर, अठारहवीं सदी के आख़िर का चित्रा 
बबई और कलकत्ता 7780 के दशक से व्यापारिक बदरगाहों के रूप में विकसित होने लगे थे। यह पुरानी व्यापारिक व्यवस्था के पतन और 
औपनिवेशिक अर्थव्यवस्था के विकास का समय था। 


स्थानीय बाजार में मैनचेस्टर के आयातित मालों की भरमार थी। कम लागत 
पर मशीनों से बनने वाले आयातित कपास उत्पाद इतने सस्ते थे कि बुनकर 
उनका मुकाबला नहीं कर सकते थे। 850 के दशक तक देश के ज्यादातर 
बुनकर इलाकों में गिरावट और बेकारी के ही किस्सों की भरमार थी। 


860 के दशक में बुनकरों के सामने नयी समस्या खड़ी हो गई। उन्हें अच्छी 
कपास नहीं मिल पा रही थी। जब अमेरिकी गृहयुद्ध शुरू हुआ और अमेरिका 
से कपास की आमद बंद हो गई तो ब्रिटेन भारत से कच्चा माल मँगाने लगा। 
भारत से कच्चे कपास के निर्यात में इस वुद्धि से उसकी कीमत आसमान छुने 
लगी। भारतीय बुनकरों को कच्चे माल के लाले पड़ गए। उन्हें मनमानी कीमत 
पर कच्ची कपास खरीदनी पड़ती थी। ऐसी सूरत में बुनकरी के सहारे पेट 
पालना संभव नहीं था। 


उन्नीसवीं सदी के आखिर में बुनकरों और कारीगरों के सामने एक और 
समस्या आ गई। अब भारतीय कारखानों में उत्पादन होने लगा और बाजार 
मशीनों की बनी चीजों से पट गया था। ऐसे में बुनकर उद्योग किस तरह 
कायम रह सकता था? 

£ फेक्टियों का आना 


बंबई में पहली कपड़ा मिल 854 में लगी और दो साल बाद उसमें उत्पादन 
होने लगा। 862 तक वहाँ ऐसी चार मिलें काम कर रही थीं। उनमें 94,000 
तकलियाँ और 2,।50 करधे थे। उसी समय बंगाल में जूट मिलें खुलने लगीं। 
वहाँ देश की पहली जूट मिल ।855 में और दूसरी 7 साल बाद ।862 में 
चालू हुई। उत्तरी भारत में एल्गिन मिल 860 के दशक में कानपुर में खुली। 
इसके साल भर बाद अहमदाबाद की पहली कपड़ा मिल भी चालू हो गई। 
874 में मद्रास में भी पहली कताई और बुनाई मिल खुल गई। 


ये उद्योग कौन लगा रहा था? उनके लिए पूँजी कहा से आ रही थी? मिलों 
में काम करने वाले कौन थे? 


4,] प्रारंभिक उद्यमी 


देश के विभिन्न भागों में तरह-तरह के लोग उद्योग लगा रहे थे। आइए देखें 
ये कौन लोग थे। 


बहुत सारे व्यावसायिक समूहों का इतिहास चीन के साथ व्यापार के जमाने 
से चला आ रहा था। जैसा कि पिछले साल की किताब में आपने पढ़ा था, 
अठारहवीं सदी के आखिर से ही अंग्रेज भारतीय अफ़ीम का चीन को निर्यात 
करने लगे थे। उसके बदले में वे चीन से चाय खरीदते थे जो इंग्लैंड जाती 
थी। इस व्यापार में बहुत सारे भारतीय कारोबारी सहायक की हैसियत में पहुँच 
गए थे। वे पैसा उपलब्ध कराते थे, आपूर्ति सुनिश्चित करते थे और माल को 
जहाजों में लाद कर रवाना करते थे। व्यापार से पैसा कमाने के बाद उनमें से 
कुछ व्यवसायी भारत में औद्योगिक उद्यम स्थापित करना चाहते थे। बंगाल में 
द्वारकानाथ टैगोर ने चीन के साथ व्यापार में खूब पैसा कमाया और वे उद्योगों 
में निवेश करने लगे। ।830-7840 के दशकों में उन्होंने 6 संयुक्‍त उद्यम 
कंपनियाँ लगा ली थीं। 840 के दशक में आए व्यापक व्यावसायिक संकटों 
में औरों के साथ-साथ टैगोर के उद्यम भी बैठ गए। लेकिन उन्नीसवीं सदी 
में चीन के साथ व्यापार करने वाले बहुत सारे व्यवसायी सफल उद्योगपति भी 
साबित हुए। बंबई में डिनशॉ पेटिट और आगे चलकर देश में विशाल 
औद्योगिक साम्राज्य स्थापित करने वाले जमशेदजी नुसरवानजी टाटा जैसे 
पारसियों ने आंशिक रूप से चीन को निर्यात करके और आंशिक रूप से 
इंग्लैंड को कच्ची कपास निर्यात करके पैसा कमा लिया था। ।97 में 
कलकत्ता में देश की पहली जूट मिल लगाने वाले मारवाड़ी व्यवसायी सेठ 
हुकुमचंद ने भी चीन के साथ व्यापार किया था। यही काम प्रसिद्ध उद्योगपति 
जी.डी. बिड़ला के पिता और दादा ने किया। 

चित्र 76 - जमशेदजी जीजीभोये। 

जीजीभोये एक पारसी बुनकर के बेटे थे। अपने समय के 
बहुत सारे लोगों की तरह उन्होने भी चीन के साथ 
व्यापार और जहाजरानी का काम किया था। उनके पास 
जहाजो का एक विशाल बेड़ा था। अग्रेज़ और अमेरिकी 
जहाज कपनियों के साथ प्रतिस्पर्धा के कारण 7850 के 
दशक तक उन्हें सारे जहाज बेचने पड़े। 


चित्र 77 - द्वारकानाथ टैगोर 
द्वारकानाथ टैगोर का विशवास था कि भारत पश्चिमीकरण 
और औद्योगीकरण के रास्ते पर चलकर ही विकास कर 
सकता है। उन्होने जहाजरानी, जहाज निर्माण, खनन, बैंकिंग, 
बागान और बीमा क्षेत्र में निवेश किया था। 


पूँजी इकट्ठा करने के लिए अन्य व्यापारिक नेटवर्कों का सहारा लिया गया। 
मद्रास के कुछ सौदागर बर्मा से व्यापार करते थे जबकि कुछ के मध्य-पूर्व 
व पूर्वी अफ्रीका में संबंध थे। इनके अलावा भी कुछ वाणिज्यिक समूह थे 
लेकिन वे विदेश व्यापार से सीधे जुड़े हुए नहीं थे। वे भारत में ही व्यवसाय 
करते थे। वे एक जगह से दूसरी जगह माल ले जाते थे, सूद पर पैसा चलाते 
थे, एक शहर से दूसरे शहर में पैसा पहुँचाते थे और व्यापारियों को पैसा देते थे। 
जब उद्योगों में निवेश के अवसर आए तो उनमें से बहुतों ने फैक्ट्रियाँ लगा लीं। 


जैसे भारतीय व्यापार पर औपनिवेशिक शिकंजा कसता गया, वैसे-वैसे भारतीय 
व्यावसायियों के लिए जगह सिकुड़ती गई। उन्हें अपना तैयार माल यूरोप में 

बेचने से रोक दिया गया। अब वे मुख्य रूप से कच्चे माल और अनाज 
कच्ची कपास, अफ़ीम, गेहूँ और नील-का ही निर्यात कर सकते थे जिनकी 
अंग्रेजों को जरूरत थी। धीरे-धीरे उन्हें जहाजरानी व्यवसाय से भी बाहर 
धकेल दिया गया। 


पहले विश्वयुद्ध तक यूरोपीय प्रबंधकीय एजेंसियाँ भारतीय उद्योगों के विशाल 
क्षेत्र का नियंत्रण करती थीं। इनमें बर्ड हीगलर्स एंड कंपनी, एंड्यू यूल, और 
जा्डीन स्किनर एंड कंपनी सबसे बड़ी कंपनियाँ थीं। ये एजेंसियाँ पूँजी जुटाती 
थीं, संयुक्त उद्यम कंपनियाँ लगाती थीं और उनका प्रबंधन सँभालती थी। 
ज्यादातर मामलों में भारतीय वित्तपोषक (फाइनेंसर) पूँजी उपलब्ध कराते थे 
जबकि निवेश और व्यवसाय से संबंधित फैसले यूरोपीय एजेंसियाँ लेती थीं। 
यूरोपीय व्यापारियों-उद्योगपतियों के अपने वाणिज्यिक परिसंघ थे जिनमें 
भारतीय व्यवसायियों को शामिल नहीं किया जाता था। 


4.2 मज़दूर कहाँ से आए? 


फैक्ट्रियाँ होंगी तो मजदूर भी होंगे। फैक्ट्रियों के विस्तार से मजदूरों की माँग बढ़ने 
लगी। 90। में भारतीय फैक्ट्रियों में 584,000 मजदूर काम करते थे। ।946 तक 
यह संख्या बढ़कर 24,36,000 हो चुकी थी। ये मजदूर कहाँ से आए? 


ज्यादातर औद्योगिक इलाकों में मजदूर आसपास के जिलों से आते थे। जिन 
किसानों-कारीगरों को गाँव में काम नहीं मिलता था वे औद्योगिक केंद्रों की 
तरफ़ जाने लगते थे। 9! में बंबई के सूती कपड़ा उद्योग में काम करने वाले 
50 प्रतिशत से ज्यादा मजदूर पास के रत्नागिरी जिले से आए थे। कानपुर की 
मिलों में काम करने वाले ज्यादातर कानपुर जिले के ही गाँवों से आते थे। मिल 
मजदूर बीच-बीच में अपने गाँव जाते रहते थे। वे फ़सलों की कटाई व त्यौहारों 
के समय गाँव लौट जाते थे। 


बाद में, जब नए कामों की खबर फैली तो दूर-दूर से भी लोग आने लगे। 
उदाहरण के लिए, संयुक्त प्रांत के लोग बंबई के कपड़ा मिलों और कलकत्ता 
के जूट मिलों में काम करने के लिए पहुँच रहे थे। 


चित्र 78 - साझेदारों की टोली - जे.एन. टाटा, आर.डी. 
टाटा, सर आर.जे. टाटा और सर डी.जे. राटा। 

7972 में जे.एन. राटा ने जमशेदपुर में भारत का पहला 
लौह एवं इस्पात सयत्र स्थापित किया। भारत में लौह एवं 
इस्पात उद्योग, कपड़ा उद्योग के काफ़ी बाद शुरू हुआ। 
औपनिवेशिक भारत में औद्योगिक मशीनरी, रेलवे और 
लोकोमोटिव का ज्यादातर आयात ही किया जाता था। 
इसलिए स्वतंत्रता मिलने तक भारी उद्योग कोई खास आगे 
नहीं बढ़ सकता था। 


° A 


चित्र 9 - बंबई के एक मिल के युवा 
कामगार, बीसवीं सदी की शुरुआत। 

जब मज़दूर गाँव जाते थे तो अच्छे कपड़े पहनने 
की कोशिश करते थे। 


II9 


नौकरी पाना हमेशा मुश्किल था। हालाँकि मिलों की संख्या बढ़ती जा रही थी 
और मज़दूरों की माँग भी बढ़ रही थी लेकिन रोज़गार चाहने वालों की संख्या 
रोज़गारों के मुकाबले हमेशा ज़्यादा रहती थी। मिलों में प्रवेश भी निषिद्ध था। 
उद्योगपति नए मजदूरों की भर्ती के लिए प्रायः एक जॉबर रखते थे। जॉबर 
कोई पुराना और विश्वस्त कर्मचारी होता था। वह अपने गाँव से लोगों को 
लाता था, उन्हें काम का भरोसा देता था, उन्हें शहर में जमने के लिए मदद 
देता था और मुसीबत में पैसे से मदद करता था। इस प्रकार जॉबर ताकृतवर 
और मज़बूत व्यक्ति बन गया था। बाद में जॉबर मदद के बदले पैसे व तोहफों 
की माँग करने लगे और मजदूरों की ज़िंदगी को नियंत्रित करने लगे। 


समय के साथ फैक्ट्री मज़दूरों की संख्या बढ़ने लगी। लेकिन जैसा कि आप 
देखेंगे, कुल औद्योगिक श्रम शक्ति में उनका अनुपात बहुत छोटा था। 


स्त्रोत-ङ 


बंबई के एक मिल मजदूर वसंत पारकर ने कहा - 


'मजदूर अपने बेटों को मिल में काम पर रखवाने के लिए जॉबर को पैसा देते थे...। मिल 
मजदूर शारीरिक और भावनात्मक रूप से उसके गाँव से गहरे तौर पर जुड़े होते थे। 
वह गाँव जाकर फूसलों की कटाई करता था। कोंकणी लोग धान काटने और घाटी 
यानी गन्ना काटने गाँव में जाते थे। यह एक स्वीकृत व्यवस्था थी जिसके लिए मिल 
वाले छुट्टी दे देते थे।' 


मीना मेनन एवं नीरा अदरकर, वन हड़ेड इयर्स : वन हंड़्रेड वाइसेज, 2004 

चित्र 27 - अहमदाबाद के एक मिल में कताई में लगी मज़दूर औरतें! 
औरतें मुख्य रूप से कताई विभाग में ही काम करती थी! 

चित्र 20 - मुख्य जॉबर। 
इस चित्र में देखें कि उसका अंदाज और उसके 
कपड़ों से जॉबर की सत्ता का पता चलता है। 


नए शब्द 


जॉबर : इन्हें अलग-अलग इलाक़ों में 'सरदार' या “मिस्त्री' आदि 
भी कहते थे। 


स्त्रोत-च 


भाई भोसले बंबई के ट्रेड यूनियन कार्यकर्ता थे। 930-40 के 
दशकों में बिताए अपने बचपन को उन्होंने इस प्रकार याद 
किया - 


“उस जमाने में दस घंटे की शिफ्ट होती थी। शाम पाँच बजे से 
सुबह तीन बजे तक काम के सबसे भयानक घंटे। मेरे पिताजी 
ने 35 साल नौकरी की। उन्हें दमा जैसी बीमारी हो गई और वे 
काम करने से लाचार हो गए...। इसके बाद मेरे पिताजी वापस 
गाँव चले गए।' 


मीना मेनन एवं नीरा अदरकर, वन हड़ेड इयर्स : वन हट्टेड 
वाइसेज, 2004 


£ औद्योगिक विकास का अनूठापन 


भारत में औद्योगिक उत्पादन पर वर्चस्व रखने वाली यूरोपीय प्रबंधकीय 
एजेंसियों की कुछ खास तरह के उत्पादों में ही दिलचस्पी थी। उन्होंने 
औपनिवेशिक सरकार से सस्ती कीमत पर जमीन लेकर चाय व कॉफी के 
बागान लगाए और खनन, नील व जूट व्यवसाय में पैसे का निवेश किया। इनमें 
से ज्यादातर ऐसे उत्पाद थे जिनकी भारत में बिक्री के लिए नहीं बल्कि मुख्य 
रूप से निर्यात के लिए आवश्यकता थी। 


उन्नीसवीं सदी के आखिर में जब भारतीय व्यवसायी उद्योग लगाने लगे तो 
उन्होंने भारतीय बाजार में मैनचेस्टर की बनी चीजों से प्रतिस्पर्धा नहीं की। 
भारत आने वाले ब्रिटिश मालों में धागा बहुत अच्छा नहीं था इसलिए भारत 
के शुरुआती सूती मिलों में कपड़े की बजाय मोटे सूती धागे ही बनाए जाते 
थे। जब धागे का आयात किया जाता था तो वह हमेशा बेहतर किस्म का होता 
था। भारतीय कताई मिलों में बनने वाले धागे का भारत के हथकरघा बुनकर 
इस्तेमाल करते थे या उन्हें चीन को निर्यात कर दिया जाता था। 


बीसवीं सदी के पहले दशक तक भारत में औद्योगीकरण का ढर्रा कई बदलावों 
की चपेट में आ चुका था। स्वदेशी आंदोलन को गति मिलने से राष्ट्रवादियों 
ने लोगों को विदेशी कपड़े के बहिष्कार के लिए प्रेरित किया। औद्योगिक 
समूह अपने सामूहिक हितों की रक्षा के लिए संगठित हो गए और उन्होंने 
आयात शुल्क बढ़ाने तथा अन्य रियायतें देने के लिए सरकार पर दबाव डाला। 
]906 के बाद चीन भेजे जाने वाले भारतीय धागे के निर्यात में भी कमी आने 
लगी थी। चीनी बाजारों में चीन और जापान की 
मिलों के उत्पाद छा गए थे। फलस्वरूप, भारत 
के उद्योगपति धागे की बजाय कपड़ा बनाने लगे। 
900 से 9।2 के भारत में सूती कपड़े का 
उत्पादन दोगुना हो गया। 


पहले विश्व युद्ध तक औद्योगिक विकास धीमा 
रहा। युद्ध ने एक बिलकुल नयी स्थिति पैदा कर 
दी थी। ब्रिटिश कारखाने सेना की जरूरतों को पूरा 
करने के लिए युद्ध संबंधी उत्पादन में व्यस्त थे 
इसलिए भारत में मैनचेस्टर के माल का आयात कम 
हो गया। भारतीय बाजारों को रातोरात एक विशाल 
देशी बाजार मिल गया। युद्ध लंबा खिंचा तो भारतीय | h| 
कारखानों में भी फ़ौज के लिए जूट की बोरियाँ, ङ - 
फ़ौजियों के लिए वर्दी के कपड़े, टेंट और चमड़े | चत्र 22 - मदवास चेग्बर ऑफ कॉमर्स का पहला दफ़्तर। 

के जूते, घोड़े व खच्चर की जीन तथा बहुत सारे | उन्नीसवीं सदी के आखिर तक देश के विभिन्न क्षेत्रों के व्यवसायी मिलकर चेम्बर ऑफ 


अन्य सामान बनने लगे। नए कारखाने लगाए गए। कॉमर्स बनाने लगे थे ताकि सही तरह से व्यवसाय कर सकें और सामूहिक चिंता के मुद्दों 
पर फैसला ले सकें। 

पुराने कारखाने कई पालियों में चलने लगे। बहुत सारे नए मज़दूरों को काम पर 
रखा गया और हरेक को पहले से भी ज़्यादा समय तक काम करना पड़ता था। 
युद्ध के दौरान औद्योगिक उत्पादन तेजी से बढ़ा। 


युद्ध के बाद भारतीय बाज़ार में मैनचेस्टर को पहले वाली हैसियत कभी 
हासिल नहीं हो पायी। आधुनिकीकरण न कर पाने और अमेरिका, जर्मनी व 
जापान के मुकाबले कमजोर पड़ जाने के कारण ब्रिटेन की अर्थव्यवस्था 
चरमरा गई थी। कपास का उत्पादन बहुत कम रह गया था और ब्रिटेन से होने 
वाले सूती कपड़े के निर्यात में जबरदस्त गिरावट आई। उपनिवेशों में विदेशी 
उत्पादों को हटाकर स्थानीय उद्योगपतियों ने घरेलू बाजारों पर कुब्जा कर लिया 
और धीर-धीरे अपनी स्थिति मज़बूत बना ली। 


5.] लघु उद्योगों की बहुतायत 


हालाँकि युद्ध के बाद फैक्ट्री उद्योगों में लगातार इज़ाफ़ा हुआ लेकिन 
अर्थव्यवस्था में विशाल उद्योगों का हिस्सा बहुत छोटा था। उनमें से 
ज्यादातर - ।9| में 67 प्रतिशत - बंगाल और बंबई में स्थित थे। बाकी पूरे 
देश में छोटे स्तर के उत्पादन का ही दबदबा रहा। पंजीकृत फैक्ट्रियों में कुल 
औद्योगिक श्रम शक्ति का बहुत छोटा हिस्सा ही काम करता था। यह संख्या 
।9] में 5 प्रतिशत और 93 में 0 प्रतिशत थी। बाकी मजदूर गली-मोहल्लों 
में स्थित छोटी-छोटी वर्कशॉप और घरेलू इकाइयों में काम करते थे। 


कुछ मामलों में तो बीसवीं सदी के दौरान हाथ से होने वाले उत्पादन में 
दरअसल इज़ाफ़ा हुआ था। यह बात हथकरघा क्षेत्र के बारे में भी सही है 
जिसकी हमने पीछे चर्चा की थी। सस्ते मशीन-निर्मित धागे ने उन्नीसवीं सदी 
में कताई उद्योग को तो खत्म कर दिया था लेकिन तमाम समस्याओं के 
बावजूद बुनकर अपना व्यवसाय किसी तरह चलाते रहे। बीसवीं सदी में 
हथकरघों पर बने कपड़े के उत्पादन में लगातार सुधार हुआ। 900 से 940 
के बीच यह तीन गुना हो चुका था। 


ऐसा कैसे हुआ? 


इसके पीछे आंशिक रूप से तकनीकी बदलावों का हाथ था। अगर लागत में 
बहुत ज्यादा इज़ाफ़ा न हो और उत्पादन बढ़ सकता हो तो हाथ से काम करने 
वालों को नयी तकनीक अपनाने में कोई परेशानी नहीं होती। इसलिए, बीसवीं 
सदी के दूसरे दशक तक आते-आते हम ऐसे बुनकरों को देखते हैं जो 
फ्लाई शटल वाले करघों का इस्तेमाल करते थे। इससे कामगारों की उत्पादन 
क्षमता बढी, उत्पादन तेज हुआ और श्रम की माँग में कमी आई। ।94] तक 
भारत में 35 प्रतिशत से ज्यादा हथकरघों में फ्लाई शटल लगे होते थे। त्रावणकोर, 
मद्रास, मैसूर, कोचीन, बंगाल आदि क्षेत्रों में तो ऐसे हथकरघे 70-80 प्रतिशत 
तक थे। इसके अलावा भी कई छोटे-छोटे सुधार किए गए जिनसे बुनकरों को 
अपनी उत्पादकता बढाने और मिलों से मुकाबला करने में मदद मिली। 

चित्र 23 - हाथ से बुना कपड़ा। 
हाथ से बुने कपड़े के महीन 
डिजाइन की मिलों में न॒क़ल नहीं 
की जा सकती थी। 


नए शब्द 


फ्लाई शटल : यह रस्सियों और पुलियों के जरिए चलने वाला 
एक यांत्रिक औजार है जिसका बुनाई के लिए इस्तेमाल किया 
जाता है। यह क्षेतिज धागे (ताना-४९ ७९) को लम्बवत्‌ धागे 
(बाना-६]€ ऋक्षः) में पिरो देती है। फ्लाई शटल के आविष्कार 
से बुनकरों को बड़े करघे चलाना और चौड़े अरज का कपड़ा 
बनाने में काफ़ी मदद मिली। 


मिलों के साथ प्रतिस्पर्धा का मुकाबला कर पाने के मामले में कुछ बुनकर 
औरों से बेहतर स्थिति में थे। बुनकरों में से कुछ मोटा कपड़ा बनाते थे जबकि 
कुछ महीन किस्म के कपडे बुनते थे। मोटे कपडे को मुख्य रूप से गरीब 
ही खरीदते थे और उसकी माँग में भारी उतार-चढ़ाव आते थे। खराब फुसल 
और अकाल के समय जब ग्रामीण गरीबों के पास खाने को कुछ नहीं होता 
था और नकद आय के साधन खत्म हो जाते थे तो वे कपड़ा नहीं खरीद सकते 
थे। बेहतर किस्म के कपडे की माँग खाते-पीते तबके में ज्यादा थी। उसमें 
उतार-चढ़ाव कम आते थे। जब गरीब भूखों मर रहे होते थे तब भी अमीर यह 
कपड़ा खरीद सकते थे। अकालों से बनारसी या बालूचरी साड़ियों को बिक्री 
पर असर नहीं पड़ता था। वैसे भी, जैसा कि आप देख चुके है, मिल विशेष 
प्रकार की बुनाई की नकल नहीं कर सकते थे। बुने हुए बॉर्डर वाली साड़ियों 
या मद्रास की प्रसिद्ध लुंगियों की जगह ले लेना मिलों के लिए आसान नहीं था। 


ऐसा भी नहीं है कि बीसवीं सदी में भी उत्पादन बढ़ाते जा रहे बुनकरों व अन्य 
दस्तकारों को हमेशा फ़ायदा ही हो रहा था। उनकी ज़िंदगी बहुत कठोर थी। 
उन्हें दिन-रात काम करना पड़ता था। अकसर पूरा परिवार-बच्चे, बूढ़े, 
औरतें-उत्पादन के किसी न किसी काम में हाथ बढ़ाता था। लेकिन ये 
फैक्ट्रियों के युग में अतीत के अवशेष भर नहीं थे। उनका जीवन और श्रम 
औद्योगीकरण की प्रक्रिया का अभिन्न अंग थे। 

pe चित्र 24 - भारत में बड़े पैमाने के उद्योगों वाले इलाके, 7937 
¢ गे चित्र में बने गोले विभिन क्षेत्रों में उद्योगों के आकार को इंगित करते हैं! 

वस्तुओं के लिए बाज़ार 


हम देख चुके हैं कि किस तरह ब्रिटिश निर्माताओं ने भारतीय बाज़ार पर 
कब्जे के लिए प्रयास किया और किस तरह भारतीय बुनकरों व दस्तकारों, 
व्यापारियों व उद्योगपतियों ने औपनिवेशिक नियंत्रण का विरोध किया, आयात 
शुल्क सुरक्षा के लिए माँग उठाई, अपने लिए जगह बनाई और अपने माल 
के बाज़ार को फैलाने का प्रयास किया। 


जब नयी चीज़ें बनती हैं तो लोगों को उन्हें खरीदने के लिए प्रेरित भी करना 
पड्ता है। लोगों को लगना चाहिए कि उन्हें उस उत्पाद की जरूरत है। इसके 
लिए क्या किया गया? 


नए उपभोक्ता पैदा करने का एक तरीका विज्ञापनों का है। जैसा कि आप 
जानते हैं, विज्ञापन विभिन्न उत्पादों को जरूरी और वांछनीय बना लेते हैं। वे 
लोगों की सोच बदल देते हैं और नयी जरूरतें पैदा कर देते हैं। आज हम एक 
ऐसी दुनिया में हैं जहाँ चारों तरफ़ विज्ञापन छाए हुए हैं। अखबारों, पत्रिकाओं, 
होर्डिंग्स, दीवारों, टेलीविजन के परदे पर, सब जगह विज्ञापन छाए हुए हैं। 
लेकिन अगर हम इतिहास में पीछे मुड़कर देखें तो पता चलता है कि 
औद्योगीकरण की शुरुआत से ही विज्ञापनों ने विभिन्न उत्पादों के बाज़ार को 
फैलाने में और एक नयी उपभोक्ता संस्कृति रचने में अपनी भूमिका निभाई है। [स्तर 25 - आ कलेड: एसवी अरवक का 


जब मैनचेस्टर के उद्योगपतियों ने भारत में कपड़ा बेचना शुरू किया तो वे | चित्र, 7228 

कपडे के बंडलों पर लेबल लगाते थे। लेबल का फ़ायदा यह होता था कि ४३ ess nn Ss वा 
खरीदारों को कंपनी का नाम व उत्पादन की जगह पता चल जाती थी। लेबल 

ही चीजों की गुणवत्ता का प्रतीक भी था। जब किसी लेबल पर मोटे अक्षरों 

में “मेड इन मैनचेस्टर' लिखा दिखाई देता तो खरीदारों को कपड़ा खरीदने में 

किसी तरह का डर नहीं रहता था। 


महाराजा रनजित सिंह। 


a 
+ 


चित्र 26 (क) - मैनचेस्टर के लेबल, 
बीसवीं सदी का प्रारंभ 

आयातित कपड़ों के लेबलों पर असख्य भारतीय 
देवी-देवताओं - कार्तिक, लक्ष्मी, सरस्वती - 
को चित्रित किया जाता था जो संबंधित वस्तु 
की गुणवत्ता को दशानि का प्रयास था। 
चित्र 26 (ख) - मैनचेस्टर के लेबल पर 
महाराजा रणजीत सिंह का चित्र। 

उत्पाद के प्रति सम्मान पैदा करने हेतु 
एतिहासिक व्यक्तित्वोँ का इस्तेमाल किया जा 
रहा था। 

चित्र 26 (क) 


चित्र 26 (ख) 

लेबलों पर सिर्फ़ शब्द और अक्षर ही नहीं होते थे। उन पर तस्वीरें भी बनी 
होती थीं जो अकसर बहुत सुंदर होती थीं। अगर हम पुराने लेबलों को देखें 
तो उनके निर्माताओं की सोच, उनके हिसाब-किताब और लोगों को आकर्षित 
करने के उनके तरीकों का अंदाज़ा लगा सकते हैं। 


इन लेबलों पर भारतीय देवी-देवताओं की तसवीरें प्रायः होती थीं। देवी-देवताओं 
की तसवीर के बहाने निर्माता ये दिखाने की कोशिश करते थे कि ईश्वर भी 
चाहता है कि लोग उस चीज़ को खरीदें। कृष्ण या सरस्वती की तसवीरों का 
फ़ायदा ये होता था कि विदेशों में बनी चीज़ भी भारतीयों को जानी-पहचानी 
सी लगती थी। 


उन्नीसवीं सदी के आखिर में निर्माता अपने उत्पादों को बेचने के लिए कैलेंडर 
छपवाने लगे थे। अखबारों और पत्रिकाओं को तो पढ़े-लिखे लोग ही समझ 
सकते थे लेकिन कैलेंडर उनको भी समझ में आ जाते थे जो पढ़ नहीं सकते 
थे। चाय की दुकानों, दफ्तरों व मध्यवर्गीय घरों में ये कैलेंडर लटके रहते थे। 
जो इन कैलेंडरों को लगाते थे वे विज्ञापन को भी हर रोज, पूरे साल देखते 
थे। इन कैलेंडरों में भी नए उत्पादों को बेचने के लिए देवताओं की तसवीर 
होती थी। 


देवताओं की तसवीरों की तरह महत्त्वपूर्ण व्यक्तियों, सम्राटों व नवाबों की 
तस्वीरें भी विज्ञापनों व कैलेंडरों में खूब इस्तेमाल होती थीं। इनका संदेश 
अकसर यह होता था : अगर आप इस शाही व्यक्ति का सम्मान करते हैं तो 
इस उत्पाद का भी सम्मान कोजिए; अगर इस उत्पाद को राजा इस्तेमाल करते 
हैं या उसे शाही निर्देश से बनाया गया है तो उसकी गुणवत्ता पर सवाल खड़ा 
नहीं किया जा सकता। 


जब भारतीय निर्माताओं ने विज्ञापन बनाए तो उनमें राष्ट्रवादी संदेश साफ़ 
दिखाई देता था। इनका आशय यह था कि अगर आप राष्ट्र की परवाह करते 
हैं तो उन चीजों को खरीदिए जिन्हें भारतीयों ने बनाया है। ये विज्ञापन स्वदेशी 
के राष्ट्रवादी संदेश के वाहक बन गए थे। 


निष्कर्ष 


जाहिर है कि उद्योगों के युग में बड़े-बड़े प्रौद्योगिकीय बदलाव आए हैं, फैक्ट्रियों 
का उदय हुआ है और नयी औद्योगिक श्रमशक्ति अस्तित्व में आई है। लेकिन 
जैसा कि आपने देखा है, इस युग में हाथ से बनने वाली चीजें और छोटे पैमाने 
का उत्पादन भी औद्योगिक भूदुश्य का एक महत्त्वपूर्ण हिस्सा रहा है। 


चित्र । और 2 को दोबारा देखिए। अब बताइए कि ये छवियाँ क्या दर्शाती हैं। 


चित्र 27 - सनलाइट साबुन का कैलेंडर, 7934 
यहाँ भगवान विष्णु आसमान से रोशनी लाते दिखाए गए हैं। 


चित्र 28 - एक भारतीय मिल में बने कपड़े का लेबल। 
इसमें एक देवी अहमदाबाद के मिल में बना कपड़ा दान 
कर रही हैं और लोगों से भारत में बने कपड़े के इस्तेमाल 
का आहवान कर रही हैं। 

संक्षेप में लिखें 


]. निम्नलिखित की व्याख्या करें - 
(क) ब्रिटेन की महिला कामगारों ने स्पिनिंग जेनी मशीनों पर हमले किए। 
(ख) सत्रहवीं शताब्दी में यूरोपीय शहरों के सौदागर गाँवों में किसानों और कारीगरों से काम करवाने लगे। 
(ग) सूरत बंदरगाह अठारहवीं सदी के अंत तक हाशिये पर पहुँच गया था। 
(घ) ईस्ट इंडिया कंपनी ने भारत में बुनकरों पर निगरानी रखने के लिए गुमाश्तों को नियुक्त किया था। 
2. प्रत्येक वक्तव्य के आगे 'सही' या 'गलत' लिखें - 


(क) उन्नीसवीं सदी के आखिर में यूरोप की कुल श्रम शक्ति का 80 प्रतिशत तकनीकी रूप से विकसित औद्योगिक क्षेत्र 
में काम कर रहा था। 


(ख) अठारहवीं सदी तक महीन कपड़े के अंतर्राष्ट्रीय बाजार पर भारत का दबदबा था। 
(ग) अमेरिकी गृहयुद्ध के फलस्वरूप भारत के कपास निर्यात में कमी आई। 
(घ) फ्लाई शटल के आने से हथकरघा कामगारों की उत्पादकता में सुधार हुआ। 


3. पूर्व-औद्योगीकरण का मतलब बताएँ! 


]. उन्नीसवीं सदी के यूरोप में कुछ उद्योगपति मशीनों की बजाय हाथ से काम करने वाले श्रमिकों को प्राथमिकता क्यों देते थे। 
2. ईस्ट इंडिया कंपनी ने भारतीय बुनकरों से सूती और रेशमी कपड़े की नियमित आपूर्ति सुनिश्चित करने के लिए क्या किया। 


3. कल्पना कीजिए कि आपको ब्रिटेन तथा कपास के इतिहास के बारे में विश्वकोश (६n८४८।०१७।१) के लिए लेख लिखने को कहा गया 
है। इस अध्याय में दी गई जानकारियों के आधार पर अपना लेख लिखिए। 


4. पहले विश्व युद्ध के समय भारत का औद्योगिक उत्पादन क्यों बढ़ा? 


आपने क्षेत्र में किसी एक उद्योग को चुनकर उसके इतिहास का पता लगाएँ। उसकी प्रौद्योगिकी किस तरह बदली? उसमें मजदूर कहाँ से आते 
हैं? उसके उत्पादों का विज्ञापन और मार्केटिंग किस तरह किया जाता है? उस उद्योग के इतिहास के बारे में उसके मालिकों और उसमें काम 
करने वाले कुछ मजदूरों से बात करके देखिए। 


काम, आराम ओर जीवन 
समकालीन विश्व में शहर 


सन्‌ 880 में दुर्गाचरण राय ने एक उपन्यास लिखा था देबयानेर मर्त्ये आगमन 
(धरती पर देवता उतरे)। इस उपन्यास में ब्रहमा कुछ अन्य देवताओं के साथ 
कलकत्ता जाने के लिए एक रेलगाड़ी में बैठते हैं। कलकत्ता उस समय के 
ब्रिटिश भारत की राजधानी था। वर्षा देव वरुण इन देवताओं को कलकत्ता की 
सैर कराते हैं। इस विशाल, आधुनिक शहर को देखकर सारे देवता चकित रह 
जाते हैं। वे न केवल रेलगाड़ी बल्कि गंगा के पानी में चलते विशाल जहाज, 
कारखानों की धुआँ उगलती चिमनियों, बड़े-बड़े पुल, विशाल स्मारक और 
नाना प्रकार की चीजों से लदी दुकानों को देखकर विस्मित रह जाते हैं। 
जगमगाते महानगर की चकाचौंध से वे इतने अभिभूत हो जाते हैं कि स्वर्ग 
के अपने दरबार में भी ऐसा ही संग्रहालय बनाने का निर्णय कर लेते हैं! 


उन्नीसवीं सदी के कलकत्ता में नए-नए मौक्रों की भरमार थी। वहाँ व्यापार 
और वाणिज्य, शिक्षा और नौकरियों के एक से एक अवसर सामने आ रहे थे। 
लेकिन देवतागण इस शहर की एक चीज़ से परेशान भी होते हैं। उन्हें यहाँ 
के ठग और चोरों, भयानक गरीबी, असंख्य लोगों के दड्बेनुमा मकानों को 
देखकर बड़ा दुख होता है। ब्रह्मा खुद ऐनक खरीदने के चक्कर में ठगे जाते 
हैं। जब वे जूते खरीदने के लिए दुकान में जाते हैं तो यह देखकर बड़े हैरान 
होते हैं कि सारे दुकानदार एक-दूसरे को धोखेबाज़ बता रहे हैं। सारे देवता 
जाति, धर्म और औरत-मर्द के फ़र्क़ को देखकर बड़े परेशान होते हैं। जो भेद 
अब तक कुदरती और सामान्य दिखाई देते थे वे टूटते दिखाई दे रहे थे। 


दुर्गाचरण राय को तरह उन्नीसवीं सदी में भारत के बहुत सारे लोग शहरों को 
देखकर हैरान भी होते थे और भ्रम में भी पड़ जाते थे। शहर का जीवन परस्पर 
बिरोधी छवियों और अनुभवों को जन्म दे रहा था: एक तरफ़ संपन्नता तो 
दूसरी ओर ग़रीबी का महासागर था, एक तरफ़ चमक-दमक थी तो दूसरी 
और धूल-धक्कड थी, एक ओर अवसर थे तो दूसरी ओर निराशा थी। 


कया शहर हमेशा ऐसे ही थे? यद्यपि शहरीकरण की प्रक्रिया बहुत लंबी रही 
है लेकिन आधुनिक शहर के उदय का इतिहास 200 साल से ज्यादा पुराना 
नहीं है। औद्योगिक पूँजीवाद का उदय, दुनिया के बहुत बड़े भाग पर 
औपनिवेशिक शासन की स्थापना और लोकतांत्रिक आदशाँ का विकास, इन 
तीन ऐतिहासिक प्रक्रियाओं ने आधुनिक शहरों को शक्ल-सूरत तय करने में 
निर्णायक भूमिका निभायी है। इस अध्याय में शहरीकरण को जन्म देने वाली 
कुछ प्रक्रियाओं को समझने का प्रयास किया जाएगा। यहाँ हम इस बात की 
पड़ताल करेंगे कि आधुनिक शहर कैसे विकसित हुआ और शहर के भीतर 
क्या चलता है। 


भारत और समकालीन विश्व 


(है शहर की विशेषताएँ 


आइए, सबसे पहले इस बात पर विचार करें कि एक तरफ़ शहरों और दूसरी 
ओर गाँवों व क़स्बों के बीच हम क्या फर्क़ देखते हैं? उर, निप्पुर और 
मोहनजोदड़ो जैसे शुरुआती क़स्बे और शहर नदी घाटियों के आसपास विकसित 
हुए और वे अपने समय की अन्य इनसानी बस्तियों या आबादियों से बड़े थे। 
प्राचीन शहर केवल तभी बस सकते थे जब बहुत सारे ऐसे लोगों के लिए भी 
भोजन का प्रबंध किया जा सके जो खाद्य उत्पादन के अलावा अन्य काम करते 
हैं। राजनीतिक सत्ता, प्रशासकीय नेटवर्क, व्यापार और उद्योग, धार्मिक संस्थानों 
और बौद्धिक गतिविधियों के केद्र आमतौर पर शहर ही होते थे। 


शहरी इलाक्रे कई तरह के हो सकते हैं। कहीं समय-समय पर लगने वाले 
बाज़ार होते हैं तो कहीं स्थायी बाजार होते हैं, तो दूसरी ओर ऐसे छोटे क्रस्बे भी 
होते हैं जो बाज़ार के साथ-साथ क़ानून, प्रशासन और धार्मिक गतिविधियों के 
केद्र भी हैं। शहरों के आकार और जटिलता में भी बहुत फ़र्क़ होता है: 
राजनीतिक प्राधिकार का केंद्र प्रायः शहर ही होते हैं। वे दस्तकारों, व्यापारियों 
और धार्मिक अधिकारियों को भी प्रश्रय देते हैं। शहर घनी आबादी वाले 
आधुनिक क्रिस्म के महानगर भी हो सकते हैं जहाँ से एक पूरे क्षेत्र के राजनीतिक 
व आर्थिक कामों को देखा जाता है और जिनकी आबादी बहुत बड़ी होती है। 


इस अध्याय में हम आधुनिक विश्व में शहरीकरण के इतिहास को समझने 
का प्रयास करेंगे। महानगरीय विकास के उदाहरण के तौर पर हम दो 
आधुनिक शहरों-लंदन और बंबई-का विस्तार से अध्ययन करेंगे। लंदन दुनिया 
का सबसे बड़ा महानगर है और उन्नीसवीं सदी में साम्राज्यवादी केद्र रहा है। 
बंबई भारतीय उपमहाद्वीप का सबसे महत्वपूर्ण आधुनिक शहर है। 


.] इंग्लैंड में औद्योगीकरण और आधुनिक शहर 
का उदय 


आधुनिक काल में औद्योगीकरण ने शहरीकरण के स्वरूप पर गहरा असर डाला 
है। इसके बावजूद, 850 के दशक तक भी, यानी औद्योगिक क्रांति की 
शुरुआत होने के कई दशक बाद तक भी ज्यादातर पश्चिमी शहर मोटे तौर पर 
ग्रामीण क्रिस्म के शहर ही थे। लीड्स और मैनचेस्टर जैसे प्रारंभिक औद्योगिक 
शहर अठारहवीं सदी के आखिर में स्थापित किए गए कपड़ा मिलों के कारण 
प्रवासी मजदूरों को बड़ी संख्या में आकर्षित कर रहे थे। 85! में मैनचेस्टर में 
रहने वाले तीन चौथाई से ज्यादा लोग ग्रामीण इलाकों से आए प्रवासी मजदूर थे। 


आइए, अब जरा लंदन को देखें। ।750 तक इंग्लैंड और वेल्स का हर नौ में 
से एक आदमी लंदन में रहता था। यह एक महाकाय शहर था जिसकी 
आबादी 6,75.000 तक पहुँच चुकी थी। उन्नीसवीं शताब्दी में भी लंदन इसी 
तरह फैलता रहा। 78]0 से ।880 के बीच सत्तर सालों में उसकी आबादी 
।0 लाख से बढ़कर 40 लाख यानी चार गुना हो चुकी थी। 

गतिविधि 


क्या आप भारतीय इतिहास में से इन श्रेणियों के सही उदाहरण 
दूँढ़ सकते हैं-कोई धार्मिक केंद्र, एक बाजार, शहर, कोई क्षेत्रीय 
राजधानी, एक महानगर? उनमें से किसी एक के इतिहास के 
बारे में पता लगाएँ। 


नए शब्द 


महानगर : किसी प्रांत या देश का विशाल और घनी आबादी 


वाला शहर जो प्रायः वहाँ की राजधानी भी होता हे। 


शहरीकरण : किसी शहर या क्रस्बे के रूप में विकसित होने की 
प्रक्रिया। 


हालाँकि लंदन में विशाल कारखाने नहीं थे फिर भी प्रवासी आबादी चुंबक 
की तरह उसी की तरफ़ खिंची चली आती थी। गैरेथ स्टेडमैन जोन्स के शब्दों 
में, “उन्नीसवीं शताब्दी का लंदन क्लकों और दुकानदारों, छोटे पेशेवरों और 
निपुण कारीगरों, कुशल व शारीरिक श्रम करने वालों की बढ़ती आबादी, 
सिपाहियों, नौकरों, दिहाड़ी मजदूरों, फेरीवालों और भिखारियों का शहर था।” 
लंदन की गोदी के अलावा मुख्य रूप से पाँच तरह के बड़े उद्योगों में बहुत 
सारे लोगों को काम मिला हुआ था। ये उद्योग थे : परिधान और जूता उद्योग, 
लकड़ी व फर्नीचर उद्योग, धातु एवं इंजीनियरिंग उद्योग, छपाई और स्टेशनरी 
उद्योग तथा शल्य चिकित्सा उपकरण व घड़ी जैसे सटीक माप वाले उत्पादों 
और क्रीमती धातुओं की चीजें बनाने वाले उद्योग। पहले विश्वयुद्ध (94-8) 
के दौरान लंदन में मोटरकार और बिजली के उपकरणों का भी उत्पादन होने 
लगा और विशाल कारखानों की संख्या बढ़ते-बढ़ते इतनी हो गई कि शहर की 
तीन चौथाई नौकरियाँ इन्हीं कारखानों में सिमट गई। 


१.2 हाशिये के समूह 


जैसे-जैसे लंदन बढ़ा, वहाँ अपराध भी बढ़ने लगे। कहते हैं कि ]870 के दशक 
में लंदन में कम से कम बीस हज़ार अपराधी रहते थे। इस दौर की आपराधिक 
गतिविधियों के बारे में अब हम काफी कुछ जानते हैं क्योंकि उस समय अपराध 
व्यापक चिंता और बेचैनी का कारण बन चुके थे। पुलिस क्रानून व्यवस्था को 
लेकर चिंतित थी, परोपकारी समाज की नैतिकता को लेकर बेचैन थे, और 
उद्योगपति परिश्रमी व अनुशासित मजदूर वर्ग चाहते थे। इन्हीं सारी बातों को 
ध्यान में रखते हुए अपराधियों की गिनती की गई, उनकी गतिविधियों पर नज़र 
रखी जाने लगी और उनकी जिंदगी के तौर-तरीकों की जाँच की जाती थी। 


उन्नीसवीं सदी के मध्य में हेनरी मेहयू ने लंदन के मजदूरों पर कई किताबें 
लिखीं। उन्होंने ऐसे लोगों की एक लंबी सूची भी बनाई जो अपराधों से ही 
अपनी आजीविका चलाते थे। ' अपराधियों' को इस सूची में दर्ज बहुत सारे ऐसे 
लोग भी थे जो मकानों की छतों से सीसा चुरा लेते थे, दुकानों से खाने की चीजें 
उठा लेते थे, कोयले के ढेर उठा ले जाते थे या बाड़ों पर सूखे कपड़े उठा ले 
जाते थे। दूसरी ओर ऐसे अपराधी भी थे जो अपने धंधे में माहिर थे, जिन्हें 
अपराधों को पूरी सफ़ाई से अंजाम देना अच्छी तरह आता था। लंदन को सड़कों 
पर ठगों और जालसाजों, जेबकतरों और छोटे-मोटे चोरों की भरमार रहती थी। 
जनता को अनुशासित करने के लिए शासन ने अपराधों के लिए भारी सजाएँ 
तय कर दीं और जो 'लायक गरीब' थे उन्हें रोज़गार देने का इंतजाम शुरू किया। 


अठारहवीं सदी के आखिर में और उन्नीसवीं सदी के शुरुआती दशकों में 
फ़ैक्ट्रियों में बहुत सारी औरतें भी काम करती थीं। जैसे-जैसे तकनीक में सुधार 
आया, कारखानों में औरतों की नौकरियाँ छिनने लगीं और वे घरेलू कामों में 
सिमट कर रह गई। 86 की जनगणना से पता चला कि लंदन में लगभग 
ढाई लाख घरेलू नौकर हैं। उनमें औरतों की संख्या बहुत ज्यादा थी। उनमें से 
अधिकांश हाल ही में शहर में आई थीं। बहुत सारी औरतें परिवार की आय 
बढ़ाने के लिए अपने मकानों का भी इस्तेमाल करती थीं। वे या तो किसी को 


चित्र 7 - लंदन का फॅलाव: चार 
अलग दौरों में लंदन की आबादी को 
दशानि वाला मानचित्र। 


नए शब्द 


जनसंख्या 


परोपकारी : ऐसा व्यक्ति जो सामाजिक उत्थान और भलाई के 


लिए काम करता है और इसके लिए अपना पैसा व समय 


देता है। 

भाड़े पर रख लेती थीं या घर पर ही रह कर सिलाई-बुनाई, कपड़े धोने या 
माचिस बनाने जैसे काम करती थीं। बीसवीं सदी में हालात एक बार फिर 
बदले। जब औरतों को युद्धकालीन उद्योगों और दफ्तरों में काम मिलने लगा 
तो वे घरेलू काम छोड़ कर फिर बाहर आने लगीं। 


बहुत सारे बच्चों को भी मामूली वेतन के लिए कामों पर भेजा जाने लगा। बहुधा 
उनके माँ-बाप ही उन्हें काम पर भेजते थे। ।880 के दशक में द बिटर क्राई ऑफ 
आउटकास्ट लदन नामक पुस्तक लिखने वाले पादरी ऐंड्रयू मीयर्न्स ने इस बात पर 
रोशनी डाली कि लंदन के अल्पवेतन कारखानों में मजदूरी करने को बजाय अपराध 
ही ज्यादा फ़ायदेमंद क्यों हैं : “माना जाता है कि सात साल का एक बच्चा 
चोरी-चकारी करके हर हफ्ते आराम से 0 शिलिंग 6 पेंस कमा लेता है...। अगर 
इसी उम्र का कोई लड़का उस चोर के बराबर कमाना चाहे तो इसके लिए उसे 
हफ्ते में माचिसों के 56 डिब्बे यानी रोजाना ] , 296 माचिसें बनानी पड़ेंगी।' 870 
के अनिवार्य प्राथमिक शिक्षा क़ानून और 902 से लागू किए गए फैक्ट्री क़ानून 
के बाद बच्चों को औद्योगिक कामों से बाहर रखने की व्यवस्था लागू कर दी गई। 


.3 आवास 


औद्योगिक क्रांति के बाद लोग बड़ी संख्या में शहरों की तरफ़ रुख करने लगे 
तो लंदन जैसे पुराने शहर नाटकीय रूप से बदलने लगे। फैक्ट्री या वर्कशॉप 
मालिक प्रवासी कामगारों को रहने की जगह नहीं देते थे। फलस्वरूप, जिनके 
पास ज़मीन थी ऐसे अन्य लोग ही इन नवागतुकों के लिए सस्ते और 
सामान्यतः असुरक्षित टेनेमेंट्स बनाने लगे। 


ब्र् >) (| । pe 


चित्र 2 - ए स्ट्रेंजर्स होम (अजनबियों का घर), दि इलस्ट्रेड लंदन न्यूज़, 7870 


कल्पना कीजिए कि आप एक अखबार के संवाददाता हैं और 
आपको लंदन में 8] में आ रहे बदलावों के बारे में लेख लिख 
कर भेजना है। आप किन समस्याओं के बारे में लिखेंगे? उस 
समय जो बदलाव आ रहे थे उनसे किसको फ़ायदा होना था? 


नए शब्द 


टेनेमेंट्स : कामचलाऊ और अकसर बेहिसाब भीड़ वाले 
अपार्टमेंट मकान। ऐसे मकान बड़े शहरों के गरीब इलाकों में 
ज्यादा पाए जाते थे। 


बहुत सारे शहरों में खैराती संस्थाओं और स्थानीय शासन की ओर से जाड़ों में रैनबसेरे और अजनबी घरों की व्यवस्था की जाती 


थी। गरीब लोग भोजन, गर्माहट और पनाह की आस में इन स्थानों की ओर टूट पड़ते थे। 

यूँ तो गाँवों में भी गरीबी खूब थी लेकिन शहरों में तो बहुत घनी और साफ 
दिखाई पड़ती थी। 887 में लिवरपूल के एक जलपोत मालिक चार्ल्स बूथ 
ने लंदन के ईस्ट एंड (पूर्वी छोर) में लंदन के अल्पकुशल मजदूरों का पहला 
सामाजिक सर्वेक्षण किया। उन्होंने पाया कि लंदन के कम से कम ।0 लाख 
(लंदन की आबादी का लगभग पाँचवाँ हिस्सा) लोग बहुत ही गरीब हैं और 
उनकी औसत उम्र 29 साल से ज्यादा नहीं है (संपन्न वर्ग और मध्यवर्ग की 
औसत उम्र 55 साल थी)। बूथ ने पाया कि इन मजदूरों के किसी “वर्कशॉप, 
अस्पताल या पागलखाने' में मरने की संभावना ज्यादा है। चार्ल्स बूथ ने अपने 
सर्वेक्षण में निष्कर्ष निकाला कि लंदन को “अपने निर्धनतम नागरिकों को 
बसाने के लिए कम से कम 4,00,000 कमरे और बनाने होंगे। 


कुछ समय तक शहर के खाते-पीते बाशिंदे यही माँग करते रहे कि 
झोपड्पट्टियों को साफ कर दिया जाना चाहिए। लेकिन धीरे-धीरे लोग इस 
बात को समझने लगे कि शहर के गरीबों के लिए भी आवास का इंतजाम 
करना जरूरी है। इस बढ़ती चिंता के क्या कारण थे? पहली बात तो यही थी 
कि गरीबों के एक कमरे वाले मकानों को जनता के स्वास्थ्य के लिए खतरा 
माना जाने लगा था। इन मकानों में भीड़ रहती थी, वहाँ हवा-निकासी का 
इंतजाम नहीं था और साफ़-सफ़ाई की सुविधाएँ नहीं थीं। दूसरा, खस्ताहाल 
मकानों के कारण आग लगने का खतरा बना रहता था। तीसरा, इस विशाल 
जनसमूह के कारण सामाजिक उथल-पुथल की आशंका दिखाई देने लगी | क्वार्दन, 7799 

थी। ]977 को रूसी क्रांति के बाद यह डर काफ़ी बढ़ गया था। लंदन के क्लेडपा ने अपनी कृतियों में लंदन के उन काम-धधों को 
गरीब कहीं विद्रोह न कर डालें, इस आशंका से निपटने के लिए मजदूरों के | दर्ज किया था जो औद्योगिक पूँजीवाद के आगमन के कारण 
लिए आवासीय योजनाएँ शुरू की गईं। खत्म होने लगे थे। 


.4 लंदन की सफ़ाई 


लंदन को साफ़-सुथरा बनाने के लिए तरह-तरह से प्रयास किए गए। भीड़ 
भरी बस्तियों की भीड़ कम करने, खुले स्थानों को हरा-भरा बनाने, आबादी 

आज भारत के बहुत सारे शहरों में रारीबों की झोपड्पट्टियों 
को हटाया जा रहा है। आपस में चर्चा कीजिए कि सरकार को 
इन लोगों के लिए मकानों का इंतजाम करना चाहिए या नहीं। 


चित्र 4 - लंदन की एक झोपड़पद्टी, 7899 

इस तसवीर में सड़क का किन-किन कामो के लिए 
इस्तेमाल किया जा रहा है? बीसवीं सदी के मजदूरों के 
आवासों में क्या बदलाव आने वाले थे? 

भारत और समकालीन विश्व 


चित्र 5 - ग़रीबों के लिए आराम और मौज-मस्ती करने के लिए सड़क के अलावा और कोई जगह 
नहीं होती थी। इलस्देटेड लंदन न्यूज़, 7856 
उन्नीसवीं सदी में अभिजात्य तबक़े के लोग सड़कों पर बढ़ती शराबखोरी और गंदगी को लेकर काफ़ी चिंतित 
रहने लगे थे। आखिरकार शराबखोरी की समस्या से निपटने के लिए संयमता आदोलन शुरू किया गया। 


कम करने और शहर को योजनानुसार बसाने के लिए कोशिशें शुरू कर दी 
गईं। इसी तरह की आवासीय समस्याओं से जूझ रहे बर्लिन और न्यूयॉर्क जैसे 
शहरों को तर्ज पर अपार्टमेंटूस के विशाल ब्लॉक बनाए गए। लेकिन टेनेमेंट्स 
की वजह से यहाँ की समस्या विकट थी। मकानों की भारी किल्लत के असर 
को क्राबू करने के लिए प्रथम विश्वयुद्ध के दौरान किराया नियंत्रण क़ानून 
लागू किया गया। 


उन्नीसवीं सदी के औद्योगिक शहरों में घुटन भरे भीड्‌-भड्क्के ने देहाती साफ़ 
हवा की चाह बढ़ा दी थी। लंदन और पेरिस के बहुत सारे अमीर तो देहात 
में अवकाश गृह बनवाने का खर्चा उठा सकते थे पर यह विकल्प सबके पास 
नहीं था। शहर के लिए नए 'फेफड़ों' का इंतज्ञाम करने की बात उठने लगी। 
लंदन के गिर्द हरित पट्टी आदि विकसित करके देहात और शहर के फासले 
को पाटने के प्रयास भी किए गए। 


कल्पना कीजिए कि आप लंदन के गरीबों के रहन-सहन का अध्ययन कर रहे हैं। 
उन परिस्थितियों से जनता के स्वास्थ्य के लिए जो खतरे पैदा हो रहे थे उनके बारे 
में एक नोट लिखिए। 

स्त्रोत-क 


“खुले स्थानों पर बच्चों को भी नहीं भुलाया जाना चाहिए। उनकी 
छोटी-छोटी याँगों के हिसाब से किडरबैंक यानी छोटी सीटों का 
इंतज्ञाम किया जाना चाहिए। जहाँ मुमकिन हो उनके लिए झूलों, 
नाव चलाने के लिए तालाबों और नावों को रखने के लिए रेत 
के किनारे भी होने चाहिए ताकि नावें साफ़-सुथरी रहें।' 


नए शब्द 


संयमता आंदोलन : मुख्य रूप से मध्यवर्ग के नेतृत्व में चलाया 
गया समाज सुधार आंदोलन जो इंग्लैंड और अमेरिका में 
उन्नीसवीं सदी से शुरू हुआ। इस आंदोलन में शराब को परिवार 
व समाज की तबाही के लिए जिम्मेदार ठहराया जाता था। इस 
आंदोलन में मुख्य रूप से कामकाजी तबक्रे में नशीले पेय पदार्थों 
के उपभोग में कमी लाने पर जोर दिया जाता था। 


वास्तुकार और योजनाकार एबेनेजुर हावर्ड ने गार्डन सिटी (बगीचों का शहर) 
की अवधारणा प्रस्तुत की। उन्होंने एक ऐसे शहर का खाका खींचा जहाँ 
पेड्-पौधों की भरमार हो और जहाँ लोग रहते भी हों, काम भी करते हों। 
उनका मानना था कि इस प्रकार बेहतर नागरिक तैयार करने में भी मदद 
मिलेगी। हावर्ड के विचारों के आधार पर रेमंड अनविन और बैरी पार्कर ने 
न्यू अर्जुविक नाम से एक गार्डन सिटी का डिजाइन तैयार किया। इसमें साझा 
बाग-बगीचे, खूबसूरत नजारों का इंतजाम किया गया था। हर चीज़ को बड़ी 
बारीकी से सजाया गया था। लेकिन ऐसे मकानों को तो केवल खाते-पीते 
कामगार ही खरीद सकते थे। 


विश्वयुद्धों के दौरान (।99-39) मजदूर वर्ग के लिए आवास का इंतजाम 
करने की जिम्मेदारी ब्रिटिश राज्य ने अपने ऊपर ले ली और स्थानीय शासन के 
जरिये 0 लाख मकान बनाए गए। इनमें से ज्यादातर एक परिवार के रहने 
लायक छोटे मकान थे। इस दौरान शहर इतना फैल चुका था कि अब लोग पैदल 
अपने काम तक नहीं जा सकते थे। शहर के आसपास यानी उपशहरी बस्तियों 
के अस्तित्व में आने से सार्वजनिक परिवहन व्यवस्था अनिवार्य हो चुको थी। 


१,5 शहर में आवागमन 


अगर लोगों को उपनगरीय बस्तियों से शहर तक लाने के लिए यातायात की 
सुविधा नहीं है तो भला लोगों को शहर छोड़ कर उपनगरीय गार्डन आबादियों 
में जाकर रहने के लिए कैसे तैयार किया जा सकता था? लंदन के भूमिगत रेलवे 
ने आवास की समस्या को एक हद तक हल कर दिया था। इसके ज़रिये भारी 
संख्या में लोग शहर के भीतर-बाहर आ-जा सकते थे। 


चित्र 6 - न्यू अर्जविक, एक बगीचा-उपशहर। 
ध्यान से देखिए कि इसमें चारों तरफ से बद 

हरे-भरे स्थान के सहारे एक नया सामुदायिक 
जीवन विकसित हो रहा है। 


दुनिया को सबसे पहली भूमिगत रेल के पहले खंड का उद्घाटन 0 जनवरी 
863 को किया गया। यह लाइन लंदन की पैडिंग्टन और फैरिंग्टन स्ट्रीट के 
बीच स्थित थी। पहले ही दिन ।0,000 यात्रियों ने इस रेल i; 
में यात्रा की। इस लाइन पर हर दस मिनट में अगली गाड़ी 
आ रही थी। 880 तक भूमिगत रेल नेटवर्क का विस्तार हो 
चुका था और उसमें सालाना चार करोड़ लोग यात्रा करने लगे 
थे। शुरू में भूमिगत यात्रा को कल्पना से लोग डर जाते थे। 
इस बारे में अखबार के एक पाठक ने इन शब्दों में चेतावनी 
दी थी: 


मैं जिस डिब्बे में बैठा था वह पाइप पीते मुसाफिरों से 
भरा हुआ था। डिब्बे का माहौल सल्फर, कोयले की धूल, 
और ऊपर लगे गैस के लैंप से निकलती गंध से अटा 
हुआ था। हालत ये थी कि जब हम मूरगेट स्टेशन पहुँचे 
तब तक मैं शवासाबरोधन और गर्मी के कारण अधमरा 
हो चुका था। मेरा मानना है कि इन भूमिगत रेलगाड़यों 
को फौरन बंद कर दिया जाना चाहिए। ये स्वास्थ्य के ह: > ८ 


लिए भयानक खतरा हैं। | चित्र 7 - लंदन में रेलवे लाइनें बिछायी जा रही हैं। इलस्ट्रेटेड टाइम्स, 7868 | 

बहुत सारे लोगों का मानना था कि इन 'लौह देत्यों' ने शहर की अफरा-तफरी 
और अस्वास्थ्यकर माहौल को और बढ़ा दिया है। निर्माण की प्रक्रिया में होने 
वाले बेहिसाब विनाश के बारे में चार्ल्स डिकेन्स ने डॉम्बी एंड सन (848 ) 
में लिखा- 


मकान गिरा दिए गए; सड़कों को तोड़ कर बंद कर दिया गया; ज़मीन में 
गहरे गड्ढे और खाइयाँ खोद दी गई; चारों तरफ बेहिसाब मिट्टी और धूल 
के अंबार लगा दिए; ...अधूरेपन की सौ हजार शक्लें और पदार्थ सामने 
थे, उलट-पुलट अपनी जगह अदलते-बदलते, ज़मीन में धसे हुए ...। 


तकरीबन दो मील लंबी रेलवे लाइन बिछाने के लिए औसतन 900 घर गिरा 
दिए जाते थे। इस प्रकार लंदन में बनी ट्यूब रेलवे के कारण लंदन के गरीबों 
को बड़ी संख्या में उजाड़ा गया, खास तौर से दो विश्वयुद्धों के बीच। 


बहरहाल, इन सारी अड्चनों के बावजूद भूमिगत रेलवे एक जबरदस्त 
कामयाबी साबित हुई। बीसवीं सदी आते-आते न्यूयॉर्क, टोकियो और शिकागो 
जैसे ज्यादातर विशाल महानगर अपनी सुव्यवस्थित सार्वजनिक परिवहन 
व्यवस्था के बिना नहीं रह सकते थे। नतीजा यह हुआ कि शहर की आबादी 
और बिखरने लगी। सुनियोजित उपनगरीय इलाकों और अच्छे रेल नेटवर्क की 
बदौलत बहुत सारे लोगों के लिए मध्य लंदन से बाहर रहते हुए रोज़ काम 
पर आना आसान हो गया। 


इन नयी सुविधाओं ने सामाजिक ऊँच-नीच को कमजोर किया तो नए क्रिस्म 
के विभेद भी पैदा कर दिए। इन बदलावों से लोगों के घरेलू और सार्वजनिक 
जीवन पर क्या असर पड़ा? कया उनका सभी सामाजिक समूहों के लिए एक 
जैसा महत्त्व था? 


8... ह' 
चित्र 9 - लंदन की सड़कों पर गाए, द ग्राफ़िक, 7877 

आधुनिक शहर बनाने के लिए सड़कों को थी साफ़ करने का फ़ैसला लिया 
गया। उन्‍नीसवीं सदी में लंदन की सड़कों पर गायों की वजह से अकसर ट्रैफिक 
जाम हो जाता था। 

नए शब्द 


श्वासावरोधन : ऑक्सीजन की कमी के कारण दम घुटने का 
अहसास होना। 


चित्र 8 - गोल्डर्स ग्रीन स्टेशन के लिए लंदन अंडरग्राउंड 
का विज्ञापन, सन्‌ 7900 के आसपास! 

विज्ञापन में लोगों को हरे-भरे, कम भीड़ वाले, सुदर 
उपशहरी इलाकों में बसने के लिए प्रेरित किया जा रहा हे। 


१ शहर में सामाजिक बदलाव 


अठारहवीं सदी में परिवार उत्पादन और उपभोग के साथ-साथ राजनीतिक निर्णय 
लेने के लिहाज से भी एक महत्वपूर्ण इकाई था। औद्योगिक शहर में जीवन के 
रूप रंग ने परिवार की उपादेयता और स्वरूप को पूरी तरह बदल डाला। 


परिवार के सदस्यों के बीच अब तक जो बंधन थे वे ढीले पड़ने लगे। मज़दूर 
वर्ग में विवाह संस्था टूटने की कगार पर पहुँच गई। दूसरी ओर ब्रिटेन के उच्च 
एवं मध्यवर्ग की औरतें अकेलापन महसूस करने लगी थीं हालाँकि नौकरानियों 
के आ जाने से उनकी ज़िंदगी काफ़ी आसान हो गई थी। ये नौकरानियाँ बहुत 
मामूली वेतन पर घर का खाना बनाती थीं, साफ़-सफ़ाई का काम करती थीं 
और बच्चों की देखभाल भी करती थीं। 


वेतन के लिए काम करने वाली औरतों का अपने जीवन पर ज़्यादा नियंत्रण 
था। विशेष रूप से निम्नतर सामाजिक वर्गों की महिलाओं का अपने जीवन 
पर अच्छा-खासा नियंत्रण था। बहुत सारे समाज सुधारकों का मानना था कि 
एक संस्था के रूप में परिवार टूट चुका है। इस आशंका को दूर करने के 
लिए उन्होंने सुझाव दिया कि घर से बाहर जाकर काम करने वाली औरतों को 
दोबारा घर की चारदिवारी में भेजा जाए। 


2.] शहर में मर्द, औरत और परिवार 


इसमें कोई संदेह नहीं कि शहर पुरुषों और महिलाओं, दोनों में व्यक्तिवाद की 
एक नयी भावना पैदा कर रहा था। वे सामूहिक मूल्य-मान्यताओं से दूर जाने लगे 
थे जोकि छोटे ग्रामीण समुदायों की खासियत थी। परंतु इस नयी शहरी परिधि 
में पुरुषों व महिलाओं की पहुँच एकसमान नहीं थी। जैसे-जैसे औरतों के 
औद्योगिक रोज़गार खत्म होने लगे और रूढ़िवादी तत्व सार्वजनिक स्थानों पर 
उनकी उपस्थिति के बारे में अपना असंतोष व्यक्त करने लगे, औरतों के पास 
वापस अपने घरों में लौटने के अलावा कोई चारा नहीं रहा। सार्वजनिक परिधि 
केवल पुरुषों का दायरा बनती चली गई और घरेलू दायरे को ही औरतों के लिए 
सही जगह माना जाने लगा। उन्नीसवीं शताब्दी के ज़्यादातर आंदोलनों, जैसे 
चार्टिज्म (सभी वयस्क पुरुषों के लिए मताधिकार के पक्ष में चलाया गया 
आंदोलन) , दस घंटे का आंदोलन (कारखानों में काम के घंटे निश्चित करने के 
लिए चला आंदोलन) में पुरुष बड़ी संख्या में एकजुट हुए। औरतों के मताधिकार 
आंदोलन या विवाहित औरतों के लिए संपत्ति में अधिकार आदि आंदोलनों के 
माध्यम से महिलाएँ काफ़ी समय बाद जाकर (870 के दशक से) राजनीतिक 
गतिविधियों में हिस्सा लेने के लिए तैयार हो पाई। 


नए शब्द 


व्यक्तिवाद : वह सिद्धांत जिसमें समुदाय की नहीं बल्कि व्यक्ति की स्वतंत्रता, 
अधिकारों और स्वतंत्र कार्रवाई की हिमायत की जाती है। 

भारत और समकालीन विश्व 


बीसवीं शताब्दी तक शहरी परिवार एक बार फिर बदलने लगा था। इसके पीछे 
आंशिक रूप से युद्ध के दौरान औरतों के बहुमूल्य योगदान का भी हाथ था। 
युद्ध की जरूरतों को पूरा करने के लिए महिलाओं को बड़ी संख्या में काम पर 
रखा जाने लगा था। इन परिस्थितियों में परिवार काफ़ी छोटा हो गया था। 


सबसे महत्त्वपूर्ण बात यह थी कि अब परिवार वस्तुओं और सेवाओं के, तथा विचारों 
के नए बाज़ार का केद्रबिंदु बन चुका था। यदि नए औद्योगिक शहर ने सामूहिक 
श्रम के लिए नए अवसर उपलब्ध कराए तो उसने रविवार और अन्य छुट्टियों के 
दिनों में आमोद-प्रमोद और मनोरंजन की समस्या भी खड़ी कर दी। लोगों का 
मनोरंजन करने के लिए जो समय मिला उसका उन्होंने किस प्रकार प्रयोग किया? 


2.2 मनोरंजन और उपभोग 


अमीर ब्रिटेनवासियों के लिए बहुत पहले से ही “लंदन 
सीजन' की परंपरा चली आ रही थी। अठारहवीं सदी के 
आखिरी दशकों में 300-400 संभ्रांत परिवारों के समूह के 
लिए ऑपेरा, रंगमंच और शास्त्रीय संगीत आदि कई प्रकार के 
सास्कृतिक आयोजन किए जाते थे। मेहनतकश अपना खाली 
समय पब या शराबघरों में बिताते थे। इस मौके पर वे खबरों 
का आदान-प्रदान भी करते थे और कभी-कभी राजनीतिक 
कार्रवाइयों के लिए गोलबंदी भी करते थे। 


धीरे-धीरे आम लोगों के लिए भी मनबहलाव के तरीके 
निकलने लगे। इनमें से कुछ सरकारी पैसे से शुरू किए गए 
थे। उन्नीसवीं सदी में लोगों को इतिहास का बोध देने के लिए 
और लोगों को ब्रिटेन की उपलब्धियों से परिचित कराने के 
लिए बहुत सारे पुस्तकालय, कला दीर्घाएँ और संग्रहालय 
खोले जाने लगे। शुरुआती दिनों में लंदन स्थित ब्रिटिश 
म्यूजियम में आने वालों की सालाना तादाद सिर्फ 5, 000 
थी। 870 से इस संग्रहालय में प्रवेश शुल्क समाप्त कर दिया 
गया तो दर्शकों की संख्या तेजी से बढ्ने लगी। ।824-25 में 
।, 27, 643 दर्शक आए जबकि ।846 तक दर्शकों को संख्या 
बढ़कर 8, 25,90] तक जा पहुँची। निचले वर्ग के लोगों में 
संगीत सभा काफ़ी लोकप्रिय थी और बीसवीं सदी आते-आते 
तो विभिन्न पृष्ठभूमि के लोगों के लिए सिनेमा भी मनोरंजन का 
जबरदस्त साधन बन गया। 


ब्रिटिश औद्योगिक मजदूरों को छुट्टी के दिनों में समुद्र किनारे 
जाने की सलाह दी जाती थी जिससे वे खुली धूप और स्वच्छ 
हवा का आनंद ले सकें। ।883 में ब्लैकपूल स्थित समुद्र तर | चित्र 70 - लंदन का एक प्रसिद्ध रिजॉर्ट, टी.ई. टर्नर की पेंटिंग, 7923 
पर सैर-सपाटे के लिए आने वालों की संख्या 0 लाख से | आनंद बागों का विकास उन्नीसवीं सदी में शुरू हुआ और उनमें संपन्न तबके 
ज्यादा थी जो ।939 तक 70 लाख से ऊपर जा चुकी थी। के लोगों के लिए खेलकूद, मनोरंजन व खाने-पीने के इतजाम होते थे। 

चित्र 77 - पूर्वी लंदन में नाविकों का मिलनघर, इलस्टेटेड लंदन न्यूज़, 7873 
कामकाजी गरीब जहाँ भी रहते थे अपने मनोरंजन के ठिकाने बना ही लेते थे। 


चित्र 72 - शराबघर के बाहर खड़ी 
घोड़ागाड़ियाँ, उन्‍नीसवीं शताब्दी का 
प्रारंभ! 

इस तसवीर से पता चलता है कि उन्नीसवीं 
सदी की शुरुआत में शराबख़ानों और 
घोड़ागाड़ियों के बीच कितना गहरा रिश्ता 
था। रेलवे के आने से पहले शराबखाने एसे 
स्थान थे जहाँ आकर घोड़ागाड़ियाँ रुकती 
थीं और थके हुए मुसाफिर शराबखाने में 
ही खाते-पीते और सोते थे। शराबघर 
आमतौर पर घोड़ागाड़ियों के रास्ते में स्थित 
होता था और उनमें रात को रुकने का 
इतजाय रहता था। रेलवे और बस परिवहन 
के आगमन के बाद घोड़ागाड़ियों और 
शराबखानों का इस्तेमाल कम होने लगा। 
रेलवे स्टेशनों और बस अड्डों के पास ही 
शराबघर खुलने लगे। यहाँ लोग फटाफट 
पीने और गपशप के लिए ठहरते थे और 
फिर सफर पर निकल पड़ते थे। 

£$ शहर में राजनीति 


886 में कड़ाके की सर्दी के दिनों में चारदीवारी के बाहर काम करना 
असंभव हो गया तो लंदन के गरीब दंगों पर उतारू हो गए। उनकी माँग थी 
कि उन्हें भयानक गरीबी से आजादी दिलाई जाए। डेप्टफोर्ड से लंदन की ओर 
बढ़े चले आ रहे 0, 000 लोगों की भीड़ से भयभीत दुकानदारों ने अपनी 
दुकानें बंद कर दीं। जुलूस को तितर-बितर करने के लिए पुलिस बुलाई गई। 
इसी तरह का दंगा ।887 के आखिरी महीनों में भी हुआ। इस बार पुलिस 
ने ज्यादा सख्ती दिखाई। इस पुलिस कार्रवाई को नवंबर ।887 के खूनी रविवार 
के नाम से याद किया जाता है। 


दो साल बाद लंदन के हजारों गोदी कामगारों ने हड़ताल कर दी और शहर 
भर में जुलूस निकाले। एक लेखक के अनुसार, ' हजारों हड़ताली शहर भर 
में जुलूस निकाल रहे थे लेकिन न तो किसी की जेब कटी और न कोई 
खिड्की टूटी...।' 2 दिन तक चली इस हड्ताल में मजदूरों की माँग थी कि 
गोदी कामगारों की यूनियन को मान्यता दी जाए। 


इन उदाहरणों से आप अच्छी तरह समझ सकते हैं कि शहर में बहुत सारे 
लोगों को एक साथ राजनीतिक कार्रवाइयों में खींचा जा सकता था। इस प्रकार 
शहर को विशाल जनसंख्या एक अवसर भी थी और एक खतरा भी। शहरों 
में विद्रोह की आशंकाओं को कम करने और शहरों को सुंदर बनाने के लिए 
सरकारी तंत्र ने हर संभव उपाय किए हैं। इस बात को पेरिस के बारे में दिए 
गए उदाहरणों से समझा जा सकता है। 


चित्र 73 - गोदी कामगारों की हड़ताल का एक दृश्य, 7889 

पेरिस का हॉसमानीकरण 


सन्‌ 852 में लुई नेपोलियन गा (नेपोलियन बोनापार्ट का भतीजा) ने खुद को सम्राट घोषित कर दिया। सत्ता सँभालने के बाद उसने पूरे जोश से पेरिस 
के पुनर्निर्माण का काम शुरू कर दिया। नए पेरिस के निर्माण का काम बैरॉन हॉसमान नामक वास्तुकार को सौंपा गया जो सियाँ का प्रिफेक्ट था। उसका 
नाम सुंदरता और व्यवस्था के नाम पर शहरों के जबरन पुननिर्माण का पर्याय बन चुका है। उसने शहर को खूबसूरत बनाने और किसी भी तरह की बगावत 
को आशंका को दूर करने के लिए पेरिस के मध्य से गरीबों की बस्तियों को साफ़ करवा दिया था। 


852 के बाद ।7 साल तक हॉसमान पेरिस के पुनर्निर्माण में लगा रहा। शहर भर में सीधी, चौड़ी सड़के या बुलेवर्ड्स (छायादार सड़क) बनाई गईं, खुले 
मैदान बनाए गए और बड़े-बड़े पेड़ लगा दिए गए। 870 तक पेरिस की सड़कों में से 20 प्रतिशत हॉसमान की योजना के अनुसार बनाई जा चुकी थीं। 
पूरे शहर में पुलिस को तैनात किया गया, रात में गश्त शुरू की गई और बस अड्डों व टोंटी के पानी का इंतज्ञाम किया गया। 


इतने बड़े पैमाने पर काम करने के लिए बहुत सारे लोगों की जरूरत थी। 860 के दशक में पेरिस के प्रत्येक पाँच कामकाजी लोगों में से एक निर्माण 
कार्यों में लगा था। इस पुनर्निमाण अभियान में पेरिस के बीच रहने वाले 3,50,000 लोगों को उजाड दिया गया था। 


पेरिस के कुछ संपन्न निवासियों को भी लगता था कि उनके शहर को दानवी ढंग से बदल दिया गया है। उदाहरण के लिए, 860 में गॉनकोर्ट बंधुओं ने 
अपने लेखन में पुरानी जीवनशैली के खत्म हो जाने और एक उच्चवर्गीय संस्कृति के स्थापित हो जाने पर गहरा दुख व्यक्त किया था। बहुतों का मानना था 
कि हॉसमान ने एक जैसे दिखने वाले बुलेवड्स और छन्जों से भरा सुनसान, उदास शहर बनाने के लिए सड़क के जीवन और “सड़कों को मार डाला? है। 
866 में लिखे गए मेज़ों न्यूवे नाटक में एक बूढ़ा दुकानदार कहता है, 'अब तो जरा सी सैर के लिए भी मीलों जाना पड़ता है! ऐसी पटरियाँ बना दी गई 
हैं जो कहीं खत्म ही नहीं होतीं! एक पेड़, एक बेंच, एक खोखा! एक पेड़, एक बेंच, एक खोखा! एक पेड़, एक बेंच, ...।' 


लेकिन हॉसमान के पेरिस के बारे में मचा यह हल्ला जल्दी ही गर्व के भाव में तब्दील हो गया। यह नयी राजधानी पूरे यूरोप के लिए ईर्ष्या का विषय बन 
चुकी थी। पेरिस बहुत सारे ऐसे वास्तुशिल्पीय, सामाजिक और बौद्धिक प्रयोगों का केद्र बन गया जो पूरी सदी तक यूरोप ही नहीं बल्कि पूरी दुनिया पर 
अपना असर डालते रहे। 


तिकोनी हाथ में लिए पेरिस की योजना तय करते 
सीधी लकीरों का अतिला' के रूप में दर्शाया गया है। 
(प्रसंगबश, अतिला को हूण वश का सबसे बर्षर 
आक्रमणकारी माना जाता है।) 


चित्र 74 - बैरॉन हॉसमान द्वारा 7850 से 7870 के बीच बनवाई गई पेरिस 
की प्रधान सड़कों की योजना। 

४8 अोपनिवेशिक भारत के शहर 


पश्चिमी यूरोपीय शहरों के विपरीत उन्नीसवीं सदी में हमारे शहर इतनी तेजी स्त्रोत-ख 

से नहीं फैले। औपनिवेशिक शासन के दौरान भारत में शहरीकरण की रफ़्तार 

धीमी ही रही। बीसवीं सदी को शुरुआत में हमारे देश के केवल ]! प्रतिशत ज्ञहर के अतर्विरोधी अनुभव 

लोग शहरों में रहते थे। इस र आबादी में से भी बहुत बड़ी संख्या तीन Be Ul का 
विशाल प्रेसीडेंसी शहरों में रहती थी। ये बहुउपयोगी किस्म के शहर थे। हिस्से में शाम के दृश्य का वर्णन करते हुए बंगला में एक व्यंग्य 
उनमें बड़े-बड़े बंदरगाह थे, वेयरहाउस थे, घर व दफ़्तर थे, सेना की छावनियाँ लिखा था- 

थीं और शैक्षणिक संस्थान , संग्रहालय व पुस्तकालय थे। बंबई भातकाएक 6 
प्रमुख शहर था। उन्नीसवीं सदी के आखिरी सालों से बंबई तेजी से फैलने धारीदार मफलरों और शिमला की धोतियों की मेहरबानी से इस 


लगा था। ।872 में उसको आबादी 6, 44, 405 थी जो ।94 में 5, 00,000 समय आप ऊ॑च-नीच का फर्क नहीं कर सकते। तेज-तर्रार 

तक पहुँच चुकी थी। नौजवानों की टोली हँसी-ठट्ठा करते और अंग्रेज़ी में बात करते 

हुए कभी इस तो कभी उस दरवाज़े पर दस्तक देती है। वे तब 

आइए, देखें बंबई का विकास कैसे हुआ। घर से निकले थे जब शाम की बत्तियाँ जलने लगी थीं और उस 

समय घर लौटेंगे जब आटे की चक्कियों की आवाज आने 

लगेगी। ... कुछ ने अपने चेहरे मफूलरों से ढँक लिए हैं। वे मान 

नए शब्द बैठे हैं कि अब उन्हें कोई पहचान नहीं सकता। यह ... शनिवार 
की शाम है और शहर में असामान्य भीड़ है।' 


प्रेसीडेंसी : ब्रिटिश के बंबई, बंगाल और प्रेसिडेंसी की 
कि aT हुतम प्याचेर नक्शा, कलकत्ता के शहरी जीवन के बारे में 


राजधानियाँ। जा 5 pe 
क्षप्त टिप्पणियों का संग्रह, 862. अनुवाद : बॉकिमचंद्र 
करें चट्टोपाध्याय। 
चर्चा करें 5 Po 
899 में जी.जी. अगरकर ने बंबई के बारे में लिखा- 
स्रोत-ख को ध्यान से पढ़ें। इसमें लेखकों ने शहरी जीवन के कौन से साझा पहलू गिनाए र 
हैं? उन्होंने कौन से अंतर्विरेधी अनुभवों का उल्लेख किया है? “बंबई शहर का बेहिसाब विस्तार; उसके विशाल एवं महलनुमा 


निजी व सरकारी हवेलियाँ; चौड़ी सड़कें जिन पर एक साथ छः 
घोड़ागाड़ियाँ चल सकती हैं... व्यापारिक गलियों में घुसने के 
लिए मारामारी; मुसाफिरों और मालगाड़ियों की सीटी व पहियों 
का बार-बार आने वाला भयानक शोर; तरह-तरह की चीज़ें 
खरीदने निकले और जेबों में चाँदी के सिक्के व नोट लिए यहाँ 
से वहाँ भटकते गाहकों द्वारा हर बाजार में जमकर सौदेबाजी; 
समंदर के किनारे हज़ारों नौकाओं के रेले... बार-बार घड़ी 
देखते सरकारी और गैरसरकारी मुलाजिमों की कमोबेश तेज 
रफ्तार...। फैक्ट्रियों की चिमनियों से निकलते धुएँ के बादल और 
इमारतों के भीतर से उठता मशीनों का शोर...। क्षितिज पर डूबते 
सूर्य की तिरछी किरणों में हर जात, हर तबके के औरत-मर्द 
सपरिवार या अकेले, बग्घियों में या पैदल समुद्र किनारे हवा 
खाने और सैर के लिए निकले हैं...।' 


जी.जी. अगरकर, 'द ऑन्वर्स साइड ऑफ ब्रिटिश रूल ऑर 
अवर डायर पॉवर्यी।' 


I 4% | ` | 


चित्र 76 - नल बाजार, बंबई की एक भीड़भाड़ वाली सड़क, राजा दीन 
दयाल द्वारा लिया गया उन्नीसवीं सदी के आखिरी सालों का चित्र। 

4,] बंबई : भारत का सबसे महत्त्वपूर्ण शहर? 


सत्रहवीं शताब्दी में बंबई सात टापुओं का समूह था और उस पर पुर्तगालियों 
का नियंत्रण था। 66। में ब्रिटेन के राजा चार्ल्स द्वितीय का विवाह पुर्तगाल 
की राजकुमारी से हुआ तो ये टापू अंग्रेज़ों के हाथों में चले गए। इसके बाद 
ईस्ट इंडिया कंपनी ने भी पश्चिमी भारत के अपने सबसे मुख्य बंदरगाह सूरत 
से अपना मुख्यालय बंबई में क्रायम कर लिया। 


hs 
NS et 
है. sega » पल अमल 

इस चित्र में आप दाएँ सिरे पर कोलाबा का लाइटहाउस और पृष्ठभूमि में सेंट थॉमस का गिरजा देख 
सकते हैं। उन्‍नीसवीं सदी के मध्य में भी चित्रकारों को खूबसूरत दृश्य मिल जाते थे। बड़ी विकास 


परियोजनाएँ अभी शुरू नहीं हुई थीं। 


शुरू-शुरू में बंबई का महत्त्व गुजरात से आने वाले कपड़े के निर्यात के लिए 
ही ज़्यादा था। उन्नीसवीं सदी में बाद के सालों के दौरान बंबई एक बंदरगाह 
के रूप में विकसित होने लगा जहाँ से कपास और अफीम जैसे कच्चे माल 
बड़ी तादाद में रवाना किए जा सकते थे। धीरे-धीरे यह पश्चिमी भारत का 
एक महत्वपूर्ण प्रशासकोय केद्र भी बन गया। सदी के आखिर तक आते-आते 
बंबई देश का एक बड़ा औद्योगिक केद्र बन चुका था। 


4.2 शहर में रोज्ञगार 


अंग्रेज-मराठा युद्ध में मराठों की हार के बाद ]89 में बंबई को बंबई प्रसीडेंसी 
की राजधानी घेषित कर दिया गया। इसके बाद शहर तेज़ी से फैलने लगा। 
कपास और अफीम के बढ़ते व्यापार के चलते न केवल बहुत सारे व्यापारी और 
महाजन बल्कि तरह-तरह के कारीगर और दुकानदार भी बंबई में आकर बसने 
लगे। कपड़ा मिलें खुलने के बाद और भी ज़्यादा संख्या में लोग शहर की तरफ 
रुख करने लगे। 


Old islands 


Land 
reclamation 


टापुओं और विकसित की गई ज़मीन को देखा जा सकता है। 

भारत और समकालीन विश्व 


बंबई में पहली सूती कपड़ा मिल 854 में स्थापित की गई थी। 92! में 
वहाँ ऐसी 85 कपड़ा मिलें खुल चुकी थीं जिनमें !, 46,000 मजदूर काम 
करते थे। 88] से ।93] के बीच बंबई में रहने वालों में से लगभग एक 
चौथाई ही ऐसे थे जिनका जन्म बंबई में हुआ था। बाक़ी निवासी बाहर से 
आकर वहाँ बसे थे। पास में ही स्थित रत्नागिरी जिले के बहुत सारे लोग 
कपड़ा मिलों में काम करने के लिए बंबई आ रहे थे। 


9]9 से 926 के बीच मिलों में काम करने वाले मजदूरों में औरतों की 
संख्या 23 प्रतिशत थी। इसके बाद कामकाजी आबादी में उनकी संख्या 
लगातार गिरती चली गई और आखिर में उनका हिस्सा केवल ]0 प्रतिशत 
पर सिमट कर रह गया। तीस के दशक के आखिर तक औरतों के काम या तो 
मशीनों से किए जाने लगे थे या उनके काम पुरुष मजदूरों को सौंपे जाने लगे। 


बीसवीं सदी के बहुत साल बीत जाने के बाद भी भारत के समुद्री व्यापार 
पर बंबई का ही दबदबा बना हुआ था। बंबई शहर दो प्रमुख रेलवे नेटवकों 
का जंक्शन या मिलन बिंदु था। रेलवे के कारण शहर में आने वालों को और 
सुविधा महसूस होने लगी। उदाहरण के लिए, 888-89 में कच्छ के सूखे 
इलाकों में पड़े अकाल के कारण असंख्य लोग बंबई आ गए। आप्रबासियों 
की इस बाढ़ से प्रशासनिक दायरों में बेचैनी और भय पैदा होने लगा था। 
7898 में प्लेग को महामारी के कारण जब लोगों के रेले के रेले बंबई में आने 
लगे तो जिला प्रशासन ने लोगों को वापस भेजना शुरू कर दिया। 90! तक 
लगभग 30, 000 लोगों को उनके मूल स्थानों पर वापस भेजा जा चुका था। 


4.3 आवास और पड़ोस 


बंबई भीड़-भाड़ वाला शहर था। ]840 के दशक में लंदन का क्षेत्रफल प्रति 
व्यक्ति ]55 वर्ग गजञ था जबकि बंबई का प्रति व्यक्ति क्षेत्रफल केवल 9.5 
वर्ग गज था। 872 में लंदन में प्रति मकान औसतन 8 आदमी रहते थे 
जबकि बंबई में प्रति मकान 20 आदमी थे। शुरू से ही बंबई किसी 
योजना के अनुसार विकसित नहीं हुआ। मकानों के बीच में ही 
बाग-बगीचे फले हुए थे। फोर्ट एरिया में ऐसी स्थिति कुछ ज्यादा ही 
दिखाई देती थी। सन्‌ 7800 के आसपास बंबई फोर्ट एरिया शहर का केद्र 
था और दो हिस्सों में बँटा हुआ था। एक हिस्से में 'नेटिव' रहते थे और 
दूसरे हिस्से में यूरोपीय या 'गोरे' रहा करते थे। फोर्ट आबादी के उत्तर 
में एक यूरोपीय उपनगर और औद्योगिक पट्टी भी विकसित होने लगी 
थी। दक्षिण में भी इसी तरह की उपनगरीय आबादी और एक छावनी 
थी। यह नस्ली विभाजन तीनों प्रेसीडेंसी शहरों में दिखाई देता था। 


शहर के तीव्र और अनियोजित विस्तार के कारण ।850 के दशक तक 
शहर में आवास और जलापूर्ति की समस्या बहुत बढ़ चुकी थी। कपड़ा 
मिलों के चालू होने के बाद तो बंबई के आवासीय इलाकों पर दबाव 


और बढ़ गया था। चित्र 79 - जे.एनः टाटा के लिए 7887 में समुद्र 
बनाई गई हवेली का भीतरी दृश्य 


निम्नलिखित शीर्षक पर अपनी कक्षा में पक्ष और विपक्ष में बहस 
कीजिए : 'समुदायों और जीवनशैलियों को नष्ट किए बिना 
शहरों का विकास नहीं किया जा सकता। यह विकास का 
अभिन्न अंग हे।' 

चित्र 24 - बंबई का दृश्य, रॉबर्ट ग्रिंडले, 7826 
चौक से बहुत सारी पालकियाँ गुजर रही हैं। 


यूरोपीय अमीरों और अफ़सरों की तरह अमीर पारसी, मुसलमान और ऊँची 
जाति के व्यापारी व उद्योगपति भी लंबे-चौड़े बंगलों में रहते थे। इसके 
विपरीत बंबई की 70 फीसदी जनता घनी आबादी वाली चॉलों में रहती थी। 
मज़दूरों को काम पर पैदल जाना पड़ता था इसलिए 90 प्रतिशत मिल मज़दूर 
गिरनगाँव नामक “मिल गाँव' में रहते थे जो मिलों से बमुश्किल ।5 मिनट के 
फासले पर पड़ता था। 


बंबई की चॉल बहुमंजिला इमारतें होती थीं। शहर के “नेटिव' हिस्से में इस तरह 
की इमारतें कम से कम 860 के दशक से तो बनने ही लगी थीं। लंदन के 
टेनेमेंट्स की तरह ये मकान भी मोटे तौर पर निजी संपत्ति होते थे। बाहर से आने 
वालों की आवासीय ज़रूरतों को पूरा करने के लिए व्यापारी, महाजन और भवन 
निर्माता ठेकेदार इस तरह की इमारतें बनवाते थे। प्रत्येक चॉल में कमरों की क़्तारें 
होती थीं। कमरों के लिए अलग-अलग शौचालय नहीं बनाए जाते थे। 


एक टेनेमेंट में एक साथ कई परिवार रह सकते थे। 90] की जनगणना में 
बताया गया था कि 'टापू को आबादी का बहुत बड़ा हिस्सा यानी कुल 
आबादी का 80 प्रतिशत एक कमरे वाले टेनेमेंट्स में रहता है; हर कमरे में 
औसतन 4 से 5 आदमी रहते हैं...।' कमरों का भाड़ा बहुत ऊँचा था इसलिए 
कई मज़दूर मिलकर एक कमरा ले लेते थे। वे या तो अपने रिश्तेदारों के साथ 
या अपनी ही जात-बिरादरी के मज़दूरों के साथ रहना पसंद करते थे। “गंदे 
गटर, नालियाँ, भैंसों के तबेलों इत्यादि के नज़दीक होने के कारण' कमरों की 
खिड्कियाँ बंद ही रहती थीं चाहे मौसम कितना भी आर्द्र क्यों न हो। पानी 
को समस्या हमेशा रहती थी। नलके पर अपनी बारी के चक्कर में लोग सुबह 
को अकसर झगड़ बैठते थे लेकिन प्रेक्षकों का कहना है कि फिर भी उनके 
घर साफ़ रहते थे। 


चित्र 20 को देखिए। आपके विचार में इस तरह के परिवहन 


साधनों का इस्तेमाल किस तरह के लोग करते होंगे? इसकी 
तुलना घोड़ों द्वार खींची जाने वाली ट्राम और बिजली से चलने 
वाली ट्राम के साथ कीजिए। आप देख सकते हैं कि दोनों तरह 
के साधनों में संख्याओं के बीच बिलकुल उलटा रिश्ता दिखाई 
देता है : घोड़े वाली ट्राम या बिजली की ट्राम के लिए सिर्फ़ एक 
ऑपरेटर की जरूरत पड़ती थी जबकि पालकी में एक सवारी 
होती थी और उसे ढोने के लिए कई लोगों की जरूरत रहती थी। 


स्त्रोत-ग 


जगह साफ़ क्यों नहीं की जा सकती 


आर्थर क्रॉफर्ड को 865 में बंबई का पहला नगर निगम आयुक्त 
नियुक्त किया गया था। उन्होंने कई 'खतरनाक पेशों' को 
दक्षिणी बंबई से बाहर रखने का प्रयास किया। उन्होंने बताया 
कि किस प्रकार बिल्डर और उद्यमी जगह के मनमाने ढंग से 
इस्तेमाल के लिए इंस्पेक्टरों को घूस देते हैं, भले ही उनकी 
गतिविधियों से शहर में प्रदूषण और बढ्ता हो : 


'.. केशवजी नायक अपने रंगसाजों को वापस उनके पुराने 
क्वार्टरों में ले आया है। मैंने उसे सजा भी दी लेकिन कोई 
सफलता हाथ नहीं लगी। केशवजी नायक ने पानी की तरह पैसा 
बहाया। जाने-माने डॉक्टरों ने क्रसम खाकर कहा कि रँगाई के 
कड़ाहों से सेहत को फायदा होता है! ... इस घटना को देखकर 
जर्मनी की एक तक्रतवर कंपनी ने भी प्रभादेवी मंदिर के पास 
भाप से रँगाई की एक विशाल कंपनी खोल दी है। उसका गंदा 
पानी माहीम खाड़ी के पानी और मिट्टी को गंदा करता है।.. 
हद तो यह है कि भैयों, दासों, शेनवी ब्राहमणों और तमाम 
(पारसियो) ने जहाँ मन किया वहाँ कपड़ा और धागा कारखाने 
खोल दिए हैं। मसलन, बायकुला क्लब के पास, रेसकोर्स पर, 
कमाठीपुरा फोरास रोड पर, खेतवाडी में, गिरगाँव रोड पर और 
चौपाटी पर।' 


इस तरह के बयानों को पढ़ते हुए हमें ध्यान रखना चाहिए कि 
औपनिवेशिक अफसर अंग्रेजों को ईमानदार और हिंदुस्तानियों 
को भ्रष्ट, अंग्रेजों को प्रदूषण व पर्यावरण की फिक्र करने वाला 
और हिंदुस्तानियों को ऐसे मुद्दों के बारे में बेपरवाह दिखाते थे। 

घर के भीतर जगह की कमी के कारण खाना पकाने, कपडे धोने और सोने 
आदि के लिए सड़कों और पास-पड़ोस के खाली स्थानों का भी इस्तेमाल किया 
जाता था। जहाँ खाली जगह मिलती थी, शराब की दुकानें और अखाड़े खुल 
जाते थे। सड़कों का प्रयोग विभिन्‍न प्रकार की मनोरंजन संबंधी गतिविधियों के 
लिए भी किया जाता था। बीसवीं शताब्दी के शुरुआती दिनों को याद करते हुए 
पार्वतीबाई भोर ने बताया : 'हमारी चार चॉलों के बीच एक खुला मैदान था। 
वहाँ कभी बाजीगर, कभी मदारी तो कभी कलाबाज़ अपने करतब दिखाने आते 
रहते थे। वहीं नंदी बैल को देखने के लिए मजमा जुटता था। में कडकलक्ष्मी 
से बहुत डरती थी। जब वह दो रोटी के लिए खुद अपने बदन पर कोड़े बरसाती 
थी तो मेरी रूह काँप जाती थी।' चॉलों में ही रोज़गार, हड़तालों, दंगे और 
प्रदर्शनों के बारे में खबरों के लेन-देन का भी काम चलता था। 


मिलों के आसपास की बस्तियों में जाति-कुटुंब के मुखिया गाँव प्रधान जैसी 
हैसियत रखते थे। कई बार मिल-मजदूरों का ठेकेदार ही मोहल्ले का नेता भी 
होता था। वह विवादों का फैसला करता था, खाने-पीने का इंतजाम करता था 
और वक्त जरूरत कर्ज आदि की भी व्यवस्था करता था। राजनीतिक हालात 
के बारे में भी वह महत्वपूर्ण जानकारियाँ लाता था। 


“दबे-कुचले वर्गाँ' के लोगों के लिए तो मकान का इंतजाम करना और भी 
मुश्किल था। बहुत सारी चॉलों में मुसलमानों और निचली जाति के लोगों को 
नहीं रखा जाता था। उन्हें अकसर नालीदार चादर या पत्तों या बाँस के बने 
झोंपड़ों में रहना पड़ता था। 


अगर लंदन में नगर योजना का काम सामाजिक क्रांति के भय से शुरू किया 
गया था तो बंबई में यह काम प्लेग की महामारी के डर से हाथों में लिया 
गया। ।898 में सिटी ऑफ बॉम्बे इम्परूवमेंट ट्रस्ट की स्थापना की गई और उसे 
शहर के बीचोबीच बसे गरीबों के मकानों को हटाने का काम सौंपा गया। इस 
ट्रस्ट की योजनाओं के कारण 64,000 लोगों को आवासीय सुविधाओं से 
हाथ धोना पड़ा। उनमें से केवल ।4, 000 लोगों को ही मकान दिए गए। 
978 में भाड़ों को तकसंगत सीमा में रखने के लिए किराया कानून पारित 
किया गया लेकिन इसका उलटा असर हुआ। किरायों पर अंकुश लगने के 
कारण मकान मालिकों ने मकान किराए पर देना कम कर दिया जिसके कारण 
मकानों की भारी किल्लत पैदा हो गई। 


जमीन को कमी के करण शहर के विस्तार से बंबई में हमेशा ही समस्या पैदा 
हुई। बंबई शहर जिस तरह विकसित हुआ है उसमें भूमि विकास 
परियोजनाओं का अहम हाथ रहा है। 


4.4 बंबई में भूमि विकास 


क्या आप जानते हैं कि बंबई जिन सात टापुओं को मिला कर बनाया गया है 
उन्हें लंबे समय में एक-दूसरे से जोड़ा गया था? इस दिशा में सबसे पहली 

कल्पना कोजिए 


के पास बनाई गई चॉल। 
इस इमारत में जगह का संयोजन किस प्रकार किया गया हे? 


कि आप चॉल में रहने वाले युवा हैं। वहाँ के 
अपने जीवन के एक दिन का वर्णन कोजिए। 


नए शब्द 


दबे-कुचले वर्ग : ऐसे लोगों के लिए इस्तेमाल होने वाला 


शब्द जिन्हें जाति व्यवस्था में “निम्न जाति' और 'अछूत' माना 
जाता है। 


भूमि विकास : दलदली अथवा डूबी हुई जमीन को रहने या 
खेती करने या किसी अन्य काम के लायक बनाना। 


परियोजना ।784 में शुरू की गई थी। बंबई के गवर्नर 
विलियम हॉर्नबी ने उस समय विशाल तटीय दीवार बनाने 
के प्रस्ताव पर मंजूरी दी ताकि शहर के निचले इलाके 
समुद्र के पानी की चपेट में आने से बच जाएँ 


तब से कई भूमि विकास परियोजनाएँ चलाई जा चुकी हैं। _ 
उन्नीसवीं सदी के मध्य में व्यावसायिक उद्देश्यों के लिए 

और ज्यादा जमीन की जरूरत पैदा हुई तो सरकार और 
निजी कंपनियों, दोनों की ओर से कई नयी योजनाएँ तैयार | 
की गई ताकि और ज्यादा समुद्री भूमि को इस्तेमाल के 
योग्य बनाया जा सके। निजी कंपनियाँ भी जोखिम उठाने 
के लिए तैयार थीं। ।864 में मालाबार हिल से कोलाबा 
के आखिरी छोर तक के पश्चिमी तट को विकसित करने 
का ठेका बैक बे रिक्लेमेशन कंपनी को मिला। भूमि 
विकास के लिए अकसर बंबई के आसपास के पहाड़ी 
इलाकों को भी सपाट किया जाता था। भारी लागत के 
कारण ]870 तक ज्यादातर निजी कंपनियाँ बंद हो चुकी थीं लेकिन तब तक 
शहर का क्षेत्रफल 22 वर्ग किलोमीटर तक पहुँच चुका था। बीसवीं सदी में 
जिस प्रकार आबादी तेज़ी से बढ़ती रही, जमीन के हर टुकड़े को घेर लिया 
गया और ज्यादा से ज्यादा समुद्री ज़मीन को विकसित किया जाने लगा। 


एक सफल भूमि विकास परियोजना बॉम्बे पोर्ट ट्रस्ट के अतर्गत शुरू की गई। 
ट्रस्ट ने ।9]4 से ।98 के बीच एक सूखी गोदी का निर्माण किया और उसकी 
खुदाई से जो मिट्टी निकली उसका इस्तेमाल करके 22 एकड़ का बालार्ड एस्टेट 
बना डाला। इसके बाद बंबई का मशहूर मरीन ड्राइव बनाया गया। 


4.5 सपनों का शहर बंबई : सिनेमा और संस्कृति 
को दुनिया 


भला कौन होगा जो बंबई का जिक्र करे पर उसके फिल्म उद्योग की चर्चा 
न करे? यहाँ की बेहिसाब भीड़ और कठिन जीवनस्थितियों के बावजूद बहुतों 
के लिए बंबई 'मायापुरी' ही है - रूपहले सपनों का शहर। 


बंबई की बहुत सारी फिल्में शहर में आने वाले आप्रवासियों और उनके दैनिक 
जीवन में पेश आने वाली मुश्किलों के बारे में ही हैं। बंबई फ़िल्म उद्योग के 
कई लोकप्रिय गीत शहर के अंतर्विरोधी आयामों को उजागर करते हैं। फिल्म 
सीआईंडी (956) में नायक का दोस्त गाता हे, 'ऐ दिल है मुश्किल जीना 
यहाँ, जरा हटके, जरा बचके, ये हे बॉम्बे मेरी जान।' फ़िल्म गेस्ट हाउस 
(।959) में मोहभंग की आवाज सुनाई देती है, “जिसका जूता, उसी के सर, 
दिल है छोरा बड़ा शहर, अरे वाह रे वाह तेरी बबई।' 


चित्र 22 - कोलाबा काजवे, उन्नीसवीं सदी के आत में। 
यहाँ ट्रायों को घोड़े खींच रहे हैं। बाएँ किनारे पर आप घोड़ों के अस्तबल और 
पृष्ठभूमि में ट्राम कपनी दफ़्तरों को देख सकते हैं। 


चित्र 23 - मरीन ड्राइव। 
बंबई का यह प्रसिद्ध स्थान बीसवीं सदी मेँ समुद्री जमीन 
को विकसित करके बनाया गया था। 

बंबई फ़िल्म उद्योग सबसे पहले कब सामने आया? हरीशचंद्र सखाराम 
भाटवाडेकर ने 896 में बंबई के हैंगिंग गार्डस में हुए कुश्ती के एक 
मुकाबले के एक दृश्य को कैमरे में उतारा था। यही भारत की पहली मूवी 
यानी चलचित्र था। कुछ समय बाद दादा साहेब फाल्के ने राजा हरिशचद्र 
(।9]3) फिल्म बनाई। इसके बाद तो बंबई का फ़िल्म उद्योग आगे ही बढ़ता 
गया। ।925 तक बंबई भारत की फ़िल्म राजधानी बन चुका था। वहाँ पूरे देश 
के दर्शकों के लिए फ़िल्मों का निर्माण होता था। 947 में लगभग 50 फ़िल्में 
बनीं जिन पर 75.6 करोड़ रुपए की लागत आई थी। ।987 तक आते-आते 
फ़िल्म उद्योग में काम करने वालों की संख्या 5, 20, 000 तक जा चुकी थी। 


फ़िल्म उद्योग में काम करने वाले भी ज्यादातर लाहौर, कलकत्ता, मद्रास आदि 

दूसरे शहरों से आए थे। इतनी सारी जगहों से आए लोगों के कारण ही फ़िल्म 

उद्योग का ऐसा राष्ट्रीय स्वरूप बना था। लाहौर से आए लोगों ने हिंदी फ़िल्म 

उद्योग के विकास में काफ़ी महत्वपूर्ण भूमिका अदा की। इस्मत चुगताई और चर्चा कोः 
साअदत हसन मंटो जैसे बहुत सारे विख्यात कलाकार और लेखक हिंदी Bz 


सिनेमा से जुड़े हुए थे। स्रोत-घ को पढ़ें। यह कविता नयी पीढ़ी के लिए अवसरों और 


अनुभवों के बारे में क्या कहती है? 


भारत और समकालीन विश्व 


खुद बंबझया फिल्मों ने भी शहर को सपने और हकीकत, झोपडपट्टी और 
दमकते बंगलों की दुनिया वाली मिली-जुली छवि देने में अहम भूमिका अदा 
की है। 


स्त्रोत-घ. 
बंबई के कई चेहरे 


मेरे पिता सहयाद्रि से आए थे 
तुम्हारी चौखट पर खड़े हो गए थे 

उनके कंधे पर था एक कंबल 

और देह में खालिस श्रम लिए 


टिफिन बॉक्स लादे हुए 
मिल तक जाता था मैं 
बचपन से मैं ऐसे ही बना था 
जैसे लुहार हथौड़ी बनाए 
मैंने करघे पर ही जीवन कातना सीखा 
और कभी-कभी हड़ताल पर जाना भी 


मेरे बाप मजदूरी करते-करते ढल गए 
मैं भी ढलूँगा, फिर मेरे बच्चे 
उन्हें भी मिलेंगी ऐसी ही उदास रातें 
स्याह कुंडली में लिपटे अँधेरे ... 


नारायण सुर्वे द्वारा लिखित माजे विद्यापीठ (।975) के अंश 

इस कविता की पंक्तियाँ फिल्मों की चकाचौँध 
भरी दुनिया के बिलकुल विपरीत दिखाई 
पड़ती हैं। ये पंक्तियाँ शहर में नवागंतुकों के 
अथक परिश्रम और कठिनाइयों की ओर 
संकेत करती हैं। 


बॉक्स 2 


एशियाई देशों के सभी शहर अनियोजित और बेतरतीब ढंग से विकसित नहीं हुए। बहुत 
सारे शहरों की सोच-विचार कर योजना तैयार की गई थी। आधुनिक सिंगापुर ऐसा ही 
एक शहर था। 


ली कुआन येव का सिंगापुर 


आज हम सबके लिए सिंगापुर एक कामयाब, अमीर, और सुनियोजित शहर है। दुनिया 
भर के लिए नगर विकास का एक शानदार मॉडल। पर, इस शहर को यह हैसियत हाल 
ही में मिली है। 965 तक सिंगापुर एक महत्वपूर्ण बंदरगाह तो था लेकिन वह बाक़ी 
एशियाई शहरों जैसा ही था। नियोजन का तत्व तो यहाँ 822 से ही मौजूद था लेकिन 
लंबे समय तक केवल श्वेत बस्तियों को ही योजना के हिसाब से बसाया जाता था। 
सिंगापुर पर उस समय श्वेतों का ही शासन था। शहर की ज्यादातर आबादी भीड-भाड़, 
गंदगी, खराब मकानों और ग़रीबी के माहौल में रहती थी। 


965 में जब पीपुल्स एक्शन पार्टी के अध्यक्ष ली कुआन येव के नेतृत्व में सिंगापुर को 
आजादी मिली तो यह एक स्वतंत्र राष्ट्र बन गया। इसके बाद एक विशाल आवास एवं 
विकास कार्यक्रम शुरू किया गया जिसने इस द्वीप राष्ट्र का चेहरा ही बदल डाला। इस 
बारे में जो योजना तैयार की गई थी उसमें शहर के एक-एक इंच का हिसाब रखा 
गया था। सरकार ने लगभग 85 फीसदी जनता को अच्छे मकान दे दिए थे इसलिए 
सरकार को जनता का समर्थन भी हासिल था। ऊँचे-ऊचे आवासीय खंडों में 
हवा-निकासी और सभी प्रकार की सेवाओं का इंतजाम किया गया था। ये चीजें अच्छी 
भौतिक योजना का सबूत थीं। इन इमारतों ने शहर के सामाजिक जीवन को भी बदल 
दिया था। बाहरी गलियारों के कारण अपराध कम हो गए थे, बड़े-बूढ़ों को भी उनके 
परिवारों के साथ बसा दिया गया था, सामुदायिक कार्यक्रमों के लिए सभी इमारतों में 
खाली मंजिलें छोड़ दी गयी थीं। 


शहर में लोगों के आने पर नियंत्रण रखा जाने लगा। चीनी, मलय और भारतीय, इन तीनों 
समुदायों के बीच नस्ली सामाजिक टकरावों को रोकने के लिए सामाजिक संबंधों पर 
भी लगातार नजर रखी जाने लगी थी। अखबारों, पत्रिकाओं और सभी प्रकार के संचार 
साधनों पर कड़ा नियंत्रण रखा जाता था। 


986 में राष्ट्रीय दिवस के अपने भाषण में ली कुआन येव ने नियोजन के शुरुआती 
दिनों को याद करते हुए कहा, '...अगर हमने निहायत निजी मामलों में भी दखल न दिया 
होता तो हम तरक्की नहीं कर सकते थे: आपके पड़ोस में कौन रहता है, आप कैसे 
जीते हैं, आप शोर तो नहीं मचाते, आप कहाँ-कैसे थूकते हैं, कैसी भाषा का इस्तेमाल 
करते हैं। हम ही तय करते थे कि क्या सही है। लोग क्या सोचते हैं इसकी हमें परवाह 
नहीं थी।' द स्ट्रेट्स टाइम्स में उद्धृत। 


हालाँकि सिंगापुर के नागरिकों को भौतिक सुविधाएँ और संपन्नता मिली हुई है लेकिन 
बहुत सारे लोगों का मानना है कि इस शहर में जीवंत और चुनौतीपूर्ण राजनीतिक संस्कृति 
अभी भी नहीं है। 


गया सिंगापुर सरीना। 


गतिविधि 


बैरॉन हॉसमान और लगभग सौ साल बाद ली कुआन येव द्वारा 
सिंगापुर में किए गए कामों की तुलना कीजिए। इस बारे में चर्चा 
कीजिए कि क्या शहर में भौतिक सुख-सुविधा और सुंदरता 
पैदा करने के लिए सामाजिक और निजी जीवन पर नियंत्रण 
रखना जरूरी है। क्या आपको लगता है कि सरकार को इस 
बारे में नियम बनाने का अधिकार दे दिया जाना चाहिए कि लोग 
अपना निजी जीवन कैसे जीते हैं? 

£4 शहर और पर्यावरण की चुनौती 


जहाँ भी शहर फैले हैं, पारिस्थितिकी और पर्यावरण को नुकसान पहुँचा है। 
कारखानों, मकानों और अन्य संस्थानों के लिए जमीन की जरूरत को पूरा करने 
के वास्ते प्राकृतिक आयामों को काट-छाँट कर समतल किया गया है। शहरों में 
पैदा होने वाले बेहिसाब कचरे और गंदगी से पानी और हवा प्रदूषित हुई है 
जबकि शहरी बाशिदों को दिन-रात भारी शोर में जीना पड़ता है, सो अलग। 


उन्नीसवीं शताब्दी के इंग्लैंड के घरों और कारखानों में कोयले के बड़े पैमाने 
पर इस्तेमाल से गंभीर समस्याएँ पैदा हो गई थीं। लीड्स, ब्रैडफोर्ड और 
मैनचेस्टर जैसे औद्योगिक शहरों में कारखानों की सैकड़ों चिमनियाँ बेहिसाब 
काला धुआँ फेंकती रहती थीं। लोग मजाक में कहने लगे थे कि थोड़े दिन 
बाद इन शहरों के लोग यही मानने लगेंगे कि आसमान मटमैला होता है और 
पेड्-पौधे काले होते हैं! दुकानदार, मकानमालिक और तमाम लोग इस बात 
से परेशान रहने लगे थे कि उनके शहरों पर स्याह कोहरा छाया रहता है 
जिससे लोगों को जल्दी गुस्सा आ जाता है, धुएँ से जुड़ी बीमारियाँ फैलती 
हैं और कपड़े सदा गदे रहते हैं। 


जब लोगों ने पहली बार साफ़ हवा के लिए मुहिम छेड़ी तो सबसे पहले इस 
समस्या से निपटने के लिए क्रानूनी रास्तों को आजमाने का प्रयास किया गया। 
यह काम आसान नहीं था क्योंकि कारखानों और भाप इंजनों के मालिक 


चित्र 25 - लंदन का धुँआ-युक्त कोहरा, दि इलस्ट्रेटेड लंदन न्यूज़, 7847 
पूरा लंदन शहर कारखानों और घरों मेँ जलने वाले कोयले से निकलने वाले धुएँ से 
अरा हुआ था। इसके कारण वहाँ साँस लेना या सड़कों को साफ-साफ देख पाना 


भी मुश्किल हो जाता था। 


48 


अपनी मशीनों में सुधार के लिए पैसा खर्च करने को क्रतई तैयार नहीं थे। 
840 के दशक तक डर्बी, लीड्स और मैनचेस्टर जैसे कुछ शहरों में धुएँ 
पर क़ाबू पाने के लिए क़ानून बनाए जा चुके थे। लेकिन धुएँ को मापना या 
उस पर कड़ी नज़र रखना बहुत मुश्किल था। कारखाना मालिकों ने अपनी 
मशीनों में मामूली फेरबदल ही किए जिससे धुएँ की तादाद पर कोई फूर्क 
पड़ने वाला नहीं था। ।847 और 853 के धुआँ नियंत्रण क्रानून अपने 
मक़सद में नाकाम हो चुके थे। 


कलकत्ता का भी वायु प्रदूषण का पुराना इतिहास रहा है। यहाँ के लोग बारहों 
महीने धुएँ भरी मटमैली हवा में साँस लेते थे। जाड़ों में तो समस्या और गंभीर 
हो जाती थी। क्योंकि कलकत्ता दलदली जमीन पर बसा था इसलिए वहाँ ज़्यादा 
कोहरा पैदा होता था जो धुएँ के साथ मिलकर काली धुंध पैदा कर देता था। 
शहर में भारी वायु प्रदूषण के पीछे इस बात का काफ़ी हाथ था कि वहाँ बहुत 
बड़ी आबादी गोबर के उपलों और लकड़ी के ईंधन पर ही आश्रित थी। परंतु 
प्रदूषण का इससे भी बड़ा स्रोत तो वे कारखाने और प्रतिष्ठान थे जिनमें कोयले 
से चलने वाले वाष्प इंजनों का इस्तेमाल किया जाता था। 


औपनिवेशिक अधिकारियों ने शुरू-शुरू में दुर्गंध पैदा करने वाले स्थानों की 
सफ़ाई का इरादा बनाया लेकिन ।855 में शुरू हुई रेलवे लाइन ने तो एक और 
खतरनाक प्रदूषक तत्व - रानीगंज से आने वाला कोयला - भी सामने ला 
दिया। भारतीय कोयले में राख ज्यादा निकलती है जिसकी वजह से यह 
समस्या बैसे भी गंभीर दिखाई देती थी। गंदे कारखानों को शहर से बाहर 
निकाल फेंकने के लिए कई याचिकाएँ दी गई लेकिन उनका कोई नतीजा 
नहीं निकला। फिर भी, कलकत्ता भारत का पहला शहर था जहाँ ।863 में 
धुआँ निरोधक क़ानून पारित किया गया था। गतिविधि 


920 में टॉलीगंज की चावल मिलों में कोयले को बजाय धान की भूसी [ड ल 

जलाई जाते लोगों बंगाल स्मोक नुइसेंस कमीशन को ओर से एक कारखाने के 
जलाई जाने लगी जिसके कारण आसपास के लोगों ने शिकायत को कि, आलिक को भेजने के लिए नोटिस तैयार कीजिए। नोटिस में उसे 
“हवा में कालिख भरी रहती है जो सुबह से शाम तक बरसती रहती है, और कारखाने से निकलने वाले धुएँ के खतरों और हानिकारक 
यहाँ रहना तो नामुमकिन है।' बंगाल स्मोक नुइसेंस कमीशन (बंगाल धुआँ प्रभावों के बारे में बताइए। 

निरोधक आयोग) के निरीक्षकों ने आखिरकार औद्योगिक धुएँ पर क्राबू पा 

लिया। लेकिन घरेलू धुएँ पर लगाम कसना अभी भी मुश्किल था। 


निष्कर्ष 


तमाम समस्याओं के बावजूद शहर ऐसे लोगों को हमेशा आकर्षित करते रहे 
हैं जो आज़ादी और नए मौक़ों की चाह रखते हैं। यहाँ तक कि दुर्गाचरण के 
उपन्यास में जिसका जिक्र अध्याय के शुरू में हुआ था, देवताओं को भी 
अपना स्वर्ग अधूरा-सा लगने लगता है। कलकत्ता की अपनी सैर में उन्होंने 
जो कुछ देखा और अनुभव किया था वह उन्हें अपने स्वर्ग में भी नहीं दिखाई 
देता था। उपन्यास के देवताओं को शहरी जीवन के जिन आयामों के बारे में 
सबसे ज्यादा बेचैनी थी वे उन लाखों लोगों के लिए सामाजिक और आर्थिक 
गतिशीलता के नए झरोखों की निशानी थे जिन्होंने शहरों को ही अपना घर 
बना लिया था। 

संक्षेप में लिखें 
. अठारहवीं सदी के मध्य से लंदन की आबादी क्यों फैलने लगी? कारण बताइए। 


2. उन्नीसवीं और बीसवीं सदी के बीच लंदन में औरतों के लिए उपलब्ध कामों में किस तरह के बदलाव आए? ये बदलाव किन कारणों 
से आए? 


3. विशाल शहरी आबादी के होने से निम्नलिखित पर क्या असर पड़ता है? ऐतिहासिक उदाहरणों के साथ समझाइए। 
(क) जमींदार 
(ख) क्रानून-व्यवस्था सँभालने वाला पुलिस अधीक्षक 
(ग) राजनीतिक दल का नेता 

4. निम्नलिखित की व्याख्या करें - 
(क) उन्नीसवीं सदी में धनी लंदनवासियों ने गरीबों के लिए मकान बनाने की जरूरत का समर्थन क्यों किया? 
(ख) बंबई की बहुत सारी फिल्में शहर में बाहर से आने वालों की जिंदगी पर आधारित क्यों होती थीं? 
(ग) उन्नीसवीं सदी के मध्य में बंबई की आबादी में भारी वृद्धि क्यों हुई? 


चर्चा करें 


]. लोगों को मनोरंजन के अवसर उपलब्ध करने के लिए इंग्लैंड में उन्नीसवीं सदी में मनोरंजन के कौन-कौन से साधन सामने आए। 


2. लंदन में आए उन सामाजिक परिवर्तनों की व्याख्या करें जिनके कारण भूमिगत रेलवे की जरूरत पैदा हुई। भूमिगत रेलवे के निर्माण की आलोचना 
क्यों हुई? 


3. पेरिस के हॉसमानीकरण का क्या अर्थ है। इस तरह के विकास को आप किस हद तक सही या ग़लत मानते हैं? इस बात का समर्थन या विरोध 
करते हुए अख़बार के संपादक को पत्र लिखिए और उसमें अपने दृष्टिकोण के पक्ष में कारण दीजिए। 


4. सरकारी नियमन और नए क्रानूनों ने प्रदूषण की समस्या को किस हद तक हल किया? निम्नलिखित के स्तर में परिवर्तन के लिए बने क्रानूनों 
की सफलता और विफलता का एक-एक उदारहण दीजिए - 


(क) सार्वजनिक जीवन 


(रत्र) निजी जीवन 


परियोजना कार्य 


इस अध्याय में जिन बंबइया फ़िल्मों का उल्लेख किया गया है उनमें से कोई एक फ़िल्म देखिए। अब इस अध्याय में उल्लिखित एक फ़िल्म और 
बंबई पर आधारित किसी हालिया फिल्म में शहर को किस तरह दिखाया गया है, इसकी तुलना कीजिए। 


भारत और समकालीन विश्व 

मुद्रण संस्कृति और आधुनिक दुनिया 


मुद्रित या छपी हुई सामग्री के बगैर दुनिया की कल्पना हमारे लिए कितनी 
मुश्किल है! हम अपने चारों तरफ जहाँ नज़र दौड़ाएँ, हमें कोई न कोई छपी 
हुई चीज दिखाई देगी: किताबें, पत्र-पत्रिकाएँ, अखबार, मशहूर तसवीरों की 
नक॒लें, मेज़ पर पड़े नाटक के प्रोग्राम, सरकारी सूचनाएँ, कैलेंडर, डायरी, 
सड़क के किनारे विज्ञापन और सिनेमा के पोस्टर, आदि-आदि। हम छपा 
हुआ साहित्य पढ़ते हैं, पेंटिंग देखते हैं, अख़बार पढ़ते हैं, और सार्वजनिक 
दुनिया में चल रहे विवादों का जायजा लेते हैं। हम मुद्रित दुनिया के अस्तित्व 
को मानकर चलते हैं, यह सोचने की भी जरूरत नहीं पड़ती कि छपाई के 
पहले भी एक दुनिया थी। हम शायद ही महसूस करते हैं कि छपाई का 
अपना एक इतिहास है, और इस इतिहास ने हमारे समकालीन जमाने को 
आकार दिया है। यह इतिहास क्या है? समाज में मुद्रित सामग्री कब से चलनी 
शुरू हुई? आधुनिक दुनिया को बनाने में इसको क्या भूमिका थी? 


इस अध्याय में हम मुद्रण के इसी इतिहास को देखेंगे-कैसे यह पूर्वी 
एशिया से शुरू होकर यूरोप और भारत में फैला। हम मुद्रण तकनीक के 


प्रसार और प्रभाव को सामाजिक जीवन में आए बदलाव से जोड़कर समझने 
की कोशिश करेंगे। 


चित्र 7 - प्रिंट के आने से पहले पुस्तक-निर्माण, 
अखलाक-ए-नसीरी, 7595, से। 

भारत का एक शाही वर्कशॉप-भारत में छपाई आने से काफ़ी 
पहले। यहाँ पर पाठ को पहले बोलकर लिखाया जा रहा है, 
फिर तस्वीर बनाई जा रही है। पुस्तक-निर्याण में सुलेखन और 
चित्रकारी का बहुत महत्त्व था। छापेखाने के आने के बाद इन 
कलाओं का क्या हुआ, यह सोचने लायक है। 


है 
* 
्क 
डे 


शुरुआती छपी किताबें 


मुद्रण की सबसे पहली तकनीक चीन, जापान और कोरिया में विकसित हुई। 
यह छपाई हाथ से होती थी। तकरीबन 594 ई. से चीन में स्याही लगे काठ 
के ब्लॉक या तख्ती पर कागज को रगड्कर किताबें छापी जाने लगी थीं। 
चूँकि पतले, छिद्रित कागज के दोनों तरफ छपाई संभव नहीं थी, इसलिए 
पारंपरिक चीनी किताब 'एकॉर्डियन' शैली में, किनारों को मोड्ने के बाद 
सिल कर बनाई जाती थी। किताबों का सुलेखन या खुशनवीसी करनेवाले 
लोग दक्ष सुलेखक या खुशखत होते थे, जो हाथ से बड़े सुंदर-सुडौल अक्षरों 
में सही-सही कलात्मक लिखाई करते थे। 


एक लंबे अरसे तक मुद्रित सामग्री का सबसे बड़ा उत्पादक चीनी राजतंत्र था। 
सिविल सेवा परीक्षा से नियुक्त चीन की नौकरशाही भी विशालकाय थी, तो 
चीनी राजतंत्र इन परीक्षाओं के लिए बड़ी तादाद में किताबें छपवाता था। 
सोलहवीं सदी में परीक्षा देने वालों की तादाद बढ़ी, लिहाजा, छपी किताबों 
की मात्रा भी उसी अनुपात में बढ़ गई। 


सत्रहवीं सदी तक आते-आते चीन में शहरी संस्कृति के फलने-फूलने से 
छपाई के इस्तेमाल में भी विविधता आई। अब मुद्रित सामग्री के उपभोक्ता 
सिर्फ विद्वान और अधिकारी नहीं रहे। व्यापारी अपने रोजमर्रा के कारोबार की 
जानकारी लेने के लिए मुद्रित सामग्री का इस्तेमाल करने लगे। पढ़ना एक 
शगल भी बन गया। नए पाठक वर्ग को काल्पनिक किस्से, कविताएँ, 
आत्मकथाएँ, शास्त्रीय साहित्यिक कृतियों के संकलन और रूमानी नाटक 
पसंद थे। अमीर महिलाओं ने भी पढ़ना शुरू किया और कुछ ने स्वरचित 
काव्य और नाटक भी छापे। 


पढ्ने की यह नयी संस्कृति एक नयी तकनीक के साथ आई। उन्नीसवीं सदी 
के अंत में पश्चिमी शक्तियों द्वारा अपनी चौकियाँ स्थापित करने के साथ ही 
पश्चिमी मुद्रण तकनीक और मशीनी प्रेस का आयात भी हुआ। पश्चिमी 
शैली के स्कूलों की जरूरतों को पूरा करने वाला शंघाई प्रिंट-संस्कृति का नया 
केंद्र बन गया। हाथ को छपाई की जगह अब धीरे-धीरे मशीनी या यांत्रिक 
छपाई ने ले ली। 


, जापान में मुद्रण 


चीनी बौद्ध प्रचारक 768-770 ई. के आसपास छपाई की तकनीक लेकर 
जापान आए। जापान की सबसे पुरानी, 868 ई. में छपी, पुस्तक डायमंड 
सूत्र है, जिसमें पाठ के साथ-साथ काठ पर खुदे चित्र हैं। तसवीरें अकसर 
कपड़ों, ताश के पत्तों और कागज के नोटों पर बनाई जाती थीं। मध्यकालीन 
जापान में कवि भी छपते थे और गद्यकार भी, और किताबें सस्ती और 
सुलभ थीं। 

नए शब्द 


खुशनवीसी : सुलेखन (Calligraphy) 

| चित्र 2 - डायमंड सूत्र का एक पन्ना। | 


अठारहवीं सदी के अंत में, एदो (बाद में जिसे तोक्यो के नाम से जाना गया) 
के शहरी इलाके की चित्रकारी में शालीन शहरी संस्कृति का पता मिलता है 
जिसमें हम चायघर के मजमों, कलाकारों, और तवायफों को देख सकते हैं। 
हाथ से मुद्रित तरह-तरह की सामग्री - महिलाओं, संगीत के साज़ों, 
हिसाब-किताब, चाय अनुष्ठान, फूलसाजी, शिष्टाचार और रसोई पर लिखी 
किताबों - से पुस्तकालय एवं दुकानें अटी पड़ी थीं। 


बाक्स 7 


कितागावा उतामारो, ।753 ई. में एदो में पैदा हुए उतामारो ने उकियो (तैरती दुनिया 
के चित्र) नाम की एक नयी चित्रकला शैली में अहम योगदान किए, जिनमें आम शहरी 
जीवन का चित्रण किया गया। इनकी छपी प्रतियाँ यूरोप और अमेरिका पहुँची और माने, 
मोने और वान गॉग जैसे चित्रकारों को प्रभावित किया। त्सुताया जुज़ाबूरो जैसे 
प्रकाशकों ने विषय चुनकर कलाकारों से उन पर चित्र बनाने का क़रार किया जाता 
फिर चित्रकार विषय की रूपरेखा बनाते थे। इसके बाद हुनरमंद वुडब्लॉक शिल्पी 
चित्रकार द्वारा बनाई गई रूपरेखा को तख्ती पर चिपकाकर उसकी आकृति को उकेर 
लेते थे। इस प्रक्रिया में मूल आरेख तो गायब हो जाता था, पर उसकी छपी नक़ल बच 
जाती थी। 


चित्र 3 - कितायावा 
उतामारो की एक उकियो 
रचना। 


चित्र 4 - सुबह का नज़ारा। 
रचयिता : शुन्मन कुनो, अठारहवीं 
सदी के आत में। 

मुद्रण संस्कृति और आधुनिक दुनिया 

# यूरोप में मुद्रण का आना 


सदियों तक चीन से रेशम और मसाले रेशम मार्ग से यूरोप आते रहे थे। 
ग्यारहवीं सदी में चीनी कागज़ भी उसी रास्ते वहाँ पहुँचा। कागज़ ने कातिबों 
या मुंशियों द्वारा सावधानीपूर्वक लिखी गई पांडुलिपियों के उत्पादन को 
मुमकिन बनाया। फिर 295 इ. में मार्को पोलो नामक महान खोजी यात्री चीन 
में काफी साल तक खोज करने के बाद इटली वापस लौटा। जैसा कि आपने 
ऊपर पढ़ा, चीन के पास वुडब्लॉक (काठ को तख्ती) वाली छपाई की 
तकनीक पहले से मौजूद थी। मार्को पोलो यह ज्ञान अपने साथ लेकर लौटा। 
फिर क्या था, इतालवी भी तख्ती की छपाई से किताबें निकालने लगे और 
जल्द ही यह तकनीक बाक़ी यूरोप में फैल गई। मुद्रित किताबों को सस्ती, 
अश्लील माननेवाले कुलीन वर्गो और भिक्षु-संघों के लिए छपी किताबों के 
विलासी संस्करण अभी भी बेशक्रीमती बेलम (४९।।००7) या चर्म-पत्र पर 
ही छपते थे। व्यापारी और विश्वविद्यालय के विद्यार्थी सस्ती मुद्रित किताबें 
खरीदते थे। 


किताबों की माँग बढ़ने के साथ-साथ यूरोप-भर के पुस्तक-विक्रेता विभिन्‍न 
देशों में निर्यात करने लगे। अलग-अलग जगहों पर पुस्तक मेले लगने लगे। 
बढ़ती माँग की आपूर्ति के लिए हस्तलिखित पांडुलिपियों के उत्पादन के भी 
नए तरीके सोचे गए। अब सिर्फ अमीर लोगों के यहाँ सुलेखक या कातिब 
नहीं पाए जाते थे, बल्कि पुस्तक-विक्रेता भी अब उन्हें रोजगार देने लगे। 
आम तौर पर एक विक्रेता के यहाँ 50 कातिब काम करते थे। 


लेकिन किताबों को अबाध बढ़ती माँग हस्तलिखित पांडुलिपियों से पूरी नहीं 
होने वाली थी। नकल उतारना बेहद ख़रचीला, समयसाध्य और श्रमसाध्य काम 
था। पांडुलिपियाँ अकसर नाजुक होती थीं, उनके लाने-ले जाने, रख-रखाव 
में तमाम मुश्किलें थीं। इसलिए उनका सर्कुलेशन-(चलन, गश्त) सीमित 
रहा तो किताबों की बढ़ती माँग के चलते बुडब्लॉक प्रिटिंग (तख्ती की 
छपाई) उत्तरोत्तर लोकप्रिय होता गया। पद्रहवीं सदी की शुरुआत तक यूरोप 
में बड़े पैमाने पर तख्ती की छपाई का इस्तेमाल करके कपड़े, ताश के पत्ते, 
और छोटी-छोटी टिप्पणियों के साथ धार्मिक चित्र छापे जा रहे थे। 


जाहिर है कि किताबें छापने के लिए इससे भी तेज और सस्ती मुद्रण तकनीक 
की जरूरत थी। ऐसा छपाई की एक नयी तकनीक के आविष्कार से ही संभव 
होता जो 430 के दशक में स्ट्रैसबर्ग के योहान गुटेन्बर्ग ने अंततः कर दिखाया। 


2.१ गुटेन्बर्ग और प्रिंटिंग प्रेस 


गुटेन्बर्ग के पिता व्यापारी थे, और वह खेती की एक बड़ी रियासत में 
पल-बढ्कर बड़ा हुआ। वह बचपन से ही तेल और जैतून पेरने की मशीनें 
(7९55) देखता आया था। बाद में उसने पत्थर पर पॉलिश करने की कला 
सीखी, फिर सुनारी और अंत में उसने शीशे को इच्छित आकृतियों में गढ़ने 

नए शब्द 


वेलम (४९।।॥०) : चर्म-पत्र या जानवरों के चमड़े से बनी 
लेखन की सतह। 


कल्पना कीजिए आप माकों पोलो हैं। चीन में आपने प्रिंट का 
कैसा संसार देखा, यह बताते हुए एक चिट्ठी लिखें। 


में महारत हासिल कर ली। अपने ज्ञान और अनुभव का इस्तेमाल उसने अपने 
नए आविष्कार में किया। जैतून प्रेस ही प्रिंटिंग प्रेस का मॉडल या आदर्श बना, 
और साँचे का उपयोग अक्षरों की धातुई आकृतियों को गढ़ने के लिए किया 
गया। गुटेन्बर्ग ने |448 तक अपना यह यंत्र मुकम्मल कर लिया था। उसने 
जो पहली किताब छापी, वह थी बाइबिल। तकरीबन 80 प्रतियाँ बनाने में 
उसे तीन साल लगे। जो उस समय के हिसाब से काफी तेज था। 


पर यह नयी तकनीक हाथ से किताबें छापने की तकनीक की जगह पूरी तरह 
से नहीं ले पाई। 


शुरू-शुरू में तो छपी किताबें भी अपने रंग-रूप और साज-सज्जा में । 
हस्तलिखित पांडुलिपियों जैसी दिखती थीं। धातुई अक्षर हाथ की सजावटी “= 
शैली का अनुकरण करते थे। हाशिये पर फूल-पत्तियों की डिज़ाइन बनाई | A CR | 
जाती थी, और चित्र अकसर पेंट किए जाते थे। अमीरों के लिए बनाई 
किताबों में छपे पन्ने पर हाशिये की जगह बेल-बूटों के लिए खाली छोड़ 


दी जाती थी। हर खरीदार अपनी रुचि के हिसाब से डिजाइन और पेंटर खुद 
तय करके उसे सँवार सकता था। 


करीब सौ सालों के दरम्यान (]450-550) यूरोप के ज्यादातर देशों में 
छापेखाने लग गए थे। जर्मनी के प्रिंटर या मुद्रक दूसरे देश जाकर नए 
छापेखाने खुलवाया करते थे। छपाईख़ाने की सख्या में वृद्धि के साथ-साथ 
पुस्तक उत्पादन में कमाल को बढ़ोत्तरी हुई। पंद्रहवीं सदी के दूसरे हिस्से में 
यूरोप के बाजार में 2 करोड़ मुद्रित किताबें आई। यह संख्या सोलहवीं सदी 
में 20 करोड़ हो गई। हाथ की छपाई की जगह यांत्रिक मुद्रण के आने पर 
ही मुद्रण क्रांति संभव हुई। 


Printing bloek 

चित्र 6 - गुटेन्बर्ग प्रिंटिंग प्रेस। 

स्क्रू से लगा लांबा हैंडल देखें। इसकी मदद से स्क्रू घुमाकर 
प्लाटेन को गीले कागज पर दबा दिया जाता था। गुटेन्बर्ग 
ने रोमन वर्णमाला के तमाय 26 अक्षरों के लिए टाइप 
बनाए, और जुगत लगाई कि इन्हें इधर-उधर 'मूव' कराकर 
या घुमाकर शब्द बनाए जा सक। लिहाजा, इसे 'मूवेबल 
टाइप प्रिंटिंग मशीन” के नाय से जाना गया और यही अगले 


300 सालों तक छपाई की बुनियादी तकनीक रही। हर 
छपाई के लिए तख्ती पर ख़ास आकार उकेरने की पुरानी 
नए शब्द तकनीक की तुलना में अब किताबों का इस तरह छापना 


निहायत तेज़ हो गया। गुटेन्बर्ग प्रेस एक घटे में 250 पन्ने 


प्लाटेन : लेटरप्रेस छपाई में प्लाटेन एक बोर्ड होता है, जिसे कागज के पीछे दबाकर 0एक लाह 5 छाए सकता 


टाइप की छाप ली जाती थी। पहले यह बोर्ड काठ का होता था, बाद में इस्पात का 
बनने लगा। 

चित्र 7 - यूरोप की पहली छपी किताब, गुटेन्बर्ग की बाइबिल से कुछ पन्‍ने। 

गुटेन्बर्ग ने कुल 780 प्रतियाँ छापी थीं, पर उनमें से 50 ही बच पाई हैं। आइए गुटेन्बर्ग की 
बाइबिल के इन पन्नों को ध्यान से देखें। ये केवल नयी तकनीक की देन नहीं थे। इन्हें 
गुटेन्बर्ग प्रेस की धातुई टाइप से छापा जरूर गया था, पर इनके हाशिए पर कलाकारों ने 
हाथ से टीकाकारी और सुघड़ चित्रकारी की थी। कोई दो प्रतियाँ एक-जैसी नहीं थीं। हर 
प्रति का हर पन्ना अलग था। जहाँ पहली नज़र में वे एक-जैसे लगे भी, गौर से तुलना 
करने पर फृर्क पता चल जाएगा। हर जगह पर कुलीन तबकों ने इस विशिष्टता को पसंद 
किया। जो उनके पास था, वह अनोखा था, वे यह दावा कर सकते थे, क्योंकि किसी 
और के पास उसकी हू-ब-हू नकल नहीं थी। 

आप इबारत में देखेंगे कि कई जगहों पर अक्षरों के अदर रग भरे गए हैं। इसके दो फ़ायदे 
थे। पन्ना रंगीन हो जाता था, और साथ ही सारे पवित्र शब्द ज्यादा दर्शनी और महत्त्वपूर्ण 
बन जाते थे। लेकिन हर पन्ने पर रग हाथ से भरे जाते थे। गुटेन्बर्ग ने इबारत या पाठ को 
काले में छापा और बाद में रंग भरे जाने के लिए जगह छोड़ दी। 


चित्र 8 - एक मुद्रक की वर्कशॉप, सोलहवीं सदी। 
इस तसवीर से पता चलता है कि सोलहवीं सदी में मुद्रक का कार्यस्थल कैसा 
दिखायी देता था। सारे काय एक ही छत के नीचे चल रहे हैं। दाएँ छोर पर 
अगले हिस्से में कम्पोज़ीटर काय कर रहे हैं। बाएँ सिरे पर गैलीज़ तैयार किए 
जा रहे हैं और धातुई अक्षरों पर स्याही लगाई जा रही है। पृष्ठभूमि में प्रिंट्स प्रेस 
के पेच कस रहे हैं और उन्हीं के पास प्रूफरीडर काम में जुटे हैं। बिलकुल 
अगले भाग में तैयार माल पड़ा है। ये दो-दो पृष्ठ वाले छपे हुए पन्ने हैं जिनकी 
बाइंडिंग होनी है। 


नए शब्द 
कम्पोजीटर : छपाई के लिए इबारत कम्पोज करने वाला व्यक्ति। 
गैली : धातुई फ्रेम, जिसमें टाइप बिछाकर इबारत बनाई जाती थी। 

£ मुद्रण क्रांति और उसका असर 


मुद्रण क्रांति क्या थी? छापेख़ाने का आविष्कार महज तकनीकी दृष्टि से 
नाटकीय बदलाव की शुरुआत नहीं था। पुस्तक-उत्पादन के नए तरीक़ों ने 
लोगों की जिंदगी बदल दी: इसकी बदौलत सूचना और ज्ञान से, संस्था और 
सत्ता से उनका रिश्ता ही बदल गया। इससे लोकचेतना बदली और बदला 
चीज़ों को देखने का नज़रिया। 


3.] नया पाठक वर्ग 

छापेख्ाने के आने से एक नया पाठक वर्ग पैदा हुआ। छपाई से किताबों की 

कीमत गिरी। किताब की हर प्रति के उत्पादन में जो वक्त और श्रम लगता ति विवि वाया 

था, वह कम हो गया, और बड़ी तादाद में प्रतियाँ छापना आसान हो गया। 

बाज़ार किताबों से पट गई, पाठक वर्ग भी बृहत्तर होता गया। मान लीजिए आप नव-मुद्रित सस्ती किताबों का इश्तेहार देना 
चाहते हैं। अपनी दुकान के बाहर लगाने के लिए एक पोस्टर 


किताबों तक पहुँच आसान होने से पढ्ने की एक नयी संस्कृति विकसित हुई। बनाएँ। 
अब तक आमलोग मौखिक संसार में जीते थे। वे धार्मिक किताबों का वाचन 

सुनते थे, गाथा-गीत उनको पढ़कर सुनाए जाते थे, और किस्से भी उनके 

लिए बोलकर पढ़े जाते थे। ज्ञान का मौखिक लेन-देन ही होता था। लोगबाग 

समूह में ही दास्तान सुनते, या कोई आयोजन देखते, आए थे। आप आठवें 

अध्याय में देखेंगे कि वे तन्हाई में, या खामोशी से, पढ़ने के आदी नहीं थे। 

छपाई क्रांति के पहले किताबें न केवल मँहगी थीं, बल्कि उन्हें पर्याप्त मात्रा 

में छापना भी असंभव था। अब किताबें समाज के व्यापक तबकों तक पहुँच 

सकती थीं। अगर पहले की जनता श्रोता थी, तो कह सकते हैं कि अब 
पाठक-जनता अस्तित्व में आ गई थी। 


लेकिन यह संक्रमण सरल नहीं था। किताबें सिर्फ साक्षर ही पढ़ सकते थे और 

यूरोप के अधिकांश देशों में बीसवीं सदी तक साक्षरता की दर सीमित थी। 

प्रकाशकों के लिए सवाल था कि लोगों में छपी किताब के प्रति दिलचस्पी 

कैसे जगाएँ? इसके लिए उन्हें मुद्रित कृति की व्यापक पहुँच का ध्यान रखना 

थाः जो नहीं पढ़ पाते थे, वे भी बोलकर पढ़े गए को सुनकर उसका लुत्फ 

तो उठाते ही थे। इसलिए मुद्रकों ने लोकगीत और लोककथाएँ छापनी शुरू 

कर दीं, और ऐसी किताबें आमतौर पर तसवीरों से खूब सजी-धजी यानी यु 

सचित्र होती थीं। फिर इन्हें सामूहिक ग्रामीण सभाओं में या शहरी शराबघरों नि 

में गाया-सुनाया जाता था। नए शब्द र 
हि 


इस तरह मौखिक संस्कृति मुद्रित संस्कृति में दाखिल हुई, और छपी सामग्री गाथा-गीत (5244) : लोकगीत का ऐतिहासिक आख्यान, 
मौखिक अंदाज में प्रसारित हुई। मौखिक और मुद्रित संस्कृतियों के बीच की जिसे गाया या सुनाया जाता है। 

विभाजक रेखा धुँधली पड़ गई। श्रोता और पाठक वर्ग एक-दूसरे में शराबघर (74४८7) : वह जगह जहाँ लोग शराब पीने, खाने, 
घुल-मिल गए। दोस्तों से मिलने और बात-विचार के लिए आते थे। 

3.2 धार्मिक विवाद और प्रिंट का डर 


छापेख्ाने से विचारों के व्यापक प्रचार-प्रसार और 
बहस-मुबाहिसे के द्वार खुले। स्थापित सत्ता के विचारों से 
असहमत होने वाले लोग भी अब अपने विचारों को छापकर 
उन्हें फैला सकते थे। छपे हुए संदेश के जरिए वे लोगों को 
अलग ढंग से सोचने के लिए मना सकते थे, या कोई 
कार्रवाई करने के लिए प्रेरित कर सकते थे। जाहिर है कि 
इस बात का जीवन के कई क्षेत्रों में गंभीर महत्त्व था। 


हर कोई मुद्रित किताब को लेकर खुश नहीं था, जिन्होंने 
इसका स्वागत भी किया, उनके मन में इसको लेकर कई डर 
थे। कई लोगों को छपी किताब के व्यापक प्रसार और छपे 
शब्द की सुगमता को लेकर यह आशंका थी कि न जाने 
इसका आमलोगों के जेहन पर क्या असर हो। भय था कि 
अगर छपे हुए और पढ़े जा रहे पर कोई नियंत्रण न होगा 
तो लोगों में बागी और अधार्मिक विचार पनपने लगेंगे। अगर 
ऐसा हुआ तो 'मूल्यवान' साहित्य की सत्ता ही नष्ट हो 
जाएगी। धर्मगुरुओं और सम्राटों तथा कई लेखकों एवं 
कलाकारों द्वारा व्यक्त की गई यह चिता नव-मुद्रित और 
नव-प्रसारित साहित्य की व्यापक आलोचना का आधार बनी। 


आइए, देखें कि जीवन के एक क्षेत्र-धर्म-में इसका क्या 
असर हुआ। 


धर्म-सुधारक मार्टिन लूथर ने रोमन कैथलिक चर्च की 
कुरीतियों की आलोचना करते हुए अपनी पिच्चानवे स्थापनाएँ 
लिखीं। इसको एक छपी प्रति विटेनबर्ग के गिरजाघर के 
दरवाज़े पर टाँगी गई। इसमें लूथर ने चर्च को शास्त्रार्थ के 
लिए चुनौती दी थी। जल्द ही लूथर के लेख बड़ी तादाद 
में छापे और पढ़े जाने लगे। इसके नतीजे में चर्च में 


चित्र 9 - जेवी. शले, लाम्प्रीमेरी ( छापाखाना ) 7739 
यह आधुनिक यूरोप के प्रारभ में प्रिंट के आगमन का उत्सव मनाते हुए छपे कई 
चित्रों में से एक है। देखें कि छापाखाना लेकर एक देवी स्वर्ग से उतर रही है। 
इस देवी के आजू-बाजू मिनर्वा (विद्या की देवी) और मर्करी (दूत-देव, विवेक 
का थी प्रतीक) हैं। तसवीर के आगे के हिस्से में अलग-अलग देशों के छः 


अग्रणी मुद्रकों की छवियाँ लिए औरतें हैं। बीच में बाई ओर घेरे के अदर गुटेन्बर्ग 
की तसवीर है। 


विभाजन हो गया और प्रोटेस्टेंट धर्मसुधार की शुरुआत हुई। कुछ ही हफ्तों 
में न्यू टेस्टामेंट के लूथर के तर्जुमे या अनुवाद की 5000 प्रतियाँ बिक गई, और 
तीन महीने के अंदर दूसरा संस्करण निकालना पड़ा। प्रिंट के प्रति तहेदिल से 
कृतज्ञ लूथर ने कहा, “मुद्रण ईश्वर की दी हुई महानतम देन है, सबसे बड़ा 
तोहफा।'” कई इतिहासकारों का यह खयाल है कि छपाई ने नया बौद्धिक माहौल 
बनाया और इसमें धर्म-सुधार आंदोलन के नए विचारों के प्रसार में मदद मिली। 


3.3 मुद्रण और प्रतिरोध 


नए शब्द 


प्रटेस्टेंट धर्मसुधार : सोलहवीं सदी यूरोप में रोमन कैथलिक चर्च 
में सुधार का आंदोलन। मार्टिन लूथर प्रोटेस्टेंट सुधारकों में से 


छपे हुए लोकप्रिय साहित्य के बल पर कम शिक्षित लोग धर्म की एक थे। इस आंदोलन से कैथलिक ईसाई मत के विरोध में कई 


अलग-अलग व्याख्याओं से परिचित हुए। सोलहवीं सदी की इटली के एक 

धाराएँ निकलौं। 


किसान मेनोकियो ने अपने इलाके में उपलब्ध किताबों को पढ़ना शुरू कर 
दिया था। उन किताबों के आधार पर उसने बाइबिल के नए अर्थ लगाने शुरू 
कर दिए, और उसने ईश्वर और सृष्टि के बारे में ऐसे विचार बनाए कि रोमन 
कैथलिक चर्च उससे क्रुद्ध हो गया। ऐसे धर्म-विरोधी विचारों को दबाने के 
लिए रोमन चर्च ने जब इन्क्वीजीशन (धर्म-द्रोहियों को दुरुस्त करने वाली 
संस्था) शुरू किया तो मेनोकियो को दो बार पकड़ा गया और आखिरकार 
उसे मौत की सज़ा दे दी गई। धर्म के पास ऐसे पाठ और उस पर उठाए 
जा रहे सवालों से परेशान रोमन चर्च ने प्रकाशकों और पुस्तक -विक्रेताओं 
पर कई तरह की पाबंदियाँ लगाई, और 558 ई. से प्रतिबंधित किताबों की 
सूची रखने लगे। 


चित्र 70 - द मैकंबर डान्स ( वीभत्स नाच )। 

इस सोलहवीं सदी की तसवीर में, छपाई का खौफ किस नाटकीयता से पेश किया 
जा रहा था, यह देखा जा सकता है। इस बेहद दिलचस्प वुडकट (तख्ती-छाप) 
तसवीर में मुद्रण के आगमन को दुनिया के अत से जोड़ा गया है। मुद्रक के 
वर्कशॉप को मौत के नाच का मंच बताया गया है। मुद्रक और उसके मजदूर 
ककालों के नियत्रण में हैं, और उनसे मनचाही चीजें छपवाते हे 


छपाई से विरोधी विचारों के प्रसार को किस तरह बल मिलता था? संक्षेप में लिखें। 


नए शब्द 


इन्क्वीजीशन (धर्म-अदालत) : विधर्मियों की शिनाख्त करने 


और सज़ा देने वाली रोमन कैथलिक संस्था। 


धर्म-विरोधी : इनसान या विचार जो चर्च की मान्यताओं से 
असहमत हो। मध्यकाल में चर्च विधर्मियों या धर्म-द्रोह के प्रति 
सख्त था, उसे लगता था कि लोगों की आस्था, उनके विश्वास 
पर सिर्फ उसका अधिकार है, और उसकी बात ही अंतिम है। 


स्त्रोत-क 


किताब का डर 


लातिन के विद्वान और कैथलिक धर्मसुधारक इरैस्मस - जिसने 
कैथलिक धर्म की ज्यादतियों की आलोचना की, पर लूथर से भी 
एक दूरी बनाकर रखी- प्रिंट को लेकर बहुत आशंकित था। उसने 
एडेजेज़ (508) में लिखा- 


“किताबें भिनभिनाती मक्खियों की तरह हैं, दुनिया का कौन-सा 
कोना है, जहाँ ये नहीं पहुँच जातीं? हो सकता है कि जहाँ-तहाँ, 
एकाध जानने लायक चीजें भी बताएँ, लेकिन इनका ज्यादा हिस्सा 
तो विद्वता के लिए हानिकारक ही है। बेकार ढेर हैं, क्योंकि अच्छी 
चीजों की अति भी हानिकारक ही है, इनसे बचना चाहिए... 
(मुद्रक) दुनिया को सिर्फ तुच्छ (जैसे कि मेरी लिखी) चीजों से 
ही नहीं पाट रहे, बल्कि बकवास, बेवकूफ, सनसनीखेज, धर्मविरोधी, 
अज्ञानी, और षड्यंत्रकारी किताबें छापते हैं, और उनकी तादाद 
ऐसी है कि मूल्यवान साहित्य का मूल्य ही नहीं रह जाता।' 

४ पढ़ने का जुनून 


पूरे सत्रहवीं और अठारहवीं सदी के दौरान यूरोप के ज्यादातर हिस्सों में 
साक्षरता बढ़ती रही। अलग-अलग संप्रदाय के चर्चो ने गाँवों में स्कूल 
स्थापित किए और किसानों-कारीगरों को शिक्षित करने लगे। अठारहवीं सदी 
के अंत तक यूरोप के कुछ हिस्सों में तो साक्षरता दर 60 से 80 प्रतिशत तक 
हो गई थी। यूरोपीय देशों में साक्षरता और स्कूलों के प्रसार के साथ लोगों में 
पढ्ने का जैसे जुनून पैदा हो गया। लोगों को किताबें चाहिए थीं, इसलिए 
मुद्रक ज्यादा से ज्यादा किताबें छापने लगे। 


नए पाठकों की रुचि का ध्यान रखते हुए किस्म-किस्म का साहित्य छपने 
लगा। पुस्तक विक्रेताओं ने गाँव-गाँव जाकर छोटी-छोटी किताबें बेचने वाले 
फेरीवालों को काम पर लगाया। ये किताबें मुख्यतः पंचांग के अलावा 
लोक-गाथाएँ और लोकगीतों की हुआ करती थीं। लेकिन जल्द ही मनोरंजन-प्रधान 
सामग्री भी आम पाठकों तक पहुँचने लगी। इंग्लैंड में पेनी चैपबुक्स या 
एकपैसिया किताबें बेचनेवालों को चैपमेन कहा जाता था। इन किताबों को 
गरीब तबके भी ख़रीदकर पढ़ सकते थे। फ्रांस में बिब्लियोथीक ब्ल्यू का 
चलन था, जो सस्ते कागज पर छपी और नीली जिल्द में बँधी छोटी किताबें 
हुआ करती थीं। इसके अलावा चार-पाँच पन्ने की प्रेम-कहानियाँ थीं, और 
अतीत की थोड़ी गाथाएँ थीं, जिन्हें 'इतिहास' कहते थे। आप देख सकते हैं 
कि अलग-अलग उद्देश्य और दिलचस्पी के हिसाब से किताबों के कई 
आकार-प्रकार थे। 


अठारहवीं सदी के आरंभ से पत्रिकाओं का प्रकाशन शुरू हुआ, जिनमें 
समसामयिक घटनाओं की ख़बर के साथ मनोरंजन भी परोसा जाने लगा। 
अखबार और पत्रों में युद्ध और व्यापार से जुड़ी जानकारी के अलावा दूर देशों 
की ख़बरें होती थीं। 


उसी तरह वैज्ञानिक और दार्शनिक भी आम जनता की पहुँच के बाहर नहीं 
रहे। प्राचीन व मध्यकालीन ग्रंथ संकलित किए गए, और नक्शों के 
साथ-साथ वैज्ञानिक ख़ाके भी बड़ी मात्रा में छापे गए। जब आइजैक न्यूटन 
जैसे वैज्ञानिकों ने अपने आविष्कार प्रकाशित करने शुरू किए तो उनके लिए 
विज्ञान-बोध में पगा एक बड़ा पाठक-वर्ग तैयार हो चुका था। टॉमस पेन, 
वॉल्तेयर और ज्याँ जाक रूसो जैसे दार्शनिकों की किताबें भी भारी मात्रा में 
छपने और पढ़ी जाने लगीं। जाहिर है कि विज्ञान, तर्क और विवेकवाद के 
उनके विचार लोकप्रिय साहित्य में भी जगह पाने लगे। 


4. दुनिया के ज्ालिमों, अब हिलोगे तुम! 


अठारहवीं सदी के मध्य तक यह आम विशवास बन चुका था कि किताबों 
के जरिए प्रगति और ज्ञानोदय होता है। कई सारे लोगों का मानना था कि 
किताबें दुनिया बदल सकती हैं, कि वे निरंकुशवाद और आतंकी राजसत्ता से 

नए शब्द 
संप्रदाय : किसी धर्म का एक उप-समूह। 


पंचांग : चाँद, सूरज की गति, ज्वार-भाटा के समय और लोगों 
के दैनिक जीवन से जुड़ी कई अहम जानकारियाँ देता वार्षिक 
प्रकाशन। 


चैपबुक (गुटका) : पॉकेट बुक के आकार की किताबों के 
लिए इस्तेमाल किया जाने वाला शब्द। इन्हें आमतौर पर 
फेरीवाले बेचते थे। ये सोलहवीं सदी की मुद्रण क्रांति के समय 
से लोकप्रिय हुए। 


बॉक्स 2 


79] में लंदन के एक प्रकाशक जेम्स लॉकिंग्टन ने अपनी 
डायरी में यह लिखा- 


पिछले बीस सालों में किताबों की बिक्री में आमतौर पर बेतहाशा 
वृद्धि हुई है। गरीब क्रिस्म के किसान, या गाँव के लोग जो पहले 
अपनी शामें डायन-जोगिन, और भूत-प्रेत की कहानियाँ सुनते हुए 
बिताते थे... अब अपनी संतानों द्वारा पढ़े गए रूमानी या अन्य 
क्िस्सों को सुनने का आनंद लेते हुए जाड़े की रातों को छोटी 
करने लगे हैं। अगर जॉन शहर जा रहा है, तो उसे सख्त हिदायत 
की जाएगी कि वह पेरेग्रिन पिकल्स ऐडवेंचर लेकर आए... और 
अगर डॉली अंडे बेचने जा रही है तो उसे कहा जाता है कि वह 
द हिस्ट्री ऑफ जोजेफ एऐण्डूज लेकर ही वापस लौटे। 


समाज को मुक्ति दिलाकर ऐसा दौर लाएँगी जब विवेक और बुद्धि का राज 
होगा। अठारहवीं सदी फ्रांस के एक उपन्यासकार लुई सेबेस्तिएँ मर्सिए ने 
घोषणा की, “छापाखाना प्रगति का सबसे ताकतवर औजार है, इससे बन रही 
जनमत की आँधी में निरंकुशवाद उड़ जाएगा।” मर्सिए के उपन्यासों में 
नायक अकसर किताबें पढ़ने से बदल जाते हैं। वे किताबें घोंटते हैं, किताबों 
की दुनिया में जीते हैं, और इसी क्रम में ज्ञान प्राप्त कर लेते हैं। ज्ञानोदय को 
लाने और निरंकुशवाद के आधार को नष्ट करने में छापेखाने की भूमिका के 
बारे में आश्वस्त मर्सिए ने कहा, “हे निरंकुशवादी शासकों, अब तुम्हारे 
काँपने का वक्त आ गया है! आभासी लेखक की कलम के जोर के आगे 
तुम हिल उठोगे!'' 


4.2 मुद्रण संस्कृति और फ्रोसीसी क्रांति 


कई इतिहासकारों का मानना है कि मुद्रण संस्कृति ने फ्रासीसी क्रांति के लिए 
अनुकूल परिस्थितियाँ रचीं। क्या हम दोनों में ऐसा संबंध बना सकते हैं? 


मूलतः तीन तरह के तर्क देखने लायक हैं: 


पहला : छपाई के चलते ज्ञानोदय के चितकों के विचारों का प्रसार हुआ। 
उनके लेखन ने कुल मिलाकर परंपरा, अंधविश्वास और निरंकुशवाद की 
आलोचना पेश को। उन्होंने रीति-रिवाजों को जगह विवेक के शासन पर बल 
दिया, और माँग की कि हर चीज़ को तर्क और विवेक की कसौटी पर ही 
कसा जाए। उन्होंने चर्च की धार्मिक और राज्य की निरंकुश सत्ता पर प्रहार 
करके परंपरा पर आधारित सामाजिक व्यवस्था को दुर्बल कर दिया। वॉल्तेयर 
और रूसो के लेखन का व्यापक पाठक-वर्ग था, और उनके पाठक एक नए, 
आलोचनात्मक, सवालिया और तार्किक नजरिये से दुनिया को देखने लगे थे। 


दूसरा ; छपाई ने वाद-विवाद-संवाद को नयी संस्कृति को जन्म दिया। सारे 
पुराने मूल्य, संस्थाओं और क़ायदों पर आम जनता के बीच बहस-मुबाहिसे 
हुए और उनके पुनर्मूल्यांकन का सिलसिला शुरू हुआ। तर्क की ताक़त से 
परिचित यह नयी “पब्लिक ' धर्म और आस्था को प्रश्‍नांकित करने का मोल 
समझ चुकी थी। इस तरह बनी ' सार्वजनिक दुनिया' से सामाजिक क्रांति के 
नए विचारों का सूत्रपात हुआ। 


तीसरा : ।780 के दशक तक राजशाही और उसकी नैतिकता का मजाक 
उड़ाने वाले साहित्य का ढेर लग चुका था। इस प्रक्रिया में सामाजिक व्यवस्था 
को लेकर तमाम सवाल खड़े किए गए। कार्टूनों और कैरिकेचरों (व्यंग्य 
चित्रों) में यह भाव उभरता था कि जनता तो मुश्किलों में फँसी है जबकि 
राजशाही भोग-विलास में डूबी हुई है। भूमिगत घूमने वाले इस साहित्य ने 
लोगों को राजतंत्र के खिलाफ भड्काया। 


हम इन तको को कैसे समझें? इसमें तो कोई शक नहीं कि छपाई ने विचारों 
को फैलाने में मदद की। लेकिन याद रहे कि लोग-बाग हर तरह की सामग्री 
पढ़ते थे। एक तरफ वे अगर रूसो और वॉल्तेयर पढ़ रहे थे तो दूसरी तरफ 


स्त्रोत-ख 


मर्सिए ने अपनी एक किताब में छपे शब्द की ताक़त को यूँ 
बयान किया- 


“अगर किसी ने मुझे पढ़ते देखा होगा तो उसने मुझे उस प्यासे 
की तरह पाया होगा जो शुद्ध ताज़ा पानी मिलने पर गटगट पीने 
लगता है... बड़े एहतियात से लालटेन जलाने के बाद मैं खुद को 
किताबों में डुबो देता था। और वाक और अर्थ के प्रवाह में में 
पन्ना-दर-पन्ना बहता चला जाता था, अनायास और अनजान। 
खामोशी के साये में घड्याल हर घंटे बजता चला जाता था, पर 
मुझे सुनाई नहीं पड़ता था। तेल ख़त्म होने से मेरी लालटेन की 
लौ पीली पड़ने लगती थी, पर मैं था कि पढ़ता जाता। मैं बत्ती 
उठाने की जहमत भी नहीं लेता था, कि मेरे आनंद में व्यवधान 
न पड़े। और वे नए विचार किस वेग से मेरे सिर मे घुसते थे! 
मेरी बुद्धि कैसे उन्हें आत्मसात करती थी!' 


रॉबर्ट डार्नटन की किताब द फौरबिडेन बेस्ट-सेलर्स ऑफ 
प्री-रेवॉलूशनरी फ्रांस, ।995 से उद्धृत। 


नए शब्द 


निरंकुशवाद : राजकाज की ऐसी व्यवस्था, जिसमें किसी एक 


व्यक्ति को संपूर्ण शक्ति प्राप्त हो, और उस पर न क्रानूनी पाबंदी 
लगी हो, न ही संवैधानिक। 

मुद्रण संस्कृति और आधुनिक दुनिया 


चर्च और राज्य का प्रोपगैंडा या प्रचार भी। वे हर पढ़ी या देखी चीज़ से तो 
सीधे प्रभावित नहीं हो सकते थे। वे कुछ विचारों को स्वीकारते थे, तो कुछ 
को नकारते भी थे। फिर चीज़ों की अपने ढंग से व्याख्या भी करते थे। इस 
तरह, मुद्रण ने उनके मानस को सीधे तौर पर भले नहीं रचा हो, पर इसने 
अलग ढंग से सोचने की संभावनाएँ ज़रूर खोलीं। 


मान लीजिए कि आप क्रांति-पूर्व फ्रांस में एक कार्ट्निस्ट या 
व्यंग्य-चित्रकार हैं। किसी परचे के लिए एक कार्टून बनाएँ! 


चित्र 77 - फ्रासीसी क्रांति के पहले कुलीन वर्ग और आम जन, अठारहवी सदी के अति का एक कार्टून 
इस व्यग्य-चित्र में दिखाया गाया है कि जनसाधारण-किसान, कारीगर और मज़दूर- किस तरह मुश्किल 
हालात में थे, जबकि जिंदगी के मजे लेने वाला कुलीन वर्ग उनका दोहन करता है। इस तरह के कार्टूनों के 
चलन से क्राति के पहले लोगों के दिल-दिमाग पर खास असर हुआ। 


भारत और समकालीन विश्व 


कुछ इतिहासकार ऐसा क्यों मानते हैं कि मुद्रण संस्कृति ने फ्रांसीसी क्रांति के लिए ज़मीन तैयार की? 

£$ उन्नीसवीं सदी 


उन्नीसवीं सदी में यूरोप ने जन-साक्षरता की दिशा में लंबी-लंबी छलाँगे 
लगाईं, जिसके बूते महिलाओं और बच्चों के रूप में बड़ी मात्रा में नया 


पाठकवर्ग तैयार हुआ। IONTISPIECE FOR THE FENNY MAGAZIN: 


sheep fer कै: 


5.] बच्चे, महिलाएँ और मजदूर & 


उन्नीसवीं सदी के आखिर से प्राथमिक शिक्षा के अनिवार्य होने के चलते 
बच्चे, पाठकों को एक अहम श्रेणी बन गए। प्रकाशन उद्योग के लिए 
पाठ्य-पुस्तकों का उत्पादन महत्त्वपूर्ण हो गया। फ्रांस में 857 में सिर्फ 
बाल-पुस्तकें छापने के लिए एक प्रेस या मुद्रणालय स्थापित किया गया। 
इस प्रेस में पुरानी और नयी, दोनों तरह की परी-कथाओं और 
लोक-कथाओं का प्रकाशन किया गया। जर्मनी के ग्रिम बंधुओं ने बरसों 
लगाकर किसानों के बीच से लोक-कथाएँ जमा कीं। उनके द्वारा एकत्रित 
सामग्री का संपादन हुआ, फिर कहानियों को अंततः 82 के एक 
संकलन में छापा गया। बच्चों के लिए अनुपयुक्त सामग्री, या जो चीजें | 
कुलीन वर्गो को अश्लील लगती थीं, उन्हें प्रकाशित संस्करण में शामिल 
नहीं किया जाता था। इस तरह पुरानी ग्रामीण लोककथाओं को नया रूप 
मिला-छपने से वे दर्ज तो हुईं, पर इस प्रक्रिया में बदल भी गई। 


महिलाएँ पाठिका और लेखिका की भूमिका में ज्यादा अहम हो गईं। 
पेनी मेंगज्ञीस या एकपैसिया पत्रिकाएँ (देखें, चित्र ।2) खास तौर 
पर उन्हीं के लिए होती थीं, वैसे ही जैसे कि सही चाल-चलन और 
गृहस्थी सिखाने वाली निर्देशिकाएँ। उन्नीसवीं सदी में जब उपन्यास 
छपने लगे तो महिलाएँ उनका अहम पाठक मानी गईं। मशहूर 
उपन्यासकारों में लेखिकाएँ अग्रणी थीं: जेन ऑस्टिन, ब्रॉण्ट बहनें, 
जॉर्ज इलियट, आदि। उनके लेखन से नयी नारी की परिभाषा उभरी : 
जिसका व्यक्तित्व सुदृढ़ था, जिसमें गहरी सूझ-बूझ थी, और 
जिसका अपना दिमाग था, अपनी इच्छाशक्ति थी। 


चित्र 72 - पेनी या एकपैसिया मैगजीन का आमुख। 
पेनी मैग्जीन का प्रकाशन इलैड में 832-850 के बीच सोसायटी 
फॉर द डिफ्यूजन ऑफ़ यूजफुल नॉलेज ने किया। यह मूलतः मजदूर 
वर्ग के लिए थी। 


सत्रहवीं सदी से ही किराए पर किताब देने वाले पुस्तकालय अस्तित्व में आ 

गए थे। उन्नीसवीं सदी के इंग्लैंड में ऐसे पुस्तकालयों का उपयोग , 

सफेद-कॉलर मजदूरों, दस्तकारों और निम्नवर्गीय लोगों को शिक्षित करने के 5 

लिए किया गया। काम के दिन के छोटे होने के बाद मजदूरों को अपने सुधार यॉर्कशायर के एक मेकैनिक थॉमस बुड ने बताया कि वह पुराने 

और आत्म-अभिव्यक्ति के लिए थोड़ा वक्त मिलने लगा। उन्होंने बड़ी संख्या अख़बार ख़रीदकर शाम के वक्त आग की रोशनी में पढ़ता था, 
में राजनीतिक एँ लिखीं i क्योंकि उसके पास मोमबत्ती के लिए पैसे नहीं होते थे। गरीबों 

थाए है 
में राजनीतिक पर्चे, और आत्मकथाएँ लिखीं। की आत्मकथाओं से हमें पता चलता है कि वे मुश्किल हालात 
में पढ़ने के लिए जद्दोजहद करते थे: बीसवीं सदी के रूसी 
5.2 नए तकनीकी परिष्कार । क्रांतिकारी लेखक मैक्सिम गोकी की मेरा बचपन और मेरे 
rE की डे विश्वविद्यालय इन संघर्षों की कहानियाँ हैं। 


अठारहवीं सदी के अंत तक प्रेस धातु से बनने लगे थे। पूरी उन्नीसवीं सदी 
के दौरान छापेख़ाने की तकनीक में लगातार सुधार हुए। उन्नीसवीं सदी के 

मध्य तक न्यूयॉर्क के रिचर्ड एम.हो. ने शक्ति चालित बेलनाकार प्रेस को 
कारगर बना लिया था। इससे प्रति घंटे 8000 शीट या ताव छप सकते थे। सदी 
के अंत तक ऑफसेट प्रेस आ गया था, जिससे एक साथ छह रंग की छपाई 
मुमकिन थी। बीसवीं सदी के शुरू से ही, बिजली से चलनेवाले प्रेस के बल 
पर छपाई का काम बड़ी तेजी से होने लगे। एक-दो और चीज़ें हुई। कागज 
डालने को विधि में सुधार हुआ, प्लेट को गुणवत्ता बेहतर हुई, स्वचालित 
पेपर-रील और रंगों के लिए फोटो-विद्युतीय नियंत्रण भी काम में आने लगे। 
इस तरह कई छोटी-छोटी मशीनी इकाइयों में कुल सुधार की बदौलत छपे 
हुए पन्ने का रंग-रूप ही बदल गया। 


मुद्रकों और प्रकाशकों ने अपने उत्पाद बेचने के नए गुर अपनाए। उन्नीसवीं 
सदी की पत्रिकाओं ने उपन्यासों को धारावाहिक छापा जिससे उपन्यास 
लिखने की एक खास शैली विकसित हुई। इंग्लैंड में ।920 के दशक में 
लोकप्रिय किताबें एक सस्ती श्रृंखला-शिलिंग शृंखला-के तहत छापी गईं। 
किताबों की जिल्द का आवरण या डस्ट कवर भी बीसवीं सदी की तकनीकी 
नवइयत है। 930 की आर्थिक मंदी के आने से प्रकाशकों को किताबों की 
बिक्री गिरने का भय हुआ। लिहाजा, पाठकों की जेब का खयाल रखते हुए 
उन्होंने सस्ते पेपरबैक या अजिल्द संस्करण छापे। 


चित्र ]3 को देखें। ऐसे विज्ञापनों का लोगों के मन पर क्या 
असर पड़ता होगा? क्या आपको लगता है कि छपी हुई चीज़ 
को देखकर हर व्यक्ति की एक-जैसी प्रतिक्रिया होती है? 


छपी हुई सूचनाएँ और इश्तेहार सड़कों की दीवारों, प्लैटफॉर्म और सार्वजनिक इमारतों पर लगाए जाते थे। 


भारत का मुद्रण संसार 


आइए देखें कि भारत में छपाई कब शुरू हुई, और मुद्रण युग के पहले यहाँ 
सूचना और विचार कैसे लिखे जाते थे। 


6. मुद्रण युग से पहले की पोडुलिपियाँ = 


भारत में संस्कृत, अरबी, फारसी और विभिन्न क्षेत्रीय भाषाओं में हस्त-लिखित 
पांडुलिपियों की पुरानी और समृद्ध परंपरा थी। पांडुलिपियाँ ताड़ के पत्तों या 
हाथ से बने कागज पर नकल कर बनाई जाती थीं। कभी-कभी तो पन्नों पर 
बेहतरीन तसवीरें भी बनाई जाती थीं। फिर उन्हें उम्र बढ़ाने के खयाल से 
तख्तियों की जिल्द में या सिलकर बाँध दिया जाता था। उन्नीसवीं सदी के 
अंत तक, छपाई के आने के बाद भी, पांडुलिपियाँ छापी जाती रहीं। 


लेकिन पांडुलिपियाँ नाजुक होती थीं, काफी मँहगी भी। एक तो उन्हें बड़ी 
सावधानी से पकड्ना होता था, दूसरे, लिपियों के अलग-अलग तरीके से 
लिखे जाने के चलते उन्हें पढ़ना भी आसान नहीं था। इसलिए उनका व्यापक 


चित्र 74 - जयदेव 
के गीत गोविंद के 
कुछ पन्ने, अठारहवीं 
सदी। 

यह एकॉर्डियन शैली में 
हाथ से लिखी पांडुलिपि 
का एक नमूना हे। 


मुद्रण संस्कृति और आधुनिक दुनिया 


चित्र 75 - हाफिज्ञ के दीवान के कुछ पन्ने, 7824 
चौदहवीं सदी के शायर हाफिज़ की सपूर्ण शायरी दीवान में संकलित है। पेज पर खुशनवीसी, नक्काशी और डिजाइन 
देखें। लेटरप्रेस के आने के बाद भी इस तरह की पाइुलिपियाँ अमीरों के लिए बनाई जाती रही। 

दैनिक इस्तेमाल नहीं होता था। हालाँकि 
पूर्व-औपनिवेशिक बंगाल में ग्रामीण क्षेत्रों में 
प्राथमिक पाठशालाओं का बड़ा जाल था, लेकिन 
विद्यार्थी आमतौर पर किताबें नहीं पढ़ते थे। गुरु 
याददाश्त से किताबें सुनाते थे, और विद्यार्थी उन्हे 
लिख लेते थे। इस तरह कई-सारे लोग बिना कोई 
किताब पढे साक्षर बन जाते थे। 


6.2 छपाई भारत आई 


प्रिंटिंग प्रेस पहले-पहल सोलहवीं सदी में भारत के गोवा में पुर्तगाली 
धर्म-प्रचारकों के साथ आया। जेसुइट पुजारियों ने कोंकणी सीखी और कई 
सारी पुस्तिकाएँ छापीं। ।674 ई. तक कोंकणी और कन्नड भाषाओं में लगभग 
50 किताबें छप चुकी थीं। कैथलिक पुजारियों ने 579 में कोचीन में पहली 
तमिल किताब छापी, और ।73 में पहली मलयालम किताब छापने वाले भी 
वही थे। ड़च प्रोटेस्टेंट धर्म-प्रचारकों ने 32 तमिल किताबें छापीं, जिनमें से 
कई पुरानी किताबों का अनुवाद थीं। 


आंग्रेजी-भाषी प्रेस भारत में काफी देर तक विकास नहीं कर पाया था, यद्यपि 
इंग्लिश ईस्ट इंडिया कंपनी ने सत्रहवीं सदी के अंत तक छापेखाने का आयात 
शुरू कर दिया था। 


जेम्स ऑगस्टस हिक्की ने 780 से बंगाल गजट नामक एक साप्ताहिक 
पत्रिका का संपादन शुरू किया, जिसने खुद को यूँ परिभाषित किया, “हर 
किसी के लिए खुली एक व्यवसायिक पत्रिका, जो किसी के प्रभाव में नहीं 
है। यानी यह पत्रिका भारत में प्रेस चलानेवाले औपनिवेशिक शासन से 
आज्ञाद, निजी अंग्रेज़ी उद्यम थी, और इसे अपनी स्वतंत्रता पर अभिमान था। 
हिक्को ढेर सारे विज्ञापन छापता था जिनमें दासों को बिक्री से जुड़े इश्तेहार 
भी शामिल थे। लेकिन साथ ही वह भारत में कार्यरत वरिष्ठ अंग्रेज 
अधिकारियों से जुड़ी गपबाज़ी भी छापता था। इससे नाराज़ होकर गवर्नर 
जेनरल वॉरैन हेस्टिंग्स ने हिक्की पर मुकदमा कर दिया, और ऐसे सरकारी 
आश्रय-प्राप्त अखबारों के प्रकाशन को प्रोत्साहित करना शुरू कर दिया जो 
औपनिवेशिक राज की छवि पर होते हमलों से इसकी रक्षा कर सकें। 
अठाहरवीं सदी के अंत तक कई-सारी पत्र-पत्रिकाएँ छपने लगीं। कुछ 
हिंदुस्तानी भी अपने अखबार छापने लगे थे। ऐसे प्रयासों में पहला था राजा 
राममोहन राय के करीबी रहे गंगाधर भट्टाचार्य द्वारा प्रकाशित बंगाल यज़ट। 

चित्र 76 - ऋग्वेद के कुछ पन्ने 
प्रिंट के आगमन के काफी बाद तक हस्तलिखित पाडुलिपियाँ प्रकाशित की जाती रही! यह 
पाडुलिपि मलयालम भाषा में अठारहवी सदी में बनाई गई। 


स्त्रोत-ग 


विलियम बोल्ट्स नामक व्यक्ति को, 768 ई. में भी, इस तरह 
को सूचना कलकत्ता के एक सार्वजनिक इमारत में टाँगने की 
जरूरत महसूस हुई- 


“जनसाधारण के लिए : मि. बोल्ट्स पब्लिक को यह बताने के 
लिए इस तरीके का सहारा ले रहे हैं कि चूँकि शहर में छापेखाने 
की घोर कमी से नुक्सान होता है.....इसलिए वे उस व्यक्ति का 
हर संभव उत्साहवर्धन करेंगे,,, जो छपाई में माहिर हो।' 


पर जल्द ही बोल्ट्स महोदय इंग्लैंड चले गए और यह वादा हवा 
में लटका रहा। 


धार्मिक सुधार और सार्वजनिक बहसें 


जैसा कि आप जानते हैं, उन्नीसवीं सदी की शुरुआत से ही धार्मिक मसलों 
को लेकर बहसों का बाज़ार गर्म था। अलग-अलग समूह औपनिवेशिक 
समाज में हो रहे बदलावों से जूझते हुए, धर्म की अपनी-अपनी व्याख्या पेश 
कर रहे थे। कुछ तो मौजूदा रीति-रिवाजों की आलोचना करते हुए उनमें 
सुधार चाहते थे, जबकि कुछ अन्य समाज-सुधारकों के तर्को के खिलाफ 
खड़े थे। ये सारे वाद-विवाद प्रिंट में, सरेआम पब्लिक में हुए। छपी हुई 
पुस्तिकाओं और अखबारों ने न केवल नए विचारों का प्रचार-प्रसार किया 
बल्कि उन्होंने बहस को शक्ल भी तय को। इन बहसों में व्यापक 
जन-समुदाय भी हिस्सा ले सकता था, अपने मत जाहिर कर सकता था। इस 
तरह के मत-मंतातर से नए विचार उभरे। 


यह वह समय था जब समाज और धर्म-सुधारकों तथा हिंदू रूढ्वादियों के 
बीच विधवा-दाह, एकेश्वरवाद, ब्राह्मण पुजारीवर्ग और मूर्ति-पूजा जैसे मुद्दों 
को लेकर तेज़ बहस ठनी हुई थी। बंगाल में जैसे-जैसे बहस चली, लगातार 
बढ़ती तादाद में पुस्तिकाओं और अखबारों के जरिए तरह-तरह के तर्क 
समाज के बीच आने लगे। ज्यादा से ज्यादा लोगों तक पहुँचने के खयाल 
से इन्हें आम बोलचाल की भाषा में छापा गया। राममोहन राय ने 82] से 
सवाद कौमुदी प्रकाशित किया, और रूढ़िवादियों ने उनके विचारों से टक्कर 
लेने के लिए समाचार चाद्रिका का सहारा लिया। दो फारसी अखबार- 
जाम-ए-जहाँ नामा और शम्सुल अखबार - भी ।882 में प्रकाशित हुए। 


उत्तर भारत में उलमा मुस्लिम राजवंशों के पतन को लेकर चिंतित थे। उन्हें 
डर था कि कहीं औपनिवेशिक शासक धर्मातरण को बढ़ावा न दें, या मुस्लिम 
कानून न बदल डालें। इससे निबटने के लिए उन्होंने सस्ते लिथोग्राफी प्रेस 
का इस्तेमाल करते हुए धर्मग्रंथों के फारसी या उर्दू अनुवाद छापे और धार्मिक 
अखबार तथा गुटके निकाले। सन्‌ 867 में स्थापित देवबंद सेमिनरी ने 
मुसलमान पाठकों को रोजमर्रा का जीवन जीने का सलीका और इस्लामी 
सिद्धांतों के मायने समझाते हुए हजारों फतवे जारी किए। पूरी उन्नीसवीं सदी 
के दौरान कई इस्लामी संप्रदाय और सेमिनरी पैदा हुए, धर्म को लेकर सबकी 
अपनी-अपनी व्याख्याएँ थीं, हर कोई अपना संप्रदाय बढ़ाना चाहता था और 
दूसरों के असर को काटना चाहता था। 


हिंदुओं के बीच भी छपाई से ख़ास तौर पर स्थानीय भाषाओं में धार्मिक 
पढ़ाई को काफी बल मिला। तुलसीदास की सोलहवीं सदी को किताब 
रामचरितमानस का पहला मुद्रित संस्करण 80 में कलकत्ता से प्रकाशित 
हुआ। उन्नीसवीं सदी के मध्य तक सस्ते लिथोग्राफो संस्करणों से उत्तर भारत 
का बाज़ार पट गया। लखनऊ के नवल किशोर प्रेस और बंबई के श्री 
वेंकटेश्वर प्रेस में अनेक भारतीय भाषाओं में अनगिनत धार्मिक किताबें छपीं। 
मुद्रित और लाने-ले जाने में आसान होने के कारण आस्थावान इन्हें कहीं भी, 


नए शब्द 
उलमा : इस्लामी क़ानून और शरिया के विद्वान। 


फ़तवा : अनिश्चय या असमंजस की स्थिति में, इस्लामी क़ानून 
जानने वाले विद्वान, सामान्यतः मुफ्ती, के द्वारा की जानेवाली 
वैधानिक घोषणा। 


मुद्रण संस्कृति और आधुनिक दुनिया 

किसी समय पढ़ सकते थे। इन्हे अनपढ़ लोगों की बड़ी भीड़ में बोल-बोल 
कर भी पढ़ा जा सकता था। 


मतलब यह कि धार्मिक पुस्तकें बड़ी तादाद में व्यापक जन-समुदाय तक 
पहुँच रही थीं, जिसके चलते विभिन्न धमाँ के बीच, और उनके अंदर, 
बहस-मुबाहिसे, और वाद-विवाद-संवाद की नयी स्थिति बन गई थी। 


लेकिन प्रिंट ने समुदाय के बीच सिर्फ मत-मतांतर ही नहीं पैदा किए, बल्कि 
इसने समुदायों को अंदर से, और विभिन्न हिस्सों को पूरे भारत से जोड्ने का 
काम भी किया। 


स्त्रोत-घ 


अख़बार क्यों? 


'पूना के कृष्णाजी त्रिम्बक राणाडे मराठी का एक अख़बार निकालना चाहते हैं, जिसमें स्थानीय दिलचस्पी की तमाम उपयोगी ख़बरों को जगह मिल सके। 
इसमें सार्वजनिक उपयोगिता, बैज्ञानिक अन्वेषण के अलावा प्राक्‌-विद्या, सांख्यिकी, जिज्ञासाओं, देश के विभिन्न हिस्सों के बारे में आमतौर पर, और दक्कन 
पर खासतौर पर जानकारियाँ होंगी... ऐसे तमाम लोगों से मदद और संरक्षण का निवेदन है, जो ज्ञान के प्रसार और जनकल्याण के इच्छुक हैं।' 


बॉम्बे टेलीग्राक एंड कोरियर, 6 जनवरी ]849 


“देसी अखबारों और राजनीतिक सभाओं की वही भूमिका होती है, जो इंग्लैंड के हाउस ऑफ कॉमन्स में विपक्ष की होती है। यानी कि वह सरकारी नीतियों 
की आलोचनात्मक समीक्षा कर, लोगों के हित साधने में अक्षम हिस्सों को निकालें और सुधार करें, तथा उनको तेज़ी से लागू करने का काम करें। 


इन सभाओं को चाहिए कि वे देश के खास मुद्दों पर नाना तरह की सूचनाएँ जमा करें और क्‍या संभव और वांछित सुधार हैं, वह बताएँ, इन कार्यों का 
काफी असर होगा।' 


नेटिव ओपिनियन, 3 अप्रैल, /870 


द 
ड़ 

प्रकाशन के नए रूप 


छापेख़ाने से नए तरह के लेखन के लिए भूख जागी। जैसे-जैसे नए लोग 
पढ़ने लगे, छपे हुए पन्नों में अपनी जिंदगी, अपने तजुर्बों, अपने भोगे हुए 
रिश्तों को देखने को चाहत बलवती होती गई। यूरोप में विकसित उपन्यास 
नामक यह साहित्यिक विधा इन जरूरतों को पूरा करने में सक्षम थी। जल्दी 
ही इसने अपनी एक ख़ास भारतीय शक्ल और शैली अख्तियार कर ली। 
अपने पाठकों को इसने अनुभव का नया संसार और मानव जीवन की 
विविधता का बोध प्रदान किया। 


दूसरी तरह की साहित्यिक विधाएँ, जैसे-गीत, कहानियाँ, सामाजिक-राजनीतिक 
मसलों पर लेख, ये सब पाठकों की दुनिया का हिस्सा बन गए। अपने 
अलग-अलग तेवरों में इन्होंने इनसानी जिंदगी और अंतरंग भावनाओं, और उन 
सामाजिक-राजनीतिक नियमों पर बल दिया जिनसे इनका स्वरूप तय होता था। 


उन्नीसवीं सदी के अंत तक, एक नयी तरह की दुश्य-संस्कृति 
भी आकार ले रही थी। छापेखानों की बढ़ती तादाद के साथ 
छवियों की कई नकलें या प्रतियाँ अब बड़ी आसानी से 
बनाई जा सकती थीं। राजा रवि वर्मा जैसे चित्रकारों ने आम 
खपत के लिए तसवीरें बनाई। काठ की तख्ती पर चित्र 
उकेरने वाले गरीब दस्तकारों ने लैटरप्रेस छापेखानों के करीब 
अपनी दुकानें लगाई, और मुद्रकों से काम पाने लगे। बाज़ार 
में सुलभ सस्ती तसवीरें और कैलेंडर ख़रीदकर गरीब भी 
अपने घरों एवं दफ्तरों में सजाया करते थे। इन छपी तसवीरों 
ने आहिस्ता-आहिस्ता आधुनिकता और परंपरा, धर्म और 
राजनीति तथा समाज और संस्कृति के लोकप्रिय विचार-लोक 
को गढ्ना शुरू किया। 


870 के दशक तक पत्र-पत्रिकाओं में सामाजिक-राजनीतिक 
विषयों पर टिप्पणी करते हुए कैरिकेचर और कार्टून छपने 
लगे थे। कुछ में शिक्षित भारतीयों के पश्चिमी पोशाक और 
पश्चिमी अभिरुचियों का मज्ञाक उड़ाया गया, जबकि कुछ 
अन्य में सामाजिक परिवर्तन को लेकर एक डर देखा गया। 
साम्राज्यवादी व्यंग्यचित्रों में राष्ट्रवादियों का मज़ाक उड़ाया 
जाता था, तो राष्ट्रवादी भी साम्राज्यवादी सत्ता पर निशाना 
साधने में पीछे नहीं रहे। 


चित्र 77 - राजा ऋतुध्वज द्वारा असुरों के चंगुल से राजकुमारी 
यदलसा को बचाया जाना। राजा रवि वर्या का चित्रा 


राजा रवि वर्या ने यिथकीय कहानियों को लेकर अनगिनत चित्र 
बनाए, जो उनको अपने, रवि वर्मा प्रेस, में छपती थीं। 

8.] महिलाएँ और मुद्रण 


महिलाओं की जिंदगी और उनकी भावनाएँ बड़ी साफगोई और गहनता से 
लिखी जाने लगीं। इसलिए मध्यवर्गीय घरों में महिलाओं का पढ़ना भी पहले 
से बहुत ज्यादा हो गया। उदारवादी पिता और पति अपने यहाँ औरतों को घर 
पर पढ़ाने लगे, और उन्नीसवीं सदी के मध्य में जब बड़े-छोटे शहरों में स्कूल 
बने तो उन्हें स्कूल भेजने लगे। कई पत्रिकाओं ने लेखिकाओं को जगह दी 
और उन्होंने नारी-शिक्षा की जरूरत को बार-बार रेखांकित किया। उनमें 
पाठ्यक्रम भी छपता था, और जरूरत के मुताबिक पाठ्य-सामग्री भी, 
जिसका इस्तेमाल घर बैठे स्कूली शिक्षा के लिए किया जा सकता था। 


लेकिन सारे परिवार उदार-दिल नहीं थे। अनेक परंपरावादी हिंदू मानते थे कि 
पढ़ी-लिखी कन्याएँ विधवा हो जाती हैं, और इसी तरह दकियानूसी 
मुसलमानों को लगता था कि उर्दू के रूमानी अफसाने पढ़कर औरतें बिगड़ 
जाएँगी। कभी-कभार बागी औरतों ने इन प्रतिबंधों को अस्वीकार भी किया। 
हमें उत्तर भारत के दक्रियानूसी मुसलमान परिवार को एक ऐसी लड़की की 
कहानी पता है, जिसने गुपचुप ढंग से न सिर्फ पढ़ना सीखा, बल्कि लिखा 
भी। उसके खानदान वाले चाहते थे कि वह सिर्फ अरबी कुरान पढ़े, जो कि 
उसके पल्ले नहीं पड़ता था। लिहाजा उसने वह जबान पढ्ने की जिद की, 
जो उसकी अपनी थी। पूर्वी बंगाल में, उन्नीसवीं सदी क प्रारंभ में, कट्टर 
रूढ्वादी परिवार में ब्याही कन्या रशसुन्दरी देबी ने रसोई में छिप-छिप कर 
पढ़ना सीखा। बाद में चलकर उन्होंने आमार जीबन नामक आत्मकथा लिखी, 
जो 876 में प्रकाशित हुई। यह बंगाली भाषा में प्रकाशित पहली संपूर्ण 
आत्म-कहानी थी। 


चूँकि सामाजिक सुधारों और उपन्यासों ने पहले ही नारी जीवन और भावनाओं 
में दिलचस्पी पैदा कर दी थी, इसलिए महिलाओं द्वारा लिखी जा रही 
आपबीती क प्रति कुतूहल तो था ही। 


कैलाशबाशिनी देवी जैसी महिलाओं ने 860 के दशक से महिलाओं के 
अनुभवों पर लिखना शुरू किया-कैसे वे घरों में बंदी और अनपढ़ बनाकर 
रखी जाती हैं, कैसे वे घर-भर के काम का बोझ उठाती हैं, और जिनकी सेवा 
वे करती हैं, वही उन्हें कैसे दुत्कारते हैं। आज जो महाराष्ट्र है वहाँ ।880 
के दशक में ताराबाई शिंदे और पंडिता रमाबाई ने उच्च जाति की नारियों की 
दयनीय हालत के बारे में जोश और रोष से लिखा। सामाजिक बंधनों में बँधी 
औरत के लिए पढ़ने के क्या मायने हैं, इस पर एक तमिल उपन्यास में एक 
औरत ने लिखा, 'बहुतेरे कारणों से मेरी दुनिया छोटी है... मेरे जीवन की आधी 
से ज्यादा खुशियाँ किताबें पढ़ने से आई हैं...। 


उर्दू, तमिल, बंगाली और मराठी प्रिट-संस्कृति पहले विकसित हो गई थी, पर 
गंभीर हिंदी छपाई की शुरुआत ।870 के दशक से ही हुई। जल्द ही इसका 
एक बड़ा हिस्सा नारी-शिक्षण को समर्पित हुआ। बीसवीं सदी के आरभ में 
महिलाओं के लिए मुद्रित, और कभी-कभी उनके द्वारा संपादित पत्रिकाएँ 


I72 


ft orrice, WS, Rag LAME SADT 


चित्र 78 - इंडियन शारिवारी का आवरण पृष्ठ। 

इंडियन शारिवारी उन्नीसवीं सदी के अत में प्रकाशित होने वाले 
व्यंग्य और विद्य (कैरिकेचर) विधा को कई पत्रों में से 
एक था। 

गौर करें कि साम्राज्यवादी अग्रेज़ की छवि ठीक बीचोबीच हे। 
सत्ता और प्रभुता की प्रतिमूर्ति बना वह देसी लोगों को, वे क्या 
करें, क्‍या नहीं, इसकी हिदायत दे रहा है। उसके दोनों ओर बैठे 


देसीजन गुलायों की नत मुद्रा में हैं। भारतीयों को व्यरंय-चित्रों 
को अग्रेजी पत्र, द पंच दिखाया जा रहा हे। ऐसा लगता हे जैसे 
ब्रिटिश मालिक कह रहा हो, (यही सही मॉडल हे, जाओ जाकर 
इसके भारतीय संस्करण निकालो।' 


स्त्रोत-ङ 


जानी-मानी शिक्षाविद और लेखिका बेगम रोकैया शेखावत 
हुसैन ने 926 में, बंग महिला शिक्षा सम्मेलन को संबोधित 
करते हुए, धर्म के नाम पर महिलाओं को पढ़ने से रोकने के 
लिए पुरुषों की निंदा की- 

'नारी-शिक्षा के विरोधी कहते हैं कि इससे महिलाएँ उद्दंड हो 
जाएँगी... 


'छिः! ये खुद को मुसलमान बताते हैं, और इस्लाम द्वारा औरतों 
को बराबरी को तालीम का हक देने के बुनियादी उसूल के 
खिलाफ जाते हैं। अगर पुरुष पढ़-लिखकर नहीं भटकते, तो 
महिलाएँ क्यों बिगड़ जाएँगी, भला?' 


लोकप्रिय हो गईं। इनमें औरतों की तालीम, विधवा-जीवन, विधवा-विवाह 
और राष्ट्रीय आंदोलन जैसे मसलों पर लेखनी चलाई गई। कुछ पत्रिकाओं ने 
महिलाओं को गृहस्थी चलाने और फैशन के नुस्खे बताने के साथ-साथ 
कहानियों और धारावाहिक उपन्यासों के जरिए मनोरंजन परोसा। 


पंजाब में भी बीसवीं सदी के आरंभ से ही लोकप्रिय लोक साहित्य बड़े पैमाने 
पर छापा गया। राम चड्ढा ने औरतों को आज्ञाकारी बीवियाँ बनने की सीख 
देने के उद्देश्य से अपनी बेस्ट-सेलिंग कृति स्त्री धर्म विचार लिखी। खालसा 
ट्रैक्ट सोसायटी (खालसा पुस्तिका सभा) ने इसी तरह के संदेश देते हुए सस्ती 
पुस्तिकाएँ छापीं। अच्छी औरत बनने के उपदेश को कई बार संवाद के रूप 
में पेश किया गया। 


बंगाल में केंद्रीय कलकत्ता का एक पूरा इलाक़ा-बटाला-लोकप्रिय किताबों के 
प्रकाशन को समर्पित हो गया। यहाँ पर आप धार्मिक गुटकों और ग्रंथों के 
सस्ते संस्करण तो खरीद ही सकते थे, जो आमतौर पर अश्लील और 
सनसनीखेज समझा जाता था, वह भी उपलब्ध था। उन्नीसवीं सदी के अंत 
तक, ऐसी बहुत सारी किताबों पर काठ की तख्ती और लिथोग्राफी रंगों की 
मदद से प्रचुर मात्रा में तसवीरें उकेरी जा रही थीं। फेरीवाले बटाला के 
प्रकाशन लेकर घर-घर घूमते थे, जिससे महिलाओं को फुर्सत के वक्त 
मनपसंद किताबें पढ़ने में सहूलियत हो गई। 


8.2 प्रिंट और गरीब जनता & 


उन्नीसवीं सदी के मद्रासी शहरों में काफ़ी सस्ती किताबें चौक-चौराहों पर 
बेची जा रही थीं, जिसके चलते गरीब लोग भी बाजार से उन्हें खरीदने की 


चित्र 79 - घोर कलि ( प्रलयकाल ), 
उन्नीसवीं सदी के अत का रंगीन काष्ठचित्र। 
पारिवारिक संबंधों के नष्ट-भ्रष्ट होने की 
कल्पना। पत्नी, जैसा कि मुहावरे में कहा जाता 
है, पति को सिर पर सवार हे। और वह खुद 
अपनी याँ को जंजीर पहनाकर जानवरों की 
तरह रखता है। 


चित्र 20 - एक भारतीय 
दंपति, सफ़ेद-स्याह काष्ठचित्र 
इसमें कलाकार का यह डर 


उजागर होता है कि पश्चिमी 


हमले से पारिवारिक व्यवस्था 
उलट-पुलट गई है। मर्द वीणा 
बजा रहा है, और औरत हुक्का 
खींच रही है। उन्नीसवीं सदी में 
महिलाओं की शिक्षा की पहल 
के बाद पारपरिक पारिवारिक 
भूमिकाओं के छिन्न-भिन्न हो 
जाने की आशंका वेज हो गई। 

मुद्रण संस्कृति और आधुनिक दुनिया 


चित्र 27 - एक यूरोपीय दंपति, उन्नीसवीं सदी का काष्ठचित्र 
इस तसवीर में पारंपरिक भूमिकाओं का निरूपण है। साहब शराब 
की बोतल थामे हैं, और मेमसाहब वायलिन बजा रही हैं। 


स्थिति में आ गए थे। बीसवीं सदी के आरंभ से सार्वजनिक पुस्तकालय खुलने 
लगे थे, जिससे किताबों की पहुँच निस्संदेह बढ़ी। ये पुस्तकालय अकसर 
शहरों या कस्बों में होते थे, या यदा-कदा संपन्न गाँवों में भी। स्थानीय अमीरों 
के लिए पुस्तकालय खोलना प्रतिष्ठा की बात थी। 


उन्नीसवीं सदी के अंत से जाति-भेद के बारे में तरह-तरह की पुस्तिकाओं 

और निबंधों में लिखा जाने लगा था। 'निम्न-जातीय' आंदोलनों के मराठी 

प्रणेता ज्योतिबा फुले ने अपनी गुलामगिरी (।87.) में जाति प्रथा के 

अत्याचारों पर लिखा। बीसवीं सदी के महाराष्ट्र में भीमराव अंबेडकर और 

मद्रास में ई.वी. रामास्वामी नायकर ने, जो पेरियार के नाम से बेहतर जाने जाते गतिविधि | 
हैं, जाति पर जोरदार कलम चलाई और उनके लेखन पूरे भारत में पढ़े गए। | चित्र ।9, 20 और 2 को गौर से देखें 

स्थानीय विरोध आंदोलनों और संप्रदायों ने भी प्राचीन धर्मग्रंथों की आलोचना > समाज में हो रहे बदलाव को लेकर चित्रकार क्या 


करते हुए, नए और न्यायपूर्ण समाज का सपना बुनने की मुहिम में लोकप्रिय कह रहा है? 


पत्र-पत्रिकाएँ और गुटके छापे। > वे कौन से बदलाव हो रहे थे, कि चित्रकार ने ऐसी 
प्रतिक्रिया दी? 


> क्या आप चित्रकार के मत से सहमत हें? 


कारखानों में मजदूरों से बहुत ज्यादा काम लिया जा रहा था, और उन्हें अपने 
तजुर्बों के बारे में ढंग से लिखने को शिक्षा तक नहीं मिली थी। लेकिन 
कानपुर के मिल-मज़दूर काशीबाबा ने 938 में छोटे और बड़े सवाल लिख 
और छाप कर जातीय तथा वर्गीय शोषण के बीच का रिश्ता समझाने की 
कोशिश को। ।935 से ।955 के बीच सुदर्शन चक्र के नाम से लिखने वाले 
एक और मिल-मजदूर का लेखन सच्ची कविताएँ नामक एक संग्रह में छापा 
गया। बंगलौर के सूती-मिल-मज़दूरों ने खुद को शिक्षित करने के खयाल से 
पुस्तकालय बनाए, जिसको प्रेरणा उन्हें बंबई के मिल-मजदूरों से मिली थी। 
समाज-सुधारकों ने इन प्रयासों को सरक्षण दिया। उनकी मूल कोशिश यह थी 
कि मजदूरों के बीच नशाखोरी कम हो, साक्षरता आए, और उन तक राष्ट्रवाद 
का संदेश भी यथासंभव पहुँचे। 


भारत और समकालीन विश्व 

प्रिंट और प्रतिबंध 


ईस्ट इंडिया कंपनी के तहत ।798 से पहले का औपनिवेशिक शासन 
सेंसरशिप या पाबंदी लगाने के बारे में ज्यादा परेशान नहीं था। मजेदार बात 
तो यह है कि मुद्रित सामग्री को नियंत्रित करने के इसके शुरुआती कदम 
कंपनी के कुप्रशासन की आलोचना करने वाले और कंपनी के हुक्मरानों के 
काम को कोसने वाले अंग्रेजों के खिलाफ उठे। कंपनी को इस बात की चिता 
थी कि इन आलोचनाओं का लाभ उठाकर इंग्लैंड में बैठे इनके निंदक कहीं 
भारत पर इनके व्यापारिक एकाधिकार पर हमला न बोल दें। 


कलकत्ता सर्वोच्च न्यायालय ने 820 के दशक तक प्रेस को आजादी को 
नियंत्रित करने वाले कुछ कानून पास किए, और कपनी ने ब्रितानी शासन 
का उत्सव मनाने वाले अखबारों के प्रकाशन को प्रोत्साहन देना चालू कर 
दिया। अंग्रेजी और देसी भाषाओं के अख़बार-संपादकों द्वारा गुहार और अर्जी 
लगाने के बाद ।835 में गवर्नर जेनरल बेंटिंक प्रेस कानून की पुनर्समीक्षा 
करने के लिए राजी हो गया। फिर उदारवादी औपनिवेशिक अफसर टॉमस 
मेकॉले ने पहले की आज़ादियों को बहाल करते हुए नए कानून बनाए। 


857 के विद्रोह के बाद प्रेस की स्वतंत्रता के प्रति रबैया बदल गया। क्रुद्ध 
अंग्रेजों ने “देसी” प्रेस का मुँह बंद करने की माँग की। ज्यों-ज्यों भाषाई 
समाचार पत्र राष्ट्रवाद से समर्थन में मुखर होते गए, त्यों-त्यों औपनिवेशिक 
सरकार में कड़े नियंत्रण के प्रस्ताव पर बहस तेज़ होने लगी। आइरिश प्रेस 
कानून के तर्ज पर 878 में वर्नाक्युलर प्रेस एक्ट लागू कर दिया गया। इससे 
सरकार को भाषाई प्रेस में छपी रपट और संपादकीय को सेंसर करने का 
व्यापक हक मिल गया। अब से सरकार ने विभिन्न प्रदेशों से छपने वाले 
भाषाई अखबारों पर नियमित नज़र रखनी शुरू कर दी। अगर किसी रपट को 
बागी करार दिया जाता था तो अख़बार को पहले चेतावनी दी जाती थी, और 
अगर चेतावनी की अनसुनी हुई तो अखबार को जब्त किया जा सकता था 
और छपाई की मशीनें छीन ली जा सकती थीं। 


लेकिन दमन की नीति के बावजूद राष्ट्रवादी अख़बार देश के हर कोने में 
बढ्ते-फैलते गए। उन्होंने औपनिवेशिक कुशासन की रिपोर्टिंग और राष्ट्रवादी 
ताकतों की हौसला-अफज़ाई जारी रखी। राष्ट्रवादी आलोचना को खामोश 
करने को तमाम कोशिशों का उग्र विरोध हुआ। जब पंजाब के क्रांतिकारियों 
को ।907 में कालापानी भेजा गया तो बालगंगाधर तिलक ने अपने केसरी 
में उनके प्रति गहरी हमददीं जताई। नतीजे के तौर पर उन्हें 908 में कैद 
कर लिया गया, जिसके परिणामस्वरूप भारत-भर में व्यापक विरोध हुए। 


बाक्स 4 


कभी-कभी वफादार अखबारों के संपादक खोजना सरकार के 
लिए मुश्किल हो जाता था। जब ।877 में स्थापित अखबार 
स्टेट्समैन के संपादक-पद के लिए सैंडर्स को बुलया गया तो 
उसने पूछा कि आजादी खोने के बदले उसे कितने पैसे मिलेंगे। 
द फ्रेंड ऑफ़ इंडिया ने सरकारी मदद लेने से इसलिए इनकार 
कर दिया कि इससे उसे सरकारी आदेश मानने के लिए मजबूर 
होना पड़ेगा। 


बाक्स 5 


मुद्रित शब्द को ताकत का अंदाज़ा अकसर सरकार द्वारा उसको 
नियंत्रित करने की कोशिशों से मिलता है। औपनिवेशिक प्रशासन 
हमेशा तमाम किताबों और पत्र-पत्रिकाओं पर नजर रखता था। 


पहले विश्वयुद्ध के दौरान, भारतीय रक्षा नियम के तहत, 22 
अखबारों को जमानत देनी पड़ी थी। इनमें से ]8 ने सरकारी 
आदेश मानने की जगह खुद को बंद कर देना उचित समझा। 
रॉलट के अधीन कार्यरत षड्यंत्र समिति ने 99 में विभिन्न 
अखबारों के खिलाफ जुर्माना आदि कार्रवाइयों को और सख्त 
बना दिया। द्वितीय विश्वयुद्ध को शुरुआत पर, भारतीय रक्षा 
अधिनियम पारित किया गया, ताकि युद्ध-संबंधी विषयों को 
सेंसर किया जा सके। भारत छोड़ो आंदोलन से जुड़ी तमाम रपटें 
इसी के तहत सेंसर होती थीं। अगस्त 942 में तक़रीबन 90 
अखबारों का दमन किया गया। 


स्त्रोत-च 
गांधी ने ]922 में कहा- 


“वाणी की स्वतंत्रता.... प्रेस की आज़ादी... सामूहिकता की 
आजादी। भारत सरकार अब जनमत को व्यक्त करने और बनाने 
के इन तीन ताकतवर औजारों को दबाने की कोशिश कर रही 
है। स्वराज, खिलाफत... की लड़ाई, सबसे पहले तो इन संकटग्रस्त 
आज्ञादियों की लड़ाई है।' 

मुद्रण संस्कृति और आधुनिक दुनिया 


संक्षेप में लिखें 


]. निम्नलिखित के कारण दें- 
(क) बुडब्लॉक प्रिंट या तख़्ती की छपाई यूरोप में ।295 के बाद आई। 
(ख) मार्टिन लूथर मुद्रण के पक्ष में था और उसने इसकी खुलेआम प्रशंसा की। 
(ग) रोमन कैथलिक चर्च ने सोलहवीं सदी के मध्य से प्रतिबंधित किताबों की सूची रखनी शुरू कर दी। 
(घ) महात्मा गांधी ने कहा कि स्वराज की लड़ाई दरअसल अभिव्यक्ति, प्रेस, और सामूहिकता के लिए लड़ाई है। 
2. छोटी टिप्पणी में इनके बारे में बताएँ 
(क) गुटेन्बर्ग प्रेस 
(ख) छपी किताब को लेकर इरैस्मस के विचार 
(ग) वर्नाक्युलर या देसी प्रेस एक्ट 
3. उन्नीसवीं सदी में भारत में मुद्रग-संस्कृति के प्रसार का इनके लिए कया मतलब था- 
(क) महिलाएँ 
(ख) गरीब जनता 


(ग) सुधारक 


चर्चा करें 


।. अठारहवीं सदी के यूरोप में कुछ लोगों को क्यों ऐसा लगता था कि मुद्रण संस्कृति से निरंकुशवाद का अंत, और ज्ञानोदय होगा? 
2. कुछ लोग किताबों की सुलभता को लेकर चिंतित क्यों थे? यूरोप और भारत से एक-एक उदाहरण लेकर समझाएँ। 
3. उन्नीसवीं सदी में भारत में गरीब जनता पर मुद्रण संस्कृति का क्या असर हुआ? 


4. मुद्रण संस्कृति ने भारत में राष्ट्रवाद के विकास में क्‍या मदद की? 


| पिछले सौ सालों में मुद्रण संस्कृति में हुए अन्य बदलावों का पता लगाएँ। फिर इनक बारे में यह बताते हुए लिखें कि ये क्यों हुए 
i और इनके कौन से नतीजे हुए? 


